

Novruz Bayramı

ENSİKLOPEDİYASI

LÜĞƏT VƏ ENSİKLOPEDİYALAR



NOVRUZ - AZƏRBAYCAN XALQININ MILLİ BAYRAMI

Novruz Bayramı

ENSİKLOPEDİYASI

“Böyük mənəvi gücə malik olan Novruz bayramı ulu əedadlarımızın bizə verdiyi ən gözəl yadigar olub, Azərbaycan xalqının milli ruhunu və yaddasını, onun daxili aləmini bütün zənginliyi ilə yaşıdır. Təbiətin oyanışının, varlığın yenidən canlanması müjdəsini verən Novruz bayramı, ən qədim zamanlardan bəri həyat və məişətimizə daxil olmuş, insanlara aydın və işıqlı sabaha, xoşbəxt gələcəyə inam duyğusu bəxş etmişdir...

Novruz bizim ümummilli bayramımızdır. Mən hesab edirəm ki, indi artıq müstəqil Azərbaycan üçün bu bayramdan əziz bayram ola bilməz. Ona görə də bu, bizim xalqımızın hamısını eyni dərəcədə həm sevindirməlidir, həm həvəsləndirməlidir, həm də birləşdirməlidir”.

HEYDƏR ƏLİYEV

XALQ BAYRAMI

DƏST 24676

F. Köçərlil adına
Azərbaycan Dövlət Uşaq
KİTABXANASI
INV. № 40768

BAKİ 2008

ŞƏRQ-QƏRB

NOVRUZ – AZƏRBAYCAN XALQININ MİLLİ BAYRAMIDIR

Tərtib edənlər:

Bəhlul Abdulla
Tofiq Babayev

Elmi redaktoru:

Məhərrəm Qasımlı

ISBN 978-9952-34-117-1

394.26'03-dc22

Bayramlar – Novruz – Ensiklopediya

Novruz bayramı ensiklopediyası.
Bakı, "Şərq-Qərb", 2008, 208 səh.

İlk dəfə çap olunan "Novruz bayramı ensiklopediyası"nda təbietin oyanması, canlanması, bununla da yaz fəslinin başlanması münasibəti ilə Azərbaycan xalqı tərəfindən qeyd olunan Novruz bayramının mahiyyəti, tarixi kökləri, əski qaynaqlarda yeri, bayramla bağlı adət-ənənələr, ayın-mərasimlər, oyun-tamaşalar, xalqımızın minilliklər boyu təcrübə əsasında formalışmış iqtisadi həyatı, el sənətinin inkişaf yolları, mütəxəssislərin söylədikləri fikirlər, şifahi xalq ədəbiyyatından, eləcə də bədii yaradıcılıq müəlliflərinin əsərlərindən örnəklər daxil edilmişdir.

© "Şərq-Qərb", 2008

Qədim tarixə və zəngin mədəniyyətə malik olan Azərbaycan xalqının əski çağlardan daşıyıb getirdiyi mənəvi dəyərlər sisteminde Novruz bayramının da özünəməxsus yeri vardır. İbtidai çağlara məxsus ilkin dünyaduyumu və arxaik mifoloji inanışlardan qaynaqlanan yazı – yeni günü qarşılama mərasimi yüzillilikləri çevreleyen tarixi təkamül prosesi nəticəsində zəngin mədəni-mənəvi keyfiyyətlər qazanaraq geniş miqyasla malik xalq bayramına – Novruza çevrilmişdir. Bu baxımdan Novruz tekçə bir neçə günü ehətə edən bayram deyil, həm de uzun bir təqvim müddətini öz ətrafında cəmləşdirən irimiqyaslı mərasim kompleksidir. Uzun sürən qış dönəminin çətinlik və məşəqqətlərindən (soyuq, qaranlıq, qida sıxıntısı və s.) qurtulub yaşayışa müsbət təsir edən işıq, istilik, qida imkanları açan yaz dönəminə başlamaq arzusu əcdadlarımızı bu mürəkkəb və zəngin mərasim kompleksini yaratmağa təşviq etmişdir. Bilindiyi kimi, ilkin – ibtidai sivilizasiyanın digər üzvləri kimi qədim azərbaycanlılar da öz ətraflarında baş verən kosmoloji prosesləri, xüsusən də təbiət hadisələrini yaşayışa, güzərana necə təsir etməsinə görə çeşidli bölmələre ayıır və həmin dəyişiklikləri özünün ilkin bədii təxəyyülündə ibtidai şəkildə olmuş olsa da, obrazlaşdırmağa çalışırıdı. Heyati çətinliyə salan, qida, istilik çatışmazlığı və başqa bu kimi sıxıntılarla imtahana çökən qışın obrazı əcdadlarımızın təsəvvüründə qorxulu, qara cizgilərlə canlanırıdı. Ele buna görə də canlı danişqda geniş yer alan "Qara qış", "Böyük çillə", "Kiçik çillə" kimi adlar təbiətin sərt iqliminin tarixi-semantik məzmun daşıyıcısı kimi ortaya çıxmışdır. Bir çox hallarda "qış"ın əvəzedicisi kimi işlənən "Çillə" sözü dərd-bəla, ağrı-acı, çətinlik, müşkül anlamındadır. Xalq arasında "çillə çəkmək", "çillə tökmək", "çillə-dağ eləmək", "çillə kəsmək" deyimləri də vardır ki, həmin ifadələr, əslində, əzab-əziyyət çəkmək, dərd-bələni tökmək, ağrı-acını, xəstəliyi, müşkülü kəsmək, yox etmək anlamları daşıyır. Qış dərd-bəla, müşkül, çətinlik kimi qəbul etdiklərindən qədim azərbaycanlılar onu iki yere bölgərək "Böyük çillə" (böyük çətinlik – dekabrın iyirmisindən yanvarın otuzunadək olan qırıq günlük dönmə) və "Kiçik çillə" (kiçik çətinlik – fevralın birinden iyirmisindək olan iyirmi günlük dönmə) adlandırmışlar. Qış yerini yaza təhvıl verən zaman yandırılan tonqala el arasında "çillə qovan tonqal" deyilməsi və Novruzqabağı keçirilən mərasimlərə (qulaq fali, üzüksalma, oddan, sudan atlanma və s.) "çillə çıxartma", "çilləkəsme" adı verilməsi də qışın ağrı-acı, dərd-bəla, sıxıntı kimi "çillə" obrazında folklor biçimini qazandığını göstərir.

Qış – çilləni yola salmaq, yazı – yeni günü qarşılamaq məqsədi ilə keçirilən "Novruz çərşənbələri" adlı rituallarda da qədim azərbaycanlılarının təbiətə təsir etmek, onu mülayimləşdirmek, işığı, günəşi çağırmaq arzu-niyyəti öz əksini tapmışdır. "Oğru çərşənbələr" və "Doğru çərşənbələr" adıyla iki qismə ayrılan "Novruz çərşənbələri"nin ümumi sayı yedidir. "Doğru çərşənbələr"ə qədərki üç çərşənbə el arasında "oğru çərşənbələr" ("oğru üskülər, oğru buglar") adlanır və Kiçik çilləyə düşür. İnama görə, oğru çərşənbələrdə yazın nəfəsi oğrunca yer üzünə – havaya, suya, torpağa, ağaclarla toxunub geri qayıdır. Oğru çərşənbələrdən sonra gələn və Bozayı çevreleyən əsas çərşənbələr "doğru çərşənbələr" ("doğru üskülər", "doğru buglar", "çilləbeçələr", "cəmlələr") adıyla tanınır. Doğru çərşənbələrdə yazın nəfəsi növbəyle havanın – suyun, ağacların, torpağın canına hopub onları oyadır. Yazın nəfəsi önce hava və suya toxunur və bununla da, el arasında deyildiyi kimi, "sulara ixtiyar verilir", "sular cillədən çıxır". Sulara ixtiyar verilməsi, daha doğrusu, suların ixtiyarının özüne qaytarılması o deməkdir ki, həmin gündən başlayaraq daha sular donmur, şaxta-qış onu dondurub ixtiyarını əlindən ala bilmir. İlkinci çərşənbədə, "əkinler cillədən çıxır", torpaq qarını-buzunu əridib, nefəsinin buğuya toxumu cürcədir, əkinin dikəldir. Doğru çərşənbənin üçüncüsündə ağaclarla ixtiyar verilir, "ağaclar cillədən çıxır". Həmin çərşənbədə ağaclar qış yuxusundan oyanır və tumurcuğa dolmağa başlayır. Ən sonda – axır çərşənbədə yazın nəfəsi canı-qanı olanları tərpədir – heyvanların, quşların, adamların qanı yerindən oynayır. Beləcə, yaşıyış, varlıq yeni bir axara düşür.

Doğru çərşənbələrin el arasında çeşidli adları vardır. Bu sıradan olan birinci çərşənbə "Əzəl çərşənbə"dir. "Əzəl çərşənbə"yə Azərbaycanın müxtəlif bölgələrində "Sular novruzu", "Kiçik çərşənbə" və "Yalan çərşənbə" də deyilir. İlkinci çərşənbə "Müjdəverən", "Muştuluqçu", "Küle", "Kul", "Xəbərçi" adlarıyla tanınır. Üçüncü "Gül çərşənbə"dir. Bu çərşənbədə rəhmətə gedənlərin ruhu xatırlanıb qəbir üstünə gedildiyindən ona "Ata-baba günü" də deyilir. Sonuncu, ən təmtəraqlı, təntənəli qeyd olunan "Axır çərşənbə"dir. Ona el arasında "Böyük çərşənbə" də deyilir.

Çərşənbələrdə (və Novruz axşamında) tonqal qalanması, göye yanar fişənglər, tarixən üskü – lopa atılması, bayram süfrəsi düzəldilməsi Azərbaycanda qədim el adətidir. Tonqal qalamaq, oddan atdanmaq, başı üzərində lopa-üskü fırlayıb göye atmaq əski mifik dünyagörüşlə bağlı bir məsələdir. İşığın, günəşin gücünə inanan qədim insan odun-əlovun köməyi ilə yad-yabançı ruhları, soyuq, qaranlıq, xəstəlik gətirən, yaşıyışa sıxıntı verən pis – şər qüvvələri qovub

uzaqlaşdırmağın mümkünülüyünə inanırdı. Burada bütün məqamlarda od – Günəşin rəmzi kimi düşünüldürdü. Çillədən – qışdan çıxməq üçün tonqal, od yandırılması əslində dolayısı ilə həm də Günəşin – yazın çağrılması mərasimidir. Bu aktın icrası zamanı tonqalın üstündən atılarkən:

Ağırlığım, uğurluğum
Tökülsün, bu odda yansın, –

söylənməsi də əski təsəvvürlə, çillədən, qışın ağrı-acısından qurtulmaq üçün oda – mikrogünəşə bir xilaskar kimi yanaşılması qənaəti ilə bağlıdır.

Çərşənbələrdə, xüsusən də ilaxır çərşənbədə icra olunan bütün mərasim, oyun və əyləndirici vasitələr bütövlükde bir tam halında yüngülləşdiricilik, saflaşdırıcılıq funksiyası daşıyır və həmin funksiya yeni ovqatın, yeni ruhun – yaz ovqatının, yaz ruhunun, yaz gününün gəlişi və qəbulu üçün psixoloji-estetik zəmin hazırlayırdır.

Yaz mərasimi daha çox Şimal yarımkürəsində yaşayan xalqlar arasında qeyd olunur. Cənub yarımkürəsində (Afrika, Hindistan, Cənubi Asiya və başqa bu kimi ərazilərdə) qış demek olar ki, duyulmadığından belə bir mərasimin keçirilməsinə ehtiyac olmamışdır. Bunun əksinə, Şimal yarımkürəsində yaz-qış əvəzlenməsi qabarık görüntüsü yaratığından bu yarımküredə yaşayan bütün xalqlar qışın gedisini və yazın gəlişini bir-birinə bənzər mərasimlərə qeyd edirlər. Sadəcə olaraq, Şimal yarımkürəsinin müxtəlif qurşaqlarında iqlim dəyişməsi fərqli zamanlara düşdüyündən ayrı-ayrı ərazilərdə yazın qarşılanması münasibəti ilə keçirilən mərasimlər müxtəlif (əslində o qədər də aralı olmayan!) vaxtlarda baş verir. Məsələn, yazın bayram kimi Çində fevral, Azərbaycanda mart, Rusiyada aprel aylarında qarşılanması bu səbəbdəndir.

Yaz mərasimi insanlığın ilkin çağlarından kök alıb gəldiyindən etnik fərqlərdən asılı olmayaraq müxtəlif xalqların çeşidli adlar altında keçirdiyi bu bayramın tərkibində əski mifik təsəvvürlərə bağlı çox sayıda oxşar ünsürlər müşahidə edilməkdədir ki, onların böyük əksəriyyəti tipoloji səciyyə daşıyır. Türk Novruz ilə slavyan Pasxası, yaxud yunan Dionisi arasındaki bənzəyiş və paralellər bu baxımdan təsir amili kimi yox, ilkin – ibtidai çağların mifik dünyaduyumdan gələn tipoloji oxşarlıq kimi dəyərləndirilməlidir. Eyni tipoloji bənzəyiş (tonqal qalanması, yumurta boyanması, şirniyyat hazırlanması, süfrə bəzənməsi, musiqi, rəqs, oyun, maskarad tamaşalar göstərmək, mahni oxumaq və s. digər xalqların yaz mərasimlərində də müşahidə edilməkdədir. Şimal yarımkürəsi insanı sadalanan mərasim ünsürləri ilə təbiətə təsir etmək, xoş ovqat, bayram əhvalı yaradaraq havanı mülayimləşdirmək, yaz, işıq, xeyir ruhlarını çağırıb götirmək inamını simvollaşdırılmışdır.

Novruz süfrəsinə bol nemətlərin düzülməsi də yeni ildən xeyir-bərəkət, bolluq-firavan həyat dilemək arzu-istəyinin rəmzi ifadəsidir. Süfrəyə yeddi cür nemətin qoyulması müqəddəs sayılan yeddi rəqəminin uğur gətirəcəyinə inamlı bağlıdır. Azərbaycanın bir sıra bölgələrində (Ordubad, Təbriz, Urmia və s.) ilaxır çərşənbənin “Yeddi ləvin bayramı”, “Yeddi löyün günü” adı ilə tanınması da bu səbəbdəndir. Zərdüştilik dönməndə süfrəye “şin” (ş) hərfi ilə başlanan yeddi cür nemət qoyularmış: şərbət, şəker, şam, şərab, şəkərbura və s. Sonralar islam dönməndə “şərab” yasaq olunduğu üçün “şin” (ş) hərfi “sin” (s) hərfi ilə başlanan yeddi cür nemət qoyulması məqsədyönlü bilinmişdir: su, süd, səməni, səbzə (göyərti), sumaq və s. Yuxarıda qeyd etdi ki, yeddilik sistemi çərşənbələrin sayında da qorunmuşdur.

Yazın gəlişinin daha yaxın iqlim qurşağında olan xalqlar tərəfindən eyni zamanda bayram edilməsi tamamilə təbiidir. Novruzun qırğız-qazax-tacik, yaxud özbək-əfqan, eləcə də Azərbaycan-Anadolu-İran-İraq oxşarlıqları bu baxımdan bir çox başqa cəhətlərlə yanaşı, coğrafi şərait və iqlim uyğunluğundan irəli gəlir. Bununla belə, hər bir etnosun və bölgənin başqasında təkrarı olmayan bənzərsiz yaz mərasim və ayınları mövcuddur. Məsələn, “Sayaçı”, “Təkəçi”, “Kosa-Kosa” (əslində “kosa” da “tekə” deməkdir), “Xanbəzəmə”, “Kilimarası”, “Üzüksalma”, “Maral oyunu”, “Cangülüm” və başqa bu kimi sırf elat heyat tərzindən gələn mərasim-tamaşalar təbiətin oyanışı, ilin yeniləşməsi, güzəranın, yaşıyanın canlanıb qaynaması ilə bağlı yaranmışdır və istisnásız olaraq hamısı Azərbaycan-türk bədii təxəyyülünün məhsullarıdır. Məsələn, Azərbaycan novruzunun mühüm atributu olan “Kosa-Kosa” mərasimində “Kosa” – köhnə ilin təmsilcisi olan qocalmış keçi obrazında çıxış edir və mərasimin sonunda oyun – tamaşaya daxil olan yeni, gənc keçi tərəfindən qovulur və ya öldürülür. Burada yeni, gənc keçi yeni ilin simvolu kimi düşünülmüşdür. Yaxud, “Xanbəzəmə” mərasimində qaraqabaq xanı əyləncəli oyun və hərəkətlərlə güldürmək və bundan sonra suya basmaq zəhmi, qorxulu qışlı güler günlə – yağışlı, güneşli yazılı əvəzləmək istəyinin rəmzi ifadəsidir.

Novruz bir mövsüm mərasimi kimi irimiqyaslı coğrafi hüdudlara yayıldıqından və hər il istisnásız olaraq uyğun təqvim məqamında böyük coşquyla keçirildiyindən müxtəlif tarixi mərhələlərdə hakim ideoloji sistemlər ondan siyasi məqsədlər üçün istifadə etməyə cəhd etmişlər. Belə ki, atəşpərestlər Novruzu zərdüştlükə əlaqələndirməyə çalışmış (guya Zərdüştə bu gün peyğəmbərlik verilmişdir) və hətta böyük nüfuz sahibi olduqları zamanlarda bu bayrama özlerinin bir sıra çizgilerini (səməni, şam yandırmaq və s.) daxil də edə bilmışlər. Türk folklor mədəniyyətində qədim türklərin Ərgənəkondan çıxış – qurtuluş gününün bu gün olduğu barədə coxsayılı rəvayətlər mövcuddur. İranda Novruza sərf İran hadisəsi anlamı vermək məqsədilə onu ədalət – xilaskarlıq simvolu olan mifik qəhrəman Firidunun şər-istibdad qüvvə

sayılan Zöhhakı (Dehhaki) məğlub etdiyi gün və ya mifik Cəmşid xaqanın taxta oturduğu gün sayaraq bu yöndə coxsayılı rəvayətlər yaradılmışdır. Daha sonra Novruzu islama bağlamaq üçün çeşidli rəvayətlər düzəldilmişdir. İslamlı əlaqəli rəvayətlərdə Novruz gah Həzrət Əlinin anadan olduğu gün, gah da taxta oturduğu gün, gah Fatimeyi-Zəhra ilə kəbin kəsdirdiyi gün, gah da onların övladlarının dünyaya gəldiyi gün hesab edilir. Bu yöndəki təbliğat bayrama məzhebi don geydirmək kimi aşırı mövqeyə qədər gedib çıxırı. Əlbəttə, bütün bunlar xalqın mənəviyyatına daha güclü şəkildə nüfuz etmək, öz siyasi-ideoloji məqsədlərini bu bayram mərasimi daxilinə yeridərək xalqın uzunmüddətli dəstəyini qazanmaq niyyəti ilə edilmişdir.


Bələliklə, indiki halda tarixin dərin qatlarından yol alıb gələn Novruz bayramının tərkibi aşağıdakı iki əsas qatdan ibarətdir:

- a) təbiətin oyanmasını əks etdirən əski mifoloji qat;
- b) müxtəlif tarixi dönmələrin ovqatını ifadə və inikas edən siyasi-ideoloji qat.

Birinci qat əsas və aparıcı axarı təşkil edir. Burada mövsüm mərasiminin genetik başlanğıcı, təkamül prosesi, tarixi-tipoloji mənzərəsi və humanist-bəşəri səciyyəsi öz əksini tapır. İkinci qatda isə ayrı-ayrı epoxalara məxsus hakim sistemlərin mərasimdən məqsədli şəkildə faydalanaq, onu öz ideoloji qalibinə salmaq, siyasi mənafeyin icraçısına çevirmək niyyəti qərarlaşmışdır. Yüzillər aşib keçmiş, siyasi-ideoloji sistemlərin biri digərini əvəz etmiş, hər yeni gələn sistem Novruzu özünüňkü etməyə çalışmış, ancaq buna nail ola bilməmişdir. Təbiətin oyanışını, insanın ruh və ovqatının yeniləşməsini inikas edən ilkin mifoloji qat xalqın etnoqrafik həyatına qovuşaraq əsil xalq bayramını ortaya getirmişdir. Bu gün Azərbaycanda keçirilən Novruz, sözün həqiqi mənasında, ilkin qatla – təbiətin oyanışı, yazın gəlişi ilə bağlı insanın işi, həyata, yeni günə, xoş güzərana, aydın sabahlara inamını ifadə edən saf və duru bir təqvim mərasiminə çevrilmişdir. Humanizm, quruculuq, xeyrxahlıq, xoş ünsiyyət və səmimi münasibət, insanı ucaldan, kamilləşdirən mənəvi dəyərlərə ehtiram və sayqıyla yanaşmaq tarix içində olduğu kimi indi de Azərbaycan novruzunun əsas göstəricisidir.

Ümummilli liderimiz Heydər Əliyevin böyük müdrikliklə söylədiyi kimi, “İnsanları baharın gəlməsi, təbiətin oyanışı, həyatın canlanması ilə müjdələyən Novruz bayramı tariximizin müxtəlif dövrlərində bəzi təzyiqlərə, sünü manəələrə məruz qalmışa baxmayaraq, bu günə qədər gəlib çatmışdır. Bu milli bayramımızın indi dövlət səviyyəsində geniş qeyd olunması Azərbaycanın müstəqilliyinin bəhrələrindəndir”. Ulu öndərin tarixi sərəncamıyla Azərbaycan Respublikasının milli bayramları sırasında önəmlı yer alan Novruz bayramının tarixi köklərini, bu irimiqyaslı mərasim kompleksine bağlı olan qədim adət-ənənələrimizi, süfrə-mətbəx mədəniyyətimizi, bayramlaşma etiketlərinin ortaq və regional özünməxsusluğunu, bir sözə, Novruzun dolğun və mükəmməl mənzərəsini elmi əsaslar və etnoqrafik təsvir planları ilə geniş oxucu auditoriyasına çatdırmaq üçün həmin istiqamətin elmi-tarixi təcrübəsi əsasında ayrıca “Novruz bayramı ensiklopediyası” yaratmaq məqsədyönlü sayılmışdır. Bu yönələ zəhməti keçən, elmi və mədəni fəaliyyətdən faydalandığımız hər kəsə dərin təşəkkürümüzü və minnətdarlığımızı bildiririk.

Məhərrəm Qasımlı



XALQ BAYRAMI

Ulu əcdadlarımız ilkin-ibtidai çağlarda gündüzlə gecənin bərabərleşməsini, göy gurultusunu, ildirimin çaxmasını, yağışın, qarın yağmasını, birdən-birə hər yanın dumana bürünməsini, havaların gah isti, gah soyuq, şaxtalı olmasını və s. təbiətdəki bu cür dəyişmələri, baş verən hadisələri öz istəklərinə uyğunlaşdırmaq, hətta tabe etmək naminə cürbəcür tədbirlərə əl atmışlar. Bu tədbirlər zamanı görülen işlər və bu işlərin ahənginə, ritminə uyğun olaraq avazlanan səslər – nəgmələr vəhdətdə get-gedə stabilleşməyə, bütöv halda ayinə, mərasimə, néhayət, bayrama çevrilməyə başlayır.

Bu səbəbdən də bilavasite işlə, əməklə, ümumi şəkildə xalqın təsərrüfat həyatı ilə bağlı yaranan və mənəvi mədəniyyətin tərkib hissələrindən olan, eyni zamanda, tarixin əski çağlarından dövrümüzə cılalana-cılalana gələn ayin, mərasim və bayramlara adı möişət aktı kimi yox, daha çox sosial-mədəni, əxlaqi-estetik ideyalar ifadə edən fakt kimi baxılmalıdır. Bayram və bu bayramın mərasimləri, ayinləri, eləcə də burada ifa olunan nəgmələr, icra edilən oyun-əyləncələr, göstərilən tamaşalar ümumi şəkildə xalqın sosial durumunu, adət-ənənəsini, həyata fəlsəfi-estetik münasibətlərini ifadə edir.

Bəlli olduğu üzrə, hər bir xalqın həyatında, möişətində çoxlu bayramlar vardır. Bununla belə, bu bayramların arasında biri öz mərasimlərinin, ayinlərinin, oyun-əyləncə, tamaşalarının zənginliyi ilə seçilir, sevilir, məşhur olur. Sözsüz ki, Azərbaycan xalqının da elliklə keçirdiyi belə bir bayram Novruz bayramıdır.

Bilavasite baharın, yazın, bununla həm də yeni təsərrüfat ilinin başlanması şərefinə böyük töntənə ilə hər il keçirilən Novruz bayramı, sözsüz ki, birdən-birə başlanır. Belə ki, qədim əcdadlarımız çərvəsindəki digər hadisə və proseslər kimi ilin fəsil, ay, günlərinin məzmunundakı mahiyyəti ayrıca dəyərləndirmiş, əlamətlərinə, kəsb etdikləri xüsusiyyətlərə görə onlara adlar da vermişdir. Misal üçün, fevralın son və martın ilk iki ongünüyü Boz ay, aprel – leysan, may – ağlar-gülər, iyun – vaynənə, iyul – qorabişirən, avqust – quyuqdoğan, elqovan, sentyabr – solyan, oktyabr – elköcdü, noyabr – qirovdüşən və s. adlanır. Yaxud nə üçün avqust ayına həm quyuqdoğan, həm də quyuqdoğan ay deyilir. Danılmaz həqiqətdir ki, neinki qədimdə, elə indinin özündə də Azərbaycan kəndlisinin təsərrüfat həyatında əkinçiliklə, maldarlıqla



yanaşı, qoyunçuluq da mühüm yer tutur. Qoyunçunun öz qoyun təsərrüfatını qışda aranda, yayda yaylaqda saxlaması da məqbul sayılan haldır. Amma bu da var ki, avqust ayının beşi ilə onu arasında yaylaq otuna gözle görünmeyəcək dərəcədə nəm, şəh dəyir. Bu otları olayan quzuların dodaqları həmin nəmdən, şəhdən yara tökürlər. Sözsüz ki, qədim qoyunçunun ixtiyarında indiki təqvim yox idi və o, deyilən vaxtı bilməsi üçün zaman-zaman sınaqdan keçirdiyi təcrübəsinə arxalanırdı. O, kəsilmiş qoyunun quyuğundan bir parça alıb sininin içində axşamdan ayaza qoyur. Səhər durub baxır. Əger sinidəki quyuqda donma əlaməti varsa, deməli, yerə quzuların ağızına yara salan şəh gəlib. Quzuları yaylaqdan arana endirmək vaxtidir. Bu səbəbdən də avqusta “quyuqdoğan ay” deyilir. Ayın quyuqdoğan adlanması isə ulduzlarla bağlıdır. Belə ki, avqust ayında göy, səma gecələr çox aydın, açıq olduğundan quyuqlu uluzlar da görünür. Buna görə, avqust ayı hem də “quyuqdoğan ay” adlanır.

İlin fəsillərinə də münasibət elə belədir. Bu münasibət öz əksini bir el söylənməsində də qorumuşdur:

Üçü bizə yağıdı,
Üçü cənnət bağladı,
Üçü yiğib getiri,
Üçü vurub dağdı.

İlin dörd fəsili səciyyələndirən bu nümunədə, görünüdüütək, yay bolluq, firavanlıq, var-dövlət yiğib gətirən fəsil, yaz “cənnət bağı”, payız olan-olmazı soldurub soluşdurən, dağdan, qış isə “yağı”, yəni düşmən adlandırılır və həm də animist təsəvvürlə bağlı olaraq canlı sayılırlar.

Cox əski çağların məhsulu olan xeyir-şər (dualist) dünyagörüş adamlarda qışa şər, demonoloji qüvvələrin əməli kimi baxmaq hissələri aşılıyımış. Odur ki, bu “yağı”nı – qışı saymamaq, ona qarşı mübarizə aparmaq cəhdini həle qış fəsliin başlanmasına bir ay qalmış icra olunan xüsusi bir mərasimdə də açıq-aydın görünməkdədir. “Kövsəc” adı ilə tanınan bu mərasim çox-çox qədimlərdə “Azər” adlanan bayramın mərasimlərindən biridir. İndi “Azər” bayramı və onun digər mərasimləri, ayinləri unudulsa da, “Kövsəc” mənbələrdə qoruna-qoruna yaşamışdır.

“Kövsəc” mərasimi, adətən, noyabrda – qirovdüşən ayda icra edilərmış. Mərasim iştirakçıları, əsasən, bədənə istilik verən yeməklər, misal üçün, yağılı et, istiot qatılmış xörəklər yeyərmişlər. Özünü gülməli vəziyyətə salmış, paltarının cincindirli tükülen bir nəfer qatra minib meydana çıxar və əlində də tükü tükülmüş qarğı müqəvvəsi tutarmış. Yan-yörədəkilərin onun üstüne soyuq su səpmələrinə baxmayaraq, o, çox saymazyana “İstdir! İstdir!” – deyə bağırarmış (Y.V.Çəmənzəminli).

Bu mərasimin bilavasitə qış fəsli ilə bağlı olması ayində istifadə olunan vasitələrdən də bəlli olur. Burada üst-başı cincindirli kimsə əbəs yerə əlində tükü tükülmüş qarğı müqəvvəsi tutmur. Bilindiyitək el arasında qarğanın “qarr-qarr”



oxuması onun qarı – qışı çağırması kimi yozulur. Bundan savayı, qış ilin barsız-bəhərsiz fəslə sayıldığı üçün doğub törətməyən, nəsil artırmayan qatırın onun simvolu olaraq alınması, nəhayət, noxtalanıb minilməsi də təbii təsir bağışlayır.

Elə çox qədim zamanlarda keçirilmiş “Səddə” bayramı da insanların qışa qarşı münasibətlərini, qışdan qorxmadiqlarını nümayiş etdirən bir bayramdır. Novruza nə az, nə çox, düz əlli gün qaldığını bildirmək üçün icra olunan “Səddə” bayramında insanlar axın-axın gəlib təyin olunmuş meydana toplaşır. Meydanda böyük bir tonqal yandırılır. Toplaşanlar əl-əle tutub tonqalın çevrəsinə dolanır, şənlik keçirir, rəqs edib əyləncəli tamaşalar göstərilər. Dahi Azerbaycan şairi Nizami Gəncəvi “İskəndərnamə” poemasında Novruzla bərabər “Səddə” bayramını da belə təsvir etmişdir:

Novruz ile Səddə bayramlarında
Ayinlər yenidən olurdu bərpa,
Ər üzü görməmiş növrəstə qızlar
Evindən sevincə dışarı çıxar.
Əllər al xinalı, üzlər bəzəkli,
Hər yandan gelirdi coşqun ürəkli.
...Hər bir qırvım saçlı, gəlişi gözəl
Ayaq yerə döyər, şappıldadar əl.
Hərə bir sərv idi, əldə güldəstə,
Sərv əndamlı bənzər çiçəkpərestə.
Hər il qızlar bu gün axır hər yandan,
Ürək arzusuna açılır meydan.

Qış fəslinə belə münasibət yalnız “Kövsəc” və “Səddə” ilə qurtarmır. Bu baxımdan “Kosa-Kosa” mərasimi daha maraqlı və düşündürücüdür. İlin axır çərşənbəsində, eləcə də Novruz bayramı gündündə Azərbaycanın, demək olar ki, hər yerində keçirilən bu mərasim-tamaşanın ayın və nəğmələri zəngindir.

İlin “yağı” fəslə sayılan qış fəslə ibtidai təsəvvür və etiqadlardan başlangıç götürməklə indinin özündə də üç xüsusi cilləye bölünür. Birinci cillə qışın başlangıç gündündən, yəni dekabrın iyirmi ikisindən fevralın əvvəlinədək olan qırx günlük vaxtdır. Böyük cillənin yarısı qədər – iyirmi gün olan və el arasında “qışın oğlan çağı” da adlanan Kiçik cillənin ömrü fevralın iyirmi ikisindən qədərdir. Fevralın iyirmi ikisindən, ilin uzun-qısalığından asılı olaraq, martın iyirmi, iyirmi bir, iyirmi ikisine qədər olan və “Boz ay” adı ilə tanınan müddət isə hər biri yeddi gündən ibarət dörd balaca cilləyə, başqa sözlə, cilləbeçəyə bölünür.


Əvvəla bunu deyək ki, fəslin bu cür bölgüsü və onların “cillə” adlandırılmasının yenə elə əski təsəvvürlərlə bağlıdır. “Cillə” əslində “çehl” sözündən olub qırx sayını bildirir və el arasında çoxluq, ağırlıq, çətinlik mənasında başa düşülür. Əbəs

yərə deyil ki, adamlar bir ağır dərd-bəla ilə üzləşdikdə, xəstələndikdə bunlardan xilas olmaq, yaxa qurtarmaq üçün xüsusi ayın icra edirlər ki, elə bu da “cillə kəsmek” adlanır.

İnsanlar qış fəslinin cillələrindən qorxmadiqlarını, onlara qarşı mübarizəyə hazır olduqlarını bildirmək üçün dünyagörüşləri səviyyəsində, müxtəlif tədbirlərə əl atmış, ayinlər icra etmişlər.

Qış fəslinin ən uzun sürən Böyük cilləsi öz qartufanına, soyuq və dondurucu şaxtasına görə el arasında “qaraqış” da adlanır. Amma adamlar heç bu “qaraqış”dan da çəkinməyib iş-güclərini görürər. Ömrü-günüñü torpağa bağlayan əkinçi torpağını arata qoyur. Arxları, kanalları təmizləyir. O, torpağı qırxdan çıxaran bu Böyük cilləde bağ-bağatı, bostantərəvəz yerlərini suvarır. El arasında “cillə suyu” adlanan bu suvarma torpağın nəmliliyinə kömək edir, şoranlaşmanın qarşısını alır, torpağı dondurmaqla ziyanverici həşəratları qırır.

Böyük cillənin başlandığı günü, yəni 22 dekabri bəzən “Cillə bayramı” da adlandırmışlar. Həmin günün gecəsi ilin ən uzun gecəsi olduğundan buna “Cillə gecəsi” də deyilmişdir. “Cillə gecəsi”nin



axşamı adamlar qışdan qorxmadiqlarını nümayiş etdirmək üçün tonqallar yandırır, odun üstündən hoppanır, tonqalın ətrafında rəqs edir, əyləncəli oyunlar, tamaşalar göstərilər. Böyük cillənin şərəfinə hər evdə açılmış süfrəyə cana istilik gətirən dadlı, ləzzətli yeməklər qoyulur. Böyük cillə süfrəsinin ən sayılıb-seçiləni, yaydan məhz bu gün üçün saxlanılan “cillə qarpızı”dır. Xalq bu qarpızın şəninə söz də qoşub:

Bu qarpız – cillə qarpız,
Düşübü dilə qarpız.
Yığılıb xurcunlara
Gedir yargılə qarpız.

Cillə qarpızını, adətən, evin böyüyü kəsir. O, əvvəlcə qarpızın zoğu olan tərəfini dairəvi kəsib qabığı dörd hissəyə bölür. Özü və digər ailə üzvləri ürəklərində niyyət tuturlar. O, həmin qabıqları yerə atır. Qabıqların necə düşməsini hər kəs üzəyində tutduğu niyyəti ilə yozur. Qarpızı kəsən onu dilimləyir. Ailenin hər bir üzvü bu qarpızdan yeyir. Qonşulara da pay göndərilir. Cillə qarpızın tumları yığılıb saxlanılır. İnama görə cillə qarpızının tumları atılsa, onda qarşidakı ildə məhsul bolluğu olmaz.

Böyük cillənin ən məşhur ayını, sözsüz ki, səməni göyərtmək və ondan halva bişirməkdir. Və bilməliyik ki, bu, bir vaxt doğrudan-doğruya “Səməni bayramı” adlanan bayramın coxsayılı mərasim ayinlərindən biridir. Baharı çağırmaq, bununla da təbieti yaşıl görmək, öz əkdiyi taxılın göyərməsi arzusunun sünə simvolunu yaratmaq təşəbbüsündən irəli gələn səməni göyərtməyin tarixi əcdadlarımızın ilkin əmək, təsərrüfat həyatı ilə bağlıdır. Yaşayışını, dolanacağını təsərrüfat ilinin – baharın, yazın başlanmasında görən ulu əcdadlarımız taxılı sünə şəkildə, yəni ev şəraitində göyərtməklə yazın tez gəlməsini, bununla torpağın oyanmasını, məhsulun cürcərib böyüməsi arzusunu ifadə etmişlər. Sözsüz ki, burada təqlidi sehr aktı aparıcıdır. Bu təqlidi sehrin başa düşülen mənası belədir: Məhsulum, səni evdə göyərtdiyim kimi, əkin sahəmdə, torpağında da beləcə göyər, böyü.

Səməni halvası bişirmək üçün Böyük çillənin əvvəllerindən başlayaraq təqribən bir santimetr hündürlüyündə göyərdilmiş səməni taxta çanaq, yaxud taxta tabaqda daşla əzir, döyüb suyunu sıxırlar. Həmin suda yeddi evdən alınmış buğda unundan sıyıq xəmir yoqrular.

Halva hasilə geldikdə daha çox bədənə istilik gətiren, bununla da qışdan, soyuqdan qorxmamaq təsəvvürü yaranan, əsasən, bu döyülmüş ədvaları əlekden keçirib ona qatırlar: qara istiot, darçın, mixək, razyana, ceviz, quluncan, badyan, qulsakəmər, zəncəfil, hil. Bundan sonra halvanı doşabda qarışdırır və qoğal, yaxud kündə formasında yumrulayıb evlərə paylayırlar. Çalışılır ki, hər bir payda halvaya salınmış badam, yaxud findiq ləpəsindən olsun. Həm də payın içindəki bu ləpə yeyilmir. O, ta gələn il səməni göyərdilənə qədər qorunub saxlanılır. Çünkü, inama görə, həmin ləpə evə xeyir-bərəkət gətirən sayılır.

Fevral ayının əvvəlindən başlayaraq iyirmi gün davam edən Kiçik çillə qışın oğlan çağrı sayılır. Kiçik çillə soyuqluğu, boran-tufanı, şaxta-sazağı ilə özündən əvvəlki çillələrdən seçilir. Kiçik çillənin "Xıdır Nəbi" adlanan birinci ongönlüyü isə, ümumiyyətlə qış fəslinin ən sərt, çovğunlu, dondurucu vaxtı sayılır və buna hətta elə bu xüsusiyyətinə görə "yalquzaq zamanı" da deyilir. El arasında qış fəslə elə bu "Xıdır Nəbi" ilə səciyyələnir. Əbəs yero deyil ki, bir Azərbaycan atalar sözündə də "Xıdır girdi, qış girdi, Xıdır çıxdı, qış çıxdı" deyilir. Qeyd olunan zamanın "Xıdır Nəbi" (Nəbi – peygəmbər) adlanması və bu şərəfə icra olunan ayinlər Xızırın yaşıllığı, bahar hamisi də sayılan Xızırla və əksər xalqlarda olduğu kimi su, yağış, çay, dəniz hamisi bilinən İlyasla da əlaqəsindən xəbər verir. Bunu "Dəryada nə işim var ki, Xıdır İlyası da kömeye çağırıram", yaxud


Xıdır Xıdır deyərlər,
Xıdır çıraq qoyarlar –

nümunəsinin bəzən

Xıdır Xıdır deyərlər,
Yoluna çıraq qoyarlar.
Xidri saymayanın
Gözlerini oyarlar –

şəklində deyilməsi və yaxud:

Xıdır Nəbi, Xıdır İlyas,
Bitdi çiçək, oldu yaz –



kimi örnəklər də sübut edə bilər. Amma əslində bunların bir-biri ilə heç bağlılığı yoxdur. Belə ki, Xıdır Nəbi bilavasitə Kiçik çillənin ilk ongönlüyündə keçirilən xüsusi mərasimlə bağlı olduğu halda, Xıdır, dediyimiz kimi, yaşıllıqdə, bahara bağlıdır. Bunun bele olmasını mənbələr də təsdiq etməkdədir. Misal üçün, böyük türkoloq alim V.V.Radlov öz lüğətində "ruzi-Xızır"ı "Xızır günü" tək açıqlayır və bu günün yazın ilk günü olduğunu xüsusi şəkildə nəzəre çatdırır. Professor M.H.Təhmasibin Xızırla ilgili "Qamusı-Firuzabadi" və Şəmsəddin Saminin "Qamusı-əlam"ından verdiyi xəberlər də maraqlıdır. Bunlardan birincisində deyilir ki, seyr olunan yerlərin çəmənşər olması Xızırın işidir. İkincisində isə baharin ilk günü haqqında belə deyilir: "Əslən yaşıllıq günü mənası ilə ruzi-xızır olsa gərəkdir. Zira ağacların yarpaqlandıqları və ortaqların yaşıllaşlığı gündür".

Adı çekilen qaynaqlarda elə İlyas haqqında da bu şəkilde dəyərli məlumatlar vardır. O, bütün hallarda su ilə bağlı təsvir, təqdim olunur. Bəzi hallarda hətta Nuhun qardaşı oğlu, Xızırın əmisi olmaqla Xəzər dənizinin padşahı da sayılır. Bu da maraqlıdır ki, Azərbaycanın Siyəzən ərazisində Xəzər dənizinə yaxın "Xidrzində" adlı pir var. Elə indinin özündə də bu pirə niyyətlərin hasil olması istəyi ilə ziyarətə gəlirlər. Amma, təkrar qeyd edirik ki, Xıdır Nəbi qışın dondurucu, şaxtalı, hətta "yalquzaq" adlanan çağında çağırılır və bu şərəfə mərasim keçirilir. Bu mərasimə gərək hər ev, ailə hazırlaşın, onu təntənəli şəkildə qeyd etsin. Mərasimin hamı tərəfindən qeyd olunması naminə əliaşağı olanlara, kasıblara kömək, yardım edilərmiş. Çünkü bayram axşamı, yəni Kiçik çillənin onuncu gününün axşamı hətta bir ev belə azuqənin yoxluğu səbəbindən süfrə açmazmışsa, onda elə zənn edilərmiş ki, guya Xıdır Nəbi bunu özünün sayılmaması kimi başa düşəcək, küsüb gedəcək və bununla da baharin gəlməsi yubanacaq. Fikir verilirsə, bu mərasim Azərbaycanda ruhların qarşılılanması ilə əlaqədar keçirilən "Ata-baba günü" mərasimini də yada salır, xatırladır.

"Xıdır Nəbi" mərasiminə, bir qayda olaraq, çillənin ilk günündən hazırlıq başlanır. Buğda qovrulub əldəsində (kirkirədə) üyündürək qovut çekilir. Qaynadılmış yumurtalar daha çox Günəşin və yazın simvolu sayılan sarı, qırmızı, yaşıl rənglərlə boyanılır. İstilik verən xörəklər bişirmək üçün tədarük görülür. Çekilmiş qovutdan bir qab "Xıdır Nəbi"nin sonuncu gecəsi, adətən, yüksək dolablarının altına, divar taxçalarının əl dəyməmiş künclərinə qoyulur. Etiqada görə, həmin gecə Xıdır Nəbi gəlib qovutun üstünə əl basır və bununla evdə bolluq, bərəkət yaranır.

Çox qədim zamanlarda, hələ şəmin olmadığı vaxtlarda Azərbaycanın bəzi bölgələrində Xıdır Nəbi mərasimi günü bağ-bağatdan alma çubuqları qırılıb evə getirilirmiş. Bu çubuqların uclarına pambıq sarınaraq yağ sürtülər və süfrəyə qoyulmuş qovut üstə sancılaraq yandırılmış. Həmin çubuqların hərəsi bir niyyət üçün imiş: yurdun abadlığı, ailənin salamatlığı, bağ-bostanda barın çoxluğu, mal-qaranın artması, toy-düyün və s.

Süfrədəki üstündə şamlar yanın qovutdan ailə üzvləri lap sonda yeyirlər. İnanırlar ki, şamlar yanın vaxtda ata-baba ruhları kimi, Xıdır Nəbi də gözə görünmədən gəlib bu qovutdan dadır. Həmçinin, həmin axşam qaranlıq döşəndən sonra dəstə ilə qapı-qapı gəzən uşaqlar da:

Xanım, ayağa dursana,
Yük dibinə varsana,
Boşqabı doldursana,
Xidri yola salsana.
Qısa-qısa gələnin
Qısnaşağı dar olsun,
Basa-basa gələnin
Basmacağı var olsun –

nəğməsini oxumaqla ilk növbədə məhz elə həmin qovutdan pay istəmişlər. Evdəkilər də gələnləri əlibəş qaytarmamış, qablarına qovutla yanaşı, boyadılmış yumurta və digər çərəzlər qoymuşlar. Əgər bir kimsə gələnlərə pay verməzmişə, onda dəstənin səsi alımı basarmış.



Çatma, çatma, çatmaya,
Çatma yerə batmaya,
Xıdır payın kəsənin
Ayağı yerə çatmaya,
Gecə evində yatmaya.

Burada çox incə şəkildə sezilən bir mətləbi də nəzərə çatdırmaq isteyirik. Uşaqların ayrı vaxtda yox, məhz şər qovuşanın sonra, göz gözü görməyəndə, daha aydın desək, onların tanınması qeyri-mümkün olduğu vaxtda pay almağa gəlmələri səbəbsiz deyil. İnama görə, elə Xıdır Nəbi də onların arasında olur. Odur ki, hər bir ev tərəddüd etmədən uşaqların simasında guya elə Xıdır Nobinin özünə pay verir.

Kiçik cillənin qurtardığı vaxtdan yazın ilk gününə, yeni Novruz bayramına qədər olan çağ “Alaçalpo”, “Ağlar-gülər” “Boz ay” adlanır. Ayın belə-belə adlarla adlanması onun buludlu, yağışlı, küləkli, isti, soyuq – bir sözlə, dəyişkən olması ilə bağlıdır.

Əbəs yerə deyil ki, xalq bu adlardan “Boz aya” münasibətini “Boz ay bozara-bozara keçər” – şəklinde bildirmişdir. Buradakı “bozara-bozara”nın həm müstəqim, həm də məcazi mənası vardır. Bəlli olduğu üzrə, “boz” dilimizdə bir sira anamlarla yanaşı, həmçinin həm rəngi (boz paltar, qorxudan, yaxud soyuqdan insan üzünün boz rəng alması), həm də xasiyyəti, sərtliliyi, kobudluğu (boz adam, üzə bozarmaq) bildirir. “Boz ay bozara-bozara keçər” deyəndə də daha çox onun sərtliliyi nəzərdə tutulur. Bunu örnək olaraq götirdiyimiz aşağıdakı el söyləməsindən də görmək mümkündür.

Martda mərək,
Yarı gərek.


Martda havalar soyuq, qarlı-şaxtalı ola bilər. Odur ki, elə “Xıdır Nəbi” üçün deyildiyi kimi bu ay üçün də:

Mart girdi, qış girdi,
Mart çıxdı, qış çıxdı –

deyilir. Buna görə də təsərrüfatçı mal-qarası, qoyun-quzusu üçün tədarük etdiyi ot-ələfin, bəlim-samanın müəyyən hissəsini bu ay üçün mərəkdə (samanlıqda) ehtiyat saxlamalıdır.

Deyilənə görə, bir qarının Boz aya qədər mərəkdəki – samanlıqdakı yem ehtiyatlı qurtarır. Boz ay başlayır və havalar azca da olsa istiləşir. Bunu görən qarı oğlaqlarını çölə buraxır və nəgməsini oxuya-oxuya tez-tez də:

Mart gününe barmağım,
Yaza çıxdı oğlağım –



sözlərini təkrar edir. Qarının sözlərindən acıqlanan, hətta qəzəblənən Boz ay yaza yalvarır ki, ona üç gününü borc versin. Yaz razı olur. Boz ay ele bir boran, tufan qoparır ki, qarının oğlaqları tələf olur. Azərbaycanın eksər yerlərində Boz ayın yazdan aldığı bu üç gün “Qarı borcu” da adlanır. Elə daha çox Qarabağda Novruz bayramından sonraki günlərdə keçirilən “Dəhluzə” mərasimində də bu keyfiyyətlər qorunmuşdur.

Boz ay, arxada da bildirdiyimiz kimi, hər biri yeddi gündə ibarət “cəmlələr” də adlanan dörd həftəyə – *çilləbeçəyə* bölünür. Eti-qada görə, bu həftələrin dördündə, eləcə də Kiçik cillənin üç çərşənbəsində təbiətdə canlanma, oyanma, dirilmə prosesi gedir. Dediymiz yeddi çərşənbədən üçü “oğru çərşənbə”, “oğru buğ”, “oğru üskü”, dördü isə “doğru çərşənbə”, “doğru buğ”, “doğru üskü”, “cəmlələr” adlanır.

Əvvəlcə onu deyək ki, çərşənbələrin sayının yeddi olması səbəbsiz deyil. Bu, bilavasitə say simvolikası ilə bağlıdır. Belə ki, simvolikada hər sayın özüne görə mənası, bilinən funksiyası vardır. Bu sayların sırasında cütlük bildirən sayılar daha çox geosimvolika

ilə – istiqamətgöstərmə ilə bağlıdır, təklik sayıları, ümumiyyətlə kainatın durumunu səciyyələndirir. Qaynaqların verdiyi xəbərə görə yeddi sayı əski şumerlərdə kainatın işarəsi imiş. Onların ucaldıqları yeddipilləli qüllə əslində yeddi səyyarənin, həftənin yeddi gününün, yeddi küləyin, yeraltı dünyanın yeddi qapısının simvoludur. Yeddi sayı, mənbələrdə deyildiyi kimi, zamanla, kosmosla, insanların maddi və mənəvi həyatı ilə sıx bağlıdır.

Xatırlatlığımız yeddi çərşənbənin hər birinin məxsusi cizgiləri, ayın, mərasimləri vardır. Düzdür, “oğru çərşənbə”, “oğru buğ”, “oğru üskü” də adlanan üç ilk çərşənbənin dörd ilaxır çərşənbələr qədər rolü böyük deyil. Amma, inama görə, həmin çərşənbələrdə də az-çox torpağa buğ – istilik gəlir. Bu çərşənbələrin hər üçündə adamlar yandırıqları tonqalların üstündən hoppanmaqla bərabər, bu tonqalda yandırıqları lopanı üç kərə ev-eşiyin dövrəsinə dolandırıb:

Qaçın, qaçın, şeytanlar,
Sizi oda qalaram –

deyə-deyə ovsun edirlər. Ayində şər, demonoloji qüvvələrin qorxub qaçması, bir daha həmin evə yaxın düşməyəcəyi inamı ifadə olunubdur.

Sözsüz ki, Novruzqabağı qeyd olunan dörd ilaxır çərşənbə mərasimlərinin, ayinlərinin zənginliyi ilə daha məşhurdur. Eldə-obada, kənddə-kəsəkdə hamının, hər evin təntənə ilə qeyd etdiyi bu çərşənbələrin hər birinin ayrı-ayrılıqda müxtəlif adları da vardır. Misal üçün, dörd ilaxır çərşənbənin birincisi müxtəlif bölgələrdə müxtəlif adlarda tanınır: “Özəl çərşənbə”, “Müjdəci çərşənbə”, “Muştuluqcu çərşənbə”, “Toz çərşənbə”, “Yel çərşənbə” və s.

Çərşənbəyə belə adların verilməsi elə onun öz məzmunu ilə bağlıdır. Bu ilk çərşənbədir. Yazın yaxınlaşmasını xəber verir. Həmin çərşənbədə ev-eşik his-tozdan təmizlənir. Pal-paltarın, xalça-palazın tozu töküür. Bu üzdən də həmin çərşənbə “Toz çərşənbə” də adlanır. Söyü gedən çərşənbənin “Yel çərşənbə” adlanması da səbəbsiz deyil. Çünkü ilaxır çərşənbənin birincisi bilavasitə kainatın astronomik durumu, təbiətşünaslıq və fizika qanunlarına uyğun bir hadisədir. Bu deyilənlərə əsasən istilik ilk olaraq havaya gəlir. Sözsüz ki, əgər hava (yel) qızmayıbsa, onda suların donu açılmaz. Havaya isti gelməlidir ki, torpağın canındakı su donu ərisin, torpaq yumşalsın və təsərrüfatçı – əkinçi bu torpağı şumlaya bilsin, bağban bağdakı ağacların dibini belləyib yumşalda bilsin.

Novruz bayramının ilsonu çərşənbəsinin ikincisi də ayrı-ayrı bölgələrdə çeşidli adlarla çağırılır: “Kül çərşənbə”, “Külə çərşənbə”, “Su çərşənbəsi”, “Sular Novruzu” və s.

Çərşənbənin bu adlarla tanınması, sözsüz ki, səbəbsiz deyil. İlk çərşənbədə havaya bugün, istiliyin gəldiyini bilən təsərrüfatçını indi daha çox bağ-bostanı, əkin-biçini düşündür. Bunların da qış yuxusundan ayılmamasını, oyanmasını istəyir. Bunun üçün o, axşam yandırılmış çərşənbə tonqalının külən küləni isti-isti bağ-bostana, əkiləcək yerlərə səpir. İstiliyin süni simvolunu yaratmaqla üstlərinə kül səpdiklərinin də tezliklə oyanması, canlanması istəyini ifadə edir.


Bu çərşənbənin “Su çərşənbəsi” də adlanması bilavasitə su ilə bağlıdır və həmin məsələdən irelidə danışacaqıq.

Novruz çərşənbəlerinin üçüncüsünün “Gül çərşənbə”, “Torpaq çərşənbə”, “Yer çərşənbə”, “Ölü çərşənbəsi”, “Atababa günü çərşənbəsi” adları vardır. Bu çərşənbədə torpağın, yerin canına istilik gəlir. Məşələrdə novruzgülü baş qaldırır. Bu yaxınlıqlarda yaşayanlar, xüsusən oğlan, qız uşaqları, cavanlar gedib həmin novruzgüllerindən toplayıb çərşənbə xoncasına qoyurlar.

Ta əski çağlardan üzü bu tərəfə, təkcə Azərbaycanda yox, dünyanın çox-çox yerlərində dünyasını dəyişənlərin, əcdad ruhlarının yadedilmə, xatırlanma günləri olub və bu gün də vardır. Etiqada görə, həmin günlərdə ruhlar öz mənsub olduqları ocağa gəlir, anılıb-anılmamalarına göz qoyurlar. Odur ki, həmin günlərdə məhz ruhların şərəfinə xüsusi hazırlıq görülür, süfrə açılır, dualar söylənilir. Düzdür, Azərbaycanda indi bu vaxt, bir qayda olaraq, “cümə günü, cümə axşamı”, bəzən də “adna axşamı” söylənilir. Lap əski zamanlarda bu günə “ayna günü” də deyilmişdir. Mənbələrdə bildirilir ki, “cümə”, “adna”, “ayna” elə əslində “ruh” deməkdir. Buna, belə olmasına “Kitabi-Dədə Qorqud”da da rast gəlirik:

Sağış gündə ayna görklü,
Ayna günü oxuyanda xütbə görklü.

Günün nə üçün “adna” adlandırmasından söz açaq İ.Nəsimi əvvəlcə



Adına neçin oldu, adınının adın bil,
Bu sırrı ol bilir ki, haqq ilə aşinədir –
deyir və sonra belə bir açıklama verir:

Adınədir qiyamət, ol gündədir nədəmət,
Ol gündə həşr olisər, ol gündə macəradır.
Ol gündədir hesabın, həm rəhatü əzabin,
Ol gündə həqq qatında icmai-ənbiyadır.

İstər "Kitabi-Dədə Qorqud"da, istərsə də İ.Nəsiminin sözlərindən "ayna", "adna" günlərinin ruhlar aləmi ilə, hətta bütün ruhların Tanrı tərəfindən imtahana çəkiləcəyi qiyamət günü ilə bağlılığı açıq-aydın görünməkdədir.

Həmin "ayna günü", "adna günü" nəinki əski zamanlarda, hətta indinin özündə də Azərbaycanın bəzi yerlərində bilavasita ruhlarla bağlı olaraq "Ata-baba günü" şəklində deyilir. Bu gündə evdə məxsusi xörek bişirilməklə yanaşı, qəbir üstünə getməklə oradakılar yad edilir. Yenə də Azərbaycanın ayrı-ayrı bölgələrində üçüncü, İlaxır çərşənbədə, hətta, Novruz bayramı günündə qəbir üstünə getmek adəti vardır. Hazırlanmış nemətlərdən – boyadılmış yumurta, qovurğa, cürbəcür şirniyyat, qoşal, şəkərbura və s. pay olaraq qəbirlerin üstüne qoyulur. Həmçinin buraya səmeni də aparılır və mütləq şam yandırılır.

Deməli, bəzi məkanlarda üçüncü çərşənbənin həm də "Ölü çərşənbəsi", "Ata-baba günü çərşənbəsi" adlanması da, sözsüz ki, bu xatırlatdığımız görüşlərlə bağlıdır.

Nəhayət, ilin sonuncu çərşənbəsi Azərbaycanın hər yerində heç bir digər adla yox, yalnız "İlaxır çərşənbə" adıyla deyilir, qeyd olunur. Bu çərşənbəde təbiətde və cəmiyyətde nə varsa, hamisinin canında oyanma, dirilmə, canlanması prosesi başa çatır.

İlaxır çərşənbə temtəraqı ilə özündən əvvəlki çərşənbələrdən fərqlənir. Düzdür, bu çərşənbədə olduğu kimi, əvvəlki çərşənbələrdə də "çərşənbə xonçası" tutulur, tonqal yandırılır və s. Amma İlaxır çərşənbənin növraqı zəngindən də zəngindir. Əvvəlcə bir məsələdən başlayaqq. Novruzönü çərşənbələrin dördündə də tonqal qalanır. Bir halda belədirse, onda ayrıca bir "Od çərşənbəsi" icad etmək nə deməkdir? Baş nə üçün dörd çərşənbənin dördündə də tonqal qalanır? Əvvəla bilməliyik ki, od, atəş bəşəriyyət tarixində, onun inkişaf, yüksəliş mərhələlərində, hətta mədəniyyət və mənəviyyatında tayı-bərabəri olmayan bir tapıntıdır. Bu tapıntıının əsrarəngizliyi, fövqəlliyi adamların tədricən formalama yolu keçən düşüncəsində bir-birindən maraqlı, seçilən çoxsaylı miflərin, inam və etiqadların yaranmasına səbəb olmuşdur.

Azərbaycanda oda xoşbəxtlik, uğur bəxş eleyen hamı – canlı kimi baxılmış, ona "Od haqqı", "Bu oda kor baxım", "Yalan deyirəmsə, ocağım, odum sönsün", "Odun-ocağın sönməsin", "Evində od-ocaq yansın" və s. kimi and, dua, alqış-qarğış vasitəsi kimi baxılmışdır. Bir mifdə deyilir ki, çox-çox qədim zamanlarda adamlar toplaşib təzə aile quranlar üçün ev-eşik tikər, ilkin dolanacağı temin edən nə gərəkdirse verərmişlər. Bircə oddan başqa. Cavanlar, yəni evlənənlər bağ-bağatdan qov, dağ-daşdan çaxmaqdə taparmışlar. Onlar el ağsaqqalında qorunub saxlanılan çaxmaqla öz ocaqlarının odunu yandırmışlar. Bu, həmişəlik bina salmaq, yer-yurd sahibi olmaq rəmzi imiş.

İlaxır çərşənbədə hər ev, ailə tonqal yandırmalıdır. Həm də bu tonqaldalı yandırılan çır-çırpinin, ağac-uğacın içinde mütləq tikanlı kol da olmalıdır. Azərbaycanın dağ rayonlarında bundan ötəri daha çox gəvəndən istifadə olunur. İnama görə, guya qışın, soyuğun, şaxtanın qoruyucusu, hamisi sayılan şər qüvvələr yazın, baharın gəlməsini yubandırmaq üçün Günəşin yerdəki rəmzi sayılan odu-ocağı söndürməklə istiliyin, bununla da təbiətin oyanmasının, canlanması qarşısını almaq isteyirlər. Onlar tonqala atılmış tikanlardan qorxduqları



üçün isə oda yaxınlaşır onu söndürməkdən çəkinirlər. Elə ilaxır çərşənbə tonqalının ətrafına şışlə çevrə çəkmək də bu şər qüvvələrin qarşısını almaq və oda tökülmüş ağırlıq-ugurluğun oradan çıxa bilməməsi inamı ilə bağlıdır.

İlaxır çərşənbənin, eləcə də Novruz bayramı axşamı yandırılan tonqalın üstündən ailənin bütün üzvləri hoppanmalıdır, bununla da köhnə ilin his-pasından, ağrı-acısından xilas olmalıdır.

Tonqalın üstündən üç kərə o tərəf-bu tərəfə hoppanılkən oxunulan nəğmələrdə də bu cəhət öz izlərini qorumuşdur:

Ağrım-uğrum tökülsün,
Oda düşüb kül olsun.
Yansın, alov saçılışın
Mənim baxtim açılsın! –

İlaxır çərşənbə tonqalında nəinki adamlar, hətta mal-qara, qoyun-quzu da hoppandırılıb köhne ilin ağır-ugurluğundan çıxarıllar. Evin bərəkət süfrəsi də bu tonqalda alazlandırılır ki, qarşidakı ildə üstündən bərəkət əskik olmasın. Ərgən qızlar isə İlaxır çərşənbə tonqalını bəxt açan qüvvə bilirlər. Onların tonqal üstündən hoppanarkən oxuduqları

Atıl-matıl çərşənbə,
Ayna tekin baxtım açıl çərşənbə...

nəğmədən də bunu müşahidə etmək mümkündür.

İlaxır çərşənbə mərasim və ayinlərə zəngindir. Bu mərasimlərdən ən məşhuru və yayğın olanı, sözsüz ki, "Vəsf-i-hal"dır. Sırlı aləmi öyrənmək cəhdindən doğan, tutulmuş niyyətlə bağlı icra olunan "Vəsf-i-hal" mərasiminin Novruz bayramının İlaxır çərşənbəsində keçirilməsi də çox ince bir mətləbble bağlıdır. Bəlli olduğu üzrə, adını bildirdiyimiz bayram – yeni gün, təbiətin canlanması bayramıdır. Deməli, qadınlar, xüssən cavan, ərgən qızlar da məhz bu vaxt fala baxdırmaqla qarşidakı ildə həyatlarında baş verəcək dəyişikliyi, gələcək aqibətlərindəki yeniliyi öyrənməyə çalışırlar.

İlaxır çərşənbənin "Vəsf-i-hal" mərasimində iştirak etmək istəyənlər, adətən, təyin olunmuş evə toplaşırlar. Ortalığa, eldə "dilək tasi" adlanan su ilə dolu bir badya qoyulur. Coxlu nəğmələr bilən, mərasim ayının aparıcısı olan kimsə iştirakçılardan üzük, sıraq, sancaq, oymaq və s. parlaq əşyalar alıb badyadakı suyun içinə salır, ağ yaylıqla qabın üstünü örtür, sonra:

Göydə ulduz olaydım,
Can gülüüm, can, can!
Xoşbəxt bir qız olaydım,
Can gülüüm, can, can!
Yar qapını döyəndə,
Can gülüüm, can, can!
Evdə yalqız olaydım,
Can gülüüm, can, can!

Yaxud:

Araz axar, burular,
Can gülüüm, can, can!
Suyu daşda durular,
Can gülüüm, can, can!
Ürəkdə arzun olsa,
Can gülüüm, can, can!
Sənə də toy qurular,
Can gülüüm, can, can! –

Şəkildə nəğmələr oxuyur və badyadan əlinə keçən nişanı çıxarırlar. Nişanın sahibi oxunulan nəğmənin məzmunundan özü üçün nəticə çıxarırlar. Başqa sözlə, nəğmə tutulmuş niyyətin açarı olur.

"Vəsf-i-hal" mərasim nəğmələrində xalqın inam və etiqadları, ən qədim dünyagörüşü öz əlamətlərini eks etdirir. Bütün bunları bilmək üçün, həmin nəğmələrdəki mənanı başa düşmək üçün xalqın möisət tarixini, fəlsəfi düşüncəsini də öyrənmək zəruriləşir.

Belə bir nümunə:

Ağ at gəlir enişdən,
Sinəbəndi gümüşdən.
Bize də nəsib olsun
Heybədəki yemişdən.

İlk baxışda bu “Vəsf-i-hal” mərasim nəgməsinin birinci iki misrasi ilə sonuncu iki misrasi arasında bir o qədər də bağlıq görünmür. Əslində isə burada qırılmaz uyğunluq, yaxınlıq vardır. Belə ki, əvvəlki iki misradakı fikir nəgməni dinləyənin, daha doğrusu, falına baxılanın niyyətində tutduğu arzuya, istəyə inamı gücləndirir. Çünkü, xalq ata həmişə müsbət münasibət bəsləmiş, onu “murad” simvolu saymış, Tanrı tərefində göydən göndərildiyinə inanmışdır. Burada “at” ifadəsindən əvvəl bir “ağ” sıfeti də işlənib ki, bu da həmin rəngin uğur simvolu bilinməsi, Tanrı rəngi hesab olunması ilə izah olunan məsələdir. Nəgmədəki “gümüş sinəbənd” də daşıdığı mənəni ele özündə, yeni gümüşlüyündə, parlaq olmasında ifadə edir. Parlaq nəsnələr isə xoşbəxtlik, sevinc rəmzi olub həmişə Günəşlə əlaqədar sayılır.

Bize də nəsib olsun
Heybədəki yemişdən –

deyimi də çox maraqlı, qədim bir əyləncənin əlamətlərini özündə yaşatmaqdadır. “Vəsf-i-hal” mərasimində, adətən, nişanlı qızlar da olurlar. Ayin icra olunan evin qonşuluğunda isə cavan oğlanlar, nişanlı olanlar toplaşib şənlik keçirirlər. Qadınlar olan məclisdə nişanlı qızlardan bir neçəsinin ya boynuna ipək dolayır və ya qoluna yaylıq bağlayırlar. Məclisin carxısı əhvalatı dərhal qızın nişanlısına çatdırır. Oğlan “bağlama” əhvalatını eşitdikdən sonra yer-yemişdən bir bağlama düzəldir, boğcada, yaxud heybədə qız üçün yollayır. Bu cəhət eynilə “Vəsf-i-hal” mərasiminin

Boğça gəldi eşikdən,
Sarığı var gümüşdən,
Bize də qismət oldu,
Yar gönderən yemişdən.
Can gülüm, can, can!
Can gülüm, can, can! –

nəgməsində də öz əksini tapmışdır. Bu da maraqlıdır ki, inama görə, həmin sovqatdan ərgən qızlara da pay düşsə, onda onların da tezliklə nişanlıları olar.



İlaxır çərşənbə gecəsində tamamilə “Vəsf-i-hal” a oxşayan bir falaçma da vardır ki, bu “Kuzə fali” adlanır. Amma “Vəsf-i-hal” dan fərqli olaraq “Kuzə fali”nda qızlar yox, yalnız gəlinlər, oğul-uşaq böyütmüş qadınlar iştirak edirlər. Onlar bir evə toplaşib ortalığa ağızı enli bir kuzə qoyurlar. Kuzənin içino hər kəs sancaq, oymaq, üzük, sırtqa, iynə, düymə və s. atır. İştirakçılarından bir nəfər kuzəni aparıb bulaq, çay, göl suyu ilə doldurub götürür. Kuzənin ağızına güzgü qoyurlar. Sabahı gün tezdən nişan sahibləri kuzə olan evə gəlirlər. Bir balaca qız uşağı güzgüni qaldırmaqla əlini kuzəyə salıb nişanlardan çıxarır. Burada daha çox söz – nəgmə bilən qadın nişan çıxaran qızı baxmadan, eynən “Vəsf-i-hal”dakı nəgmələrdən oxuyur. Nişan sahibi bu sözləri ürəyində tutduğu niyyətə uyğun yozur.

İlaxır çərşənbənin maraqlı və məzmunlu ayinlərindən biri də “Qulaq fali”dır. Hava qaralandan sonra niyyət tutan kimsə özü ilə bir qab su, güzgü, açar götürüb qonşu qapılara gedir. Xəlvətcə içəridə danişilan söz-söhbət qulaq asır. Eşitdiyi ilk sözləri ürəyində tutduğu niyyətə yozur. Əgər niyyətə eşitdiyi sözlər arasında uyğunluq varsa, deməli, arzu, istək də həyata keçəcək. Odur ki, İlaxır çərşənbə axşamlarında evlərdə həmişə xoş, könülaçan öyüdnəsihət, sevinc bəxş eləyən sözlər danişılır ki, qulaq falına gələn qapıdan ümidsiz qayıtması. Qulaq falına gedənin özü ilə apardığı su – uğurlu yol, güzgü – işqli həyat, açar – niyyətənən deməkdir.

İlaxır çərşənbənin diqqəti çəkən mərasimlərindən biri də “Danatma” mərasimidir. Əski təsəvvürə görə gecə qış kimi şər, gündüz isə xeyirxah

qüvvələrin əməlidir. Bunların arasında arasıkəsil-məz vuruş gedir. Sübhün açılmasına az qalmış Dan ulduzu görünəndə gecə bütün qüvvəsini – zülmət qaranlığını toplayıb açılan sübhün qarşısını kəsmək istəyir. “Dan qaranlığı” adlanan bu vaxtla vuruşda Günəşönü gələn Dan ulduzu işığında Sübh qalib gəlir. Qədim azərbaycanlı da bu “Dan qaranlığı”na münasibətini məhz ilaxır çərşənbədə “Danatma” mərasimi ilə bildirir.

“Danatma” mərasimində, əsasən, cavan oğlanlar, qızlar iştirak edirlər. İlaxır çərşənbə gecəsində onlar bir evə yişirirlər. Bütün gecəni yatmayıb şənlik keçirir, cürbəcür əhvalat, əfsanə, rəvayət, lətifələr danişir, rəqs edir, nəgmələr oxuyub əylənlərlər.

İlaxır çərşənbə günü sıra-sıra tamaşalar göstərmək də qədim vaxtlardan davam edib gələn adətlərdəndir. Belələrindən “Xanbəzəmə” tamaşası da maraqlı olması ilə diqqəti cəlb edir. İlaxır çərşənbə günü səbhdən bir qədər keçmiş adamlar meydana toplaşırlar. Şənlik başlanır, cəngi havası altında zorxana qurulur. Pəhləvanlar üz-üzə dayanıb meydanın qızışmasını gözleyirlər. Meydanı dövrəyə almış adamlar pəhləvanları güləşdən qabaq cuşa gətirmək üçün müxtəlif nəgmələr oxuyurlar.

Güləş başlanır. Pəhləvanlar güləşib adamların alqışıyla meydandan çıxırlar. Bu dəfə oynaq, məzəli havalar çalınır. Bundan sonra xan seçilmiş şəxsi geyindirib bəzəndirirlər. O, geyimi, başının tacı ilə doğru-doğru xana oxşadılır. Xan gətirib meydanın yuxarı başında taxta əyləşdirilir. İki oğlan uşağı xanı yelpiklə yelləyir. Seçilmiş vəzir-vəkil də gəlib xanın sağ-solunda öz yerlərini tuturlar. Təyin olunmuş fərraşlar, qırmızı paltar geyinmiş cəllad xanın əmrinə hazır dururlar. Xan gözlənilməz əmrlər verir. Onun əmrləri mütləq yerinə yetirilir. Kosa, Keçəl, Təlxək meydana atılıb cürbəcür güləməli oyunlar göstərməklə xanı güldürməyə cəhd edirlər. Xan isə cəhd edir ki, gülməsin. Xan əgər gülərsə, əlbəl onu taxdan endirib suya basır və yerinə təzə xan seçilər. Tamaşa saatlarla davam edir.

İlaxır çərşənbənin maraqlı ayinlərindən biri də “Ağac-qorxutma”dır. Bar verən ağac bardan qaldıqda deyirlər ki, cilləyə düşüb qışırlaşib. Çərşənbə günü ağac sahibi əlinə balta alıb: “Ey barsız, bəhərsiz ağac, sən mənim nəyimə lazımsan?! Kəsəcəyəm səni!” – deyib ağacın üstünə hücum çəkir. Baltanın küpüyle, ağızıyla astaca ağacın gövdəsinə vurub onu səksəndirir. Bu zaman başqa bir nəfər, daha çox el ağısaqqalı balta vuranı tutub saxlayır və deyir: “A kişi, kəsmə ağacı. Mən onu zaminə götürürəm. İnanıram ki, qarşidakı ildə o, bar verəcək”. Bu vaxt evdəkilərdən ayağı sayalı, əli bərəkətli sayılan ağacın dibinə şərbət səpir, buraya noğul, nabat, qovurğa, səməni qoyur. Həmçinin bağın bir künçündə çir-çırıntı yandırıb tüstüsünü ağaclarla verirlər ki, ağaclar xəstələnməsin, meyvələrinə qurd düşməsin.


Sözsüz ki, İlaxır çərşənbə inamları da olduqca çoxdur. Onların böyük əksəriyyəti arxaik düşüncə və mifoloji dünyagörüşlə bağlıdır.

İlaxır çərşənbə süfrəsi eynən Novruz bayramının təhvil süfrəsi kimi çox zəngin olur. Bu süfrə “Löyün”, “Ləvin”, “Yeddilöyün”, “Yeddilevin”, hətta “Yeddisin” də adlanır. Süfrənin belə adlarla adlanması səbəbsiz deyil. İlaxır çərşənbə və Novruz süfrəsində yeddi adda yer-yemiş, nemət olmalıdır. Həm də bunların adı “s” hərfi ilə başlamalıdır: su, səməni, sünbüll, sumaq, sulaq, soğan, sarımsaq. Əlbəttə, bu adları göstərilənlər Azərbaycanın hər yerində elə bu cür olmur. Elə İranda da bu adlar fərqli şəkildər və onların “yeddisin” adlandırdıqları bunlardır: “səbas” (sünbüll), “sib” (alma), “sancəd” (çaytikanı), “sif” (sarımsaq), “sirke” (sirkə), “sumaq” (sumaq), “səmənu” (səməni).

Bəzi mənbələrə görə, ərob xilafətinin işgallərindən qabaq ilin axır çərşənbəsi və Novruz süfrələrinə düzülənlər “s” yox, “ş” hərfi ilə başlayırmış və süfrəyə mütləq şərab da qoyulmuş. İslam dini şərabı haram buyurduğundan “yeddisin” “yeddisin” olmuşdur, yəni “ş”ni “s” əvəz etmişdir.

Nəinki Novruz bayramı, çərşənbə günlərində, ümumiyyətlə Boz ayın başlangıcından ta sonuna qədər oğlan uşaqları, cavanlar arasında keçirilən oyun-əyləncələrindən demək olar ki, ən maraqlı yumurta döyüşdurməkdir. Əvvəla bilməliyik ki, yumurta, Novruz bayramının əsas attributlarından biridir. Novruzun dörd çərşənbəsinin əlamətləri öz ifadəsini yumurtada da tapıb. Belə ki, yumurta qabığının dairəviliyi torpaq mənasında olan dünyani, pərdəsi, bir növ havanı, ağı suyu, sarısı isə odu simvollarıdır. Yumurtanın daha çox sarı, qırmızı, yaşıllı rənglərlə boyadılması da, sözsüz ki, Güneşlə – odla, baharla, təbiətin yaşıllaşması istəyi ilə bağlı məsələdir. Çərşənbə, Novruz süfrələrini bişmiş, boyadılmış yumurtasız təsəvvür etmək mümkün deyil.

Elə yumurta döyüşdurmədə də həm bişmiş, həm də və daha çox ciy yumurtadan istifadə olunur. Yumurta döyüşənlər əvvəlcə onların bərk-boşluğun yeqinləşdirməyə çalışırlar. Bunu döyüşdürülecek yumurtaları dişə vurmaqla müeyyənləşdirirlər. Bu, “yumurtadadma” adlanır. Bilinəndə ki, döyüşdürülen yumurtalardan birininki digərindən bərkdir,



boş olan yumurtanın sahibi ona: – Öy, burum, – deyir. “Öy, burum” yumurtanın sivri tərəfindən azca aşağı nişan qoymaq deməkdir.

Döyüşmədə sindirilmiş yumurtalarla oyun da maraqlıdır. Uduzulmuş siniq yumurtaları sıraya düzürlər. Sonra buraya bir xoruz buraxırlar. Xoruz sıradakı hansı yumurtanı dimdikləyirsə, sahibi qalib sayılır. Bir oyun da bişmiş yumurtaları yoxusdan üzüsağı diyirlətməkdir. Hansı yumurta daha uzağa diyirlənirsə, yenə də sahibi qalib bilinir.

İlxır çərşənbə gecəsində yumurtadan fal vasitəsi kimi də istifadə olunur. Həmin gecə “Xıdır Nəbi” mərasimində necədirse, eləcə bir yumurtanı yük dolabının altına, taxça-rəfəyə qoyular. Yumurtanın yanına qırmızı, qara rəngli boyalar da qoyular:

Xıdır Nəbi, Xıdır İlyas,
Yumurtanın üstünü yaz.
Ürəyimdə dileyim var.
Nə yazırsan, qırmızı yaz –

deyə-deyə niyyət tutub yatırlar. Çərşənbə gecəsinin sabahı durub baxırlar. Öğər yumurtada təsadüfən qırmızı boyalı xətlər, işarələr varsa, deməli, uğurludur. Tutulmuş niyyətdəki arzu, istək qarşidakı ildə mütləq həyata keçəcək.

Əlbətə, bütün bu deyilənlər, eləcə də təxminən bu sıraya daxil olan digər ayın və mərasimlər, əsasən, təbiətin oyanması, dirilməsi ilə bağlı öncədən görülən tədbirlərdir. Bir az da dəqiq desək, qışın bitməsi və yazın, baharın başlanması ilə əla-qədar geniş şəkildə qeyd olunan zəngin xüsusiyyətli Novruz bayramının hazırlıq mərhələləridir. Minilliklərin və bundan da çox-çox qabaqların məhsulu olan bu bayramı əcdadlarımızın varisləri olan bizlər, ümumi şəkildə xalqımız həmişə, hər il böyük fərəh və sevinc hissələri ilə qarşılamaya çalışmışdır. Çünkü ta qədimdən yaşaya-yasaya gələn, yaşamaqda davam edən bu Novruz bayramı, sözün geniş anlamında, “...xalqın həyata nikbinlikə baxmasının, təbiətin qələbəsiylə sevinməsinin bayramıdır. İndiyə qədər öz qüvvətli təsirini saxlayan bu ənənəvi bayram möşətlə bağlı kütləvi bir xalq bayramıdır” (M.Arif).



Bizə bəllidir ki, əkinçilik, eləcə də maldarlıq Azərbaycan xalqının təsərrüfat həyatında, onun inkişafında başlıca rol oynamış, mühüm yer tutmuşdur. Axtarışlar sübut etmişdir ki, Neolit dövrünün axır qərinələrində, yəni səkkiz, on min il öncə Azərbaycanın aran və yaylaqları, münbit torpaqları bütövlükde ərazisi əkinçilik və maldarlığın ilkin məkanlarından, hətta mərkəzlərindən olmuşdur. Sözsüz ki, bütün xalqların tale tarixində olduğu kimi, bizim xalqımızın tarixində də əkinçiliyin və maldarlığın, yəni təsərrüfatın geniş olaraq inkişaf etməsi maddi mədəniyyətlə bərabər, mənəvi mədəniyyətin də yaranıb formalamaşmasında mühüm təkanverici rol oynamışdır. Və bu çağlarda Azərbaycanın əkin-biçin, maldarlıq təsərrüfatı ilə məşğul olan insanları fəsil dəyişmələrinə gör qoymaqla, müşahidələrlə müəyyənləşdirmişlər ki, yaz adlanan fəslin başlanması ilə təbiətin oyanması, otlaqların, çəmənliklərin, əkilmiş məhsulların cürcəməsi, ağacların tumurcuqlanıb küpələnməsi, çıçəklənməsi başlayır. Bununla da taleyini, dolanacağını torpağa, bu torpağın yetişdirdiyi məhsula bağlayan əkinçi, maldar azərbaycanlı hər il yazın gəlişini tömtəraqla, sevincə qarşılamış, növ-növ oyunlar, tamaşalar göstərib əylenmişlər. Bu oyunlar, tamaşalar, əyləncələr tədricən ayın, mərasim, adət-ənənə şəklində formalşa-formalaşa, nəhayət, bayram xarakteri almışdır.

İndi Novruz bayramı adı ile tanınan bu bayram, sözsüz ki, ilkin keçirildiyi vaxtlarda belə adlanmamışdır. Bunun belə olmasını indi əski çəğlərin xəbərlərini bize çatdırıb qaynaqlar da sübut etməkdədir. Bu bayram ayrı-ayrı vaxtlarda “Xızır günü”, “Azər bayramı”, “Hörmüzd bayramı”, “Fərvərdin bayramı”, “Bahar cəşn”, “Yeni gün bayramı”, “Ərgənəkon bayramı”, “Qurtuluş bayramı” (Ərgənəkondan) və s. adlarla adlanmışdır. Düzdür, bu adların bəziləri elə bizim bu gün qışın qurtarışın başlanması ilə bağlı təbiətin oyanması, canlanması mənasındadır. Amma bunların beziləri mütləq bir istəkdən, məqsəddən irəli gələn, təsadüflərle bağlı adlardır. Fikrimizin təsdiqi üçün misallara müraciət edək. Çox-çox mənbələrde bahar, yaz bayramı Pişadılər sülaləsinin dördüncü hökmdarı əfsanəvi Cəmşidin adı ilə bağlı olaraq izah edilir. Bayramın binasını məhz onun qoyması iddiası irəli sürürlür. Araşdırmalardan öyrənirik ki, İbn əl-Bəlxî “Farsnamə” esərində bu barədə geniş söz açmışdır. O bildirmişdi ki, Cəmşid yeni tikdiridiyi sarayda taxta çıxır. Əyalətlərində olan

bütün hakimləri də saraya dəvət edir. Bu gün Günəş ilinin başlanması günü imiş. Cəmşid başına tac qoyaraq qarşısında durmuş hakimlərə müraciətlə dedi: “Allahın bizə verdiyi bütün nemətlərə şükür edək və rəiyətə ədalətli rəftar edək. Hami dua etdi, şadlıq oldu və bu günü bayram edərək Novruz adlandırdılar. Həmin gün fərvərdin ayının Hörmüzd günü idi. Bu gündən başlayaraq şadlıq etdilər”.

Ömər Xəyyam isə “Novruzname”ində bahar bayramını əvvəlcə əfsanəvi Kəyumərlə əlaqələndirir, sonra isə deyir: “Novruzun yaranmasının birinci səbəbi budur ki, həmin gündə Günəş dövrə vurub 365 gün altı saatdan sonra öz yerinə qayıdır. Cəmşid bu günü müəyyənləşdirmiş, Novruz adlandırmış və bayram etmişdir. Təbərinin “Tarix”ində isə bu xəbərlə belə tanış olur: “Cəmşid əmr etdi ki, ona şüədən gərdunə düzəltsinlər. O, gərdunəyə divləri qoşub mindi və göye qalxdı. Həmin gün fərvərdin ayının Hörmüzd günü idi. Adamlar bu xariqəni gördükdə o günü və sonrakı daha beş günü bayram edib Novruz adlandırdılar.


Bu deyilən, sözsüz ki, bilavasitə Ə.Firdovsinin “Şahnamə”sində qaynaqlanmışdır. Orada deyilir ki, Cəmşid:

Qayırdırdı bir təxt Kəyan təxtitek,
Ona verdi gövhərlər ilə bəzek.
Alıb çıynıñə div onu hər zaman,
Göyə qaldırar, istəsə hökmər.
O təxtin içində böyük hökmər,
Fəzada Günəştək tutardı qərar.
Cahan qaldı heyran onun təxtinə,
Hamı afərin söylədi bəxtinə.
Edib xalq Cəmşidə gövhər nisar,
Belə bir günə Novruz ad qoydular.
Təzə ilbaşı Hürmüzi-fərvərdin,
Başa çatdırıb yerdəki zəhmətin,
Böyükər sevincə bəzəndi o gün,
Quruldu bütün ölkədə toy, düyü.
Belə şanlı bayram neçə əsr var,
Qalıbdır o şahdan bizə yadigar.

Mətnindəki “Hürmüzi-fərvərdin” mart ayının 21-dən aprelin 21-nə kimi davam edən ayın adıdır. Deməli, Fərvərdin ayının başlanğıcı, yəni 21 mart Novruz günüdür.

Ə.Biruninin “Asar əl-Baqiyyə”ində və “Bürhani-Qate”də olan fikirlər, nisbətən fərqli olsa da, üst-üstə düşür. Bu mənbələrdə deyilir ki, Cəmşid bütün dünyani gəzdikdən sonra, nəhayət, qızıl taxtına oturaraq adamların çıyından Azərbaycana gəlir. Onun taxtı bir təpənin üstündə üzü gündoğana sarı qoysular. Cəmşid burada qiymətli daş-qاشla bəzədilmiş tacını da başına qoysur. Günəş doğub öz şüalarını Cəmşidin taxt-tacı üstüne salıqda hər yan nura qərq olur. Bu mənzərəni görən camaat çox həyəcanlanır. Onlar bu günü uğurun başlanğıcı hesab edərək, onu Novruz – Yeni gün adlandırırlar.

Heç şübhə yox ki, Novruz bayramının, eləcə də başqa bayramların hökmədlərə aid edilməsi cəhdil bilavasitə “ədalətli şah”, “ədalətli hökmər” istəyi problemindən irəli gələn məsələdir. Mənbələrdən öyrənirik ki, dünyada ilk hökmər sayılan Kəyumər insanlara nemet paylayan, Cəmşid isə mədəniyyət getirməklə bərabər, xəstəliklərin qarşısını alan hökmədlər kimi tanınmışlar. Çox güman ki, bunun özü də elə bir əfsanədir və adamların arzu, ümidiyərini həmin hökmədlərin şəxsində ifadə etmək xatirinə uydurmadan başqa şey deyil. Ola bilsin ki, bu adlar da heç tarixi deyil.




Məsələn, "zərdüştiliyin dini kitabı sayılan "Avesta"da Kəyumərsin qədim İran adı "Qayəmərdan", yəni "Ölümə məhkum canlı", başqa sözə desək, "insan" idi. Sonralar bu ad "Qayəmərd", "Kəyumərs" şəklində düşmüşdür (Y.Vəzir).

Novruz bayramı barədə Şərqi mənbələrinə fikirlər daha çoxdur və müxtəlifdir. Amma onların əksəriyyətində məsələyə sami etiqadları baxımından yanaşlığı üçün tarixi həqiqət ortada itib-batır. Y.Vəzir yazib ki, "Bürhane-Qate"nin cənab həqq aləmi və Adəmi ol gündə (Novruz günü) xəlq elədi deməsi "Tövrat"ı xatırladır. Halbuki qədim Azərbaycan "Tövrat" fəlsəfəsinə tamamilə yabançıdır".

Novruz bayramının mənşəyi, icra tarixi barədə deyilənlər bu qeyd etdiklərimizlə bitmir. Amma bu da var ki, bayramın istor mənşəyi, istərsə də icrası ilə bağlı haçalı, ziddiyətli fikirlər həmişə olmuşdur və indi də vardır. Hətta Novruz bayramına dini don geydirib onu gah zərdüştiliklə, gah da islamiyyətlə əlaqələndirməyə səy göstərənlər də olmuşdur. Nəzəri və bədii əsərlərində Novruz bayramından geniş bəhs edən, milli dünyagörüşdən onun izahına çalışan alim-yazıcı Y.Vəzir belələrinə etiraz edərək bildirir ki, əvvəla, Zərdüştün "Avesta"nda Novruz bayramı haqqında müəyyən məlumat yoxdur. Novruz bayramı yalnız fəlsəfəsi baxımından zərdüştiliyə uyğun gəlir ki, bu da təbiidir. Çünkü bu fəlsəfə ayrı-ayrılıqlı həm zərdüştiliyə, həm də Novruza aid ola biləcək xeyir-şər, işıq-qaranlıq, isti-soyuq, təbiətin ölüb-dirilməsi və s. düşüncəsi üzərində qurulmuşdur. Bayramı islam aləmi, islam dini ilə əlaqələndirməyə cəhd edənlər isə onun cavabı belə olmuşdur: "Xalq özü yaratdığı bir adəti xaricdən gələn bir qılinc zoru ilə tələqqi olunan bir etiqadda tərcih edir. "Biz qılinc müsəlmanıq" deyən bir milletin islamiyyətə nə qədər yabançı olduğunu izah etməyə ehtiyac yoxdur və əsrlərdən bəri bütün hücumlara rəğmən təntənə ilə keçirdiyi adət və ayinlərin də nədən irəli gəldiyi aydın məsəlodür".

Rus və Avropa alimləri də bu bayramın islamla bağlı olmadığını söyləmiş və ona yerli iqtisadi, ictimai amillərin məhsulu kimi baxmışlar. Bu baxımdan almanın şərqsünası A.Metsin fikri daha maraqlıdır. O, "Müsəlman intibahı" kitabında yazır: "Xalqın həyatında islamın təsirinin güclü olmadığını bayramlar sübut edir". Bu mənada İ.S.Braginskinin fikri də qiyəmtlidir: "Doğrudan da, müsəlman ruhaniləri nə qədər çalışılsalar da, Novruz bayramını nə qadağan etməyə, nə də ona dini don geydirməyə müvəffəq oldular. Xalq kütlələri Novruz bayramının qeyri-dini, azad xarakterini qoruyub saxladılar".



Sözügedən məsələ ilə bağlı görkəmli Azərbaycan folklorşunası, mərasimlərimizi köklü şəkildə tədqiq edən professor M.H.Təhmasibin dedikləri də mənalıdır: "İslamiyyət uzun müddət bu bayramı (Novruz bayramını - B.A.) unutdurmağa çalışmış, müvəffəq ola bilməyəcəyini başa düşdükdən sonra onu öz tarixi ilə əlaqələndirməyə, hətta dördüncü xəlifənin (Əlinin - B.A.) Xilafətə keçməsi ilə bağlamağa cəhd etmişdir. Lakin bunun sonradan qondarıldığı şübhəsizdir. Əvvələn, müsəlman bayramları qəməri təqvimə əsaslandıqları üçün ilbəil öz yerlerini dəyişdirdikləri, yəni başqa-başqa vaxtlarda, başqa-başqa fəsilərdə icra etdikləri halda, Novruz sabit bir şəkilde ancaq və ancaq yazın birinci günü qarşılanır. Ele buna görə də islam ruhaniləri güzəştə getməyə məcbur olduqdan sonra belə bu bayramı özlərinin əsil dini bayramlarından fərqləndirməyə çalışmışlar. Hətta məsxərəye qoymaq, hörmətdən salmaq, təhqir etmek məqsədi ilə onu topal bayram, şikət bayram, yəni hərəkət edə bilməyən bayram adlandırmışlar".

Burada bir məsələni də qeyd etməyi vacib bilirik. Əgər doğrudan da haqqında danışdığımız bayram dördüncü xəlifə ilə əlaqədar olsayıdı, onda müsəlman ruhaniləri hemin bayrama qarşı belə təhqirəmiz sözərək deməyə cürət etməzdilər. Bundan savayı, dördüncü xəlifənin adı ilə bağlı olan en əlamətdar, yadda qalan günlər, sözsüz ki, onun anadan olduğu və taxta, yəni xəlifəliyə yiyələndiyi günlərdir. Məlumdur ki, qəməri təqvimlə bu günlər hər il öz yerlərini dəyişdiyindən burada konkret gündən söz gedə bilməz. Miladi tarixi ilə müəyyən edilmişdir ki, dördüncü xəlifənin anadan olduğu vaxtı oktyabr, taxta çıxmışı isə dekabr ayındadır. Novruz bayramı isə sabit olaraq martın üçüncü ongünlüğünün ilk günlərində qeyd olunur.

Novruz bayramı barədə yazıçı A.Şaiqin fikirləri də dəyərlidir. O, bayrama milli mövqedən yanaşaraq onu ulu baba-larımızın adət-ənənələri ilə əlaqələndirir və yazır: "Novruz bayramı azərbaycanlıların hələ islamiyyətdən əvvəl keçirdikləri bayram olmuşdur. Hətta Nizami "İskəndərnəmə" poemasında Novruz bayramı günü İskəndəri qonaq edən Nüshəbənin tonqal qaladığını, süfrəyə hər çeşid süftə qoyduğunu qeyd edir. Lakin sonralar, əsrlər keçidkən ruhanilər və sərvətlilər bu bayrama başqa rəng verməyə, onu dövlətlilərin zövqünə xidmət edən bir bayrama çevirməyə çalışmışlar. Bununla belə, bu bayram xalqın fərəhli keçirdiyi bir bayram olmuş, hər kəs onu öz imkanı daxilində xoş keçirməyə çalışmışdır".

Novruz bayramının dinlərlə, eləcə də dövlətlə əlaqəsi məsələsi M.S.Ordubadını də düşündürmüdüdür. O, "Bahar bayramı" adlı məqaləsində bir sıra qiymətli fikirlə bərabər, bunu da demişdir: "Bahar bayramını din və dövlətlə əlaqədar etmək uğrunda yürüdülən fikirlərin hamısı müvəffəqiyyət qazana bilməyərək, bir əfsanə halında qalmışdır. Bahar bayramının üzərinə hökumət bayramı damgası vurmaq isteyənlər boş bir əllə meydana çıxmışlar. Onlar bu günü Cəmşidin tacgüzərləq gününə tətbiq etməyə çalışırlar. Lakin bu iddianı heç bir tarixi vəsiqə ilə isbat edə bilmirlər.

...İlk Bahar bayramının nə islam dini, nə də islamiyyətdən əvvəl mövcud olan dinlərlə əlaqədar olmadığı, bu bayramın ayrı-ayrı xalqlar arasında çox qədim zamanda mövcud olduğu ilə sübut olunur. İndi artıq demək lazımdır ki, bu bayram Azərbaycan xalqının milli və mənəvi bayramıdır". Bu mənada yenə də M.H.Təhmasibin bildirdikləri diqqəti çəkir: "Bəzən bu bayramı atəşpərəstliklə bağlamağa da cəhd edirlər. Düzdür, bu bayramla əlaqədar mərasimlərdə günəşlə, odla, hətta mehrpərəstliklə bağlı ünsürlər çoxdur. Lakin azacıq diqqətli araşdırma göstərir ki, Novruz zərdüştilikdən də çox-çox qədim olmuş, bu din də islamiyyət kimi Novruz bayramından ancaq öz məqsədinə uyğun istifadəyə çalışmışdır".

Doğrudan da, adıçə bir faktə diqqət yetirək. Novruz bayramının özündə və onun çərşənbələrində ən geniş yayılmış mərasimlərindən biri tonqal qalamaqdır. Bu vaxt odun üstündə hoppananlar "ağırlığım-uğurluğum, azarım-bezarım tökü" deyirlər. Arxada da bu barədə səhbat açmışdır. Zərdüşt dininə görə isə od müqəddəs hesab olunmuş, ona sitayış edilmiş, odu üfürməkələ söndürmek bağışlanmaz günahlardan sayılmışdır. Belə olduqda Zərdüşt dininə qane olan kəslər heç vəchlə müqəddəs saydıqları odun üstünə "azar-bezarını, ağırlıq-uğurluğunu" tökməyə cürət etməzlər. Deməli, buradan belə qənaət yaranır ki, "...mərasimdə odun müqəddəsliyinə yox, azarı-bezari yandırıb məhv etmək qüdrətinə malik əlamətlər yaşamaqdadır. Başqa sözə deyilsə, bu mərasim atəşpərəstlikdən çox-çox qədimdir. O dövrə od müqəddəsləşdirilib məbud dərəcəsinə qaldırılmamışdır" (M.H.Təhmasib).

Bundan savayı, bəlli olduğu üzrə, odla yanaşı, mövcudiyət üçün başlıca atributlardan olan suyu da zərdüstilər müqəddəs bilmiş, onu söyməyi, murdarlamağı günah saymışlar. Amma adamlar həm ilaxır çərşənbədə, həm də Novruz bayramı gündündə sübh tezdən axar su üstündən atdanmaqla "azar-bezari", "ağırlıq-uğurluğu" tökərlər. Göründüyü kimi, biz burada da elə oda olan münasibətin təzahürünü görürük.

Ümumiyyətə, Novruz bayramı ilə bağlı fikirlər bu deyilənlərə bitmir. Bu baxımdan Ç.Daiminin "Novruz mərasiminin mifoloji və tarixi qaynaqları" ("Folklor və etnoqrafiya" jurn., 2005, sayı 1) yazısında da xeyli xəbərlər vardır. Oradan bir neçəsini iqtibas yolu ile nəzərə çatdırmağı gərəkli bilirik. Belə ki, "Islam ensiklopediyası"nın məlumatına görə, Novruz bayramı Əhəmənilər (e.ə. 558-331) zamanından bayram edilən və şəmsi (Günəş) təqviminin birinci günü (Rumi 9 mart, miladi 21 mart) olaraq qəbul edilən bayramdır. M.Kaşqarlı "Divani-lügət-it türk" əsərində (XI yüzillik) müsəlman olmayan türklərin yüz illər boyu istifadə etdikləri 21 mart başlanğıçı on iki heyvan təqviminə istinadca Novruz və yeni il fəsillərinin təsnifini vermişdir: "Türklər ili dörd fəsilə bölgələrə onlara ad verirlər. İl in başlanıb bitməsi bu fəsillərdən bilinir. Yeni gün - Novruzdan sonra ilk bahara "Oğlaq ayı", sonra da "Uluq oğlaq" ayı deyirlər.

Ş.Saminin "Qamusı-türki"ndə Novruz belə tanıdlıdır: "Yeni gün əski İran təqvimində, təqvim-i-cəlalidə (Ö.Xəyyamın təqvimi - B.A.) ilbaşı və ilin bahar xəbərcisi olan gün olub Rumi təqvimlə Martin doqquzuna (miladi 21 mart - B.A.) təsadüf edər".

Qiyasi "Lügət"ində Novruz bayramı ilə bağlı deyilir: "Novruz fərvərdin ayının birinci günüdür ki, bu gündə (21 martda - B.A.) Günəş Qoç bürcünə daxil olur". Amma bütün deyilənlərdə son olaraq bu qənaət önə çəkilir ki, Novruz bayramı baharın gəlişi, bununla torpağın, təbiətin canlanması, yazın ilk gününün qarşılıması bayramıdır. Yazın ilk günü isə Günəşin zahiri hərəketi əsasında yaradılmış təqvime əsaslanır. Əvvəla deyək ki, Ay-Qəməri təqvimi ili ilə Günəş təqvim ili arasında böyük vaxt təfəvütlə vارد. Birinci ikincidən ilin qısa, uzunluğuna uyğun olaraq on-on bir, bəzən hətta on iki gün fərq verir. Dini bayram və mərasimlər (qurban, orucluq, məhərrəmlək və s.) Qəməri təqviminə əsasən keçiriləyindən onlar hər il 10-12 gün arasında geri çəkilir və bələliklə, bütün fəsilləri, ayları gəzirlər.

Günəş təqvim ilinin isə, bir qayda olaraq, mart ayının 20-22-dən (fevral ayı ilə əlaqədar ilin uzun, qışalığından asılı olaraq) başlanmasının isə elmi bazası mütləqdir. Bu, bilavasitə "...dəqiq astronomik hadisəyə - Günəşin dönyanın Cənub yarımkürəsindən Şimal yarımkürəsinə keçməsinə, gecə-gündüzün bərabərləşməsinə və yerin Şimal yarımkürəsində astronomik baharın girməsinə uyğun gəlir".

Bu cəhət Azərbaycan şairlərinin əsərlərində də bu və ya digər dərəcədə öz əksini tapmışdır. Misal üçün, M.Füzuli gecə-gündüzün bərabərliyi ilə yazın başlanmasını, bununla da Novruz bayramının yetişdiyini poetik şəkildə belə ifadə etmişdir:



Vəslin mənə Novruz gecəsi oldu müyəssər,
Sanki o gecə gündüz ilə oldu bərabər.

Bu məsələ A.Səhhətin dediklərində daha dəqiqdır:

O gün ki fəslə yaz olar,
Gecə, gündüz taraz olar.

Qədim türk-monqol təqvimine əsasən Günəşin zahiri illik hərəkəti hər on iki ildən bir tekrar eyni nöqtəyə düşür. Bu vaxt ildəyişmə baş verir. İldəyişmə isə mütləq bir heyvanın üstündə olur. Təqvimdə bu heyvanların sayı on ikidir və onların sırası belədir: **siçan, öküz, pələng, dovşan, balıq, ilan, at, qoyun, meymun, toyuq, it, donuz**. Bu təqvim sonralar xüsusişlə Yaxın Şərqi ölkələrində geniş yayılmış və buralarda ilin necə – yaxşıımı, pismi olacağı adlandırdığı heyvanın xüsusiyyəti ilə əlaqələndirilməyə cəhd edilmişdir. Misal üçün, siçan gəmiricilər fəsiləsinə daxil olduğundan elə zənn olunub ki, il siçan üstündə tamam olanda adamlarda da bir-birinə qarşı soyğunçuluq, talançılıq hissələri güclənər. Öküz işlək heyvan olduğundan onun üstündə təhvıl olan ildə adamlarda əməyə, zəhmətə, qurub-yaratmağa meyil artar. Dovşan qorxaq heyvan sayıldıqdan onunla bağlı ildə adamlar bir-birindən hüşənər, ehtiyatlı olmağa çalışırlar. Pələngin yırtıcılığı heç kəsədə şübhə doğurmadığından, onun üstündə təhvıl olan ildə adamlarda bu xüsusiyyət özünü bürüzə verər. İlan ilində insanlar dili acı olarlar. Sözsüz ki, bu adı çəkilən heyvanlarla ilin əlaqələndirilməsi mifoloji görüşlərlə də bağlıdır. Belə ki, qoyun ilində insanların bir-biri ilə mehriban, həlim xasiyyəti olacağı düşünülüb.

Azərbaycanın xalq şairi Səməd Vurğun poemalarının birində yazıb ki:

Axır çərşənbədir... İl tamam olur,
Bu il kend içində danışır hamı –
At üstə gəlmədir Novruz bayramı –
Qulunu at üstə... Bu bir muraddır.
Qocalar deyir ki, bolluq keçəcək,
Torpaq su yerinə şorbat içəcək,
Odur ki, hamının ürəyi şaddır,
Hamının arzusu, ümidi gülür,
Üzündən, gözündən nurlar tökülr.

Əlbəttə, illərin heyvanlar üstündə təhvıl olması bir çox baxımdan maraqlı görünə bilər. Amma bütün bunlar, sözsüz ki, ibtidai, mifoloji təsəvvürlərlə bağlı çağların məhsuludur. Amma bu da var ki, deyilənlərin elmi həqiqətə uyğunluğu azdır. Bu adlar təsadüfi səciyyə daşımaqdan da özlərini qoruya bilmisələr. Misal üçün, monqolların təqvimindəki “əjdaha” sonralar “balıq”la əvəz edilmişdir.

Beləliklə, yazın ilk günü, bahar fəslinin başlanması şərəfinə keçirilən Novruz bayramını, yəni təbiətin bütövlükdə oyanması, canlanması bayramını xalqımız bütün zamanlarda təntənəli mərasim olaraq qeyd etmişdir. Arxada da qeyd etdiyimiz kimi, ev, ailə Novruz bayramına ən azı bir ay qalmış geniş hazırlıq işləri görür. Evlər ağardılır, paltar-palaz çırpılır, qab-qacaq yuyulur. Hami üçün təzə paltar tikməyə, almağa cəhd göstərilir.

Deyilənlərin bəzi məqamları böyük Azərbaycan şairi M.Şəhriyarın “Heydərbabaya salam” əsərində də öz poetik ifadəsini tapmışdır:

Bayram olub, qızıl palçıx əzərlər,
Naxış vurub otaqları bəzərlər,
Taxçalarda düzəmləri düzərlər,
Qız-gelinin findiqçası, hənəsi,
Həvəsləner anası, qaynanası.

İlsonu çərşənbələrdə olduğu tək, Novruz bayramı axşamında da tonqal yandırılır və ailə üzvləri tonqalın üstündə hoppanmaqla köhnə ilin ağırlığından çıxırlar.

Novruz bayramı tonqalı qonşular tərəfindən yaslı, təziyəli olanların həyətlərində də yandırılır. Yaslı olanlar özləri həyətlərində tonqal yandırır. Çünkü bu bayram onlar üçün “qara bayram” sayılır. Buna görə də qonşular belə həyətlərdə Novruz tonqalı yandırmaqla təziyədarları yasdan çıxarırlar. Yeni ilə qəmli, kədərli getmək olmaz. Əks halda onlar il boyu uğursuzluqdan qurtarmazlar.

Novruz bayramı axşamının tonqalında üzərlik yandırmaq adəti də vardır. Tonqal sənənə yaxın odun içində üzərlik atıb deyilir: “Ocağıma əyri baxanın gözləri partlasın, özü yanib çatlasın”. Yandırılmış üzərliyin tüstüsü ev-eşiyə, mal-qaraya, qoyun-quzuşa da verilir ki, salamatlıq olsun.

Novruz bayramının sayılın adətlərindən biri də qurşaq sallama, yaxud papaqtadır. “Qurşaq sallama”nın “papaqtadı”ya çevriləməsi məşət tariximizdəki yaşayışla – bina, evlikmə ilə bağlıdır. Qədim çağlarda evlər indiki kimi kirəmit, şifer örtülü olmayıb. Evlərin torpaqla örtülmüş damı hamar olub. “Tati” adlanan bu cür evlərin damının düz ortasında bacalar açılıb. Həm də kənd yerlərində bu evlər bir-birinə o qədər sıx, hətta bitişik tikilibmiş ki, bir dama çıxanda bütün evləri damüstü gəzmək mümkün olurmuş. Tədrici inkişaf, yəni tati evləri kirəmitli, şiferli evlərin əvəz etməsi qurşaqatma, qurşaq sallamani da damdan aşağı – qapiya endirib “papaqtadı”ya çevirir.

Qurşaq sallama, papaqtadı “Xıdır Nəbi” mərasimində olduğu kimi, daha çox uşaqlar, cavanlar iştirak edirlər. Onlar qaranlıq düşənde evləri gəzib damın bacasından qurşaq – şal sallayıb, qapıdan evin içində papaq, dəsmal atırlar. Evde olanlar da gələnləri qovurğa, boyanmış yumurta, alma, armud, ərik, gavalı qurusu, cürbəcür bişmiş və şirniyyat payı ilə yola salırlar. Qurşaq sallama adətinin bir xüsusiyyəti yenə də elə ən yaxşı şəkildə M.Şəhriyarın “Heydərbabaya salam” əsərində təsvir olunub:

Bayram idi, gecəquşu oxurdu,
Adaxlı qız bəy corabın toxurdu,
Hər kəs şalın bir bacadan soxurdu,
Ay nə gözel qaydada şal sallamaq,
Bəy şalına bayramlığın bağlamaq.
Şal istədim mən də, evdə ağladım,
Bir şal alıb tez belimə bağladım,
Qulamgilə qaçdım, şalı salladım,
Fatma xala mənə corab bağladı,
Xan nənəmi yada salıb ağladı.


Novruz bayramı gecəsində qurşaq sallamanın bir maraqlı növü də vardır. İstək, sevgi gecəsi də adlanan bu gecədə cavan oğlanlar sevdikləri qızları olan evlərin bacalarından salladıqları qurşaqların ucuna dəsmal bağlayırlar. Qız və qızın valideynləri o saat mətləbi başa düşürlər. Əgər bu işə razılıq varsa, dəsmali qurşaqdan açıb qızın qoluna bağlayırlar. Yox, əgər razı deyillərsə, dəsmala bayram nemətlərindən qoyub qurşaga bənd edərək geri qaytarırlar.

Nişanlı qızlara bayrampayı aparmaq da Novruzun tanınan, qıymətləndirilən adətlərindəndir. Düzdür, digər bayramlarda da oğlan evindən nişanlı qız üçün sovqat aparılır. Amma bu, Novruzda daha təmtəraqlı, sovqatların sayı və növü isə çox olur. Həm də cəhd edilir ki, bu sovqatların arasında acılıq gətirən nəsnələr olmasın. Belə etməsən, deyərlər ki, qız gəlin gələndən sonra acidil olar.

Novruz bayramı axşamında köhnə ilin tamam olması və təzə ilin başlanması bir neçə saat qalmış bayram süfrəsi açılır. Bu süfrə uyğun olaraq, həm “təhvıl süfrəsi”, həm də “yeni il süfrəsi” adlanır.

Novruz süfrəsinə məhz bu bayramla bağlı bişirilmiş nə varsə, hamisindən düzülür. Süfrəyə Novruzun əsas attributlarından sayılan, çevrəsinə evdəkilərin sayı qədər şam düzülmüş bahar rəmzi səməni, nemətlərlə dolu xonça qoyulur. Su dolu piyale, güzgü, qızıl əşya da süfrədə mütləq olur.

Süfrənin ortasında qab dolu su qoyub içində xırda balıq buraxırlar. Göz qoyurlar. Balıq qabın dibindən quyuğu üstə düz qalxıb suyun üzünə burun vurunca köhnə ilin qurtarib təzə ilin başlığı bilinərmiş. Bu xəbəri hamiya çatdırmaq üçün top atılmış. “Novruzun topu atıldı” – deyə hamı yeni ilin başlanması münasibətə bir-birini təbrik edərmiş. Bayramın bu məqamı xalqımızın adət-ənənəsini, ayin-mərasimlərini, inam-etiqaqlarını dərindən bilən və bu bildiklərini həm də bədii yaradıcılığında əks etdirən Y.V.Çəmənzəminlinin “İki od arasında” romanında, demək olar ki, bütün incəliyi ilə təsvir olunmuşdur: “Qazı il təhviline beş dəqiqli qaldığını elan etdi: Hami özünü şad göstərməyə çalışdı. Xalq adətincə, yeni il hansı bir əhval-ruhiyyə ilə qarşılausayıdı, guya eyni əhval-ruhiyyə ilin sonuna qədər davam edərdi. Odur ki,



Aa

ABBAS SƏHHƏT, Abbasqulu Əlabbas oğlu Mehdiyədə (1874-1918) – şair, nasir, tərcüməçi, maarif xadimi. Şamaxıda anadan olmuşdur. İlk təhsilini atasının məktəbində alan A.Səhhət İranın Məşhəd şəhərində mədrəsədə və Tehranda “Mədrəseyi-Nizamiyyeyi-Nasiriyye” darülfünunun tibb şöbəsində oxumuşdur. 1900-cü ildə təhsilini başa vuran A.Səhhət 1901-ci ildə Şamaxiya qayıtmışdır. Tehran darülfünunun tibb diplomu Rusiya ərazisində qəbul olunmadığı üçün A.Səhhətə həkimlik etməyə icazə verilmir. Ərəb, fars, fransız dillərini mükəmməl bilən A.Səhhət müəllimlik etməyə başlayır. “Yeni məktəb” (1909) dərsliyinin hazırlanmasında yaxından iştirak edir. 1918-ci ildə A.Səhhət Gəncəyə köçür və həmin ildə burada vəfat edir.

Azərbaycan ədəbiyatını gözəl şeirləri ilə zənginləşdirən A.Səhhət uşaqlar üçün də mənali şeirlər yazmış, dünya və rus ədəbiyyatı nümayəndələrinin əsərlərini doğma dilimizə tərcümə etmişdir. Şairin “Yaz” və “İlk bahar” şeirlərində təbətin oyanması, Novruz bayramı tərənnüm olunur.

O gün ki, fəsl yaz olar,
Gecə, gündüz taraz olar.
Havanın artar istisi,
Daha soyuqlar az olar.
Ərir dağın, çölün qarı,
Axar dərələrə sarı.
Gurultu ilə sel gələr,
Salar sədaya çayları.
Qaranquş ol zaman gələr,
Yenə tikər yuvasını.
Qonar yaşıl ağaclarla,
Oxur gözəl havasını.

* * *

Gəldi martin doqquzu
Bayram etdik novruzu.
Qar əridi, yox oldu.
Çaylarda su çox oldu.

Dağlar, çöllər tişərdi;
Novruzgülü göyərdi.
Gecə-gündüz tənləşir,
Hava hərdən çənləşir.

Dağa qalxır dumanlar,
Tez-tez yağır leysanlar,
Yüngül, sərin meh əsir.
Yağmuru birdən kəsir.



Aralanır buludlar,
Təravətlərin otlar,
Düşür günün ziyyası
Artır yazın səfəsi.

Göy üzündə bir qəşəng,
Tağ görünçə yeddi rəng.
Gözəl qövsi-qüzehlər,
Qəlbə verir fərehər.

Quşlar ötür çöllərdə,
Ördək üzür göllərdə.
Əsir isti küləklər,
Uçur qazlar, ördəklər.

Yarpaqlanır ağaclar,
Yaşıllanır yamaclar.
Seyrə çıxar uşaqlar,
Göy çəməndə oynaqlar.

ABDULLA ŞAIQ, Abdulla Mustafa oğlu Talıbzadə (1881-1959) – şair, nasir, dramaturq, pedaqoq, ədəbiyatşunas, tərcüməçi, ictimai xadim, əməkdar incəsənət xadimi. A.Şaiq 1881-ci ildə Tiflisdə anadan olmuşdur. Tiflis, Məşhəd, Xorasan şəhərlərində təhsil almışdır. 1901-ci ildən Bakıda müəllimliyə başlamış, “Uşaq gözlüyü” (1910), “Gülzar” (1912), “Milli qiraət kitabı” (1919), “Türk dili” (1924), “Dördüncü il” (1929) və s. dərsliklər yazmışdır. II və IV çağırış SSRİ Ali Sovetinə deputat seçilmişdir (1946, 1956). Bir sıra orden və medallarla təltif olunmuşdur. 1959-cu ildə Bakıda vəfat etmişdir. “Tıq-tıq xanım” (1911), “Şələquyruq” (1913), “Məktub yetişmədi” (1926), “Anabaci” (1926), “Tülkü həccə gedir” (1927), “Çocuq şeirləri” (1934), “Yaxşı arxa” (1939), “Gözəl bahar” (1940), “Araz” (1940), “Qoçpolad” (1946), “Nüşabe” (1947), “Seçilmiş əsərləri”, üç cilddə (1955-1959),

üzlər gülümseyir, qəmi, dərdi unutmağa çalışırlar, gözler süfrəyə, bolluğa və gül-çiçəyə dikilirdi... Bir-iki dəqiqə davam edən dərin sükütu top atəşləri pozdu: il dəyişilirdi”.

Elə Novruz süfrəsində ailə üzvlərinin adına düzülmüş şamlar da bu vaxt yandırılır. Cəhd olunur ki, süfrənin künc tərəflərində kimsə oturmasın. Etiqada görə, evin, ocağın ruhları da bu axşam gəlib künclən yaxınlaşaraq süfrədəki nemətlərden dadırlar. Onların qarşısı kəsildikcə isə küsüb geri qayıdır. İnidiklərindən öz ocaqlarına ziyan gətirə bilərlər.

Novruz bayramı gecəsinin sabahı, çərşənbələrdə olduğu kimi, axar su üstünə gedilir, ayınlar icra edilməklə köhnə ilin ağırılıq-uğurlugundan xilas olurlar. Axşamdan boş saxlaqları qabları yeni il suyu ilə doldurub aparırlar. Evdə qalanların, pal-paltaların, yorğan-döşəyin, həmçinin mal-heyvanın, bağ-bostanın, əkinəcək yerlərin üstünə bu yeni il suyundan səpirlər. Bununla da il boyu özlərinin salamat-sağlam olacağına, bağ-bağatın, əkinəcəyin, mal-qaranın məhsuldarlığına inanırlar. İnanırlar ki, oğul-uşaq böyütmüş bir qadın hamidan tez gedib yeni il suyu gətirsə, bu sudan uşağı olmayanlar içərsə, onlar da övlad sahibi olarlar və s.

Suya belə inama arxalanmanın başlıca səbəblərindən biri suyun varlığı təmin edən başlıca vasitələrdən olmasıdır. Susuz yaşayışın olacağı mümkün deyil. Elə bunun özü insanlarda suya ehtiramla yanaşmaq, onu qorumaq inamı yaratmışdır. Əbəs yerə deyil ki, ta əski çağlardan suya ruhun əksetdiricisi kimi baxılmış, bəd, qorxulu yuxu sınsın deyə suya, yəni suda əks olunan ruha danişilmiş, səfərə yollananın, yola çıxanın işi uğurlu olsun deyə arxasında su səpilmiş, suyu söymək, murdarlamaq ən böyük günahlardan bilinmişdir. İnsanlara “Sucan ömrün olsun”, “Su kimi əziz ol”, “Sularınız axarlı-baxarlı olsun”, “Suyun kəsilməsin” – deyə alqış söylənilmiş, “Su haqqı” – deyə ona and içilmiş, “Su dirilikdir”, “Su olan yerdə abadlıq olar”, “Su murdarlıq götürməz”, “İlanı da su içəndə öldürməzlər” və s. kimi nəsihətlər deyilmişdir. Xalq inam və etiqadlarında su canlı, deyilən eşidən, başa düşən zənn olunmuşdur. Misal üçün, “Kitabi-Dədə Qorqud”da Salur Qazan evinin kimlər tərəfindən talan edildiyini öyrənmək üçün “Su Haq didarın görmüşdür, mən bu suyla xəbərləşim” deyir. Və sorğusunun sonunda onun:

Ordumun xəbərin bilirmisən degil mana!
Qara başım qurban olsun, suyum sana! –

müraciəti, ümumiyyətlə, Oğuzlarda suyun doğrudan-doğruya canlı bilinməsi fikrini reallaşdırır. Əlbəttə, su ilə əlaqədar istənilən qədər belə-belə nümunələr göstərmək olar. Və bu nümunələrin əksəriyyətində, elə “Kitabi-Dədə Qorqud”da da deyildiyi kimi, su Tanrı üzü görmüş sayılır. Ona görə də o, müqəddəs hesab olunur. Bu deyilənlər, sözsüz ki, Novruz bayramında da suya qayğı-sayıçı və ehtiramla yanaşmağa, onun köməyinə siğinmağa inamı artırılmışdır.

Novruz bayramı gündündən başlamış on-on iki gün müddətində dəst-tanış, qohum-əqrəba bir-birinin evinə bayramlaşmağa, təbrikə gedir, bir-birlərinin evlərinə Novruz bayramı üçün hazırlanmış nemətlərdən sovgat aparırlar. Əvvəller küsülü olanlar bu gün mütləq barışmalıdır. Yeni ildə kin-küdürü aradan götürülməlidir. Beləliklə, Novruz bayramı yazın, yeni təsərrüfat ilinin başlangıcını bildirməklə yanaşı, həm də ümumel, ümumxalq, ümumdövlət sevinc, şadlıq bayramına çevirilir.

Mənbələrin verdiyi xəbərə görə, Novruz bayramı bir vaxt doğrudan-doğruya dövlət işlərinin icrasında da mühüm rol oynamışdır. Misal üçün, XI yüzillikdə yaşamış Nizamülmülkün “Siyasətnamə” sində bəlli olur ki, Novruz bayramına bir neçə gün qalmış carçılardan şəhəri, bazarları gəzərək şah sarayının xalq üzüne açıq olduğunu elan edərmiş. Bayram günü camaat saray meydanına toplaşar və hökmdardan kimin nə şikayəti varsa, çəkinmədən söylərmiş. Bu vaxt padşah taxtdan düşüb baş məbədun (qazi, məhkəmə) qarşısında iki dizi üstə çökərək deyərmiş: “Hər şeydən əvvəl bu kişi ilə (şikayət edənlə – B.A., T.B.) mənim məsələmi ayırdı, heç şeydən ehtiyat edib çəkinmə”. Bundan sonra məhkəmə qurularmış və şikayətlərə ədalətlə baxılarmış. Şahın mühəkimosi qurtardıqdan sonra o, yenə taxta oturar, tacı başına qoyar, üzünü böyükələrə və yaxın adamlarına çevirib deyərmiş: “Mən ona görə özümdən başladım ki, siz başqalarına zülm etmək tama-hına düşməyəsiniz, indi kimin sizdən narazılığı varsa, könlünü ələ alıñz”.

Novruz bayramı hər hansı dini görüşə, ideoloji istəklərə əyilməyen, xalqımızın böyük ehtiramla qeyd etdiyi təsərrüfat məzmunlu yaz bayramıdır. Məsələnin məhz bu mahiyyətini dəyərləndirən, Novruz bayramının xalqımızın mənəvi varlığında güclü rolunu yüksək qiymətləndirən böyük dövlət xadimi, xalqımızın ümummilli lideri Heydər Əliyev demişdir: “Böyük mənəvi gücə malik olan Novruz bayramı ulu əcdadlarımızın bizə verdiyi ən gözəl yadigar olub, Azərbaycan xalqının milli ruhunu və yaddasını, onun daxili aləmini bütün zənginliyi ilə yaşadır. Təbətin oyanşının, varlığın yenidən canlanmasıının müjdəsini verən Novruz bayramı ən qədim zamanlardan bəri hayat və məisətimizə daxil olmuş, insanlara aydın və işıqlı sabaha, xoşbəxt gələcəyə inam duyğusu bəxs etmişdir”.

Bəhlul Abdulla
Tofiq Babayev

“Əsərləri”, beş cilddə (1966-1978) və s. əsərlərin müəllifidir. Şairin “Bahar” adlı silsilə şeirlərində ilin ən gözəl fəsli vəsf olunmuşdur.

Bağçalarda açır gül,
Fərəhlənir hər könlü.
Uçur duman, qəm, kədər,
Şən-şən ötür hər bülbü'l.

Yaşıllanır dağ, yamac,
Bəzək vurur hər ağac.
Dərə, təpə, çöl, çəmən
Çiçəklərdən qoyur tac.

Bahar eylədikcə naz,
Elin kefi olur saz.
Əkir, biçir həvəslə
Deyir: – Var ol, gözəl yaz!

Uğur olsun, gözəl bahar!
Səni ellər çox arzular.
Ayaq basdırın ölkəmizə,
Şənlik, şadlıq gətir bizi.
Qoy sel kimi yağışın yağış...
Köynəyini sıxsın yağış.
Sellər axşın, çaylar daşın,
Sevincimiz başdan aşşın.
Çatır-çatır yansın ocaq,
Qoy şənlənsin oğul-uşaq.
Çöllər, sünbü'l saçlı əkin
Parıldasin qızıl təkin
Dağlar bəzək vursun yenə.
Quşlar məclis qursun yenə.
Dağda, bağda axşam, səhər.
Ətir saçın bənövşələr
Həvəs, maraq gəlsin bizə,
Çalışaq öz dərsimizə.

Sevin ey çöl, ey orman,
Artıq dəyişdi zaman;
Yox oldu qış, boran, qar,
Qonaq gəldi şən bahar.

Açıdı yaşıl bir süfrə,
Şənlik çökdü çöllərə.
Göyərmiş göy səməni,
Səsi basmış ölkəni.

Əs, ey ətirli dan yeli;
Könülaçan bahar gəlir.
Bənövşə, yan dara teli,
Bağa sevimli yar gəlir.

Bulud, gecikmə düş yola.
Çəmənləri süpür, sula
Səadət ilə qol-qola
Könülaçan nigar gəlir

Məhəbbətin çıraqıdır,
Yeri könül bucağıdır.
Sixıntı, dərdi dağıdır,
Elə, günə tutar gəlir.

Günəşlə vermiş əl-ələ,
Üzü şəfəq saçır gülə.
Görünəcə hüsünü elə,
Sevinc gəlir, vüqar gəlir.

Baxın qanadlanan göye,
Qaranquşa, qaz, ördəyə,
– Vətən, Vətən, Vətən, – deyə
Yenə qatar-qatar gəlir.

AÇAR FALI – qabaqcadan tutulmuş niyyətin xəbər-vermə ayını. İlaxır çərşənbə axşamı ürəyində niyyət tutan kəs özü ilə açar götürüb evlərinin yaxınlığından keçən yola çıxır. Yolayıcı olan yerdə açarı sağ ayağının altına qoyub gözleyir. Yoldan ötənlərin danişqlarından eşitdiyi ilk sözü yadında saxlayıb açarı da götürərək geri qaydırır. Eşitdiyi həmin ilk sözü ürəyində tutduğu niyyətlə tutuşdurur. Uyğunluq olduğu halda, istəyinə qovuşacağına inanır. Açar niyyətin açıcısı deməkdir.

ADAM OLEARİ (1603-1671) – alman alimi, seyyah. 1635-1639-cu illərdə səyahəti zamanı Səfəvilər dövlətində olmuşdur. 1643-cü ildə səyahətləri haqqında xatirələrini yazımışdır. Əsərdə Azərbaycanın təbiəti, tarixi, coğrafiyası, iqtisadiyyatı, əhalisinin adət-ənənələri və s. haqqında qiyomatlı məlumatlar var. A.Oleari Dədə Qorqudun qəbrini Dərbənddə öz gözləri ilə görmüş və ziyafət etmişdir. 1637-ci ilin martında Şamaxıda olan Adam Oleari yeni ilin – Novruzun qarşılıması mərasimini belə təsvir edib: “Astroloq tez-tez stolun arxasına keçir, öz üstürləbi ilə Günəş müşahidə edir, saatə baxır, beləliklə, Günəşin gecə ilə gündüzün bərabərlik nöqtəsinə çatacağı anı gözləyirdi. Elə ki arzuolunan dəqiqə çatdı, o bərkədən elan etdi: Yeni il gəldi, təze il başlandı. Dərhal toplardan yaylım atəşi açıldı, şəhərin qala divarları və bürclərin hər yerində qoraney səsləndi, təbillər çalındı və beləliklə böyük el şənliyinə başlandı...”

ADQOYMA – insanların və ümumiyyətlə varlıqdakı bütün nə varsa, hamısının ayrı-ayrılıqda fərdi tanıdılması əlaməti. Hər hansı bir nəsnəyə qoyulan, verilən ad təsadüfi yox, müəyyən məqsəddən doğur. Bu, bilavasitə məzmun, mahiyyətlə bağlı olur. Uşağı, əksər hallarda, doğulduğu vaxtla – günlə, yer-məkanla, valideynlərinin iş-güçü ilə əlaqədar olaraq ad verilir.


Ulularımız təbiətin oyanması, canlanması müjdəcisi olan yazın, baharın və bu yazın başlanmasını elliklə qeyd etdikləri Novruz bayramının şərəfinə də qız və oğlanlara ad veriblər. Belə ki, övladlarını həmişəbahar, həmişəyaşar kimi təravətli, yaz ətirli, sağlam, gümrəh görmək istəyən nənə-babalar, ata-analar yazın, Novruz bayramının rəmzi kimi qız uşaqlarını Bahar, Bənövşə, Yazgül, Qızgül, Nazgül, Qızılgül, Gülyaz, Süsən, Lalə və b., oğlan uşaqlarını isə daha çox Bayram, Bayraməli, Novruz, Novruzəli adlandırıb və adlandırırlar. El-obaya, yurd-yuvaya, çöl-çəmənə, dağ-daşa Bahar, Baharlı, Baharabad, Bayramabad, Novruzlu, Bayramlı, Bayrambinə, Bayramtəpə, Bayramdərə, Yazçölü, Yazbağı adları veriblər.



Vaxtilə Həmədan yaxınlığında Bahar əyalətində yaşmış, müxtəlif vaxtlarda Azərbaycan türklərinin – səlcuqların, qaraqoyunluların, aqqoyunluların, eləcə də qızılbaş tayfa birliyinin tərkibində olmuş qədim oğuz tayfası da Baharlı adını daşımışdır.

AĞACQORXUTMA – ilaxır çərşənbənin sözün magik təsirinə əsaslanan maraqlı ayinlərdən biri. Bar verən ağac bardan qaldıqda deyirlər ki, ağac چilləye düşüb qışırlaşır. Çərşənbə günü bir nəfər – daha çox ağac sahibi, əlinə balta alıb oraya gəlir və ucadan deyir: – Ey barsız, bəhərsiz ağac, sən mənim nəyimə lazımsan?! Kəsəcəyəm səni. Belə deyib ağacın üstüne hücum çəkir. Balta-nın küpü, ağızı ilə asta-asta ağacın gövdəsinə vurub onu səksəndirir, qorxudur.

Bu vaxt başqa bir nəfər – ağsaqqal onu tutub saxlayır və deyir: – A kişi, kəsmə ağacı. Mən onu zaminə götürürəm. Qarşidakı ildə mütləq bar verəcək.



Evdəkilərdən ayağısayalı, əlibərəkətli sayılan kimse ağacın dibinə şərbət səpir. Buraya noğul, nabat, qovurğa, səməni qoyur. Sonra bağın bir küçündə çır-çırkı yandırılıb, tüstüsü ağaclarla verilir. İnanırlar ki, belədə ağac چillədən çıxıb bar-bəhər verər.

AĞLAR-GÜLƏR AYI – qış fəslinin son 30 günü olan Boz ayın el arasında lokal səciyyəli adlarından biri. Bu müddətdə havalar tez-tez dəyişir, yamaclar bozarır, dağlar dumana bürünür, şimşek çaxır, yağış yağır. Bir neçə gün çovğun, qasırğa olur. O biri gün birdən hava açılır, gün çıxır, isti olur. Bir sözlə, həmin müddət ərzində hava tez-tez dəyişdiyindən bu vaxt ağlar-güler ayı adlanır.

ALAÇALPO – qış fəslinin son 30 günü olan Boz ayın el-oba arasında deyilən adlarından biri. Alaçalpo Kiçik چillənin qurtardığı vaxtdan (21-22 fevral) yazın ilk gününə (21-22 mart), yəni Novruz bayramına qədər davam edir və hərəsi bir həftə çəkməklə dörd balaca چilləyə – “çilləbeçə”yə bölünür. Bu müddət hava sulu-qarlı, yağışlı, küləkli olduğundan “alaçalpo” adlanır. Samanlıqda mal-qara yeminiñ tükənən vaxtına düşdüyündən heyvandarlar üçün çox təhlükəli sayılır. Xalq arasında bu müddət Boz ay, Ala چillə, Ağlar-gülər ayı adları ilə da tanınır (bax: Boz ay).

ALA ÇILLƏ – qış fəslinin son ayı olan Boz ayın el-oba arasında adlarından biri.

ALANA – Novruz bayramı süfrəsinin çərəzlərindən biri. Alana şaftalı, armud və s.-dən hazırlanır. Əsəsən, Təbriz, Urmiya, Sərab və Naxçıvan bölgəsində geniş yayılmışdır. Meyvənin qabığı soyulub 5-6 gün Günəş altında quruludulqdan sonra saplaq tərəfdən dairəvi kəsilir, içərisi ovulduqdan sonra oraya qoz ləpəsi, şəkər, hil və ya keşniş toxumu qarışıq doldurulub, ağızı kəsilmiş hissə ilə örtülür, bir müddət kölgədə saxlanılır.

ALMA FALI – qabaqcadan tutulmuş niyyətin müəyyən əlamətə əsaslanan xəbərvermə ayını. Bu məqsədlə İlaxır çəşənbədə iki almadan birinə nişan qoyulur. Sonra niyyət tutulub evdəkilerdən kimdənsə həmin almaların birini götürməsi istenilir. Əgər nişanlanmış alma götürülərsə, niyyət sahibi niyyətinin hasil olacağına inanır. Ayində istifadə olunan alma mifoloji dünyagörüşdə xoşbəxtlik, uğur, yeni həyat bəxş edən rəmzi motivin daşıyıcısıdır.

ARANLA DAĞIN BƏHSİ – ilaxır çəşənbələr və Novruz bayramı günlərində də nümayiş etdirilən oyun-tamaşa. Bir kimse Aran, bir kimsə də Dağ rolunda çıxış etməklə deyişirlər:

Dağ deyər:

Yazın əvvəlindən suların qızar,
Qızdırma uşağın ürəyin üzər.
Gözəllər, məhbublar sinəmdə gəzər,
Xırda-xırda aşan yollar məndədi.

Aran deyər:


Süsənli, sünbülli, güllü bağlarım,
Şam içində şöle çəkir yağılarım,
Bostandakı ala-bəzək tağlarım,
Qarpız, xiyar, dürlü nübar məndədi.

Dağ deyər:

Səfali yaylağam başdan-binadan,
Sinəmdə bitibdi çox gülü-xəndən.
Məndən dərs alıbdı neçə min loğman.
Dürlü-dürlü gözəl hallar məndədi.

Aran deyər:

Mənə həsrət çəkər buzlu qayalar,
Səndən dad eləyən məndən hay əlar,
Baş-başa çatlı sarı mayalar,
Xırmandə çevrilən vəllər məndədi.



Dağ deyər:

İstərəm kütah edim bəhsimi,
Sənə baxıb ötürmərəm köksümü,
Dostum, həmdəmimdi yazın möhsümü,
Şux sənəmlər, incə bellər məndədi.

ARANLA YAYLAĞIN BƏHSİ – ilaxır çəşənbələr və Novruz bayramı günlərində də göstərilən oyun-tamaşa. Bir kimse Aran, başqa bir kimsə Yaylaq rolunda çıxış edib deyişirlər:

Aran deyər:

Bağça mənim, bostan mənim, bar mənim,
Gecə-gündüz qulluq edər bağbanım,
Geymək üçün yaşıl mənim, al mənim,
Süsən-sünbüll, gülüstanlar mənimdi.

Yaylaq deyər:

Mənəm çəşmələrin, çayların başı,
Axar, heç qurumaz didəmin yaşı,
Pələenglər yatağı, ovçu sirdəsi,
Köksü alaqarlı dağlar mənimdi.

ARAT SUYU – Torpaq oyanmamışdan önce əkin yerlərinə və bağ-bağata verilən su. Qış arası və yaz arası olmaqla iki növü vardır. Qış arası Böyük çillədə, yaz arası isə Boz ayın əvvəlinde verilir. Yaz fəslinin əvvəllerində, eləcə də Novruz bayramı günlərində şum işlərinə başlayanda əkin sahəsinə toxum səpilməmişdən əvvəl arat suyu verilir. Təcrübəyə görə, həmin su torpaqda rütubəti artırır, toxumun tez və sağlam cürcəməsinə kömək edir.

ARMUDAVAR SUYU – yaz fəslinin əvvəlində, Novruz bayramı günlərində zəmilərə, bağlara verilən suyun adı. El arasında “armudgülü suyu” da adlanır. Əkinlərin bu müddətdə suvarılması bitkinin yaxşı inkişaf etməsinə və

məhsulun bol olmasına təsir edir. El-oba arasında bu münasibətlə belə bir deyim də var: “Yeddi ayda bir tutam, bir ayda yeddi tutam”.

ARTIRMA – Novruz bayramı günlərində də uşaqların oynadıqları oyun. Uşaqlar iki dəstəyə ayrırlar. Püşk (çop) atırlar. Püşk hansı dəstəyə düşsə, o dəstə aşağı əyilir. O biri uşaqlar bir-bir onların üstündən atılır, axıra çatan uşaq yere əyilir. Bu minvalla sira əvvəldən artır, axırdan azalır. Uşaqların hər dəstəsində on uşaq olarsa, onu da aşağı əyilir. İkinci dəstənin üzvləri bir-bir onların üstündən hoppanıb birinci dəstənin sırasında aşağı əyilirlər. Hami atılıb qurtarandan sonra aşağıya əyilmiş yeni bir dəstə yaranır. Birinci dəstənin uşaqları bir-bir ayağa qalxıb aşağı əyilən uşaqların üstündən hoppanırlar. Bu minvalla oyun uşaqlar yoruluncaya qədər davam edir.

AŞIQ ŞERİNDƏ BAHAR – qədim zamanlardan başlamış, bu gün də fəal şəkildə davam etməkdə olan zəngin ozan-aşiq söz sənətində yazın, baharın, Novruz bayramının tərənnümü. Aşıqlar ya bütövlükdə şerini yaza, bahara həsr edir, ya da ayrı-ayrı şerlerinin bəndlərində, misralarında ilin təbiəti canlandıran, yeniləşdirən fəslini xatırladır. Sırf baharın – Novruzun təsvir-tərənnümüne həsr olunan şerlər “novruznamə” adlanır. Tarixi ardıcılılığı gözleməklə el şairləri və aşıqlarımızın baharla bağlı şeirlərində nümunələr:

Qurbani – XVI yüzilliyyin qüdretli sənətkarı. Cəbrayıl rayonunun Diri kəndində anadan olduğu üçün “Dirili Qurbani” adıyla da tanınmaqdadır. Ş.I.Xətayının xüsusi diqqət yetirdiyi saz-söz ustadlarından olmuşdur. Şairin “Bənövşəni” qoşması bu gün də dillər əzbəridir:


Başına döndüyüm, ay qəşəng pəri,
Adətdi, dərərlər yaz bənövşəni.
Ağ nazik əlinlə dər, dəstə bağla,
Tər buxaq altında düz bənövşəni.

Tanrı səni xoş camala yetirmiş,
Səni görən aşiq ağlın itirmiş.
Mələklərmi dərmış, göydən gətirmiş?
Heyif ki, dəriblər az bənövşəni.

Başına döndüyüm, bağa gəl, bağa,
O gözəl hüsnündən bağa nur yağı.
Dəstə-dəstə dərib taxar buxağa,
Bənövşə qız iyər, qız bənövşəni.

Səhər olcaq şeyda bülbül oxuşdu,
Hökəm olundu süleymanlar yerişdi.
Sərt qış gəldi, gülün vaxtı sovuşdu.
Daha iyəlmirik biz bənövşəni.

Qurbani der: Könlüm bundan sayrıdı,
Neyləmişəm yarım məndən ayrıdı!?



Ayrılıqmı çəkib boynu əyridi?
Heç yerdə görmədim düz bənövşəni.

* * *

Gəlsin bahar fəqli, açılsın yazlar,
Göllər tökülsün ağ quba qazlar.

* * *

Gecə-gündüz bulud keçir havalar,
Belə getməz, əlbət, gəli bir də yaz.
Oxuyar bülbüllər muğam, havalar,
Sizildaşır yaram, aman, bir də yaz!

Abbas Tufarqanlı – şeirlərində “Qul”, “Şikəstə”, “Bikəs” təxəllüsü də işlədən Abbas Tufarqanlı XVI yüzilliyyin sonları, XVII yüzilliyyin ortalarında yaşamış şair-aşıqdır. “Adım Aşiq Abbas, yerim Tufarqan” deməklə o, Cənubi Azərbaycanın Tufarqan mahalində olduğunu bildirmişdir. Aşıqlar arasında gəzən “aşıqlığın padşahi Abbas, vəziri Qurbanidir” deyimi saz-söz aləmində ona böyük dəyər verildiyini göstərir. Abbas Tufarqanının adına bağlı olan “Abbas-Gülgəz” dastanına 400-dən çox aşiq şerisi daxildir. Burada aşiq seirinin demək olar ki, bütün şəkilləri öz əksini tapmışdır. Şair-aşığın şeirlərində bahar motivli nümunələr də az deyil:

Duman, gəl get bu dağlardan,
Bahar gəldi, qar əylənməz.

* * *

Yenə gəlib bahar fəslı,
Süsən, sünbü'l, Məzə dağı.
Açılib güllər, nərgizlər.
Bənövşələr, bəzə dağı.

Budur gəldi bahar fəslı
Dağların lala vaxtı.
Açılibdi qızılgüllər,
Bülbülün bala vaxtı.

Xəstə Qasım – şair-aşığın şeirlərindən Cənubi Azərbaycanın Tikmədaş kəndində anadan olduğu, XVIII yüzil-likdə yaşadığı bəlli olur. Əsasən dərin məzmunlu ustamələr və təcnislər müəllifi kimi tanınan Xəstə Qasımın qifilib və müəmməmləri da məşhurdur. Adına bağlı bir neçə dastan da vardır.

Budu gəldi bahar vaxtı,
Sinəm oldu yarın taxtı,
Soyuldu bülbülün raxtı,
Gül, başına dolandığım.

* * *

Payız dərdim, qış möhnətim, yaz qəmim,
Hicran tapdaq etdi yayılan məni.
Götür qələm, sərxəttimi yaz mənim,
Qoyma dərgahından yayılan məni.

Qaracaoğlan – əsərlərinin Azərbaycanda yayılmış nümunələri Qaracaoğlanın görkəmli sənətkar olduğunu sübut edir. Qaynaqlardan bəlli olur ki, Qaracaoğlan 1606-cı ildə anadan olmuş, 1679-cu ildə vəfat etmişdir.

Şükür olsun o Xudaya,
Yenicə yazlar gəleyir.
Muştuluq sənə soyüdlər
Kölgənə qızlar gəleyir...

Gəlir bir böyük göyçəklər,
Ağ üzdə qara birçəklər.
Bağçada əlvən çicəklər
Dərməyə nazlar gəleyir...

...Gəlir ax, yatmalı çağlar,
Gül, reyhan qonçalı bağlar.
Qarşidakı qarlı dağlar
Yol verin yazlar gəleyir...

Yəhya bəy Dilqəm – el şairi Yəhya bəy Dilqəm XVIII yüzilliyin sonu, XIX yüzilliyin birinci yarısında yaşamışdır. O, Şəmkir rayonunun Dəllər-Cirdaxan kəndində anadan olmuşdur. Gənc yaşlarından şeirlər yazmağa başlayan Dilqəmin əsərlərində dövrdən, zəmanədən, vəfəsizliqdan şikayət motivi üstünlük təşkil edir. "Dilqəmi" saz havası onun adına bağlıdır. Şairin nikbin ruhlu şeirləri də çoxdur. Bunu baharın tərənnümünə həsr olunmuş "Dağlar" rədifli qoşmasından da görmək olur:

Ziynəti nərgizlərdən, tər bənövşədən,
Al yaşıl geyinib şad olan dağlar.
Ruhu təzələyir güləb suları,
Dəhanlarda şirin dad olan dağlar.

Qərənfil, şəqayıq, lalə təzə-tər,
Baharın gülləri onu al bəzər.
Qara gəlsin süsən, sünbü'l sərbəsər
Bülbülü güllərdən yad olan dağlar.

"Qızılca"dı, "Soyuqbulaq" yaylağı,
Bərələri şahin-şahbaz oylağı,
Ab-həyati kövsər, gözəllər çağrı
Canlara mötədil bad olan dağlar.

Bir yanda yaylardı Keçili, Dəllər,
Bir yanda yurd salır o ağır ellər.
Açılib nəstəren, qırmızı güller
Laləzar türfəli ad olan dağlar.

Aşıq Ali – Göyçə mahalının Qızılvəng kəndində anadan olan Aşıq Alının (1801-1911) gərayı və qoşmalarında bahar mövzusu da mühüm yer tutur.

Süsənli, sünbülli, tər bənövşəli,
Yaylaq, bizim yaylaqlara bənzərsən.
İçən ölməz abi-kövsər suyunu,
Bulaq, bizim bulaqlara bənzərsən.

* * *

Ötübü zimistan, gəlib novbahar,
Yetirdi qərinə, sənələr getdi.
Dəli könül gündə yüz xəyal eylər,
Dolandı ruzigar, havalar getdi.

* * *

Gəldi yaz ayları, yaylaq çağırıldı,
Ellər tərk eyləyir aranı tez-tez.

Şəmkirli Aşıq Hüseyin – aşiq şerinin müxtəlif şəkil-lərində kamil sənət nümunələri yaranan Aşıq Hüseyin (1811-1891) Şəmkir rayonunun Qapaklı kəndində anadan

olmuşdur. Aşığın bahar güllərini vəsf edən "Sarı gül" rədifli seri aşıqların və xanəndələrin repertuarında geniş yer almışdır.

Yarın bağçasında üç gül açılıb,
Ağ gül, qırmızı gül, illah sarı gül.
Hər üçü də bir-birindən öyməli,
Ağ gül, qırmızı gül, illah sarı gül.

O ağ gülün qapısından baxmalı,
Qızılgülü ağ buxağa taxmalı,
Sarı gülü dəstə tutub qoxmali,
Ağ gül, qırmızı gül, illah sarı gül.

Ağ gülü bənzətdim göydə laçına,
Sarı gülü düzdüm yarın saçına,
Hüseyn müştaq olub gülün üçünə –
Ağ gül, qırmızı gül, illah sarı gül.

Aşıq Musa – Göyçə mahalının Ağkilsə kəndində XIX yüzilliyin ikinci yarısında və XX yüzilliyin əvvəllərində yaşamış Aşıq Musanın şeirləri arasında baharın tərənnümü də xüsusi yer tutur. Aşığın "Kəklik" rədifli seri bu sıradadır:

Baharın gülşən çağında,
Nə oxursan, sona kəklik.
Oxudun, gəldin xoşuma,
Yaşayasan sən, a kəklik.

Kəklik məskən salıb daşa,
Sürmə çəkib gözə, qaşa,
Bu dövranın getməz başa,
Ovçu gəldi, sin, a kəklik.

Musa söz deyər dəsilə,
Kəklik ötür həvəsilə.
Elə oxudu səs ilə
Cuşa gəldi sinə kəklik.

Aşıq Ələsgər – Azərbaycan aşiq-sənətinin zirvəsinə fəth etmiş ustad sənətkar. Aşıq Ələsgər 1821-ci ildə əzəli yurdumuz Göyçə mahalının Ağkilsə kəndində anadan olmuşdur. 1926-cı ildə dünyasını dəyişən bu mahir söz sənəti korifeyinin əsərləri arasında baharla, yazla, birbaşa Novruzla bağlı örnəklər qədərincədir:

Bahar fəsli, yaz ayları gələndə
Süsənli, sünbülli, lalalı dağlar.
Yoxsulu, ərbəbi, şahi, gədəni
Tutmaz bir-birindən aralı dağlar...

...Yazın bir ayıdır çox yaxşı çağın,
Kəsilməz çeşməndən gözəl yiğnağın.
Axtarma motalın, yağıñ, qaymağın...
Zənbur çiçəyindən bal ali dağlar!

* * *

Könlüm qaranquş tek uçub qoynuna,
Gəzir hər yamacı, hər yanı, yaylaq!
Ruhum təzələnir, məst olur ürək,
Görəndə bu çağı, bu halı, yaylaq!

Kəkotu, qırxbuğum, qaymaqcıçayı,
Bənövşə, qantəpər, qızlar örpeyi,
Qoyun mələşməsi, çoban tüteyi,
Çekir uzaqlara xəyalı, yaylaq!

Qırqxız, Alaqaya, Çilgöz, Narişlar,
Muroy, Uzunyoxuş, Dəlidəğ, Qoşqar!
Hansı oğul, deyin, sizi unudar?!
Düşərmi el sizdən aralı, yaylaq?!

Ələsgər köynəkdən çıxartsın sazi,
Yenə cuşa gəlsin eşqi, avazı.
Tərifləsin allı-yaşılı yazı,
Unutma bu böyük kamalı, yaylaq!

* * *

...Novruzda bahara deyərlər bəli;
Gah kamala yetər, gah olar dəli.
Gün vuranda güneylərdən sel gəli,
Qüzey istər zimistana "can" desin.

Yazın bir ayında xoş keçər illər,
Zoğ verib rişədən açılar güllər.
Qişın zəmhərizin çökən bülbüllər,
Şeyda olsun, gülüstana "can" desin...

...Aranda qalanlar meyl eylər bağı,
İsti vurar, bürkü dolar otağı,
Bəzənər gözəllər, çıxar yaylağa,
Mənzilgahlar o mehmana "can" desin.

Yaylaq müntəzirdi, yolların gözlər,
Boyun əyər bənövşələr, nərgizlər,
Çəsməyə yetəndə gelinlər, qızlar,
Göllərdə çalxanan sona can desin.

* * *

İnsan payız ölə, yazda dirilə,
Zimistanda boran-qarı çəkməyə.

Addadı zimistan, gəldi nobahar,
İnşallah, dağlarda ha lala çıxar.

Gəldi yaz ayları, həsrət çəkər xak,
Deyər: neysan gələ a yağa-yağa!

Qışda dağlar ağ geyinər, yaz – qara,
Sağ dəstində ağ kağıza yaz qara.
Əsər yellər, qahr eyləyər yaz qara,
Daşar çaylar, gələr sellər çata-çat.

Aşıq Rəcəb – şeirləri Dərbənd çevrəsində dillər əzbəri olan Aşıq Rəcəb (1825-1935) uzun bir ömür sürmüştür. Samur qəzasının Ehrək kəndində dünyaya göz açan Aşıq Rəcəb aşiq şerinin qiymətli nümunələrini yaratmışdır. Yaz, bahar mövzusu da aşığın diqqətindən kənardə qalmamışdır.

Qarlı dağlar aşa-aşa
Gül üstünə gələn bülbüll
Tər qonçeyə qondu qarğı,
Güle həsrət qalan bülbüll.

Baxmamışam yarasına,
Əzəl dərdin çarasına,
Qızılğülün arasına
Qanadını salan bülbüll.

Biri güldür, biri çiçək,
Biri-birisindən göyçək,
Aşıq Rəcəb deyir gerçək
Könlü qəmlə dolan bülbüll.

Bozalqanlı Aşıq Hüseyin – Tovuz rayonunun Bozalqanlı kəndində dünyaya göz açan Aşıq Hüseyin (1862-1941) gənc yaşlarından aşılıqla başlamışdır. Aşıq şerinin bir çox şəkillərində uğurlu örnekler yaranan Aşıq Hüseyin Bozalqanlı Azərbaycan Yaziçılar İttifaqının üzvü olmuş, əməkdar incəsənət xadimi fəxri adına layiq bilinmişdir. "Koroğlu" dastanı ilk dəfə onun repertuarından yazıya alınıb 1927-ci ildə nəşr olunmuşdur. Aşığın şeirlərində bahar motivi sıx-sixdir:

Bahar oldu, çiçək açdı,
Güller qırmızı geyindi.
Çırçıq dəydi, üz qanadı,
Xallar qırmızı geyindi.

Yarım yuxudan oyandı,
Oynadı, güldü, usandı,
Barmaq buxağı dayındı,
Əllər qırmızı geyindi.

Mayiləm mina gərdana,
Ağ bədənə, gül əndama.
Zülfərinə yaxdı xına,
Tellər qırmızı geyindi.

Qaş oynatdı, qıya baxdı,
Könlümün öyüünü yıldızı.
Al geyindi, seyrə çıxdı,
Çöllər qırmızı geyindi.

Söyüñ deyər, güldən təzə,
Dodağı bal, dili məzə.
Yar sallanıb gəldi bizə,
Yollar qırmızı geyindi.

Aşıq Mirzə Bilal – Şamaxı qəzasının Qəşəd kəndindən olan Aşıq Mirzə Bilal (1872-1937) on səkkiz yaşından aşılıqla başlamış, ustad aşiq kimi tanınmışdır. O, Azərbaycan Aşıqlarının I Qurultayının (1928) nümayəndəsi olmuşdur. Aşıq Mirzə Bilalın "Kəklik" rədifi gəraylısında bahar nefəsi duyulmaqdadır.

Vurulmuşam camalına,
Gəl dərdimi qan, a kəklik.
Gəlin kimi ayağına
Sən qoymusən xına, kəklik.

Başın yaşıł, gözün qara,
Oxşayırsan nazlı yara,
Qaçma bizdən uzaqlara,
Qal bu yerdə, sona kəklik.

Qış sovuşub yaz gələndə,
Qız-gəlinlər gül dərəndə,
Onlara gel qarış sən də,
Qaçma məndən yan, a kəklik.

Azad dolan bizim yerdə,
Son qoymuşq qəmə, dərdə,
Aşıq Bilal məclislərdə,
Nəğmə desin sana, kəklik.

Şair Veli – Tovuz rayonunun Bozalqanlı kəndində anadan olan Şair Veli (1892-1933) on səkkiz yaşından şeir qoşmağa başlamışdır. Aşıq Ələsgərlə də tanış olan Şair Veliin şeirlərini aşıqlar el şənliklərində həvəslə oxumışlar. Şair Veliin şeirlərində yaz, bahar haqqında da dəyərli nümunələr vardır:

Bahar fəsli, yaz ayları gələndə,
Alırsan arandan cəlali dağlar.
Ağır ellər, yaylaq, size yayılır.
Olursunuz elli, obalı dağlar.

Bahar fəsli, yaz ayları gələndə
Laləyə bənzəyər dağ, düz, çöl bu gün.
Bahar təzə, bayram təzə, yaz təzə.
Zər kəmər qurşayar incə bel bu gün.

Aşıq Şəmşir – Azərbaycanın əməkdar incəsənət xadimi, Azərbaycan Yaziçılar İttifaqının üzvü, "Şərəf nişanı" ordenli Aşıq Şəmşir (1893-1980) Kəlbəcərin Dəmirçidam kəndində anadan olmuşdur. Saz çalıb-oxumağı, şeir yazmayı Aşıq Ələsgər və atası Aşıq Qurbanın öyrənən Aşıq Şəmşir Səməd Vurğunun yaxın dostu olmuşdur. Bahar mövzusu Aşıq Şəmşirin yaradıcılığında xüsusi yer tutur. Aşığın "Dağların" rədifi gərayılısı bütövlükdə bir bahar lövhəsidir:

Yazda bəzənir xalı tek,
Yaşılı, ali dağların.
Quzu mələr yaylağında,
Xoş keçir hali dağların.

Var nərgizi, bənövşəsi,
Ətəyində göy meşəsi,
Olur oynamaq peşəsi,
Elli, obalı dağların.

Bulaq üstə gəlir nazla,
Qız sənəklə, aşiq sazla,
Bülbüllü oxur avazla,
Gözəl səfali dağların.

Abad olur yaylaqları,
Xubanların oylaqları,



Coxlu soyuq bucaqları,
Sərin havalı dağların.

Qayalarda kəklik səkir,
Bulud qalxır, yağış tökür.
Sinəsine duman çökür.
Güllü, lalalı dağların.

Sarıyerə, Xaçbulağa,
Oba köçür yaylaqlara,
Aranlardan bizim dağa,
Gəlir mahalı dağların.

Çobanları çalır tütkə,
Göy təpələr gözəl, göyçək,
Gölündə çalxanır ördək,
Çayı sonalı dağların.

Keçir yazı, gelir yayı,
Şırıltıyla axır çayı,
Səyyadına çatır payı,
Halal mayalı dağların.

Yarpağa şəh düşür səhər,
Hər qucağı behişt təhər.
Binələri olub şəhər,
Artıb cəlali dağların.

Payız çölə düşüb qırov,
Qoşqar, Kəpəz, Çilyəz, Murov
Şəmşir gəzir köksündə ov,
Hündür qayalı dağların.

Təbiətin nadir ətirli ciçəyi bənövşə çox şairlərin ilham mənbəyi olmuşdur. Aşıq Şəmşir də bu boyunbükük ciçəyi öz şerinin mövzusuna çevirmişdir.

Bahar çatıb bəzəyirmi dağları,
Açılmırı sizin yerdə bənövşə?
Qımışırı dodaqları nərgizin,
Təzə-tərmi güneylərdə bənövşə?

Aşıq Qurbanidən qalib nişana,
Torpaqdi bizə də, ona da ana
Boynunu pərişan əyməsin yana,
Salmasın qəlbimi dərdə bənövşə.

Nədəndi lalanın bağında qara,
Bu lətif ciçəyə kim vurub yara?
Qızılğül qəlbini yedirir xara,
Heyif ki, tez solur bir də bənövşə.

Ona can yetişir yaz nəfəsindən,
Oyanır yuxudan bülbüll səsindən,

Cənnət çələnginin düşüb dəsindən,
Tutmasın üzünə pərdə bənövşə

Yarpağın zərifdi, yaraşığın var.
Çəmənə, çiçəyə sarmaşığın var,
Qoca Şəmşir kimi bir aşığın var,
Söylər sözün düşən yerdə bənövşə.

Aşıq Şakir – 1922-ci ildə Ağsu rayonunun Xəlli kəndində anadan olan Şakir hələ məktəb illərindən aşılıq sənətinə maraq göstərmişdir. Orta məktəbi qurtardıqdan sonra iki il Goyçayda Aşıq Mürsələ şeyirdlik etmiş, özü ustad aşiq kimi formalasmışdır. El şənliklərində məlahətli səsi ilə sevilən Aşıq Şakir həyatın nəbzini duyan, ona söz qoşan sənətkar olmuşdur. Aşığın şeirləri arasında bahar təravəti nümunələr də vardır. Aşıq Şakir 1979-cu ildə vəfat etmişdir.

Bahar gülür, günəş gülür, el gülür,
Nazlı dilbər, dövran gülür, sən də gül.
Çəmən gülür, çiçək gülür, çöl gülür,
Lalə, nərgiz, reyhan gülür, sən də gül.

Ötür azadlığın xoş təranəsi;
Hər budaq üstündə bir quşun səsi
Baxdıqca insanın gəlir həvəsi
Cüyür, maral, ceyran gülür, sən də gül.

Gülşəndə şövq ilə ötür bülbüller.
Çəməndə gül dərir türfə gözəllər,
Toy-bayram keçirir obalar, ellər.
Qoca gülür, cavan gülür, sən də gül.

Yenə könül ilham alır Goy göldən,
Gözəl Qarabağdan, Muğandan, Mildən,
Görürsənmi nə xoş gəlir il ildən.
Qazax, Şəki, Şirvan gülür, sən də gül.

Şakirin qəlbində gülür arzular,
Ölməz bu günləri görən sənətkar,
Qəlbimizdə xoş günlərin eşqi var,
Məhsul verir, hər yan gülür, sən də gül.

Aşıq Pənah – 1926-ci ildə Salyan şəhərində anadan olan Aşıq Pənah 1941-ci ildən aşılığa başlamışdır. Əməkdar mədəniyyət işçisi fəxri adını almış bu istedadlı aşiq el şənliklərində, rəsmi tədbirlərdə Azərbaycanın təbiət gözəlliklərini, əməksevər mərd insanların tərənnüm edən mahnilar oxumuşdur.

Aşıq Pənah 1979-cu ildə vəfat etmişdir.

Gəldi bahar, açdı çiçək,
Sən də dillən, bala bülbül.
Uçub budaqdən-budağə,
Bizim bağda qal, a bülbül.

Nəğmə səndə, sözü məndə,
Aləm susar biz dinəndə,
Hər nəğməmiz göy çəməndə,
Ətrafa səs sal, a bülbül.

Mən saz tutum yar eşqinə,
Məhəbbət, ilqar eşqinə,
Sən oxu bahar eşqinə,
Güldən ilham al, a bülbül...

...Aşıq Pənah saz əlində,
Nəğmə qoşur öz dilində.
Bahar vaxtı, gül fəslində,
Səsin olur bal, a bülbül.

"ATA-BABA GÜNÜ" – Boz ayın dörd çərşənbəsindən üçüncüsünü, bəzi bölgələrdə isə sonuncusunun el-oba arasındaki adlarından biri. Azərbaycanın bir çox yerlərində sonuncu çərşənbədə, bəzi yerlərdə Novruz bayramı axşamının gündündə, digər yerlərdə isə üçüncü çərşənbə axşamında qəbir üstünə gedilir. Buraya bayram üçün hazırlanmış nemətlərdən qoşal, şəkərbura, paxlava və s. aparılır, şam yandırılır. Bu çərşənbədəki etnoqrafik atribut və ayılər "Atalar kultu" mifoloji motivi ilə sıx bağlıdır. Buradakı bir çox əlamətlər islam öncəsine məsus mənəvi mədəniyyətin, xüsusən də əski yüksək mərasimin qalıntılarıdır.

ATALAR SÖZLƏRİ – şifahi xalq ədəbiyyatı janrı, hikmətli sözlər. Çoxsaylı atalar sözlərində yaza aid nümunələr:

Yaz dumanı bar getirər, qış dumanı qar.

Yaz var, qış var, nə tələsik iş var.

Yaz əkinçi, qış dilənçi.

Yaz gətirər, qış aparar.

Yaz getməsə, yay gəlməz.

Yaz gününün yağısı, ər-arvadin savaşı.

Yaz gündənə tərleməyən, qış gündənə titrəyər.

Yaz yağısı tez keçər.

Yaza çıxardıq dananı, bəyənmədi ananı.

Yazda ayransız olma, qışda yorğansız.

Yazda başı bişənin qışda aşı bişər.

Yazda yazdım yazını, qışda çəkdirəm nazını.



Yazda əkməz ruzini, qış qaraldar üzünü.

Yazda işlər, qışda dişlər.

Yazda yatar, qışda batar.

Yazda görürlən işin səsi qışda çıxar.

Yaz göyərtidi zəmini, unutdu dərd-qəmini.

Yazda işlə, qışda dişlə.

Yazda torpağı əkər, qışda ləzzətin çeker.

Yazda torpağı əzər, qışda evini bəzər.

Yazda oyanar, qışda geyinər.

Yazda əkdi yaşılı, qışda yedi xaşılı.

Yazda əkər bəhəri, qışda çəkməz qəhəri.

Yazda hərəkət, qışda bərəkət.

Yaz yuxudan oyandı, aləm yaşıl boyandı.

Yazda işlər, incələr, qışda yatar, dincələr.

Yazda mərək, yarı gərək.

Yazda əkdi əkini, hazırladı çəkini.

Yazda bağda, yayda dağda.

Yazda tutar xış macın, qışda qızdırar sacın.

Yazın dumanı, çəni, doldur çuvala dəni.

Yazın ətri, yayın çətri.

* * *
Yazda əli cibində, qışda quyu dibində.
* * *

Yazda əksən yüz olar, hər bir işin düz olar.

AYAQÇI – ilaxır çərşənbələrde, Novruz bayramı günlərində, elecə də digər el şənliklərində, halay oyunlarında dəstənin sonunda durana verilən ad.

AY-GÜNƏŞ TƏQVİMİ – bu təqvimin (*Qəməri-Səmsətəqvimi*) əsas vahidi ay və ildir. Ay-Günəş təqvimi Ayın hərəkəti əsasında təsis edilmiş təqvimin şəmsiləşdirilmiş variantıdır. Məlum olduğu kimi, qəməri təqvim ayı 29,5 gün, qəməri il isə 354 gündür. Bu, şəmsi təqvim ilinin uzunluğundan 11 gün qıсадır. 3 il ərzində qəməri il şəhələrinin növbələşməsi ilə uzlaşdırılır. Güneş təqvimi ilə ilin başlangıcı həmişə eyni vaxta, yəni yaz fəslinin – Novruzun başlanmasına düşür. Ay təqvimində isə başqa fəslə düşə bilər. Vaxtı Ay şəhələrinə və fəslin real dəyişməsinə görə hesablayarkən, yaranan kəsri ləğv etmek üçün Ay təqvimində əlavə ay qəbul edilir. Bu düzəlişdən sonra alınan təqvim Ay-Günəş təqvimi adlanır. Ay-Günəş təqvimi həl-hazırda yalnız Yəhudi dinində istifadə olunur.

AYNA FALI – İlaxır çərşənbədə icra olunan fal.

İlaxır çərşənbə axşamında, adətən, subay qızlar bir evə toplaşırlar. Bir sıra digər ayınlərlə bərabər, ayna fali da icra edirlər. Ayının qaydası belədir: bir qurğu qoyulub şam yandırılır. Evdəki digər işıqlar söndürülür. Güzgüyə yalnız şəmin işığı düşür. Niyyət tutan qız güzgüyə qarşısında oturur. İnama görə qız güzgüyə xeyli baxıqda orada oğlan əksi görünür. Qız əksi görünən həmin oğlana nişanlı olacağına inanır.

AYIOYNATMA – Novruz bayramı günlərində nümayiş etdirilən meydan oyun-tamaşası. Bir kimsəyə ayı dərisində kürk geydirilir. Başqa bir kimsə – ayıcı (oyunbaz) onun boynuna zəncir salıb tamaşaçıların toplaşlığı mey-



dançanın ortasına çekir. Əlleri və ayaqları üstə yeriyən “ayı” meydanda gülməli oyunlar göstərir. Əlleri üstə qalxıb ayaqlarını oynadır. Zəncirdən dartinib tamaşaçıların üstüne cummaqla guya onları qorxudur. Başı üstə aşa-aşa ortada fırlanır. Əlinə bir uzun ağac götürüb cütçünün hərəkətlərini təqlid etməklə, guya yer şumlayır. “Ayi”nın hərəkətlərini, oyunlarını bir çalğıçı dəfələ müşayiət edir.

AY TƏQVİMİ – Ayın Yer ətrafında hərəkətinə əsasən tərtib olunmuş təqvim (*Qəməri təqvim* də adlanır.) Burada başlıca rolü Ayın səfhələri (üz, səth) oynayır. Səfhə isə Ayın Günəş və Yere görə qarşılıqlı vəziyyətindən asıldır. Ayın əsas səfhələri bunlardır: təzə Ay – birinci rüb, bədirlənmiş Ay – sonuncu rüb.

Ay təqvimini miladdan əvvəl 3-cü minillikdə Babilistanda yaranmışdır. Ayın iki eyni səfhəsi arasındaki müddət 29,5 gün müəyyənləşdirilmişdir. Həmin müddət vaxt vahidi kimi bir ay sayılmış, rahatlıq üçün kəsr atılaraq aylardan biri 29, o biri 30 gün qəbul olunmuşdur. Ay üç ongönlüyü, yaxud dörd həftəyə bölünür, il isə 12 aydan ibarət götürür. Həmin təqvimdən miladdan əvvəl VII əsrə assurlar (assuriyalılar), onlardan sonra isə yəhudilər istifadə etmişlər. Daha sonralar bu təqvim Şərqi ölkələrində geniş yayılmışdır. Hazırda 20-dən çox müsəlman ölkəsi Ay təqvimindən istifadə edir.

Qədim tarixin qaynaqlarından məlum olur ki, Azərbaycan ərazisində yaşayan əski tayfalar da vaxtı Ayın hərəkəti ilə hesablayaraq, Ay-Qəməri təqvimindən istifadə etmiş, Aya güclü inam bəsləmişlər. Ay məbədinin baş kahini hökmardan sonra ölkənin ikinci adamı sayılmışdır. Sonralar qədim azərbaycanlılar əlverişli təqvim olan Günəş – Şəmsi təqviminə keçmişlər.

“AVESTA” TƏQVİMİ – Azərbaycanda işlədilmiş ilk təqvimlərdən biri. Bu təqvimdə söhbət iki fəsildən gedir. Bunlardan ilin “böyük yay” adlanan birinci fəsli yeddi aydan, digəri isə qış fəsli adlanan beş aydan ibarət idi. Qədim “Avesta” təqviminə, yəni atəşpərəstlərin inamlarına görə, il “böyük yay” feslinin ilk gündündə başlanılmış.

AZƏRBAYCAN BƏSTƏKARLARININ YARDICILIĞINDA “NOVRUZ” BAYRAMI MÖVZUSU – bəstəkarların baharın gəlməsinə, Novruz bayramına həsr etdikləri musiqi əsərləri.

Novruz bayramı və onun mərasimləri, eləcə də yazın gəlişi Azərbaycanın digər yaradıcı sənətkarları kimi, bəstəkarların da diqqət mərkəzində olmuş, bu mövzuda çoxlu əsərlər bəstələmişlər. Dahi Ü.Hacıbəyovun “Bahar nəğməsi” əsəri bu sahədə ilk deyərli nümunədir.

Respublikanın əməkdar incəsənət xadimi, bəstəkar M.Quliyevin M.F.Axundovun “Aldanmış kəvəkib” povesinin motivləri əsasında yazdığı “Aldanmış ulduzlar” (1977) operasına Novruz bayramı və onun mərasimləri ilə bağlı xalq səhnələri daxil etmişdir.

Novruz bayramı ənənələrinə həsr olunmuş böyük həcmli əsərlərdən biri də Xalq artisti, bəstəkar V.Adığözəlovun “Novruzum” kantatasıdır. Solist, xor və simfonik

orkestr üçün yazılmış bu kantata “Azərbaycan”, “Səməni”, “Kosa”, “Novruzum” adıyla dörd hissədən ibarətdir.

Azərbaycan bəstəkarlarının yaradıcılığında Novruz bayramı mövzusunda yazılmış mahnıların sayı daha çoxdur. Görkəmlı bəstəkar F.Əmirovun “Gülər əller”, Azərbaycan Respublikasının Xalq artistləri C.Cahangirovun “Bayram şamları”, S.Ələşgerovun “Novruzum”, “Novruz xoş gəldi”, R.Mustafayevin “Novruzum, ay Novruzum”, N.Məmmədovun “Novruzum, gəl”, O.Zülfüqarovun “Novruz bayramı”, “Gülə-gülə yaz gəlir”, O.Kazımının “Bahar bayramı”, Respublikanın əməkdar incəsənet xadimləri R.Şəfəqin “Səməni”, “Novruz gəlib, yaz gəlib”, C.Quliyevin “Novruz gəlir, yaz gəlir”, “Bahar nəğməsi”, “Novruz gəl”, E.Mansurovun “Novruzum”, E.Dadaşovanın “Bahar şərqisi”, S.Fərəcovun “Novruz şərqisi”, bəstəkarlardan N.Mirməmmədlinin “Novruz”, A.Əzizovun “Gəl, gəl, a yaz günləri”, E.Rüstəmovun “Bahar” mahnıları bilavasitə Novruz bayramına, baharin, yazın gəlməsinə həsr olunmuşdur.

Respublikanın əməkdar incəsənet xadimi C.Abbasovun “Bahar mərasimi” kantatası, “Şən bahar” operası, bəstəkar R.Həsənovanın “Kosa-Kosa” balet-pantomiması, bəstəkar A.Yusifovanın “Yaz nağılı” kantatası da Novruz bayramı mövzusundadır.

AZƏROĞLU BALAŞ, Balaş Allahbağış oğlu A. B. İzzadə – xalq şairi (1981), ədəbiyyatşunas. 1921-ci ildə Bakıda doğulmuşdur. 1938-ci ildə ailəsi ilə birlikdə Ərdəbil şəhərinə köçmüştür. 1947-1952-ci illərde Bakıda ADU-nun filologiya fakültəsində təhsil almışdır. Azərbaycan EA Nizami adına Ədəbiyyat İnstiutunda işləmişdir (1963-1982). Azərbaycan Yazıçılar Birliyinin katibi vəzifəsində çalışmışdır (1981-1991). “Şərəf nişanı”, “Xalqlar dostluğu” ordenləri ilə təltif olunmuşdur. “Şeirlər” (1948), “Savalan” (1949), “Mənim nəğmələrim” (1952), “Səhər şəfəqləri” (1953), “Əsərləri” (1961), “Elə oğul istəyir vətən” (1961), “Seçilmiş əsərləri” (1970, 1982, 1991), “Məhəmməd Əmani” (1977), “Saib Təbrizinin sənət dünyası” (1981), “Sinəm Savalan dağıdır” (1984) və s. əsərlərin müəllifidir. Şairin “Əziz gün” şerində Novruz bayramı və onun adətləri öz poetik əksini tapıb:

Bir əlindən günəş tutub,
Bir əlindən səhər yeli.
Bir əlində aydın səma,
Bir əlində yağış seli.
Bahar gəlir yurdumuza.
Bir il onu gözəlməmiş,
Çəmənlərə döz, demisik,
Çiçəklərə döz, demisik.
Biz baharı gözəlməmiş.
Belə uzun qış görmədim
Mən ömrüm də bu qış kimi.
Köksüm altda vuran ürək
Çapalayıb bir qış kimi.

Döz, demişəm.

Döz, demişəm, Novruz gələr,
Qar altından baş qaldırar novruzgülü.
Boz buludlar parçalanar,
Göy açılar,
Asimanın sinəsində
Yanar şam-şam “ulduz gülü”...
Döz demişəm ürəyimə,
Bahar gələr,
Yola, rızə su çıleyər aq buludlar,
Baş qaldırar təzə otlar.
Zirvədəki qayalardan
Buz əriyir damcı-damçı, gilə-gilə,
Günəş silər buludların göz yaşını gülə-gülə.
Saqqalından “yaş” süzülən
Qişın hali yaman olar.
Qoca dünya cavan olar...
Qollarını geniş açar,
Sinə dolu nəfəs alar qara torpaq.
Düymə-düymə gülümşəyər
Üstü qrov tutan budaq.
Bahar gələr,
Sünbüllərə sığal çəkər səhər yeli.
Təzə dünya gülə-gülə qarşılıyar
Təzə günü, təzə ili...
Damcılardan irmaq olar,
Sellər gələr, çaylar daşar.
Arzular da təzələşər,
Ümidlər də təzələşər.
Uçub gəlir qayçıquruq qaranquşlar,
Cığırları yuyur yenə gur yağışlar.
Üç ay qış yeyib yatan
Köhlənləri çəkmə düzə.
Qoç igidlər, ilham verin nəğməmizə.
Qarşılıyaq ilk baharı,

Ocaq çatsın, qazan assın Xavər qarı.

Heyətlərdə tonqal qurun,
Yalı gedin, dövrə vurun...

Od üstündən atılenda
Yaddan çıxmış bu mahnını salın yada:

“Atıl, batıl çərşənbə,
Baxtim açıl çərşənbə...

Ağlılığım, ağrılarım odda yansın,
Dərdlər keçən ildə qalsın...”

Nənə, sən də aç sandığı,
Yeddi rəngli o qurşağı çıxart görək.

Oğul-uşaq yenə qurşaq atsın gərək.
Ev-eşiyə qız-gelinlər sahman versin,

Həmi-həmi bir-birini sevindirsin.
Xalqın ulu adətini tutun uca,

Təzələnsin ömrümüz də müşkülləri aça-aça...
Səmənilər nimçələrdə

Eve bahar ətri yaysın.
Deyin, bayram axşamında qız-gelinlər

Süfrələrə su gətirsin, güzgü qoysun.
Püstə, badam, kişmiş yiğin büssür qaba,

Bu torpağın nemətindən
Süfrələrə bol-bol düzün, ay el-oba!

Zülbəyyəni, bamiyəni unutmayın,
El adəti nə vardısa köhnə, yeni, unutmayın.

Şamlar yansın əlvən-əlvən,
Şamlar yansın gülə-gülə.

Süfrələrə yeddi nemət, yeddi hikmət bəzək olsun.
Nemətlərin ağısaqqalı çörək olsun.

Neçə rəngdə yumurtalar gülsün usaq əllərində,
Neçə-neçə yaz mahnısı

Qanadlansın dillərində.
Açın-açın qapıları bu bayramın üzünə siz,

Bahar kimi nurlu olsun günləriniz,

İlləriniz...



Bb

BACA-BACA – ilaxır çərşənbə və Novruz bayramı axşamlarında qaranlıq düşəndən sonra bayram payı almaq üçün ev damının bacasından qurşaqşallama adəti. Xalq ədəbiyyatında uşaqların bacadan torba-şal sallamalarını əks etdirən deyimlərdən biri belədir:

Şalın sallandı bacadan,
Can gülüm, can-can!
Al payını bacadan,
Can gülüm, can-can!
Sal heybəni, çək payını,
Can gülüm, can-can!
Can gülüm, can-can!

BAHAR – bahar fəslinin rəmzi ifadəsi kimi qız uşaqlarına verilən ad. Öz övladlarını həmişəbahar kimi tərəvətli, yaz ətirli, sağlam, gümrəh görmək istəyən nənəbabalarımızın, ata-analarımızın yazın ilk günlərində dünyaya göz açan qızlara bu adı verməyi üstün bilmışlar.


BAHAR BAYRAMI – orta əsrlərdə Novruz bayramına verilən ad. Elə indinin özündə də, xüsusən Azərbaycanda “Bahar bayramı”, “Yaz bayramı” deyimləri “Novruz bayramı” ilə paralel işlənməkdədir.

“BAHAR NƏĞMƏSİ” – baharın gelişini tərənnüm edən nəğmə. Dahi bəstəkar Üzeyir Hacıbəylinin tamamlamadığı əsərlərdən biridir. Nəğmənin sözləri də Üzeyir bəy Hacıbəylinindir. Əsər çox ehtimal ki, XX əsrin 20-30-cu illərində yazılmışdır.

...Qanad çal, çəmənlərdə söz, bahar,
Ellərə gəl, inciləri düz, bahar.
Bülbül öpüb güllərə yar desin,
Gül qızartsın nəşədən üz, bahar...


BAHARBƏND – geniş yayılmış milli atüstü oyun. Əsasən Novruz şənliklərində keçirilən bu oyunda el igidləri öz şücaətlərini nümayiş etdirirlər. Oyunçu atı yorğa və yaxud çaparaq sürür, atın çaparağından çıxasını, arxalığını, çarıqlarını, kəmər və xəncərini bir-bir çıxarıb yerə atır. Müyyəyən məsafədən sonra atı cəld geri döndərib yeno həmin getdiyi yolu qayıdır. Atın cilovunu yiğmadan növbə ilə atlığı əşyaları yerdən qaldırıb geyiləni geyir, bağlananı bağlayır. Bu əməliyyatı tez yerinə yetiren atlı qalib sayılır. Oyun daha çox bahar fəslində Qarabağda meşə ilə əhətə olunmuş “bənd” adlı dağətəyi düzənlikdə keçirilib. Deyilənə görə, bəndlərdə at çapmaq çətin və təhlükelimiş, bu da mahir at sürünlərin meydana çıxmamasına kömək edirmiş.

BAHAR-CƏŞN – Midya dövründə bəhs edən mənbələrin verdiyi xəbərə görə o zamanlarda Bahar bay-

“BAHAR GÖZƏLİ” MÜSABİQƏSİ

ramı – Bahar-cəşn adlanmış. Bahar bayramının “Novruz” şəklində ad daşıması isə ilkin orta əsrlərə aiddir (bax: *cəşn*).

“BAHAR GÖZƏLİ” MÜSABİQƏSİ – Novruz bayramına, baharın, yazın gelişine hazırlıqla əlaqədar bayramqabağı keçirilən müsabiqə. Bu müsabiqə Azərbaycanın bir çox rayonlarında və daha çox Bakıda keçirilir. Müsabiqədə iştirak edən gənc qızlar Novruzun, baharın şərəfinə

**BAHARI**

gözəl şeir oxumağı, rəqs etməyi, bəlağətli danışmağı, səliqə-sahman yaratmağı, güldən gül-ciçəklə bəzəməyi və s. bacarmalıdır. Müsabiqədən qalib çıxan gənc qız bayram təntənələrində baharın rəmzi kimi “Bahar gözəli” rolunu ifa etmək hüququ qazanır.

BAHARI – üst geyim növü. Keçmişdə qızlar, gəlinlər Novruzqabağı biçilib-tikilmiş baharı adlı al-qırmızı rəngli don geyinəmişlər. Nəfis və zərif əl işləri ile bəzədilmiş bu üst geyim növü gözəlli, incəliyi, naxış motivlərinin zənginliyi və yüksək texniki üslubla hazırlanması baxımından diqqəti cəlb edir.

BAHARISTAN – baharı, yazı xatırladan güllü-ciçəkli yerlərə verilən ad.

BAHARIYYƏ – Şərqi ədəbiyyatında, o cümlədən Azərbaycan poeziyasında baharın təsviri və tərənnümü ilə bağlı geniş yayılan lirik şeir. Şah İsmayıllı Xətayi (XVI əsr) “Dəhnəmə” (1506) poemasının başlangıcındaki 62 beytdən ibarət bahariyyəsində yazın – Novruzun bayram xonçası kimi əlvan hüsünü canlı boyalarla təsvir edir. “Bahariyyə”dən bir parça:

Qış getdi, yenə bahar gəldi,
Gül bitdivü laləzar gəldi.
Quşlar qamusu fəğanə düşdü,
Eşq odu yenə bu canə düşdü...
Sərvin yenə dutdu damənin su,
Su üstə oxudu faxtə gu-gu.
Gönçə dəhəni çəməndə xəndən,
Gülmaxdan ənar açıldı dəndən.
Bülbül oxudu sıfatı-hicran,
Dəryadə dür oldu əbri-neysan.
Durna uçuban həvəyə düşdü,
Laçın aluban ovayə düşdü.
Quş beççələri ünү yuvalan
Məktəb ünү tək gəlür həvədən...
Nilufər açıldı, suyə girdi,
Pirahənini başına sardı.
Çınar əlini çü rəqsə açdı,
Gül xurda zərin şəbaşə saçı.
Çaylar bulandı, yıldızı arxin,
Bağlar ağacı göğertdi şaxın...
Yüz dürlü qəba geyib çəmənlər,
Ağ donunu geydi yasəmənlər...
Sirabi gülün yüzündə abi,
Nərgis oturur gözündə xabi...
Ta calmaya dan yeli tapınçə,
Yüzinə niqabın örtüdü gönçə...
Lalə oturur başında tacı,
Heç sərvərə yoxdur ehtiyacı...
Cular axadır kənarı-bağdan,
Su içməgə ahu gəldi dağdan.
Lalə gecələr yaxıb çırığı,
Aşıq cigərinə çökdi dağı...
Dayalar tülədi, buraxdı yalı,

BAL

Kişnər çalağan qulun misali.
Quzladı qoyın, töküldü döllər,
Yaylaq həvəsini qıldı ellər.
Düşmən qanı tək qızardı hər su,
Ötkün saruya yeridi ahu.

Bir-birini qavur keyiklər,
Bala dölmən qılur peyiklər.
Durmuş çəmən üzrə sərv ayağı,
Qılmağa təmaşa solü sağə...
Ahu quzu doydurub uyutdu,
Oğurlanıb özü ota getdi.

Səhərayə buraxdı nafə ahu,
Xaki-siyəh oldu müşki-xoşbu.
Durna uçub ün çəkib həvədə,
Gedər ünү qırx ağac ziyadə.

Bağrı qaranın qarardı bağı,
Şahbaz ona varanda doğrı.
Quşlar yuvadan uçurdu balə,
Ahu yenə sür verür gəzalə.

Çıxdı günəşə yer ejdəhası,
Buynuzunu saldı dağ bugası.
Hər bir çiçək üstə qondu zənbur,
Dövşürməgə çıxdı danəsin mur.

Hər şey günəşə qurutdu yaşın,
Qövsi-qüzeħ açdı tər qumaşın.
Şəb cü-cü edir ağacdə sərçə,
Uçanda, qonanda beylə parçə,

Yapraqı ağaclar üstə lərzan,
Kimisi çü tir, kimisi peykan.
Şəh tuti oxur şəkər kəlamin,
Qənd ilə pür etdi bəndü damın.

Döndü vətəninə cümlə quşlar,
Geldi yuvasına qırlaquşlar...


M.Füzulinin “Söhbətül-əsmar” (“Meyvələrin söhbəti”) əsəri də baharın təsviri ilə başlanır. Şairin:

Hava ərayisi-gülzərə oldu çohrəguşa,
Bahar gülşənə geydirdi hülleyi-xəzra. –

mislərə ilə başlanan bir qəsidiəsində də bahariyyəyə – baharın təsvirinə rast gəlinir.

BAL – hələ qədim zamanlardan müxtəlif adda, müxtəlif dadda ləziz şirniyyat məhsullarının hazırlanmasında geniş istifadə edilir.

Novruz bayramında azərbaycanlılar bütün Şərqdə şöhrət qazanmış Bakı, Təbriz, Urmiya, Zəncan, Şəki, Naxçıvan, Gəncə, Lənkəran, Quba, Dərbənd paxlavasına şirə əvəzine bal hopdururlar. Quba bükməsi, Şamaxı ballıbadısı, Zaqtala qurabiyesi və s. şirniyyat məhsullarının şirəsini baldan hazırlayırlar. Şirvan qatlamasının, Ordubad ruletinin, Təbriz qozluburmasının içini hazırlamaq üçün qoz, bal və ədviiyyatdan istifadə edirlər. Mərasim halvasını adətən balla çalırlar. Baldan hazırlanmış quymaq, halva



qənddən hazırlanmış halva və quymaqdan daha keyfiyyətli, ləzzətli və çox etirli olur. Quymaq, xəşil xalq arasında qanazlığının, zəifliyin, başgicəllənmənin qarşısını almaq üçün də işlədirilir.

Azərbaycanda bayram günlərində, el şənliklərində baldan müxtəlif növ mürəbbələr, bəkməz, şerbət, riçal və başqa yemeklər hazırlanaraq geniş istifadə olunur.

BALASAQUNLU YUSİF – türk dünyasının böyük şəxsiyyəti, ilk türkdilli poemanın müəllifi. Yusif Ulu Xas Hacib Balasaqunlu (1017-1077) doğum ili mübahisəli olsa da, qaynaqlarda daha çox 1017-ci ildə Balasaqun şəhərində doğulduğu qeyd edilir. Yusif Balasaqunlu 1069-cu ildə tamamladığı “Qutadğu bilig” (“Xoşbəxtliyə aparan elm”) əsərini Qoşqar hökmdarı Buğra Qara xana ithaf etmişdir. Qara xan da Yusifə “Uluq xas Hacib” (saray vəziri, eşik ağası) rütbəsini vermişdir. Əsərdə folklor motivlərindən, xalq həyat və möişeti ilə bağlı bədii obraz və bənzətmələrdən geniş istifadə edilmişdir.

1969-cu ildə mütərəqqi dünya ictimaiyyəti Y.Balasaqunlunun “Qutadğu bilig” əsərinin yazılmasının 900 illik yubileyini təntənə ilə qeyd etmişdir. Y.Balasaqunlunun “Qutadğu bilig” əsərindən örnek parçalar:

Gündoğandan əsib gəldi bahar yeli
Dünyanı bəzəyərək cənnət yolunu açdı.

Yaz yeli əziyyətli qış süpürüb apardı,
Parlaq yaz yenə səadət yayını qurdı.

Günəş yenə öz yerinə qayıtdı,
Balıq quyuğundan Quzu burnuna döndü.

Qurumuş ağaclar yaşılıa büründü,
Al, sarı, göy, qızıl rənglə boyandı.

Dağ, çöl, düz, dərə döşəndi bütün,
Yamaclar və vadilər al-göy bəzəndi.

Qərənfil qoxulu səba yeli əsdi;
Bütün dünya mişk-ənbər ətrinə büründü.

Qaz, ördək, qu və qılquyruq
Çığırışaraq ətrafdə qaynaşırlar.

Bax biri uçur, biri qonur,
Biri qaçıır, biri də su içir.

Göydə məğrur durnanın səsi əks-səda verir
Düzlümüş dəvə karvanı kimi uçurlar.

Gənc qız sevdiyi oğlanı çağırın kimi,
Erkək kəklik ün salıb dışisini çağırır.

Kəklik gülməkdən bayılmış kimi ötdü,
Ağzı qızıl qan rəngdə, qaşı qapqaradır.

Çiçəklikdə bülbül min səslə cəh-cəh vurur,
Sanki gecə-gündüz suri-İbri oxuyur.

Göylər qaşın çatdı, gözündən yaş səpir,
Çiçək üzünü açdı, gülməkdən uğunur.

Bu zaman dünya özünə bir nəzər qıldı
Güvənib-sevinib əyninə baxdı.

BAMİYƏ – Novruz bayramı süfrəsinin şirniyyat növlərindən biri. Un, yağ və şəkərdən hazırlanır. Bamiyə bitkisinin meyvəsi formasında hazırlanmış üçün belə adlanır. Əsasən bitki yağında qızardılır və şerbət hopdurulur. Quruduqdan sonra üstüne qənd tozu səpilir.

BARAMA TOXUMU QORUMAQ AYINI – ipək-qurdularının salamat qalması, hər cür xəstəlikdən qorunması üçün ilaxır çərşənbədə icra olunan ayin. Ayinin icra qaydası belədir: ilaxır çərşənbə gündündə kiçik torbaya tökülmüş barama toxumunu kökdən boy atıb böyümiş üç moruq və yaxud yemişan kollarının başına dolandırıldır. Özü də torbanı kolların üstə gəzdirdikcə kolları bir-birinə bağlayan qol-budaqları kəsirlər. Sonra elə həmin gün şər qarışanda ya qamış, ya da otdan tonqalı qalayırlar. Barama toxumunu teknədə və ya böyük mis teştə çörəyin yanına qoyur, oraya ipəkçinin dəhrəsini də əlavə edirdilər. Bundan sonra dolu təknəni, yaxud teşti baş üstündə, ya da əllərdə tutaraq tonqalın üstündən üç dəfə tullanırlar. İnama görə belə etdikdə çoxlu barama alınır və keyfiyyəti də yüksək olur.

BARIŞ BAYRAMI – Novruz bayramında küsüllərin barışması, məhəbbətin, səxavətin, mərhəmetin, xeyirxalığın təntənəsi. Novruz bayramında küsüllər barışar, bir-birilərinə bayram payı göndərib kini-küdürü türəklərdən tullayar, giley-güzara son qoyerlər. Bu ildən o ilə küsüllü qədəm qoymaq qəbahət sayılır. İslədi, Novruzda küsüllər barışmasa, xalq inamına görə, bu küsüllük yeddi il davam edər. Ona görə də umu-küsü unudular. Bu əziz gündə savaşmaz, yalan danışmaz, qeybət eleməzler. İlboyu incilikləri kimsəyə demədən bir-birinin evinə gedərlər ki, qanqaraçılıq, ədavət aradan götürülsün. Bir-birilərinə qarşı



daha mehriban, daha qayğılaş olarlar. Bir sözə, insanlarda daxili-mənəvi rahatlıq yaranar.

BASDIX – b a x: Sucuq.

BAŞMAQ FALI – qabaqcadan tutulmuş niyyətin xəbərvərmə ayini. Novruz bayramının İlaxır çərşənbə gecəsində ərgən, yetişmiş qızlar evin qapısında arxası heyətə sarı durub sağ ayaq başlığına sağ əllə sağ ciyindən arxaya tullayırlar. Əgər başlığı burun tərəfi yola, daban tərəfi evə sarıdırsa, onun sahibi yaxın vaxtlarda xeyir xəbər eşidəcəyinə, ərə gedəcəyinə inanır. Əşyavi əlamətə əsaslanan bu fal arxaik dünayagörüşlə əlaqədardır.

BAYRAM – dini-mifoloji, arxaik mifopoetik ənənədə sakral sferaya maksimum dərəcədə bağlılılığı ilə seçilən zaman kəsimi. Adı günlərdən fərqləndirilən bayram zamanı özünün arxaik ritual semantikası və dəyəri ilə seçilir ki, mahiyyətini təşkil edən sakrallığı da onun başlıca əlamətidir.

Türk mifologiyası çərçivəsindəki bayramlar içərisində yazda və payızda keçirilən iki böyük bayram ayrıca qeyd olunmalıdır. Çin qaynaqlarına görə, Göytürklərdə əsilsoylular hər il Ötükəndə əcdadlarını yad edərək müqəddəs mərasim keçirərlər. Həmin qaynaqlara əsasən, xalq 5-ci ayın 2-ci yarısı Götürkənənə (Göy Tanrıya) və yer ruhlarına qurbanlar kəsir, böyük bayram edirdilər.

Türklərdə müsəlmanlığın qəbulundan önce hənsi bayram günlərinin olduğunu dair əldə geniş bilgi yoxdur. M.Kaşqarlı XI əsrde oğuzların “eyd” gününe bayram (daha doğrusu, “bed’hrem”) dediklərini, həmin günün sevinc və əyləncə günü olduğunu qeyd edir, “çünki müsəlmanlıqlıdan əvvəl bayram bilməzdilər ki, adı da olsun. Əgər olsayıdı, bunu bütün türklər bilərdilər” – deyirdi. İbn Mühənnəda daxil, bir çox müəlliflər “bayram” anlayışını islamlıqla tam bağlılıqla işlətmışlar.

Müsəlmanlığın qəbulundan sonra türklərdə islaməqədərki bayramlar dini izlərini qismən itirmiş olsa da, milli dastanlarda bu və ya digər şəkildə qorunmuşdur. Əski türk adətləri də sonralar müsəlman bayramlarında

yaşamaqdə davam etmişdir. “Bayram” sözünün nə dərəcədə qədim mənşəli olduğunu söyləmək isə çətindir. Araşdırıcıların fikrincə, türklərdə “eyd”in qarşılığı olan bir “bayram” anlayışı olmasayı, oğuzlar arasında dərhal bu mənəni almazdı. Bu baxımdan M.Kaşqarlının: “müsəlmanlıqlıdan əvvəl bayram bilməzdilər ki, adı da olsun” sözleri “müsləman bayramı yox idi”, yəni türklərin məhz islami mahiyyətde bir bayramlarının olmamağı kimi başa düşülməlidir. Sözün mənşəyi ilə bağlı böyük türkoloqu: “Bu sözün əslinin nə olduğunu bilmirəm, çünki bu sözü farslardan da eşitdim. Bununla yanaşı, oğuzlar bayram gününə “beyrem” deyirlər” – fikri də maraq doğurur.

Elmi ədəbiyyatlarda “bayram” sözünün mənşəyinin “Ba // Bay” kökü ilə bağlı olduğu haqda da fikirler mövcuddur. Mifoloji düşüncədə bayramların daşidiqları sakral məzmun bu fikrin doğruluğu ehtimalını artırır. Çünkü “bay” kökünün sakrallılıqla, qüdsiyətlə bağlı məzmunu var. Ayrı-ayrı türk ləhcələri və ağızlarında “bayram” anlayışını ifadə etmək üçün deyişik anlayışlar da işlədilir. Bunlardan biri də həmçinin “dügün” anlamı bildirən “toy” sözüdür. Azərbaycan türk dilində evlənmə mərasimini bildirən, digər bir sira türkcələrdə isə həm də hər hansı bir mərasim, ayın mənasında (məs., başqırdıllarda adqoyma mərasimi “isem tuyı”, dəfn mərasimi “ülem (ölüm) tuyı” adlanır) işlənən “toy” sözü uyğurcada, qırğızca və qazaxcada “bayram”, “toy-dügün” və “hamının iştirak elədiyi şənlik, əyləncə, bayram” mənələri bildirir. Krim türklərində əkinçiliklə bağlı “Sabantuyı” deyilən bahar bayramının altındakı “toy” sözü də yenə “bayram” anlamındadır.

BAYRAM AYI – a) qış fəslinin son 30 günü olan Boz ayın el-oba arasındaki adlarından biri. İnama görə, Kiçik cillə çıxməqla qış başa çatır və sonrakı ay, yəni Boz ay – bayram ayı yazdan hesab edilir. Bayram ayının hər heftəsi təbiətdə müyyəyen dəyişikliyə səbəb olur. Məhz bu əlamətlərə görə bayram ayı *cilləbeçələr* də adlanır;

b) xalq arasında Novruzun başlangıcında görünən aya da “Bayram ayı” deyirlər. Həmin vaxt Ay qənirsiz dərəcədə gözəl olur və çox uğurlu sayılır. Aşıq Ələsgər:

Camalın göyçəkdir bayram ayından,
Baxan doymaz qamətindən, boyundan –

misralarını bu səbəbdən söyləmişdir.

BAYRAMBƏYİ – Novruz bayramı günlərində kütlövi el şənliyini və ya tamaşasını idarə edən şəxs.

BAYRAM ÇÖRƏYİ – ilin axır çərşənbəsində dəyirman daşını fırladan pərə-çarxa dəyən suda yoğrulmuş xəmirdən bisirilən çörək. İlaxır çərşənbədə dan yeri sökülməmiş dəyirmanına gedilir. Sübh açılanadək dəyirman daşını hərəkətə getirən pərin dövrəsinə yeddi dəfə dolanılır. Sonra pərə dəyib onu fırladan sudan bir qab doldurub evə gətirilir. Bu suda xəmir yoğrulub bisirilir. “Bayram çörəyi” adlanan bu çörək Novruz süfrəsinin bərəkəti sayılır.



“BAYRAMI” – ritmik ahəngə malik saz havasının adı. Bu hava üstündə, adətən, gözəlləmə və ya xoş əhval ifadə edən qoşmalar oxunur.

BAYRAMLAŞMA – Novruzda bayram günündən başlayaraq qohum-qardaş, yaxın adamlar biri-birinə bayram təbrikinə, ilin-günün yeniləşməsi ilə bağlı gözaydına gəlirlər. Bayramlaşmanın müddəti bəzi bölgələrdə yeddi, eksər yerlərdə isə on iki gündür. Bayramın on üçüncü gününü çöldə-bayırda, gəzintidə keçirmek məsləhət bilinir. Bayramlaşma bir neçə səviyyədə olur:

a) *ailə daxilində bayramlaşma*: el adətinə görə ailənin azyaşlı üzvləri yuxarı yaşlıları (babanı, nənəni, ata-ananı, böyük bacı və ya qardaşı) əllərinə güləb səpərək təbrik edirlər. Böyükələr azyaşlılara pul və ya hədiyyə şəklində bayram payı da verirlər.

b) *qohum-qonşu və dostlar-yaxınlar arasında bayramlaşma*: ailə bağları olan və ya yaxın münasibət saxlayan adamlar bir-biri ilə bayramlaşırlar. Yaşlılar və ya xəstələri olan ailələr ilk önce ziyaret olunur. Bayramlaşmaya əlibəş gedilməz. Səməni, şirniyyat, ətriyyat, qiyametli parça, əşya və s. aparılır. Bayramlaşmaya gelənlər xoş üzlə qarşılanıb bayram süfrəsinə dəvət edilir. Bir müddət sonra həmin adamların evinə bayramlaşmaya gedirlər.

c) *nişanlıların bayramlaşması*: nişanlı qızə oğlan evindən ayrıca bayram payı göndərilir (bax: *Bayramlıq*). Nişanlı qız isə öz adaxlısına bayram payını xəlvətcə göndərər. Keçmişdə oğlan bacadan şal sallayaraq nişanlısına öz bayram payını alarmış. Şəhriyarin:

Ay nə gözəl qaydadi şal sallamaq,
Bəy şalına bayramlığın bağlamaq –

misralarında da bu adət öz poetik inikasını tapmışdır.

BAYRAM PALTARI – Novruz bayramında əyin-başını təzələmək, təzə paltar alıb geyinmək qədimlərdən üzü bəri yaşıyan, davam edən el adətidir. Adamlar yeni günə, yeni həyata təzə, təmiz geyimlə, saf bədənlə,

arınmış-durulmuş ruhla qədəm basaraq öz varlıqlarını bütünlükdə yaz-bahar ovqatına kökləmək istəmişlər. Novruz bayramındaki digər atributlar kimi yeni geyim və yaşayışı, həyatı yeniləşdirmək fəlsəfəsinə bağlıdır.

BAYRAM PAYI – İlaxır çərşənbə və Novruz bayramında böyükələrin kiçiklərə, qohum-qonşunun, yaxın dostların, nişanlıların, sevgililərin biri-birinə təbrik məqsədi ilə verdikləri təmənnasız hədiyyə. Yaxınlar və ya imkanlı adamlar tərəfindən imkansızlara, xəstələrə ərzaq, paltar və s. şəklində bayram payı vermək də qədimdən qalan el adətidir.

BAYRAM SÜFRƏSİ – yeni ilin təhvıl olmasına bir neçə saat qalmış açılan təhvıl süfrəsi. Evdəki işıqlar yandırılır. Evdəkələr bayram süfrəsi başına toplaşır. Cürbəcür naz-nemətlər (qoğal, paxlava, şəkərbura, şəkərcörəyi, badambura, bamiyə, fəsəli, qozlu-findiqli halva və s.) süfrəyə qoyulur, ətirli şərbətlər, noğul və s. çorəzlər düzülür. Süfrədə şam, güzgü, qırmızı yumurta olur. Bayram süfrəsi heç vaxt səmənisiz olmaz. Təzə-tər səməninin şərfinə alqışlar söylənilir, qədim mahmilar oxunur:


Açıdı çıçək, gəldi yaz,
Eylədi quşlar avaz.
Qar üzəri səm oldu,
Hər tərəf səmsəm oldu.
Dağda çıçək səmsəmim,
Bağda çıçək səmsəmim.
Bəyaz gülüm, naz gülüm.
Dərdə dərman yaz, gülüm.

Süfrədəki səməninin ətrafında hər aile üzvünün adına şam da olur. Şam köhnə ilin ömrünü başa vurdugu, təzə ilin daxil olduğu an yandırılır.

Xalq adətincə, yeni il hansı ovqatla qarşılansa, eyni əhval ilin sonuna qədər davam edər. Odur ki, üzərə gülüm-səyər, kini-küdürü, qəmi-dərdi unutmağa çalışırlar. Gözər süfrəye, bolluğa və gül-ciçəye dikilir. Ürəklərdə xoş niyyətlər, xoş arzular çoxalır.

Bayram süfrəsi açılanda bütün ailə üzvləri evdə olmalıdır. Xalq inamına görə, Novruz günü evdə olmayan adam yeddi il həmin gün evdə olmaz.

BAYRAMLIQ – adətə görə, İlaxır çərşənbə, Novruz axşamı nişanlı qızların adına oğlan evi tərəfindən göstərilən bayram sovqatı. Saçaqlı tirmə şalla örtülmüş xonçalar, zərli boğçalar yan-yanaya düzülür. Sovqat ipək parça, baş yaylığı, kəlağayı, zinət əşyaları, müxtəlif “bayram yemişi”, qırmızı alma, rəngbərəng yumurta, yeddi növ şirniyyat – yeddilövün və s. ibaret olur. Xonçalar səməni və əlvan şamlarla bəzənilir. Diger xalq bayramlarında olduğu kimi, Novruz bayramında da alnına, ayaqlarına xına (hənə) qoyulmuş, boynuna qırmızı parça sarılmış, zinqirov asılmış toğlu, qoç da aparılır. Gələnlər bu əziz bayram münasibətələr gözaydınılı verirlər, bir-birini təbrik edərlər, el alqışlarına üz



tutarlar: – Bayramınız mübarək, neçə-neçə belə bayramlara çatasınız! Ömrünüz-gününüz bahar ətirli olsun. Üzünüzə xeyirli, nurlu sabahlar açılsın, – deyərlər.


BELBAZ – Boz ayın ilk günlərində göstərilən meydan oyun-tamaşasının baş personajı. Təsərrüfat, əkin-biçinə çağırış münasibətələr göstərilən bu oyun-tamaşada bəzədilmiş uzun dəstəli beli göye atıb-tutan, özünü torpağı belləyen kimi göstərən oyunçu-belbaz müxtəlif güləmli hərəkətləri ilə tamaşaçıları həm əyləndirir, həm də onları əkin-biçinə hazırlaşmağa çağırır.



BEŞDAS – Novruz bayramı günlərində də uşaqların oynadıqları oyun. Bu oyunu iki və ya dörd uşaq oynayır. Hər uşaq beş balaca daş hazırlayıır. Qurrə (çöp) atıb oyuna başlayırlar. Oyuna başlayan daşın birini əlinde saxlamalıdır ki, buna saqqan deyirlər. Saqqan göyə tullayıb ovcunun içində olan daşları yere tökməli, saqqan göydə tutmalıdır. Əvvəl saqqan yuxarı tullamaqla daşları bir-bir ovcuna yiğmalıdır. Əsas şərt ondan ibarətdir ki, daş götürülərkən nə

başqa daşa dəyməli, nə də saqqan yere düşməlidir. İki əllə götürmək və saqqan yere salmaq olmaz.

Daşları bir-bir götürüb qurtarandan sonra hamısını yere tökməli, yuxarıdakı şərtlərə əməl etməklə daşlar yerdən iki-iki, sonra üçü birdən, biri tək, sonra dördü də birdən götürülməlidir. Bunlar qurtarandan sonra səpələnmiş daşları sol əlin yere söykənmiş baş və şəhadət barmaqları arasından bir-bir keçirməli və barmaqlar arasından keçirilmiş daşların hamısı bir yerde götürülməlidir. Sonra daşlar barmaqların arasından bir-bir saqqanı havaya ata-atə yere qoyulmalıdır. Bu şərti də bitirib daşları bir qarışlıq məsafədə bir-birindən aralı qoyurlar. Saqqanı yuxarı atmaqla yerdəki daşların hamısı sürüsdürülüb birdən götürülməlidir.



Saqqadan başqa bir daş ovucda saxlanılır. Saqqanı yuxarı atıb tutmaqla daşın birini ovucdan yere salıb, cəld o biri yerdən götürülməlidir ki, buna yumurtlamaq deyərlər. İki-iki və üç-üç daş yere salıb birini götürmək lazımdır. Bundan sonra şaqqıldama gəlir. Yəni daşları yerdən bir-bir ovuca yığırlar. Axırda o yoldaşlardan biri bir daşı itdaş təyin edir. O daş əl dəyilməmiş qalır. Bu itdaş birdəfəliyə barmaqların arasından keçirmək lazımdır. Bunların hamısını səhvsiz, birdəfəyə oynaya bilən qalib sayılır. Daş yerdən götürə, barmaq arasından keçirə bilməyən, saqqanı yere salan və daşı götürərkən əlini başqa daşa vuran uduzmuş olur.

“BƏNÖVŞƏ” – Azərbaycanda qədim xalq oyunu. Uşaqlar və yeniyetmələr arasında geniş yayılmışdır. Bu sözlü-nəgməli oyun yaz çiçəyi bənövşənin adından götürülmüşdür. Oyun iştirakçıları – oğlan və qızlar 2 dəstəyə bölünüb bir-birindən 10-15 m aralı üzbeüz dayanır və əl-ələ tutub sırə (dəstə) düzəldirlər. Oyuna başlayan dəstə iştirakçıları bir-birilə deyişirlər:

- 1-ci dəstə: Qiy qılinc, qiy qılinc.
- 2-ci dəstə: Qryma qılinc.
- 1-ci dəstə: Ox atdım.
- 2-ci dəstə: Oğru tutdum.
- 1-ci dəstə: Bənövşə.
- 2-ci dəstə: Bəndə düşə.
- 1-ci dəstə: Bizzən sizə kim düşə?
- 2-ci dəstə: Sizdən bize
- Adı gözəl, özü gözəl
Filankəs düşə (*ad deyilir*).

2-ci dəstə elə uşaq seçməyə çalışır ki, seçilən onların səfini yara bilməsin.

Adı çekilən uşaq cərgədən ayrılib yüyüre-yüyüre əl-ələ tutmuş uşaqların səfini yarmalıdır. Burada güclülük əsas şərtlərdəndir. Əgər oyunçuların biri güc verib əl-ələ tutmuş uşaqların əlini bir-birindən ayırsa, o biri tərəfə keçə bilsə, bir uşaq da götürüb yenə öz əvvəlki yerinə qayıdır. Yox, əgər keçə bilməsə, orada qalmalı, o dəstəyə qoşulmalı olur. Hansı tərəf uşaqların hamisini öz tərəfində saxlaya bilsə, o dəstə oyunda qalib sayılır. “Bənövşə” oyunu yoldaşlıq hissini, cəsarəti inkişaf etdirir.

“Bənövşə” oyununu xatırladan “Bal tərək” uşaq oyunu da əsasən yaz çağlarında icra edilmişdir. Bu oyunda “Bənövşə. Bəndə düşə” ifadəsinin yerine “Bal tərək, bal tərək, bizdən sizə kim gərək?” qəlibindən istifadə olunur.

“BƏNÖVŞƏ” – Azərbaycan xalq rəqsi. Cəldiliyi, şuxluğunu ifadə edir. Adətən qız-gəlinlər, qadınlar tərəfindən tək və ya qoşa ifa olunur. Əllərin səlis, ifadəli hərəkəti, süzmə və s. bu rəqs üçün səciyyəvidir. Melodiyası lirik, tempi mülayim, musiqi ölçüsü $\frac{6}{8}$ -dir. Bizim “Bənövşə” rəqsi digər Qafqaz xalqları arasında da geniş yayılmışdır.

“BƏNÖVŞƏ GÜNÜ” – Novruz bayramı süfrəsinə qoyulmaq üçün gül toplamağa gedilən günün adı. Novruzun ilk sorağını çiçəklərin ən zərifi novruzgülü, boynubükük bənövşə, yarpız, nərgiz bildirir. Uşaqların, cavanların həyatında yeni bir gün başlayır – “Bənövşə günü”. Uşaqlar, cavanlar üz tuturlar bənövşə etirli dağ etəklərinə, meşələrə, dərlərə, güney yamaclarına, bulaqların yan-yörəsinə. Gülcəçək toplayırlar. Qız-gəlinlər tellərinin uclarına bənövşə düzür, yaxalarına bənövşə taxır, saçlarına minbir rəngli, minbir etirli çiçəklərdən çələng hörürler. Bənövşədən dəstə tutub “yaz nübarı”dı, deyə ana və bacılarına, qohum-qonşuya paylayır, nişanlı qızları sevindirir, şənlik edir, mahni oxuyurlar:

Boynu büyük bənövşəm,
Könlü sökük bənövşəm.
Qar üstündən boyylanın,
A dəndlərə hayylanın,
Yaz etirli bənövşəm!
Yaz etirli bənövşəm!

“BƏRƏKƏT PAYLANAN GECƏ” – İlaxır çərşənbənin gecəsinə deyilən adlardan biri. Bu gecədə buğda, un çuvallarının, digor azuqə qablarının ağızı açıq saxlanılır. Həmin gecədə inama görə, bərəkət paylanılır. Əgər cuvaların, qabların ağızı bağlı olsa, evin bərəkət payı kəsilər.

“BİLQAMIS” – şumerlərin tarixi-ədəbi abidəsi. Dastandan melum olur ki, dünya tarixinin ən önemli örnəklərini yaradan, bəşər sivilizasiyasının inkişafında əvezsiz rol oynayan şumerlərin çoxlu bayramları olmuşdur. Bunların sırasında bahar bayramı da vardır. Bilavasito əkinçilik, maldarlıq, təsərrüfat həyatı ilə bağlı qeyd edilən bu bayram bolluq, bərəkət rəmzi kimi təsvir olunur.



Qişın qurtarması, yazın başlanması və bununla da təbiətdə canlanmanın, oyanmanın başlanması şumerlər, adətən, Yeni il bayramı kimi, mart ayının 1-i ilə 11-i arasında qeyd etmişlər. Bayramın dəqiq gününü kahin ulduzları müşahidə etməklə müəyyən edirmiş. Bundan sonra xalq baş meydana toplaşır, yeni ilin, yeni baharın başlanması şərefində nəgmələr oxuyur, əyləncəli tamaşalar göstərimişlər. Şumerlər bahar bayramını 5 gün qeyd etmişlər. Beşinci – sonuncu günü onlar “günahlardan təmizlənmə günü” adlandırmışlar. Bu gündə kahin dualar söyləyir, çoxlu qurbanlar kəsilib baharin, yazın, bununla da təsərrüfat işlərinin başlanması şərəfinə nəgmələr oxunulmuş.

Şumerlər “yeni il”, “yeni gün”, “yazın ilk günü”, “bahar bayramı” adlandırdıqları bayramı yalnız təsərrüfat, dostluq, həmrəylik bayramı kimi yox, həm də xalqın, dövlətin varlığı, əbədiliyi bayramı hesab etmişlər. Əgər bu bayram təsadüfən mühəribəyə, düşmən basqınlarına təsadüf etmiş olsayıdı, yaxud bir təbii fəlakət nəticəsində qeyd olunması mümkünüsüz sayılsaydı, şumerlər bunu ümumxalq müsibəti hesab edəmişlər.

BİRUNİ, Əbu Reyhan Məhəmməd İbn Əhməd əl-Xarəzmi əl-Biruni (978-1048) – Orta Asiyadanın ensiklopediyaçı alimi. Xarəzm vilayətinin Kəm şəhərində doğulmuş, Qəzne şəhərində vəfat etmişdir. Əreb dilində

yazmışdır. “Ötən günlerin abidəsi” və “Astronomiya və ulduzlara dair Məsud cədvəli” əsərlərində digər ölkələrlə yanaşı, Azərbaycan şəhərlərinin en və uzunluq dairələri göstərilmiş, Xəzər dənizi, və s. haqqında məlumat verilmişdir.

Orta əsrlər islam mədəniyyətinin görkəmli xadimlərdən olan Əbu Reyhan Biruni “Qədim xalqlardan qalmış yadigarlar”, “Qanuni Məqqudi”, “Ət-təhvim” əsərlərində Novruz bayramının dünyəvi mahiyyətini qeyd etmiş, bayramın bütün yad təsirlərdən uzaq olduğunu faktlarla əsaslandırmış, bu əziz günü haqlı olaraq əsil xəlqi, humanist səciyyə, xeyrxah, nəcib məqsəd daşımış dünyəvi bayramlar sırasına aid etmiş, onu “dünyanın başlanğıcına bir işaret”, “nəsillərin bir-birinə verdiyi gözəl yadigar” adlandırmışdır.

BOZ AY – qış fəslinin xalq arasında deyilən axırıncı ayı. Kiçik cillənin qurtardığı vaxtdan yazın ilk gününədək – Novruza qədər davam edir və hərəsi bir həftə çəkməklə dörd cilləbeçəyə bölünür. El-obada bu müddət boz cillə, alaçalpo, yazağzı, ağlar-gülər ayı adları ilə də tanınır. Bu müddətə havanın qəfil dəyişməsinə, gündə neçə cildə girməsinə aid bir el söyləməsi geniş yayılmışdır: Rəvayət edirlər ki, çox qədim zamanlarda insanlar ay haqq-hesabını bilmirdilər, elə ona görə də günü günə, ayı aya qarışdırırdılar. Belə çəşəbəşliq insanları bu qənaətə getirir ki, ili aylara, ayları isə günlərə bölsünlər. İlə 12 ay, hər aya isə 32 gün verirlər. Ancaq bölgü vaxtı Boz aya cəmi 14 gün düşür. İnciklik olmasın deyə hər aydan bir gün götürüb Boz ayın günlərinə əlavə edirlər. Görürər ki, yenə də haqsızlıq baş verdi; hər ayın 31 günü, Boz ayın isə cəmi 25 günü oldu. Onda yenidən aylara müräciət edirlər ki, hərəniz 1 gün də Boz aya verin. Ayların yarısı razılışır, yarısı isə razılaşır; nəhayət, biri 1, digəri 2, fevral isə hətta 3 gününü verir. Beləliklə, Boz ay olur 31 gün. Ancaq öz günlərini ilin müxtəlif fəsillərindən olan aylardan aldığı üçün günün biri hava baxımından o birisine oxşamır.

Boz ayın bu cür adlanması onun buludlu, yağışlı, küləkli, isti, soyuq – bir sözə, dəyişkən olması ilə bağlıdır. Əbəs



yerə deyil ki, xalq bu aya öz münasibətini “Boz ay bozara-bozara keçər” şəklində ifadə edir.

Buradakı “bozara-bozara”nın həm müstəqim, həm də məcazi mənası vardır. Bəlli olduğu üzrə, “boz” dilimizdə bir sıra anlamlarla yanaşı, həmçinin rəngi (boz paltar, qorxudan, yaxud soyuqdan rəngi bomboz olmaq), xasiyyəti, sərtliyi, kobudluğu (boz adam, üzə bozarmaq) bildirir. “Boz ay bozara-bozara keçər” deyəndə də, yəqin ki, daha çox onun sərtliyi nəzərdə tutulub. Bunu aşağıdakı iki el söyлемəsindən də görmək mümkündür.

Martda mərək,
Yarı gərək.

Mart, gözünə barmağım,
Yaza çıxdı oğlağım.

Birinci örnəyin anlamı belədir: Martda havalar qarlışaxtalı ola bilər. Elə:

Mart girdi, qış girdi,
Mart çıxdı, qış çıxdı

Yaxud:

Mart çıxdı, dərd çıxdı,
Martin otuzuna lənət,
Aprelin on beşinə kimi –

deyimləri də bu münasibətlə yaranmışdır. Odur ki, malqara üçün tədarük edilmiş ot-ələf və samanın yarısı bu vaxta qədər mərəkdə (samanlıqda) ehtiyat saxlanılmalıdır.

İkinci nümunə isə bir rəvayətlə bağlıdır. Boz ayın sərt təbiətinə qarşı ehtiyatlı olmayı diqqət önemdə saxlayan bir el söyləməsində deyilir ki, bir qarının yem ehtiyati Boz aya qədər qurtarır. Bu andan da qarı havaların istiləşdiyini görüb oğlaqlarını çölə buraxır və:

Mart, gözünə barmağım,
Yaza çıxdı oğlağım –

deyir. Qarının sözlərindən acıqlanan Boz ay yaza yalvarır ki, ona üç günlük borc versin. Yaz razı olur. Boz ay elə bir boran, tufan qoparır ki, qarının oğlaqları tələf olur. Azərbaycanın əksər yerlərində bu üç gün “Qarı borcu” da adlanır.

Burada, eyni zamanda, “Bir gül ilə bahar olmaz” məsəli də yada düşür. Yeri gəlmışkən deyək ki, rus, italyan, ispan, alman xalqlarında bu məsəldəki “gül” əvəzinə “qaranqus” deyilir və bunun yaranma tarixi Ezopun bir təmsili ilə əlaqələndirilir. Təmsilin məzmunu belədir: Bədxərc bir cavan atadan qalma var-yoxu ağına-bozuna baxmadan dağıdır. Nəhayət, o tamamilə müflisləşir. Elə bu vaxt bir qaranqus görür. Qış olmasına baxmayaraq, elə zənn edir ki, artıq yazdır və paltosunu da satır. Bu isə ona çox baha başa gelir. Şiddətlə saxta qaranqusla bərabər onu da dondurur.

Xalq arasında bu müddətdə, yəni alaçalponun son həftəsi ilə yazın birinci həftəsində əsən quru soyuq, şiddetli küləklərə bəzən “Xıdır Nəbi küləyi” də deyilir. Adətən həmin küləkdən sonra ağaclar pucurlamağa (açmağa) başladığından ona bəzi hallarda “puçur yeli” də deyilir.

Azərbaycan xalq təqvimində Boz ay döл ayı kimi de tanınır. “Boz ayımız bozarsa da döл ayıdır ki, döл ayıdır”, – deyimi bununla bağlıdır (bax: *Döл ayı*).

BOZ ATLI XIDIR – bax: “Xıdır Nəbi”.

BOZ ÇILLƏ – qış fəslinin son ayı olan *Boz ayı* el-oba arasında deyilən adlarından biri (bax: *Boz ayı*).

BÖYÜK ÇILLƏ – qış fəslinin ən uzun sürən vaxtının, birinci qırx gününün xalq arasındaki adı. Bu müddət dekabrın 21/22-dən – ilin ən uzun gecəsindən başlayaraq yanvar ayının son günündək davam edir. Böyük çillənin ilk gecəsi el arasında “şəbi-yelda” adlanır.


El-oba da Böyük çillənin qarlı-tufanlı, dondurucu, sümük üzüdən günlərinə qaraqış deyirlər. Bu müddətdə qış ağır, üzüci keçir, qar qarışq kulek uğuldayır. Qışın qışlığı çənindən, dumanından bəlli olar. Çünkü qışın çəni, dumanı qar gətirər. Bir xalq söyləməsində deyildiyi kimi, qış dumanı qar gətirər, yaz dumanı bar.

Şumlanacaq torpağı Böyük çillədə qış aratına qoyarlar. Arxları, kanalları təmizləyib qaydaya salarlar. Bele vaxtlarda uşaqlar da köməyə gələr, hamı bir-birinə əl tutar. Ağacların dibini yumşaldalarlar. “Qışda işini bilən yazdayda ziyan çəkməz”, – deyiblər.

Ömrünü-gününü torpağa bağlayan bağbanlar ağacların, tənəklərin budanmasını Novruza qədər qurtarmalıdır. Budan sonra onlara əl gəzdirmək olmaz. Canlarındakı su göz yaşı kimi axıb tökürlər və ağaclar kökündən quruya bilər.

Təcrübəli bağbanlar deyirlər ki, budama işi şirə çubuqlara axmağa başlanana qədər başa çatmalıdır. Əks halda, kəsdiyin çubuqların ucundan su axsa, ağacın pucurları kor ola bilər, onlardan zoğ çıxmaz, bar verməz.

Ulularımız deyib ki, Böyük çillədə torpaq qırxin çıxardır, Kiçik çillədə isə torpaq səhər yuxusundadır. Böyük çillə barədə el-oba arasında gəzən neçə-neçə maraqlı söyləmə də var:



Belə söyləyirlər ki, bir gün Böyük çillə deyir: – Mən dolu qazanlar üstə gəlmisəm, qarları sağlam görmüşəm. Sonra təndirləri yandırdım, kürsülləri qurdurdum, küplerin, əvalların ağızlarını açdırdım.

Böyük çillə 40 gün dövran sürüb gedir. Yolda Kiçik çillə ilə rastlaşır. Hal-əhvaldan sonra Kiçik çillə soruşur:

– A Böyük çillə, de görüm, qırx gün gəlib atını çapdın, bu qırx gündə nə gördün, neyənədin, işin-güçün nə oldu? Böyük çillə nə gördüyündən, nə etdiyindən səhbət açır.

Hikkəli Kiçik çillə istehza ilə gülüb cavab verir:

– Eh, sən heç nə eləməmisən ki. Mən gəlmisəm, görindi nələr eləyəcəyəm, nə tufan qoparacağam. Qazanları ağızı üstə çevirəcəyəm, adamları təndirin ağızından salib küləfən çıxaracağam, küpleri, xaralları boşaldacağam, üzüqyolu qoyub gedəcəyəm.

Onun coşduğunu görən Böyük çillə deyir:

– Cox da öyünmə. Sən insanları tanımirsan. Mən qırx günlük ömrümlə bir iş görə bilmədim. Sənin isə cəmi-cümlətanı iyirmi günlük ömrün var. Bu iyirmi gündə heç yel də olub onların yanından ötə bilməzsən. Çünkü qabağın yazdır, ömrün də azdır.

Bu yandan da Boz ay özünü irəli verib deyir:

– Siz meni uzaqda görmüsünüz, nə asaram-kəsərəm deyirsiniz. Sizin acığınız, indi baxın, görün mən gedib nə eləyəcəyəm, buzları əridəcəyəm, torpağın donunu açacağam, əkinləri, çölləri, yamacları cürcədəcəyəm. Bağ-bağçalarda gül-çiçək açdıracağam. Mən adamlar üçün bayram aparacağam.

Böyük çillə giriñde və çıxanda ulularımız məclis qurmuş, şirniyyat, isti xörəklər bişirmiş, ehvallarını xoş saxlamışlar. Adamlar bu üsulla təbiotə tasir etmək, qışa bağlı olan hamı ruhları müləyimləşdirmək istəmişlər. Qışın qarşılıma mərasiminə “Kövsəc”, yola salma mərasiminə isə “Çilləkəsdi” və ya “Çilləçixartma” deyilmişdir.

BRAGİNSKİ İosif Samuiloviç (1905-1986) – şərqşunas-alim, Tacikistan Elmlər Akademiyasının müxbir üzvü (1951). Tacikistanın əməkdar elm xadımı. Əslən bakılı olan İ.S.Braginski 1931-ci ildə Moskva Şərqşunaslıq İnstitutunu bitirdikdən sonra bütün yaradıcı ömrünü Şərq xalqları ədəbiyyatı tarixinin ümumi-nəzəri məsələlərinin öyrənilməsinə həsr etmişdir. İ.S.Braginski Azərbaycan ədəbiyyatı və mədəniyyəti ilə bağlı xeyli dəyərli fikirlər söyləmişdir. Alimin 1967-ci il mayın 20-də “Ədəbiyyat və incəsənət” qəzetində dərc etdirdiyi “*Bahar bayramı haqqında*” məqaləsi də elə bu istəkdən doğmuşdur. Məqalə azacıq ixtisarla verilir:

Uzaq keçmişdən bizə yadigar qalmış ən parlaq, ən gözəl bayamlardan biri bütün əkinçi xalqlara bu və ya başqa şəkildə məlum olan bahar bayramıdır. Bahar bayramı və digər belə bayamlar ətrafında hər bir xalq özü-nəməxsus poeziya və mərasimlər yaratmışdır. Şifahi xalq yaradıcılığını öyrənən folklorçular buna təqvim poeziyası və mərasimləri deyirlər. Baharı tərənnüm edən şirin xalq nəğmələrini, xüsusi, kəndlərdə biz hələ kiçik yaşlarımdan eşitmışdım.

Azərbaycan kəndlərində, tacik qışlaqlarında, Ukraynada və Fransada, uzaq Madaqaskarda və Aralıq dənizi sahil-lərində ilk bahar çiçəkləri haqqında nəğmələr oxunardı. Əlbətte, bir-birindən bu qədər uzaqda yaşayan kəndlilər həmin nəğmələri nə bir-birindən alır, nə də bu oxşar nəğmələr və mərasimlər haqqında “sözü bir yerə qoyurdular”. Oxşar nəğmələr və mərasimlər eyni əmək şəraitindən, əkinçi əməyinə eyni münasibətdən yaranırdı, ondan irəli gəldi ki, əməkçi insanlar harada yaşayırdılarasa yaşasınlar, hansı coğrafi en dairasında qərar tuturdularsa tutsunlar, onların təfəkkür tərzi, öz sevinc və kədərini ifadə etmək tərzi oxşar idi. Qədim bahar bayramında, söz yox ki, mövhumat, mərasimlərin qüvvəsinə sadəlövh inam da müəyyən dərəcədə özünə yer tapırdı. Məsələn, kəndlilər inanırdılar ki, su çılyıb yağış səsinə benzər səs qopartmaqla havanı əkinçinin istədiyi kimi dəyişdirmək, yağış yağıdırmaq olar. Lakin bahar bayramı, eləcə də başqa el bayramları əməyə, ilin müxtəlif mövsümlərində əmək prosesləri barədə təsəvvürlərə əsaslanırdı. Bu “bütpərəst” bayramlarını qadağan etmək istəyən, amma buna müvəffəq olmayan kilsə sonradan-sonraya mərasimlərə dini ünsürlər daxil etməyə başladı. Maraqlıdır ki, kilsəyə bu da az müyəssər oldu. Xalqlar dədə-babalarından miras qalmış bayramların qeyri-dini mahiyyətini göz bəbəyi kimi qoruyub saxlayırdılar.

Bu cəhət yazılı abidelərdə və ədəbi əsərlərdə də öz əksini tapırdı. Məlumdur ki, təhsil-maarif yuxarı siniflərin inhisarlarında olduğu tarixi dövrlərdə yazılı abidələr və ədəbi əsərlər xalq içerisinde deyil, cəmiyyətin yüksək təbəqələrində yaranırdı. Kübarlar mühitində meydana çıxmış qədim Misir və assuri-babil yazılı abidələrində baharın gəlişi və təbiötin qış yuxusundan oyanması ilə əlaqədar olan xalq təsəvvürleri, el mərasimləri öz bədii təcəssümünü dramatik misseriyalarda, yaxud təbiötin çiçəklənməsinin rəmzi sayılan – ölü və dirilən (müxtəlif adlar daşıyan) Allahın şənинə coşqun himnlərdə tapırdı.

Baharın gəlişini təsvir edən xalq nəğmələri əsasında orta əsərlərdə Azərbaycan, İran, Orta Asiya və digər Şərqi ölkələrinin bir çox şairlərinin yaradıcılığında xüsusi bir ədədi forma – bahariyyə meydana çıxmışdır. Məsələn, Füzulinin:

Hava ərayışı-gülzarə oldu çohrəguşa,
Bahar gülşənə geydirdi hülleyi-xəzra –

misraları ilə başlanan qəsidəsində bahariyyə – baharın təsvirine rast gəlirik.

Ən qədim zamanlardan başlayaraq Azərbaycan, İran və Orta Asiya xalqları baharın gəlməsi bayramını tezə ilin, daha doğrusu, təzə kənd təsərrüfatı ilinin başlanması kimi, “yeni gün”, “novruz” kimi qeyd etmişlər. Bu bayramın mənşəyi onunla əlaqədar olan dastanlar, mərasim və adətlər istər tarixi, əstərsə də elmi nöqtəyi-nəzərdən maraqlıdır. Bu məqalənin yazılışından məqsəd Novruz – bahar bayramının tarixinə dair ayrı-ayrı faktları sistem şəklində salmaqdır.

Görkəmli rus şərqşunas alimi K.A.İnostrantsev 1909-cu ildə dərc etdirdiyi “Sasanı etüdləri” əsərində qədim ərəb müəlliflərindən Kəsrovıyə, Məsudiyyə və başqalarına istinad edərək, Sasanilar hökmranlığı dövründə (III-VII əsrlər) İranda Novruz bayramının necə keçirildiyi barədə məlumat vermişdir. Orta əsrlərin əvvəllərində yaşayıb-yaratmış məsələn müəllifləri, o cümlədən xarəzmi böyük alim Əl-Biruni (978-1048) əsərlərini öyrənildikdə, ələlxüsus məşhur Ömər Xəyyamin (1048-1131) adına çıxılan “Novruzname”nın farsca əlyazması axır illərdə dərc edildikdən sonra bu məlumat xeyli zənginləşmişdir.

Biz indi bilirik ki, vaxtilə iki ənənə varmış. Novruz bayramı bir ənənəyə görə yayın ortalarında, taxıl biçimi və məhsul toplanışı mövsümündə, başqa bir ənənəyə görə yazda, gecə ilə gündüzün bərabərləşdiyi gündə keçirilmiş. Ölən və dirilən təbiətin bayramı haqqında qədim təsəvvürlərlə bağlı olan ikinci ənənə Xəzər sahillərində yaşayan xalq kütłələri arasında, o cümlədən azəri xalqı içərisində indiyədək yaşamaqdadır.

Xəyyama aid edilən kitabda deyilir: “Novruz bayramının keçirilməsinə səbəb budur ki, bəlli olduğu kimi, Güneşin iki dövrü vardır, birinci belədir ki, 365 gün və sutkanın bir çərəyi keçidkədə Güneş Qoç bürcünün ilk dəqiqələrinə qaydır, özü də günün hansı vaxtında çıxıbsa, düz o vaxta da qaydır. Bu dövr ildən-ilə qısalır” (Ömər Xəyyam, Risalələr, M., 1961, səh. 183). Adamlar həmin gün mahiyyətini dərk etdikdə, başda şahlar olmaqla, onu “yeni gün” hesab etmiş və Novruz adlandırmışlar. Bayramın mənşəyi haqqında rəvayət belədir. Bu astronomik variyantı izah edək (yeri gəlmışken göstərək ki, Xəyyamın dediyi ikinci dövr Güneşin sutkalıq dövrüdür). İllik dövr isə o deməkdir ki, Güneş göy qübbəsinin böyük dairesi – ekliptika boyunca düzülmüş on iki Zodiak bürcündən keçir. Həm də Güneş on iki Zodiak bürcünün hər birini bir aya keçir. Güneşin hərəkət etdiyi dairə – ekliptika 360 dərəcəyə bölündüyü üçün hər bir Zodiak bürcünə 30 dərəcə düşür. Qoç bürcü on iki Zodiak bürcündən biridir. Güneşin Qoç bürcünə daxil olması gecə ilə gündüzün, sutkanın işıqlı hissəsi ilə qaranlıq hissəsinin bərabərləşdiyi bahar gününe təsadüf edir. Bütün dünyada qəbul olunmuş Avropa təqviminə görə, gecə ilə gündüzün bərabərləşdiyi bahar gününyə yeri yavaş dəyişilir (*repressiya* nəticəsidir, il düz 365 sutka deyil, ondan sutkanın bir çərəyi qədər uzundur)... Xəyyam zamanında gecə ilə gündüzün bərabərləşdiyi bahar günü martın 14-16-na düşürdü, indi isə martın 20-22-ne düşür. Xəyyamın dediyi “Qoç bürcünün dəqiqələri” Qoç bürcü dərəcələrinin altmışda bir hissəlidir. Beləliklə, gecə ilə gündüzün bərabərləşdiyi bahar gündə yeni il baharın başlanması, torpağın oyanması ilə əlaqədardır. Yəni Novruz onu bayram edən xalqların təsəvvüründə bahar bayramıdır. Əfsanələr bu bayramın dəb salınması əsatiri şahları – ya Cəmşidin, ya da Kəyümərsin adı ilə bağlayır. Kəyümərs obrası insanlara mədəniyyət, nemətlər gətirən ilk insan haqqındakı təsəvvür

vürlə əlaqədar idi (zərdüştilərin dini kitabı olan "Avesta"da Kəyumərsin qədim İran adı "Qayə Mərdan", yəni "Ölümə məhkum canlı", başqa sözlə desək, "insan" idi; sonralar bu ad "Qayomərd", "Kəyumərs" oldu). Buna görə də belə hesab etmək olar ki, bayramın mənşeyini Kəyumərsə bağılayan əfsanə daha qədimdir. Bu öz ifadəsini Firdovsinin "Şahnamə"ində də tapmışdır. "Novruznamə" kitabında da belə bir rəvayət nağıl edilir ki, ilk şah olan Kəyumers "Günəşin Qoç bürcünün birinci dəqiqəsinə seher daxil olduğu günü müəyyən etmiş, İran möbidlərini (kahinlərini) çağırıb, ilin tarixini bu andan başlamağı buyurmuşdur. Kim Novruz günü bayram edir, şənlənirsə, gələn Novruza qədər kefi kök, damağı çağ yaşayacaqdır" (Ömər Xəyyam. Risalələr, səh. 188-189). Sonralar Novruz bayramını Cəmşid adlı başqa bir əsatiri şahın adı ilə bağlamağa başlamışlar. Rəvayət görə, Cəmşid onunla şöhrət tapmış ki, özünün təxminən minillik şahlığı dövründə adamları mədəni nemətlərdən qəni edibmiş, ölkədə xəstəliklərin kökünü kəsibmiş.

Bu rəvayətlərin bəzisini əl-Biruni özünün "Ötən günlerin abidəleri" kitabında (Daşkənd, 1967) veribdir. Məsələn, o yazır: "Bəziləri isə deyirlər ki, Cəmşid diyar-diyar gəzməyi xoşlayırmış. Günlərin bir gündündə Cəmşid Azərbaycanı da görmək istəyir, öz qızıl taxtına əyləşir, adamlar onu çıyılərinə alıb aparırlar. Günəşin şüaları Cəmşidin üstüne düşdükdə, adamlar bu mənzərəni görüb heyran olur, sevinir və həmin günü bayram elan edirlər" ("Ötən günlərin abidəleri", səh. 227). Bu rəvayətdə Azərbaycanda bayramın mənşeyindən danışılır. Lakin burada izah etməliyik ki, deyilənlərin hamısı xalq içərisində məşhur olan "ədalətli şah" obrazı ilə, yəni patriarxal-qəbilə quruluşunun yüksək mərhələsinin tarixən real tayfa başçıları haqqındaki təsəvvürle əlaqədardır.

Bir çox qədim müəlliflərin verdikləri məlumat da, bayramın özünün mərasim xarakteri daşıması da Novruzun elə lap əvvəldən xalq bayramı, baharın gəlməsi və əkinçilik işlərinin başlanması şərəfinə düzəldilən bir bayram olduğuna dəlalət edir.

Maraqlıdır ki, əl-Biruni İran, Azərbaycan və Xorasanın qədim bayramlarından danışanda iki növ bayramı bir-birindən fərqləndirir: "Bayram var ki, səbəbi dünyəvi işlərdir, bayram da var ki, səbəbi dini işlərdir" ("Abidələr", səh. 224). Əl-Biruni dünyəvi, qeyri-dini bayramların haqqındaki qədim əfsanələri öz dövrünün – Şərq müstəbidləri zəmanesinin ruhuna uyğun bir tərzdə menalandıraq yazar: "Dünyəvi, əziz bayamlara və əlamətdar tarixi günlərə göldikdə, şahlar və əyanlar elə adətlər qoymuşlar ki, xalqın könlü şad olsun, ruhu dincəlsin. Bunlar yoxsulların həyatını yüngülləşdirmək, ümidi lərin qəlbində ümid qıgilcimlərini sönməyə qoymamaq, ölümə yaxın olanları təhlükədən və bələdan qurtarmaq üsullarından biri idi (yenə orada).

Əlbəttə, əsil həqiqətdə vəziyyət heç də belə deyildi: adət və mərasimlərin binası lap qədimdə qoyulmuşdu, xalq ənənələrinin sabit və davamlı olduğunu görən "şah və

əyanlar" isə xalq qarşısında öz hörmət və nüfuzlarını artırmaq, özlərini ədalətli şah kimi qələmə verib şöhrətləndirmek üçün bu ənənələri qoruyur və bayramdan istifadə etməyə çalışırdılar. Lakin burası çox əhəmiyyətlidir ki, əl-Biruni dünyəvi, qeyri-dini bayramların dini bayramlardan fərqi qeyd edir; dini bayramlar haqqında yazar ki, bu dünyada deyil, adamları "axiretdə" səadətə çatdırmaq məqsədi ilə dini bayramları "ruhani başçıları sırasına mənsub olan qanunlar" dəb salmışlar (yenə orada). Əl-Biruni qeyri-dini bayramlar sırasında, ən əvvəl, bahar bayramının – Novruzun adını çəkir.

Novruz bayramından yanan orta əsr müəllifləri göstərirler ki, Şərq ölkələrində islam dini yayıldıqdan sonra da bu bayramda yaz əmək ənənələri möhkəm yer tutmaqdə idi. Məsələn, Kəsrəvi nəql edir ki, Novruz günü padşahın süfrəsində buğda, arpa, dari, qarğıdalı, noxud, mərcimək, düyü, küncüd, paxla və lobya unundan bişirilmiş qoğallar düzülürdü. Süfrənin ortasına müxtəlif ağaclarдан kəsilmiş yeddi ədəd budaq qoyulur, müxtəlif vərəqələrdə "artıb", "artacaq", "artan" sözləri yazılırdı. Arpanın böyüməsini müşahidə ələmək yaxşı əlamət sayılırdı. Misirdən və İraqdan tutmuş ta Çin Türküstənə qədər hər yerdə Novruz bayramında su sıçratmaq adəti geniş yayılmışdı. Bahar bayramında camaat tez-tez keçmiş azadlıqları yada salır, kütłəvi karnavallar düzəldərək doyunca şənlik edir və ağaları keskin təqnid atəşinə tuturdu. Misirdə izdiham yeni il əmiri (əmir ən-novruz) seçirdi. Yeni il əmiri üzünü una və əhəngə bulaşdırıb əyninə qırmızı, ya da sarı xələt geyir, eşşəyə minib əlində dəftər küçəni dolaşır, varlılardan vergi yiğirdi. Vergi verməyənlərin üstünə su və çirkab atıldır. Məşhur tacik yazıçısı Sədrəddin Ayni öz "Xatirələr"ində inqilabdan əvvəlki Buxarada Novruz şənliklərini və oyunlarını mahir bir sənətkar qələmi ilə çox gözəl təsvir etmişdi. O zaman Xocəntdə Novruz bayramında qızlar evlərin damına çıxıb bir ağızdan mahni oxuyar, xalqın nifrət etdiyi varlıları və məmurları lağla qoyardılar. Ənənələrin təsiri o qədər güclü idi ki, "sadə adamlar"ı bu cür sərbəst hərəkətlərə görə təqib etmir və cəzalandırırdılar.

Müasir İranda Novruz bayramının necə keçirilməsi bu cəhətdən çox maraqlıdır. İstedadlı İran yazıçısı mərhum Sadeq Hidayət öz "Heyrəngistan" kitabında bunun etrafı təsvirini vermişdir. İslam dininə heç bir dəxli olmayan bu mərasim əkinçi bayramının qədim ənənələrini tamamilə özündə saxlamışdır. Məsələn, "Novruz bayramına 15 gün qalmış buğda və ya mərcimək göyərdir, ev-əşiyi təmizləyirlər. Bayram axşamı təzə paltar geyirlər. Yeni ilə bir neçə saat qalmış "həft sin" süfrəsi açırlar. Məcməyidə adları "s" hərfi ilə başlayan nemətlərdən yeddisi qoyulur. Bundan əlavə, süfrəyə qatıq-süd, pendir və boyanmış yumurta da gətirirlər. Günəşin Qoç bürcünə daxil olması suyun üstünə qoyulmuş yaşıl yarpaqcığın titrəməsindən bilinir. Süfrədə ailənin hər üzvünün adına yandırılan şamlar yanib qurtarmalıdır". Bütün bu mərasimlər baharın öz gəlişi ilə əkinçiye

xoş gün, səadət gətirdiyi barədə qədim təsəvvürlərə bağlıdır. Əlbəttə, bahar bayramı, əsrlər keçdikcə öz ənənəvi mərasimlərini saxlamaqla bərabər, bəzi yeni xüsusiyyətlər də kəsb etmişdir. Hökmədarlar və ruhanilər xalqın bu yeni il bayramını özlərinə "tabe etməyə", ona yeni don, din və istibdad donu geydirməyə çalışmışlar. Xalq bayramın mahiyyətinə uyğun gələn xüsusiyyətləri qoruyub saxlamış, bütün yabançı cəhətləri rədd etmişdir. Xalq kütłələrinin əziz tutduqları bahar bayramı sovet dövründə öz ruhuna, mahiyyətinə tamamilə uyğun olan yeni demokratik xüsusiyyət və keyfiyyətlərlə zənginləşə biler və şübhəsiz, zənginləşəkdir. Buna görə də bahar bayramının yaxşı düşünləmiş şəkildə keçirilməsi, ona gözəl bədii tərtibat verilməsi bu bayramı daha da rövnəqləndirir, onun xəlqilik mahiyyətini daha da artırır ("Ədəbiyyat" qəzeti, 20 may 1967).

BULAQBAŞI – Novruz bayramı ölü çərşənbələrdə qız-gelinlərin bulaq başında, çay qırğında icra etdikləri ayin. İlaxır çərşənbələrdə qızlar-gelinlər al-əlvən geyimli bayramlıq paltarlarında çeşme başına, çay qırğına toplaşırlar. Özləri ilə səməni, qayçı gətirirlər. Ürəklerində niyyət tutub səmənini qayçayırlar. Kəsilmiş səməni cüçərtisini sayırlar. Cüt, yaxud tək gəlməsi ilə niyyət etdiklərini yozurlar. Sonra onlar qayçılanmış səməni cüçətilərini suya axıdır, əyləncələr göstərir, suyun üstündən hoppanır və bir-birlərinin üstüne su səpə-səpə əylənirlər.



BÜRHANƏDDİN QAZİ – Azərbaycan poeziyasının görkəmli nümayəndələrindən biri olan Qazi Bürhanəddin Əhməd (1344-1298) ana dilimizdə divan yaratmış ilk şairimizdir. O, tariximizdə qüdrətli sərkərdə, ədəbiyyatımızda isə milli ruhlu şair kimi şöhrətlənmişdir. Güclü həyat eşqinə malik olan şairin şeirlərində bahar gözəlliklərinin tərənnümü də geniş yer alır:

Bülbül yenə çağırıdı ki, fəryad yad ola,
Qəddün yenə sallandı ki, şümsad şad ola.

Gözün əgərçi, zülməni irürdi qayətə,
Umum budur ləbüñ ilə, bidad dad ola.

Sərvün ayağı bağluvü nəy, bağladur beli,
Qəddün kibi kim, ola ki, azad zad ola.

Novruzdur sənün ilə bir eyş edəm gərək
Ki, dünya əhli görevü əyad yad ola.

Badi-səba saçın ilə oynayalı, şəha,
Bildük ki, işbu dəhri-qəmabad bad ola.

Cc

CABBARLI CƏFƏR – şair, nasir, dramaturq. Cəfər Qafar oğlu Cabbarlı (1899-1934) Bakının Xızı kəndində anadan olmuşdur. Bakı sənaye (politexnik) məktəbində, ADU-nun tibb (1922), şərqsünaslıq (1923) fakültələrində, Bakı Teatr Məktəbində təhsil almışdır. 1930-cu ildən ADDT-də bədii hissə müdürü və rejissor vəzifəsində çalışmışdır. 1933-1934-cü illərdə dram teatrında, opera teatrında və kinostudiyada işləmişdir. Dramaturqun sağlığında “Aydın”, “Oqtay Eloglu” (1922-1923), “Sevil” (1929), “Almaz” (1930), “1905-ci ildə” (1931), “Dönüş” (1932), “Yaşar” (1932) əsərlərinin tamaşası göstərilmişdir. Əsərləri: “1905-ci ildə” (1937), “Qız qalası” (1937), “Almaz” (1937, 1938), “Əsərləri”, üç cilddə (1939-1948), “Firuze” (1939), “Hekayələr” (1949), “Yaşar” (1950), “Əsərləri”, dörd cilddə (1950-1951), “Ölkəm” (1965), “Gülzar” (1965), “Dilarə” (1970), “Od gəlini” (1971), “Ey dan ulduzu” (1979), “Aslan və Fərhad” (1980), “Əsərləri”, dörd cilddə (1983-1984), “Seçilmiş əsərləri” (2004) və s. əsərlərin müəllifidir. İlin gözəl fəsli yazın, baharın şəninə yazdığı “Bahar” şeri:

Novbahar oldu, günəş şöləlenib nur saçır,
Qar ərir, sellər axır, ot göyərir səhradə.
Yeni çıxmış gülə baxdıqca da bülbül dil açır,
Gül budağına qonub nəgmə oxur azadə.

Dərələr, dağlar, ağaclar yaşıł, əlvən hər yan,
Sərbəsər xəleti-ətləsə bəzənmiş gülşən.
Bu nə qüdrət ki, ona olmamaq olmaz heyran!
Xalıqın qüdrəti-bihəddinə əhsən, əhsən!

Ah ellər, nə həzin, fikr elə, san ney çalınır,
Hanı bəs qışdan evlər uçuran qüdrətiniz?
İndi gör əsmeyinizdən nə gözəl zövq alınır!
Unudulmuş o sudan qar yaranan hiddətiniz.

Bağə bax, bostana bax, bağçaya bax, gülləri gör
Gülü gör, bülbülü gör, zövq apar dünyadən.
Xalıqın qüdretini bil, bu yaranmışları gör,
Yatma, dur bax, götür əl dəftəri-bipərvadən.

CABBARZADƏ ZEYNAL – şeir, nəgmə, poemalar müəllifi. Zeynal Əliabbas oğlu Cabbarzadə (1920-1977) Bakının Bilgəh kəndində dənizçi ailəsində anadan olmuşdur. 1937-1941-ci illərdə ADPI-də təhsil almışdır. Büyük Vətən müharibəsində zabit rütbəsində vuruşmuş və 1943-cü ildə ağır yaralanmışdır. Bakı hərbi xəstəxanasında yatarkən də bədii yaradıcılıqdan ayrılmamışdır. S. Vurğunun zəmanəti ilə Yaziçılar İttifaqına qəbul

olunmuşdur (1943). “Ədəbiyyat qəzeti”ndə məsul katib, redaktor vəzifələrində çalışmışdır. O, 1947-ci ildə ömrünün sonuna qədər “Pioner” jurnalının redaktoru olmuşdur. Əməkdar mədəniyyət işçisi adını almışdır (1970). Z. Cabbarzadə daha çox uşaq həyatı ilə bağlı şeir, nəgmə, nağıl, poemalar yazmışdır. “Xaniman” (1946), “Əfzələddin və şah” (1947), “Şeirlər” (1950), “Çinar” (1952), “Bahar gəlir” (1954), “Arzular” (1958), “Yaylaqdan” (1960), “Sizin səsiniz” (1963), “Məni bağışlayın” (1965), “Dostum, gel söze bax” (1966), “Bizim metro” (1968), “Güler” (1974), “İsa dağ başında” (1980), “Bizim dünya” (1985) və s. əsərlərin müəllifidir. Şairin yaradıcılığında yaz, bahar mövzusu xüsusi yer tutmuşdur. Aşağıdakı “Bahar” şeri həmin nümunələrdən biridir.

Sənin gəlisinlə düzəndə, dağda
Qarlar selə dönüb axar, ay bahar!
Ətirli güllərdən qızlar, gəlinlər
Dərib sinəsinə taxar, ay bahar!
Yaşıla bürünər çəmən, dağ, meşə,
Ayılar yuxudan nərgiz, bənövşə.
Qişın şaxtasında, inan, həmişə
Həsrətin qəlbləri yaxar, ay bahar!
Yaşıl reyhanların, qızılıgullərin
Ətrini gətirer əsən yellərin
Mən də bülbülyəm bu şən ellərin,
Sənin vurğununam, bahar, ay bahar!

CƏMLƏ – Novruz bayramı ərefəsində – Boz ayda icra olunan ilin son dörd çərşənbəsinə el arasında verilən adlardan biri. Ərəb mənşəli “cəmrə” (köz, isti) kəlməsinin fonetik dəyişikliyə uğramış şəkli olub, “isti, iliq nəfəs” anlamına gelir. Xalq arasında “havaya cəmlə dəydi”, “suya cəmlə dəydi”, “yerə cəmlə dəydi”, “torpağa cəmlə düşdü” kimi spesifik ifadələrin işlədilməsi, yaxud, çərşənbələrin sırasının “birinci cəmlə”, “ikinci cəmlə”, “üçüncü cəmlə”, “dördüncü cəmlə” şəklində düzümlənməsi Boz ay ərzində havanın dəyişib mülayimləşməsində onun “isti, iliq nəfəs” kimi qəbul edildiyini göstərir.

CƏMŞİD – əfsanəvi İran şahı. Bir çox mənbələrdə bahar, yaz bayramı onun adı ile bağlı izah edilir. Rəvayətə görə, Cəmşid şah bir çox yerlərə səyahət etdikdən sonra qızıl taxtına əyləşərək, adamların ciyində Azərbaycana gəlir. Bu vaxt doğan günəşin şüaları taxta və başındaki tacaya düşdüyü zaman hər tərəf nura qərq olur və bu mənzərə camaati olduqca həyecanlandırdığı üçün həmin günü bayram edirler. Guya Novruz bayramının icra tarixi də bu vaxtdan qalmışdır.

Orta əsr müəllifləri İbn əl-Bəlxî “Farsname” əsərində də Novruz bayramını Cəmşidlə əlaqələndirir və bu barədə məlumat verərək yazar ki, Cəmşid yeni tikirdiyi sarayda taxta oturur və əyalətlərində olan bütün hakimləri saraya dəvət edir. Elə bu gündə Günəş dolanıb il başa çatır. Yeni il başlanır. Cəmşid başına tac qoyur və qarşısında dayanan

bütün hakimlərə üz tutub deyir: “...Allahın bizə verdiyi bütün nemətlərə şükür edək və rəfiyyətlərə ədalətli rəftar edək. Hami dua etdi, şadlıq oldu və bu günü bayram edərək Novruz adlandırdılar. Hemin gün fərvərdin ayının Hörmüzə günü idi. Bu gündən başlayaraq şadlıq etdilər”. Əslində bu bayramın hökmədlərə aid edilmesi bilavasitə “ədalətli şah” problemlərində irəli gələn bir məsələdir. Tarixdə Cəmşid mədəniyyət aşılamaqla yanaşı, naxoşluqların qarşısını alan kimi tanınmışdır.

CƏŞN – orta yüzilliklərdə Novruz bayramı şənliklərinə, mərasim tamaşalarına verilən ad. Fars kelməsi olub, mənəsi “şadlıq” deməkdir. Mənbələrdə “Novruz çəşn”, “Bahar çəşn”, “Azər çəşn” şəkillərində işlənilən görünməkdədir.

CİDIR – Novruz bayramı və digər el şənliklərində təşkil edilmiş atçılıq idman oyunu. Cidir xalq oyununun Azərbaycanda geniş yayılması “Kitabi-Dədə Qorqud”



boylarından, N.Gəncəvinin “Xosrov və Şirin” poemasından və klassik ədəbiyyatımızın digər nümunələrindən də bəlliidir. Cidirin keçirildiyi meydan, gün və şərtlər əvvəlcədən müəyyən edilir. Adlı-sanlı, tanınmış cavanlar bu oyun-yarışa xüsusi hazırlıq görür, telim almış atlarını cidira hazırlayırlar.

Cidir iştirakçılarından kim meydanı birinci qət edərsə, o yarışın qalibi sayılır və adət üzrə ona xonça təqdim olunur. Qalib çıxmış atın isə alına bir yumurta vurub sindirir, boynuna qırmızı rəngli kəlağayı və ya parça bağlanılır. Cidirin digər iştirakçılarına da müəyyən hədiyyələr verilir. Cidir əyləncələrini – onun başlanması və qurtarmasını zurnaçılardən dəstəsi müşayiət edir. Cidirin özünə-məxsus musiqi nömrəsi olur. Bir adət olaraq cidir meydanları üçün elə yer seçilir ki, əhali cidira çıxanları görə bilsin. Cidir, sözün əsil mənasında, gənclərin sınaq meydaniına çevirilir, elin çevik, mərd, mahir çaparları burada müəyyən edilir. Cidir ötəri yarış, sadəcə at oynatmaqla məhdudlaşan əyləncə deyil, burada pərostişin, inamin, sehr və ovsunun izləri də vardır.

CİDIR FALI – İlaxır çərşənbə və Novruz bayramı günlerinin fallarından biri. Bu məqsədlə cavanlar cidira çıxır, at yarışı keçirirlər. Bir kimsə cidirdəki atlardan birini gözaltı eləyib ürəyində niyyət tutar. Yarışda həmin at qalib çıxsa, ürəyində niyyət tutan da istəyinə çatacağına inanır.

“CÜTCÜ ŞUMU” – yaz fəslinin ilk günlərində göstərilən meydan tamaşası. Adamlar təyin olunmuş meydana toplaşır. Tamaşanı göstərən dəstə əlində uzun dəstəli bel tutmuş oyuncubaşını – belbazı (bax: Belbaz) nağaranın müşayiəti ilə meydana gətirirlər. O, meydanın ortasında qoyulmuş xışın – kotanın ətrafında dövrə vurub atılır-düşür. Uzun dəstəsi bəzədilmiş beli havaya atıb tutur. Özünü torpağı belleyen kimi göstərir. Belbazın köməkçisi paltarının altından belinə dəmir bağlanmış bir adamdır. Belbaz oynaya-oynaya arabir köməkçisinin belinə bağlılığı dəmirə vurub cingiltili səs çıxarır. Torpağa ilahi bir qüvvə kimi tapınma ayını ilə bağlı olan bu tamaşa elə torpağı oyatmağa, təsərifat işlərinə, əkin-biçinə çağırışdır.

“CÜT-KOTAN” – Boz ayın ilk günlərində göstərilən meydan tamaşası. Tamaşa əkin sahəsinin yanında, yaxud xırmando göstərilir. Kəndin sayılıb-seçilən bir kim-səsinə tərsinə çevrilmiş kürk geydirilir, başına maltpapaq qoyulub “Cütçü baba” adlandırılır. O, öküz dərisi bürünməsə adamı xışa-kotana qoşub torpaqdə bir neçə şirəm açır və toxum səpir. Bundan sonra əyləndirici oyunlar, rəqslər başlayır. Cavanlar güleşmə, qaçışma yarışları keçirirlər.

“CÜT-KOTAN DÖVRÜ” – yaz fəslinin əvvəlinə eloba arasında verilən ad. Əkinçilər də elə həmin müddətdə şum işlərinə başlayırlar. Əkin sahəsinə cüt çıxarılan gün, torpağa xışa-kotan ağızı dəyən gün əsil bayram olur. Həmin gün el-abanın ağsaqqal-ağbirçəkləri, böyüklü-kiçikli hamısı əkiləcək sahəyə toplaşır yığışır ilk şirəm açılması intizarında olur. Şirəm açan ilk cütçüyə xələt verilir (bax: Şum bayramı).

ÇÇ

ÇAHARFƏSİL – Novruz bayramından sonrakı ilk dörd günün adı. El-obada bu dörd günün necə keçməsinə böyük əhəmiyyət verilir. Sıra ilə birinci gün yazdan, ikinci gün yaydan, üçüncü gün payızdan, dördüncü gün qışdan sayılır. İnama görə, ilin ayrı-ayrı fəsillərinin necə keçəcəyi məhz həmin günlərin necə gəlməsindən, havasından bəlli olur. Əger birinci gün mülayim, günəşli olsa, deməli, yaz xoş keçəcək. İkinci gün küləkli, yağmurlu keçəsə, yay yağmur-luydu. Novruzdan sonrakı üçüncü və dördüncü gündə əgər yağış və çovğun olarsa, gəlincik düzəldib meydanlarda gəzir və günəsi çağırın nəgmələr oxuyurlar.

Qədim inama görə yeni gələn ilin xeyir-bərəkəti, uğuru baharın necə yetişməsiyle bağlıdır. Yazın ilk günlərində bulud gələndə, yağış yağanda hamı sevinər. Göydən yera yağış yox, bərəkət yağır, ruzu yağır, qoy yağşın, deməli, Novruz əlibos gəlmir, deyirlər. Əkin sahəsinə çıxanlar əllərini göye açıb, “şükür, şükür, inşallah ilimiz barlı-bəhərli olacaq” – söyləyirlər. Torpağa loğmandır bu yağış. Bu yağışa “bolluq yağışı” da deyirlər. Əkinçi-biçinci babalarımız bu yerdə deyiblər: “Əkinçinin anbarı yaz yağışıyla dolar”. Və yaxud: “Ayağı sayalı il yazından bəlli olar”.

ÇALPO, Çalpo – qış fəslinin son 30 günü olan Boz ayın el arasındaki adlarından biri.

ÇƏMƏNZƏMINLİ YUSİF VƏZİR – yazıçı, tarixçi-ethnoqraf, folklorşunas, ictimai-siyasi xadim. Yusif Mirbabə oğlu Vəzirov (1887-1943) Şuşa şəhərində doğulmuşdur. İbtidai təhsilini Şuşada, orta təhsilini isə Şuşa, Bakı və Daşkənddə almışdır. Kiyev Universitetinin hüquq fakültəsini bitirmiştir. O, Azərbaycan Xalq Cüm-huriyyətinin (1918-1920) Türkiyədə səfiri olmuşdur.

Helə məktəb illərində dövri mətbuatda publisistik yazılar, hekayə və felyetonlar dərc etdirən Yusif Vəzir tələbəlik dövründə coşqun ədəbi yaradıcılıqla və ictimai fəaliyyətlə məşğul olmuşdur. O, “Studentlər” (1934-35), “Qızlar bulağı” (1934), “İki od arasında”, 1936-37) tarixi romanları, “Keçmiş səhifələr” (1926), “Qazanc yolunda” (1930), “Qaranlıqdan işığa” (1935) və s. hekayə topularını, “Həzrəti-Şəhriyar” (1935) komedyasını, “Altunsaç” (1937) və “Həqiqətin təntənəsi” (1938) ssenarilərin və digər əsərlərin müəllifidir.

Çəmənzəminli həm də geniş diapazona və erudisiyaya malik alim idi. 10-a yaxın Şərqi və Avropa dillerini bilən alimin ədəbiyyatı, folklor, tarix, etnoqrafiyaya dair tədqiqatları, çoxsaylı məqalələri bu gün də elmi dəyerini saxla-maqdadır. Repressiya qurbanı olmuşdur. Yaziçi-alim Novruz bayramı haqqında belə yazmışdır:

Xalqımızın təqdir etdiyi adətlərdən ən birincisi, heç şübhə yox ki, Novruz bayramıdır. Bu bayram o qədər əziz tutulur ki, hətta “Mövludi-Nəbi” belə buna nisbətən yox

ÇƏMƏNZƏMINLİ YUSİF VƏZİR

mənziləsinə gəlir. Səbəbi aşkarlı: Xalq özü yaratdığı bir adəti kənardan gələn və qılinc zoru ilə təlqin olunan bir etiqada tərcih edir. “Biz qılinc müsəlmaniyyəq” deyən bir milletin islamiyyətə nə qədər yabançı olduğunu izah etməyə lüzum görülür və əsrlərdən bəri bütün hücumlara rəğmən təntənə ilə keçirdiyi adət və ayinlərin də nədən irəli gəldiyi aydın bir məsələdir.

Bu günə qədər adət və ayinlərimiz tədqiq sahəsindən uzaqda qalmışdır. Az-çox Novruz haqqında fikir yürüdül-müşə də, tarix nəzərə alınmamış və məsolə mücorrəd müləhizələr şəklində durub qalmışdır. Şərqi müəlliflərinin bu barədə verdiyi məlumat qarşıqdır və çox zaman məsə-leyə sami etiqadları qarşıdırıldığından tarixi həqiqət ortada itir gedir. Məsələn, “Bürhani-qate”nin: “Cənab həq aləmi və Adəmi ol gündə (Novruz günü) xəlq elədi” deməsi bizə Tövratı andırır. Halbuki, qədim Azərbaycan... Tövrat fəlsəfəsinə tamamile yabançıdır.

“Bürhani-qate” ikinci bir rəvayətdə nağıl eləyir: “Cəmşid şah ki, ərəblər Mətuşələh deyirlər, səlatini-Pişdadiyandən bir padşahi-məşhurdur, nəmi-əslisi Cəmdir, əqtabi-ərzi geşt eləyərək Azərbaycan vilayətine gəlib, ol muzeyi istehsan etmeklə əmr elədi. Bir mürtəfe (uca) məhələdə Şərqi canibinə (tərəf) doğru bir mürəssə (daş-qasıla bəzədilmiş) təxti-ali qurdular, kəndisi dəxi əlbisəyi-şahanə geyib və başında mücövher (cavahiratla bəzənmiş) və müşşə (parlaq) tac ol təxt üzrə mülukanə keçib qərar elədi. Vəqta ki, günəş tülü edib, şəşəsi ol tac-təxtə toxunduqda bütün ol hevalini (ətraf) qərgeyi-nur və ziya etməklə hər kəs bu keyfiyyəti təyəmmün (xoş əlamət) və istisad edib, ziyadəsilə fərəhnak oldular və bu gün bir yövmi-mümtazdır deyə, o günə “Novruz” ilə təsmiyə elədilər və pəhləvi lisanında şúa-pərtövə “şid” itlaq olunmaqla cəm ləfzinə izafə ilə ol padşaha Cəmşid dedilər və ol gün cəşni-əzim edib ondan sonra və hər sənə rəsmi-mərqumu icra elədilər”.

“Bürhani-qate” və bütün İran müəlliflərinin “Novruz” u Cəmşidə mənsub elədikləri tarixi həqiqətdən uzaq görünür. Bir kerə Cəm və mənsub olduğu Pişdadiyan sülälesi və Firdovsinin qeyd etdiyi əksər adlar tarixi adlar gərək olmasına: Yunani-qədim müvərrixlərində başqa-başqa adlar göstərilir və İran abidə və kitabələrinin son tədqiqi yunanların haqlı olduqlarını meydana çıxardı. Ola biler ki, sasanilər təşviq etdiyi kimi, onlardan əvvəlki sülalələrdən bir padşah “Novruz”a artıq əhəmiyyət vermiş, lakin bu adətin bir şəxsə isnad edilməsi məncə doğru deyil. Lakin “Novruz”un Azərbaycan mədəniyyəti məhsulu olduğuna qanayəm. Buna zatən “Bürhani-qate”də işarə eləyir. İran mədəniyyətinə Mədiya və bilməsə Azərbaycan yaratmış və Mədiya səltənəti münqəriz olduqda bu mədəniyyət zərdüştiliklə bərabər İrana keçmiş və əsrlərce pars səltənəti ilə yan-yana azərilər (muğlər) məmləkətin ruhani və mədəni həyatını idarə etmişlər. (Muğların vəzifəsi atəşin bəqası olduğu üçün onlara “Azərbən” deyərdilər. Cəmi “Azərbəngan”dır ki, ərəblər “Azərbaycan” şəklinə salmışdır.) “Novruz” və başqa adətlərimiz də o zamanlardan qalmadır.


ÇƏMƏNZƏMINLİ YUSİF VƏZİR

“Novruz” adətinə “Avesta”da rast gəlmirikdə də, fəlsəfəsi tamamilə oradan alınmışdır. Qışla təbiətin ölməsi zərdüştilərə qış və soyuğun müzür olduğunu təlqin edir. Odur ki, qışçı Əhriyənin yaradılışı ədd eləyirler. Zərdüştilik məfkürəsində nurani və sağlam bir aləm təsvir olunarkən orada soyuq və xəstəlikdən əsər olmadığı qeyd edilir. Bu fikir xalq ədəbiyyatımızda da əsər buraxmışdır:

Üçü bizə yağdı,
Üçü cənnət bağdı,
Üçü yiğib getiri,
Üçü vurub dağıdı.

Bu sözlərdən görünür ki, xalqımız da qış “yağı düşmən” və yazı “cənnət bağı” deyə təsvir eləyir. Eyni fəsəfəni də zərdüştilikdə görürük: bir tərəfdən yaz təqdir və təqdis olunur, o biri tərəfdən də qısa etiraz edilir. Birinci “fərvərdin” (mart) ayında, ikinci isə “azər” (noyabr) ayında icra olunur. Qədim Azərbaycanda il yazla başlardı və ayların adı belə idi: Fərvərdin, Ordubehişt, Xordad, Tir, Mərdad, Şəhriver, Mehr, Aban, Azər, Dey, Bəhmən, İsfəndar. Hər ay otuz güne bölünmüdü. Ayın birinci günü “Hürmüzd” adlanırdı. “Fərvərdin”in ilk gününə isə “Novruz” deyiliydi. Deməli, “Novruz” ilin və yazın ilk günü deməkdir. Bu gün həyatın oyanmasının, qış kimi müzür düşmənin məğlub edilməsinin bayramıdır. “Novruz” bir rümuздur: işıq, haqq və həqiqətin qələbəsi deməkdir. Odur ki, ruhunda əbədi həqiqət daşıyan xalq onu təntənə ilə qarşılıyır – hər kəs təze paltar geyir, evlər təmizlənir, şamlar yanır, şirnilər düzülür, masalar çıçək, səməni otu və meyvələrlə bəzənir.

Qədim zamanlar “Novruz” gününə kimi adətlər icra olunduğunu Nizamülmülkün “Siyasətnamə”sindən öyrənirik. Bayrama bir neçə gün qalmış carçılardan bazarlarda car çökərmişlər və sarayı ümuma açıq olduğunu elan edərmiş-



lər. Xalq toplanmış və hər kəsin padşahdan nə şikayəti varmış, elan edəmiş. Sonra padşah taxtından enib möbidi-möbidanın qarşısında dizi üstə çökərmiş və deyərmiş: “Mənim şəxsiyyətimə əhəmiyyət verməyərək, bitərəfanə bu mənə qarşı elədiyi şayətə bax və hökm ver”. Carçının təkrar carına istinadən şikayətçilər xalqdan aralanıb bir tərəfə yiğiləmiş və məhkəmə qurularmış. Nəticədə “möbidi-möbidan” iki tərəfin də təqsirini bitərəfanə meydana qoyarmış. Bunu padşahlar məmlekət adamlarına örnək olmaq üçün edərmişlər və hər kəsi haqq və ədalət tərəfinə dəvət edərmişlər. Nizamülmülkün şəhadətinə görə bu adət Ərdəşirdən Yəzdgirdə qədər davam etmişdir.

ÇƏRƏZ – məzə növü. Püstə, innab, ləbləbi, kişmiş, mövüç, albuxara, xurma, badam, qoz və findiq ləpəsi, alma və armud qaxı, qovurğa və s. Ənənəvi çərəzlərdir. Çərəz qədim zamanlardan Azərbaycanda Novruz bayramı, el şənlilikləri süfrələrinin bəzəyidir. El adətinə görə, nişanlı oğlan evindən qız evinə bayram payı kimi xonçalarda çərez də göndərilir.

ÇİLLƏ – ilin qış fəslinin bölgülərinə verilən ad. Əski təsəvvürlərlə ilgilidir. “Çillə” əslində “cehl” sözündən olub qırx rəqəmini bildirir. El-oba arasında qışın ən soyuq dövrünə və ugursuz hadisələrə, əzaba, kədərə “çillə” deyilir və ağırlıq, çətinlik mənasında başa düşülür. Əbəs yera deyil ki, adamlar bir müsibətli bəla ilə üzləşdikdə ondan xilas olmaq, yaxa qurtarmaq, ətrafdakıları zərərli qüvvələrdən qorumaq, qırxi çıxan körpəyə dəyən xətərin qarşısını almaq, ailədə baş verən ugursuzluqları dəf etmək, ağır xəstələrin sağalmasını tezləşdirmək üçün xüsusi ayin icra ediblər ki, bu da “çillə kəsmək” adlanır.

Qış fəslinin hər bir çillesində adamlar qışdan qorxmadiqlarını, ona qarşı mübarizəyə hazır olduqlarını bildirmək üçün görüşləri səviyyəsində, çeşidlə tədbirlərə əl atmış, ayinlər icra etmişlər.

ÇİLLƏBEÇƏ – qış fəslinin və ilin son 30 günü olan Boz ayın (21/22 fevral – 21/22 mart) el-oba arasında deyilən adalarından biri. Çilləbeçəyə hər biri yeddi gündə ibarət cəmlələr adlanan 4 həftə – çərşənbə daxildir. Xalq, el-oba bu çərşənbələrin hər birinə xüsusiyyətlərinə görə adlar vermişdir. İnama görə, bu çərşənbələrin dördündə təbiətdə və cəmiyyətdə canlanma, oyanma, dirilmə prosesi gedir.



“ÇİLLƏ KƏSMƏK” – xəstəliyi, qara-qorxu və müşkülü aradan aparmaq üçün icra edilən ayın. “Çillə kəsmə” ayını, əski görüşlərlə bağlı olması ilə daha çox maraq doğurur. Adətən, cilləsi kəsilən adamın əl və ayaqlarının baş barmaqları ağ iplə üç dəfə bağlanılır, cilləni kəsən adam ayin icra edə-edə:

Həzrət Süleyman eşqinə,
Cin qızı Mərcan hökmünə,
Bəni-adəmdən, bəni-heyvandan.
Cindən, seytandan, axar sudan.
Köklü ağacdən, dibli qayadan,
Yeddi yolun ayricindən
Hər kəsin cilləsinə düşübəsə,
Çilləni kəsdim. –

ovsun nəğməsini avazla deyir və ipleri qayçı ilə kəsir. Bu hal üç dəfə təkrar olunur. Sonra ipler cilləsi kəsilənin başı üste tutulub xüsusi “qırıxar cam” vasitəsilə onların üzərindən su axıdılır. Bununla da dərd-bəlanın yuyulub aparılmasına inanılır.

“Cillə kəsmə” ayının xalq arasında “çiletkmə”, “çiləçixartma”, “qırxtökmə” kimi çeşidli adlarına da rast gəlinir.


Y.V.Çəmənzəminlinin fikrinə görə, “Cillə” xalq arasında ağırlıq mənasında başa düşür. O, eyni zamanda, cillə kəsmək adətini “Avesta”dakı insanlara zərər toxunduran qırxfənalıq pəriləri ilə de əlaqələndirmişdir.

Hətta İ.S.Braginski də “Cillə”dən bəhs edərək yazır ki, bu fənalıq pəriləri yeni doğulmuş uşaqa qırıx gün ərzində xəter toxundurmağa çalışırlar. Ona görə də bu müddət ərzində uşağıın yanında daima adam olmalı, tək qalmamalıdır.

Burada sual doğuran cəhət odur ki, ayində zerdüstlər tərəfindən də müqəddəsləşdirilmiş ağ rəng, axar su, köklü ağaç, dibli qaya, yeddi yol ayricı, cin və seytan kimi fəna qüvvələrlə bir siraya qoyulmuşdur. Bundan başqa, ən müqəddəs sayılan su Əhrimən məhsulu olan dərd-bəlanı təmizləmək vasitəsinə çevrilmişdir. Əslində bu ona görə belə olmuşdur ki, haqqında danışılan “Cillə kəsmək” bir sira başqa məsələlər kimi, sonrakı çağlarda müəyyən təsirlərə düşərək pozulmuş, ilk yaranışını qoruyub saxlaya biləmişdir.

“CİLLƏ QARPIZI” – çox qədim zamanlarda qışın başlanması münasibətilə el-obanın ilin ən uzun gecəsində (buna “Şəbi-yelda” və ya cillə gecəsi deyilir) keçirdikləri mərasim. Cillə gecəsi çox vaxt “Cillə bayramı” da adlanır. Bayramda tonqallar yandırılır, ailə üzvləri onların ətrafına toplaşib şadlıq edir, üstündən tullanırlar. Hər yerde atoşfəşanlıq başlanır, şənlik etmək üçün adamlar bir yere yiğisir, maraqlı oyunlar, tamaşalar ifa edirlər, çalıb oxuyur, oynayırlar.

Cillənin girdiyi gün, şərəfinə açılmış süfrəyə müxtəlif adda yeməklər düzülür. Hami süfrə başına yiğisir. Büyük



cillənin soyuğundan qorxmadiqlarını bildirmək üçün orta-lığa yaydan saxlanılan qarpız getirilir. Yaşılıq, bolluq rəmzi olan qarpız cillə gecəsinin ən dəyərli payı hesab olunur.

Cillə qarpızı evin ağısaqqalı tərəfindən kəsilib dilimlənir, bütün ailə üzvlərinə paylanıb, ağız ləzzətiylə yeyilir. Belə bir inam mövcuddur ki, cillə qarpızı yeyən adam çətin xəstələnir, o, xəstəlikləri sovuşdurur. Buna görə də xəstələrə cillə qarpızı ən böyük töhfə hesab edilir. Cillə qarpızdan nişanlı qızlara da pay aparılır. Bu, el söyləmələrində də öz əksini tapıb:

Bu qarpız, cillə qarpız,
Düşübü dilə qarpız.
Yığılib xurcunlara,
Gedir yargılə qarpız.

* * *

Əlimi biçaq kəsdi oy,
Dəstə biçaq kəsdi oy,
Yarın cillə qarpızın,
Yasti biçaq kəsdi oy.


ÇİLLƏ SUYU – Büyük cillədə əkin sahələrinə verilən suyun adı. Qış fəslinin Büyük cillə adlanan qırıx gündündə əkinçilər bağ-bağatı, bostan-tərəvəz yerlərini, üzümlükləri suvarırlar. El arasında “cillə suyu” adlanan bu suvarma torpağın nəmliyinin saxlanmasına kömək edir, ziyənvericiləri qırır, torpağın şoranlaşmasını, habelə ağacların vaxtından əvvəl çiçəklənməsinin qarşısını alır. İlin bu çağında bağlara verilən su gecələr donur və bu donma ağaclarla da təsir edir. Ağaclar qış yuxusundan gec oyanır. Bu da onların barının, bəhərinin çox olmasına təsir göstərir.

Büyük təbiətünas alim Həsən bəy Zərdabi cillə suyunun elmi əhəmiyyəti barədə yazdı ki, bizim tarlalarımıza qış zamanı verilən su donur və sürülmüş şum yerlərini daim yumşaldır, əkin yerlərini hamarlayır. O, cillə suyunu, imkan daxilində, qışın əvvəlində, yəni Büyük cillə dövründə

verməyi məsləhət bilməsdir. Bununla bağlı H.Zərdabi xalqın təcrübədə sinaqdan çıxmış belə bir zərbi-məsəlini misal götürir: “Böyük cillədə suvaran çox, Kiçik cillədə suvaran isə az məhsul götürür”.

“ÇİLLƏ ŞƏDDƏSİ” – qışın cillələri başa çatanda, ilin axır çərşənbəsinin – yazın gəlisiñə qədər olan vaxtda yeni evlenenlərin otağını bəzəmək və gərdəklik üçün toxunulan xalçanın adı. “Cillə şəddəsi”ni xovsuz toxuyurlar. Qohum-qonşular yığışib, əriş tutarkən oxuyurlar:

Hörək səni, qırmızı cillə,
Ağırlığı-uğurluğu,




Apar dərdi-mərəzi, cillə.
Biz səni düyəy-düycəyək.
Etginən bizi irazi, cillə.

Xalq arasında bu məqama “çillə kəsmək” də deyirdilər. Cavan qız-gelinlər Novruz bayramı ərfəsində bu şəddəni orta-lığa sərib, üzərində öylənlər. Bəxt fali açır, arzularını diləyir, mahnilər, bayatılar oxuyurlar. Sonra bu xalçanı 7 gün açıq səma altında saxlayırlar ki, “qoy ayı-ulduzu gör-sün, diləyimiz yerinə yetsin”. Xəta-bəladan, fasiləsiz yas və yuğdan çıxmaq üçün də toxunulan şəddəyə, üzərində tərezi təsvirləri olduğu üçün, bəzən “Taraz cillə”, yaxud “Taraz şəddə” deyirlər. Çox vaxt cavan qız-gelinlər “Cillə şəddəsi”ni otluq, çəmənlik yerə sərirlər ki, ilahi qüvvələr onlara arzu etdikləri sevgililərini, nişanlılarını göndərsin.

ÇOVKAN, çövkən – orta əsrlərdə Azərbaycanda geniş yayılmış atçılıq oyunu. Qədim oyunlardan olan “Çövkən” çevik, cəld, döyümlü, mərd igidlər hazırlanmasında müstəsna rol oynamış və Yaxın Şərqi ölkələrində ən məşhur oyuna çevrilmişdir. Nizami Gəncəvinin “Xosrov və Şirin” poemasında bu oyunun təsvirinə geniş yer verilmişdir.

Şirinə dedi ki: “Gəl, at çaparaq,
Bu geniş düzəndə çovkən oynayaq”.
Xosrovun çovkanına top atdır.




Gözəllər səs-küyə at oynatdılardır...
Topa yel əlindən vuranda çövkən
Günəşin topunu salırdı tovdan.

Bu oyun ağacdan hazırlanan "Çövkən" adlı alətin adı ilə bağlıdır. Ot üstündə xokkey oyununu xatırladan "Çövkən" in qaydası üzrə oyuncular – atlular bir-birinə rəqib iki dəstəyə ayrırlaraq topu uzunluğu 120-130 sm ucu əyri çövkənə rəqib qapısından keçirməli idilər. Oyun uzunluğu 90-150 m, eni 60-120 m olan sahədə keçirilirdi. Meydançanın her iki qurtaracağında ağaç direklərdən düzəldilən qapı sütunlarının hündürlüyü 2,50 m olur. Mənbələrdən məlum olur ki, fasılə ilə 2 saat davam edən oyun musiqi ilə müşayiət edilərmiş. Oyun üçün xüsusi telim görmüş atlar saxlanılmışdır. Oyun başlanmadan əvvəl şeypurlar səslənər, sonra xüsusi alayın sərkərdəsi topu meydana daxil edər, beləliklə, yarış başlanarmış. Bütün oyuncular milli geyimdə – papaq, arxalıq, gen şalvar, yüngül ayaqqabıda çıxış edərmişlər. Oyunu 3 hakim idarə edər. Baş hakim süvari olurmuş.

Yeri göləndə el qızları da oğlanlarla birlikdə cıdara çıxar, at çapar, ox və nizə atar, qılınc oynadı, digər oyun və eyləncələrlə məşğul olarmışlar.

Yenə də "Xosrov və Şirin" də deyilir:

Dışı aslan kimi yetmiş nəfər qız,
Şirinin yanına gəldi qayğısız.
...Çövkən oynamada çox çevikdilər,
Göydə qapırdılar topu müxtəsər.



ÇÖMÇƏXATUN

"Kitabi-Dədə Qorqud" da Baniçiçəklə Beyroyn yarışması, habelə "Qəpəq oyunu" və ya "Piyala və ox", "Baharbənd", "Yaylıq", "Gərdək qaçırmə", "Sür papaq" və s. atüstü oyunlar da orta əsrlərdən toy mərasimlərində və el şənliklərində ən çox sevilən oyunlardan olub.

ÇÖKƏ – Eyni ilə şəkerburaya oxşayan bu şirniyyat növü Novruz bayramında təbrikə gələn qonaqların süfrəsinə qoyulur.

ÇÖMÇƏBAŞI BƏZƏMƏ – ilaxır çərşənbə və Novruz günlərində də usaqların, yeniyetmələrin oynadığı oyunun adı. Oyun iştirakçıları iki dəstəyə ayrırlırlar. Hər dəstənin püşkə seçilmiş başçısı olur. Adı bir çomçənin başını müxtəlif rəngli parçalarla bəzəyir və ondan zinqirov asırlar. Püşk atılır. Püşk hansı dəstəyə düşsə, oyunu da o dəstə başlayır. Növbə ilə oyuncuların gözləri dəsmalla bağlanılır. Digər dəstənin bir oyuncusu çomçəni əlinə alıb zinqirovu səslədərək çəkilmiş dairənin içərisində o tərefbu tərəfə qaçır. Gözübağlı zinqirovu səslədəni tutmağa çalışır. Zinqirov on dəfə səsləndirilir. Əgər bu on dəfədə gözübağlı çomçəgəzdirəni tuta bilməsə, gözlərini açır və ona on lopux vurulur. Əgər tuta bilsə, onda çomçəgəzdirənə on lopux vurulur. Həm də dəstələr yerlərini dəyişməli olurlar. Beləcə oyun davam edir.

ÇÖMÇƏXATUN – yaz fəslinin əvvəlində yağış yağməyanda, quraqlıq olanda adamlar yağış yağıdırmağa və bu münasibətlə ayinlər icra etməyə, mərasimlər keçirməyə başlamışlar. El cavanları bir yerə yiğisər, bir çomçə götürüb üstünə qara parça salar, qapı-qapı gəzib mahni oxuyurlar. Hər evdə onlara pay verirlər, çomçəyə isə bir az su tökürlər. Uşaqlar payı özlərinə götürür, çomçədəki suyu bir ağacın dibinə tökür, çomçəni də həmin ağacdan asırlar. Çox keçməmiş yağış yağır. Buna "çomçəxatun gəzdirmək" deyilir. Çomçəxatunu gəzdirərkən belə oxuyarlar:

Anam-bacım götür gəl!
Çomçəyə pay gətir gəl!
Yağış gətir, bizə gəl!
Çomçəyə pay gətir gəl.
Çomçəxatun nə istər,
Çəmənlərdə ot istər.
Ağaclarda bol məhsul,
Meyvəsin dolu istər.
Çomçəxatun nə istər?
Tanrıdan yağış istər.
Qoyunlara ot istər
Quzulara süd istər,
Çiçək dolu düz istər.
Havaları buludlu,
Bol yağılı yaz istər.

Naxçıvanın Ordubad bölgəsində yağış çağırmaq üçün çomçəni yaşılı qadınlardan biri gəzdirdir. Qadın xəmir yoğurur, əlini yumamış çomçəni götürüb qapılara gedir. Soruşur-

ÇÖMÇƏXATUN NƏĞMƏSİ

lar: – çomçəxatum ne istər? Deyir: – Baxın, xəmir yoğurmuşam, əlimi yumağa su tapmiram:

Çomçəxatun nə istər,
Allahdan yağış istər.
Taxılları bol istər.
Bağlara bar istər.
Əlini yumağa
Su istər.

ÇÖMÇƏXATUN NƏĞMƏSİ – Novruz bayramı günlərində də oxunulan nəğmə. Uşaqlar bir yerə toplaşır. Bir-birindən yapışırlar, guya ki, quzudurlar. Quraqlıq keçəndə taxta çomçə götürürler, üstünə qara rəngli parça salırlar, bir-bir qapıları döyürlər. Kim qapıdan çıxırsa, ondan pay istəyib, həmin qapıda bu nəğməni oxuyurlar:

Çomçəxatun nə istər?
Tanrıdan yağış istər,
Qoyunlara ot istər,
Quzulara süd istər, mə-ə-ə.

Çomçəxatun nə istər?
Tanrıdan bol su istər,
Ağaclara bar-bəhər,
Çobana quzu istər, mə-ə-ə.

Əlincənin buludu,
Yetimlərin umudu,

ÇÖMÇƏXATUN NƏĞMƏSİ

Tanrı bir yağış yetir,
Demilərim qurudu, mə-ə-ə.

Çomçəxatun nə istər?
Göylərə bulud istər,
Mal-qaraya coxlu süd,
Dağlarda bol ot istər, mə-ə-ə.


Uşaqlar mələyir. Bu zaman Çomçəxatuna pay gətirib deyirlər:

Çomçəxatun nə istər?
Quzulara pay istər.
Qoyunlara bolca ot,
Cavanlara toy istər, mə-ə-ə.

Çomçəxatun pay istər,
Dolu-dolu çay istər.
Quzusu bol çobanlar,
Pəniri lay-lay istər, mə-ə-ə.

Çomçəxatun duz istər,
Çiçək dolu düz istər.
Havaları buludlu,
Bol yağılı yaz istər, mə-ə-ə.

Mərasim aksiyasının başlıca məqsədi sözün magik gücüyle təbiətə təsir göstərməkdir. Bəzi bölgələrdə "çomçəxatun" əvəzinə "çomçəgəlin" ifadəsi işlədirilir.



Dd

DANATMA – Novruz bayramı gecəsində Günəşin doğması və alqışlanması ilə bağlı icra olunan mərasim. Əski təsəvvürə görə gecə qış kimi şər, gündüz isə xeyirxah qüvvələrin əməlidir. Bunların arasında arasıksılmaz vuruş gedir. Sübhün açılmasına az qalmış Dan ulduzu görünəndə gecə bütün qüvvəsini – zülmət qaranlığını toplayıb açılan sübhün qarşısını kəsmek istəyir. “Dan qaranlığı” adlanan bu vaxtla vuruşda Günəşönü gələn Dan ulduzu işığında Sübh qalib gəlir. Qədim azərbaycanlı da bu “Dan qaranlığı”na münasibətini məhz ilaxır çərşənbədə “Danatma” mərasimini ilə bildirir.

Novruz bayramı gecəsi qızlar bir evə, oğlanlar isə onlara yaxın başqa evə yişirlər. Gecə qızlar özlərindən dəstəbaşı seçib, onun dediklorine əməl edirlər. Bir nəfər də carçı seçilir. Qızlar həmin gecə bir qızı bulağa su götürməyə göndərlər. Gətirilən suya un qarışdırıb bişmiş hazırlayırlar, Günəş qarşılıqlaşdırmaq üçün tədarük görürler. Bu müddətdə heç kim evdən bayıra çıxmamalıdır. Yalnız dəstəbaşının əmri ilə “carçı” evdən bayıra çıxa bilər. Oğlanlar isə bu vaxt mahnı oxuyaraq evləri gəzir, qızların olduğu otağa dəsmal atırlar. Bəzən dəsmaldan qız öz istəklisini tanır. Qızlar dəsmala müxtəlif qiymətlı şeylər, hədiyyələr və ya bişmiş şirniyyatlar bükürər. “Danatma” mərasimi, “danın açılması” – günəşin çıxması və qarşılıqları anında xüsusi maraq doğurur. Bu zaman qızlar bir qaba (buna dilekqabı deyərlər) su doldurur, onu örəpkələ örtür, içini daş-qaş, üzük, sırga atırlar. Yaxşı səsi olan bir qız “Can gülüm” mahnısı oxuyur. Mahnidakı hər bənd deyilərkən qabın yanında oturan qız və ya ağbircək qadın qabdan bir şey çıxarıı, mahnının məzmununa uyğun, toplaşan qızların birinin istəyi, fali müəyyənləşdirilir. Bu vaxt qızlar “Can gülüm” nəqəratını xorla təkrar edirlər. Mərasim bu qaydada davam edir. Halay və yallı sayıq oyunlar keçirir, rəqs edir və mahnı oxuyurlar.

Etiqada görə, Dan ulduzunu ilk görən kəsin il boyu işləri uğurlu olar. Mərasim iştirakçıları evdən çıxıb axar su üstünə gəlirlər. Danın ağarmasını, sübhün açılmasını burada qarşılıqlarırlar. Əl-üzlərini yuyub suyun üstündə hoppana-hoppana “ağırlığım, uğurluğum daşlara” – deyirlər.

DANAQIRAN – novruzgülünün xalq arasındaki adlarından biridir.

DƏHLUZƏ – Azərbaycanın Qarabağ bölgəsində martın son üç gününü verilən ad. Novruzdan on gün sonra təsadüf etdiyi üçün “dəh” (on) və “ruz” (gün) sözlərinin birləşməsindən ad götürmüştür. “Qarı borcu” adı ilə tanınan mərasimin eynidir (bax: *Qarı borcu*).

DƏSMALALDI – Novruz bayramı günlərində də uşaqların oynadıqları oyun. Uşaqlar dairəvi şəkildə yere oturub, ortada dayanan başçıya baxırlar. Bir uşaq dairə boyunca qaçır və dəsmalını oyunçulardan birinin arxasında yerə qoyur. Başçı uşaqlardan soruşur:

– Dəsmal kimin arxasındadır?

Uşaq dəsmalın öz arxasında qoyulduğunu bilməsə, onu ortaya salır, bir-birinin üstünə itələyirlər. Itələnən uşaq başqa birisinin üstünə yixila bilsə, onu azad eləyir, üstünə yixildiği oyunçunu onun yerinə ortaya çıxarıb itələməyə başlayırlar. Belə-bələ uşaqlar hamısı ortaya çıxmalo olur. Özünü möhkəm müdafiə edib ortaya çıxmayan qalib gəlir. Dəvə OYUNU – ilaxır çərşənbələrdə, Novruz bayramı günlərində meydən tamaşaları sırasına daxil olan məzəhəkəli oyun. Özünü dəvə görkəməne salmış məzəhəkəci boynundan zinqirov asır. Əl-ayağını hisə verib qaraldır, belinə bir köhnə süpürgə bağlayıb meydana çıxır. O, lağ-lağı sözlərlə, him-cimlə, cürbəcür məzəli hərəkətlə tamaşaçıları eyləndirir.

DİLBАЗI MİRVARİD, Mirvarid Paşa qızı Dilbazi – xalq şairi (1979), əmekdar mədəniyyət işçisi (1967). Qazax mahalının Xanlıqlar kəndində doğulmuşdur. Azərbaycan Pedaqoji İnstitutunu bitirdikdən sonra Bakıda və Qubada müəllimlik etmişdir. “Qadınların hürriyyəti” adlı şeri 1927, “Bizim səsimiz” adlı ilk kitabı isə 1934-cü ildə çap olunmuşdur. “İlk bahar” (1937) kitabı dövrün quruculuq işlərinə həsr edilmişdir. “Sənətkarın xəyalı” (1948), “Seçilmiş şeirlər” (1957), “Xatirələr olan yerde” (1964), “Bənövşələr üzüyəndə” (1970), “Yasəmən fəsl” (1976), “Seçilmiş əsərləri” (2004) və s. kitablarında müasirlərimizin yaradıcı əməyi, mənəvi zənginliyi, vətənpərvərliyi, təbiət gözəllikləri tərənnüm edilir.

Şair yurd-yuvalarından didərgin düşən qacqınlarına, milli ordumuza, qəhrəman oğullarımıza silsilə şeirlər həsr etmişdir. “Yaz dumanı” şerində də baharın təsviri ilə yanaşı bu ruh duyulmaqdadır.

Bu duman yaz dumanıdır
Oyanır yatmış torpaqlar.
Çiçəklər qönçə içində,
Yatır buçurda yarpaqlar.

Bağçalarda anadillər
Bahar nağılı danişar...
İsti əsir soyuq yellər,
Qışda donmuş çaylar daşır.

Bu torpağın nəfəsidir
Buxarlanıb, qalxır göyə,
O da qaranquş səsidi
Ötür bahar deyə-deyə.

Bu da “qanlı” bənövşədir
Pıçıldayırlar, məni dərin!
Oğlu şəhid analara
Pay göndərin! Pay göndərin!

DİRƏDÖYMƏ – ilaxır çərşənbələrdə və Novruz bayramı günlərində uşaq və yeniyetmələrin oynadıqları oyun.

Oyun iştirakçıları iki yerə ayrılib bir dairəvi cızıq çəkir və püşk atırlar. Püşkə əsasən, dəstənin biri dairənin içində, digəri dairədən qiraqda qalır. Dairənin – mətənin içində qalmalı olan dəstənin oyunçularının hər biri ayağının altına toqqa qoyur. Dairənin kənarında qalan dəstənin oyunçuları toqqaları götürməyə çalışırlar. Dairədəkilər isə ayaqla toqqanı götürmək istəyənlərin ayaqlarına (qurşaqdan aşağı) vurur, toqqaların götürülməsinə imkan verməməyə səy edirlər. Dairənin içərisində olanlar kənardakılardan birini ayaqla vurduqda, dairədəkilər kənara çıxır, kənardakılar dairəyə girirlər. Kənardakı oyunçulardan biri dairədəki oyunçulardan birini əllə tutub dairədən çıxardıqda başqa birisi sahibsiz qalmış toqqanı götürməyə cəhd eləyir. Bu zaman dairənin içindəkilər həm öz toqqalarını, həm də sahibsiz qalmış toqqanı qoruyurlar. Yaxud, əksinə dairədəkilər kənardakılardan birini tutub içəri çəksələr, dəstələr yerlərini dəyişməli olurlar. Dairədən kənardakı oyunçulardan biri toqqanı ələ keçirdikdə bu toqqa ilə dairədəkiləri vurmağa başlayır və bu yolla onun qoruduğu toqqanı da götürməyə nail olur. Dəstə dairədəki bütün toqqaları ələ keçirdikdə qalib sayılır və qalib dəstə dairədəki oyunçuları toqqalarla vurmağa başlayır. Dairədəkilərdən biri əli toqqallardan birini ayaqla vurduqda oyun dayanır və dəstələr yerlərini dəyişməklə oyunu davam etdirirlər.

“Dirədöyme” oyunu Naxçıvanda “Cızıq turnası”, Muğan bölgəsində “Cızıqdançıxma”, Bakıda “Qayışçapdı” (“Qayışaldı”), Göyçayda “Turaoynu” (“Tuladöyüd”) və s. adalarla da tanınır.

DÖL AYI – xalq arasında qış fəslinin sonuncu ayı olan Boz ay həm də döл ayı adlanır. “Boz ayımız bozarsa da döл ayıdır ki, döл ayı” – deyərlər. Bu ayda qoyunlar quzulayırlar, quzular mələşir. Ata-babalarımız nahaq yerə deməyiblər ki, “Döл düşdü, bərəkətdən göl düşdü”. Bir də belə vaxtda deyirlər ki, “Quzuların səsindən qış səksənər, köynək köynək ət tökər”.


Keçmişlərdə döлün başlanması çobanların sevincinə səbəb olurdu. Sağlam quzu almaq onlar üçün böyük bayram idi. Bu münasibətlə keçirilən şənliyə qohum-qonşular dəvət olunardı. Xalq etiqadına görə, hər kəs belə şənlik təşkil etməzdəsə, onda döл bərəkətlə olmazdı.

Döлün uğurlu keçməsi ilə bağlı bir sıra ayın və mərasimlər keçirilər: qovut hazırlayalar, kətəməz və sulux bişirərlər. Qohum-qonşularla bulama payı göndərərlər. Döл vaxtı evin ayağı sayalı ağısaqqalı-ağbircəyi qoçun belinə oğlan uşağı mindirib sürünenin içində buraxardı. Dünyagörənlərimizin fikrincə onda quzunun erkəyi çox olar.

Döл ərefəsində qoyun sürüsü yanında qurddan, canavardan söhbət salmazlar. Deyərlər elədə qoyun qorxar və ölü quzu doğar.

Bayramda hamı bir-birinə gözaydınılığı verər, xeyir bərəkət diləyər, sayaçı nəğmələri oxuyarlar:

Qoyunun yüzü gəlir,
Dolanır düzü gelir.



Çobanın qucağında
Bircə cüt quzu gəlir.

Anam, a şışək qoyun,
Yunu bir döşək, qoyun,
Bulamani tez gətir
Gözləyir uşaq, qoyun.

Qoyunlar quzulayanda uşaqların üzü gülər, bulaması son beşiklərin olardı. Ağız südünən əvəzi hanı? Kənd-kəsəyimizdən süd qoxusu gələrdi, dələmenin, yağın, şorun, pendirin, ətin bol olmasını arzulayardılar. Qoyun-quzu dir-nagından başlayır bərəkət, – deyiblər.

Döл quzuları qardan gözləyərlər. Əgər quzuları birləşdirən birə qara çıxartsan, deyərlər, quzunu yelqursaq eləyərsən. Boz ayda arabir mal-qaranı örüşə çıxaralar ki, heyvanın ağızı ota çatsın, dada çatsın. Elə ki, mal-qara Boz aydan salamat çıxır, bundan sonra elat camaatı rahat nəfəs alır.

DUMAN QAC – ilin Boz ayında Günəşin qarşısını kəsən dumanı qovmaq üçün icra olunan mərasim ayının nəğməsi. Baharın gəlişini Novruz bayramı ilə qeyd edən təsərrüfatçının tarla işləri başlayır. Torpaq sürülür, toxum əkilir. Amma yağış əlaməti olan duman təsərrüfatçını narahat edir. Duman gəlibse, deməli, yağış yağacaq. Bu da əkinin yubadacaq. Əkilmiş məhsulu cücmədən saxlayacaq. Buna görə də əkinçilər dumanı qovmaq üçün ocaq qalayır, onun



kənarında dövrə vuraraq bir ip götürür, yeddi keçəlin adına ipə düyün salıb ocaqda yandırır, dumana müraciət edərək onu qorxudub qovmaq üçün nəgmə oxuyurlar:

Duman qaç, qaç,
Pərdəni aç, aç.
Səni qayadan asaram!
Buduna damğa basaram!



Yel babam indi əsər,
Sənin əhdini kəsər.
Durma, duman, qaç, qaç!
Göy pərdəsin aç, aç!
Səni qayadan asaram!
Buduna damğa basaram!

DUZLU ÇƏRŞƏNBƏ – Novruz çərşənbələrinindən üçüncüsünə verilən adlardan biri (bax: *Duzlu kökə*).

DUZLU KÖKƏ – iləxir çərşənbədə ərgən qızlar duzlu kökə bişirib yatmadan qabaq onu yeyir və üstündən su içmirlər. İnanırlar ki, gecə yuxuda susuz olduğu zaman bir oğlan gəlib həmin qızı su verəcək. Belə olduqda o qızın bəxti açılmış sayılır. El-əbada bu sınağın doğru çıxdığı barədə çoxlu xoş səhbətlər gəzib-dolaşmaqdadır. Bəzi bölgələrdə bu ayın üçüncü çərşənbədə icra olunur, bu səbəbdən də həmin çərşənbəyə el arasında “duzlu çərşənbə” də deyilir.

Ee

ELÇİLİK – məşət mərasimlərimizin ən məşhur və yayğını olan toyun başlangıç mərhəlesi. Doğrudur, toy mərasimi və onun başlangıç mərhəlosinin zaman məhdudluğunu yoxdur. Bununla belə, Novruzqabağı günlərdə elçiliyə getmək həmişə düşərli bilinmişdir. Elə zənn edilir ki, bu zaman elçiliyə getmək, qız almaq gələcəkdə qurulacaq ailəyə xoşbəxtlik gətirər, ev-eşikdə söz-sov olmaz. Xalq arasında “Novruz elçisinə zaval yoxdur”, “Novruz elçisinə yox deməzlər”, “Novruz elçisinin ayağı sayalı olar” və s. kimi deyimlər bu səbəbdən geniş yayılmışdır.

Elçiliyə getməzdən önce, oğlan evinin adamları istəyəcəkləri qızın nəsil-nəcabəti haqqında sorağa çıxır. Alacaqları qızın soykökünü öyrənirlər. Elə bir el söyleməsində də bu yön öz əksini qorumuşdur:

Mən aşiq gözəl alma,
Tutubdu gözəl alma,
Əsil al, cirkin olsun,
Bədəsil gözəl alma.

Elçiliyə oğlan evindən əvvəlcə qadınlar gedir. Məsələdən xəbərdar olan qız evi də oğlanın nəsil-nəcabətini öyrənir. Aralıqda razılıq yaranandan sonra məsələnin – elçiliyin vacib mərhəlesi ağsaqqalların üzərinə düşür. Oğlan nəslinin ağsaqqalları elçiliyə gedir. Onları da qız nəslinin ağsaqqalları qarşılıyır. Məsləhət-məşvərətdən sonra razılıq cavabı məclisə verilən şərbətlə, şirinçayla bəlliləşir.

EYDİ-NOVRUZ – divan ədəbiyyatında Novruz bayramının ad-variantlarından biri. “Eyd” ərəb kəlməsi olub, mənası “bayram” deməkdir. Məsələn:

Gəldi baharü eydi-novruzü dustkam,
Yar əli tək yer yüzü nəqş-i-nigar oldu yenə.
(Ş.İ.Xətayi)

EVATDI – iləxir çərşənbə mərasiminin adətlərindən biri. Evatdiya ilk hazırlıq işi evi təmizləmək və səliqə-sahmana salmaqdan ibarətdir. Odur ki, ev-eşik silinib-süpürülür, yır-yığış edilir, tozu alınır, ağırdılır, rənglənir, palтар, ev əşyaları yuyulub təmizlənir, qız-gelinlər xalça-palazı yığışdırır, açıq havaya çıxarır, toz-torpağıını çırır, günə verirlər. Həmçinin həyət-bacada, bağça-bağda, küçələrdə de təmizlik, abadlıq işləri aparılır, ucuq-sökük yerlər temir olunur. Hər tərəf başdan-başa cilçırığa qərq olur. Bununla da sanki evdən dərd-bəla uzaqlaşdırılmış olur. El-əbada buna “evatdi” deyirlər.

Bu işlər əsasən Novruzun üçüncü çərşənbəsində görüldüyündən həmin çərşənbəyə bölgələrdə “gül çərşənbə” də deyilir.

EVLƏNMƏ – iki cavanı – oğlanla qızı bir-birinə qovuşduran ailə qurmaq aktı. Novruz bayramı ərefəsindəki günlərdə nişanlı oğlan evindən qız evinə bayramlıq aparmaqla bərabər, bu günlərdə toy edib cavanları evləndir-



məyə də üstünlük verilir. İnama görə bu günlərdə qurulan ailənin dayaqları möhkəm olur.

EVGÖRMƏ – Novruz bayramı günlərində təzə evə köçənləri təbrikə getmə. Yeni ev tikənlər cəhd edirlər ki, Novruz bayramına yaxın köçüb orada yerləşsinlər. İnama görə yeni ilin təzə evdə qarşılanması ailəyə uğur, xoşbəxtlik gətirər. Qohum-əqrəba, dostlar-yaxınlar təzə evə köçənləri hədiyyələr və bayram sovqatlarıyla təbrikə gəlir, ev sahiblərinə cansağlığı, xeyir-bərəket, xoş günlər arzulayırlar.

Əə

ƏHMƏD CAVAD, Cavad Məhəmmədəli oğlu Axundzadə (1892-1937) – şair, müəllim və ictimai xadim. Şeirləri 1913-cü ildən çap edilmişdir. Şairin həyat və yaradıcılığının ən parlaq və məhsuldar dövrü XX əsrin, xüsusilə, Azərbaycan Xalq Cümhuriyyəti illərinə təsadüf edir. Bu illərdə onun "Qoşmalar" (1916) və "Dalğa" (1919) adlı şeir topluları nəşr olunmuşdur. Həmin dövrə Əhməd Cavad istiqlal şairi kimi məshhurlaşmışdır.

Milli oyanış, xalq hərəkatı, türk xalqlarının birliyinə çağırış, əski adət və inamlara, xalqın yaddaşına qayıdış kimi duyğular Əhməd Cavad şeirlərinin ruhuna hopmuşdur. Repressiyaya məruz qalmışdır. Ə.Cavad Novruz bayramı ilə bağlı silsilə etnoqrafik şeirlər (1920-1921) yazmışdır.

ÇİLLƏ ŞƏRQİSİ

Qabağı yazdır çillənin,
Ömrü azdır çillənin.
Yer bürünür ağ qara,
Təslim olur bahara.
Ağ bayraqlı Qış gedir,
Al bayraqlı Yaz gəlir!
Nağılcılar xoş gedir,
Ozan, aşiq, saz gəlir!
Böyük çillə çıxmamış,
Kiçik çillə gəlməmiş;
Boz ay çapır atını.
Bilir qışın zatını.
Bənövşə açıb gəlib,
Yatağı torpaq olur;
Çiçəyi yarpaq olur!
Xan çobanın arzusu,
Gəlir qumral quzusu!
Yağış ruzu gətirir,
Novruz gəlib yetirir!
Qüvvət dolur qollara,
Ellər çıxır yollara;
Durnaları gözləyir!
Bülbül gülü izləyir,
Şaxta, boran sovuşur!
Yer düzəldib qəddini,
Gözəl Yaza qovuşur!

Yaza xıtab

Novruz çıxıb taxtına,
Güller düşüb baxtına.
Kosa gəlir qabağa,
Nəzər salır tabağ'a.



Çörəyi yoxdur Kosanın,
Xörəyi yoxdur Kosanın.
A Kosa, Kosa gəlsənə,
Torbanı doldursana!
Kosa döyür gözünü,
İtiribdir özünü.
Ocaq üstə sac qalıb,
Bütün qışı ac qalıb;
Torbasını uzadır,
Hamı bilir, qaydadır.
Kosaya pay verirlər,
Kosaya hay verirlər.
Boz Keçi – Saqqal Ağa,
Kosanı çekir sağa,
Deyir doldur torbanı,
Söndür daha sobanı,
Sonra da gol güləşək,

Dilimizlə yer eşək.
Kosa baxır keçiyə,
Ürəyinə xof düşür, –
Tez aradan sürüşür.
Keçiyə el edərək.
Qarı Nənə gələrək,
Deyir Qişı ötürdük!
Gedib yazı gətirdik!
Yaza çıxdı oğlağım,
Qış gözünə barmağım...
Qarının gəlir sözü
Keçinin çox xoşuna
Dövrə vurub – Novruzun
Dolanırlar başına!

Böyük çillə

Onun ömrü qırx gündür,
Payızın davamıdır.
Uzun qış əyyamıdır...
Qar səpir asta-asta,
Gülür tanışa, dosta.
Darixdəmir heç kəsi,
Quyudan gelir səsi.
Yorğan salır şum üstə,
Qarğalar dəstə-dəstə
Uçub yerə qonurlar,
Sanki qohumluğu var.
Qara qarğı gətirib
Dimdiyində ilk qarı.
Yolub yerə tökübdür
Ağacdən yarpaqları.
Ölmüş qurd-quş olubdur
Qarğaların yeməyi.
Qış öyrədib onlara:
"Qar-qar", "Qar-qar" deməyi.
Qarğı hara, qar hara?
Çox mahaldır, – deyirəm.
Ağ qar üstə qarğalar
Qara xaldı, – deyirəm!
Ağ libasda düymətək,
Parıldayıq qarğalar!
Qar kəsəndə "qarr" deyə,
Qarıldayıq qarğalar.
Sonu çatır çillənin,
Çaylar buz altda axır.
Qar getdimi, görməzsən,
Qarğalar yoxa çıxır.

Kiçik çillə

Böyük tufan başlayır
Böyük qardaş gedən tək.

Şaxta tügən eləyir;
Kollar yerə sinərək, –
Viyildayır küleklər
Budaqları əyərek.
Miyoldayır pişiklər
Bəzən gecə sübhəcən.
Yeri, göyü bürüyür
Dörd tərəfdən duman-çən.
Ocaqlar bərk qalanır,
Qazanda hədik bişir.
Pəncərələr açılmır,
Qapılar tamam şışır.
Küçə, bayır görünmür,
Aynalar naxış olur.
Heç bilmirsən, haradan,
Otağa soyuq dolur.
Kiçik qardaş zəlim olur
Böyük qardaşdan yüz yol.
Başını da qaldırmır
Nə bir ağaç, nə bir kol.
Dəliqanlıq eləyir
İki qat az ömrünü.
Tezcənə başa vurur
Yarıda öz ömrünü!

XİDIR NƏBİ

Xidir Nəbi bölrək
Az ömürlü çilləni,
Çırçıp onun üzünə
Tərsinə bir silləni.
Deyir on gün bəsindir,
Qırıb-çatdın aləmi,
Sən qonaqsan, dünyani
Dağidarlar beləmi?
Qalan on gün mənimdir
Hər şey dönüb taxtaya.
Hansi canlı tab edər
Bu küləyə, şaxtaya?
Külək əsir, qoy əssin,
Qırılmasın ağaclar,
Qırılmasın meşələr,
Boş qalmasın yamaclar.
Yalquzağa qalmasın
Çöllər, düzərlər, cəmənlər.
Evdə dustaq olmasın
Dehqanlar, yer əkənlər.
Qoyun-quzu qorxmadan
Çıxsın çölə, bayra.
Kim qıyar insanları
İşdən, gücdən ayıra.
İş, həyat hərəkətdir,
Hərəkət – bərəkətdir.

Yel baba

Yel baba, dağit çəni,
Qov dumanı çöllerdən.
Apar qarı, şaxtanı,
Bu soyuğunu ellərdən.
Buludları parçala,
Qoy göy üzü görünsün.
Qısı çıxart dağ başına,
Qoy quzeyə sürünsün.
Günəş daim gülsün bizə,
Camalından nur tökülsün!
Dan ulduzu işiq saçın,
Fəcir aydın, qoy sökülsün!
Gündüz günə boyansın,
Yer altında qarışqalar,
Göldə quşlar oyansın.
Qoy açılsın bulaqların
Buz bağlamış göz qapağı.
Şirıldasın axan sular;
Qoy ərisin buz da, qar da.
Otlar çıxsın qar altından
Hər mahalda, hər diyarda
Yer tərləsin, buğlar qalxsın
Topa-topa bulud kimi!
Səhər mehi sığal çəksin
Arzu kimi, ümid kimi!
Çöl çağırınsın, düz səsləsin
Körpələri qucağına.
Qoca Nənəm kösəv qoysun
Həyətdəki ocağına.
A Yel Baba, a Yel Baba,
Qoy çağlaşın su-sel, Baba!

Qarının borcu

Yaz gelmişdi, Qış getmişdi,
Gün çıxmışdi, ot bitmişdi.
Qarı Nənə sevinmişdi,
Oqlaqları Yaza çıxmış;
Yaz hələlik təze gəlmış,
Qış hələlik təze çıxmış.
Qarı Nənə qarlı qışın
Qar kürkünü tullamışdı.
Arxasında, dönməz deyə
Bir söyüdə yollamışdı:
– Yaza çıxdı oqlaqlarım,
Qış gözünə barmaqlarım...
Sən deməynən o qart qışın
Bir hiyləsi varmış hələ;
Bir fəsadı, bir tufanı,
Bir fitnəsi varmış hələ.
Qəlbi təmiz gözəl Yazdan

Tək üçcə gün o borc almış.
Bu üç gündə çovğun salmış,
Görünməmiş tufan salmış, –
Şaxta salmış, boran salmış!
O sevimli oqlaqları
Çöldə tutub öldürmüdü.
O, qarıya ibret üçün
Öz zərbini bildirmişdi
Çox yaxşı ki, Keçi hələ
Çıxmayıbmış o gün çolə.
Qarı nənə ağladıqca,
Deyirmiş ki, heç çəkmə qəm;
Qış üç oqlaq apardısa,
Mən beş oqlaq verəcəyəm!..
Yaz yolunda şəhid olmuş,
Üç çəpişin beş bacısı
Oynayaraq çıxdı çolə.
Qarı Nənə gülə-gülə
Dedi: "Get, get, ey qarlı qış,
Atdım sənin dalınca daş.
Üç oqlağım bil, beş olar,
Bir az keçər on beş olar.
Sən nə etdin söylə, mənə?
Ancaq pislik qaldı sənə.
Yaza çıxar oqlaqlarım,
Qış gözünə barmaqlarım!"

Boz ay

Gah bozarır, gah qızarır,
Gah qızarır, gah bozarır.
Günəş çıxır, tez də batır
Yazla Qışın arasında.
Hava meyxoş, hava sərin,
Qışla Yazın arasında.
Bu nə qışdır, bu nə yazdır?
Soyuq çoxdur, isti azdır.
Günəş doğur, bəs Günəşin,
O istisi harda qalıb?
O həniri, hərarəti,
Yoxsa ondan qışmı alıb?
Soyuq, şaxta Yerə hopub
İşləmişdir iliyinə.
Şəhlər döndə qrov olub,
Səpələnib Yer üzünə!
Qar da, buz da yağış təkin,
Çisək təkin tez-tez yağır.
Qarı Nənə ətəyini
Bulud kimi tez-tez sıxır.
Qara bulud durulaşır,
Pambıq kimi dümağ olur.
Qara yağış – Ağ yağışa,
Yağa-yağa ürcəh olur.

Quşlar damı hasarından
Yuvasını sökür daha.
Ağacların kəlləsində
Yeni yuva tikir daha.
Qonur köhnə ovlağına,
Sanki çıxır yaylağına.
Hamı Yaza hazırlaşır,
Sığırçınlar qaqqıldaşır.
Durna köçü səmt götürür.
Karvan çekib köhne yurda!
Bülbüller də tez-tez ötür
O qoruqda, bu qoruqda.
Boz Ay dönüb qızardıqca
Boz bülbüller sarı olur.
İlk çıçayı qoxlayan da
Bal toplayan arı olur!
Boz Ay Qışı sıxıdır,
Yaza yeni yollar açır!
Qışdan sonra gələn Yaza
Cöllər geniş qollar açır.
Xonça tutub el-obalar,
Sanki Yazı izleyirmiş.
Düzlər boyu xalı sərmış,
Sanki gəlin gözləyirmiş!

DÖRDATLI YENCƏ GÜN

(Novruz bayramı)

Minib dörd atını, çapır dördnala,
Düzlərdən, çöllərdən gəlir Yencə gün!
Yelqanadlı, odurəkli, suuzlü,
Yolların bağrını dəlir, Yencə gün!

Öldürür sazağı, qovur soyuğu,
Yaşıl xalı edir bağlı, qoruğu.
Boy verib qaldırır nazik çubuğu,
Dağlardan, sellərdən gəlir Yencə gün!

Torpağa çatınca toxtayır bir az,
Arxada qarlı qış, öndə güllü yaz.
Göyərmış bənövşə, ləçəyi ətləs,
Qirovu, qarını silir Yencə gün!



Bu torpaq cövhərdir başdan, binadan,
Nə atadan olub, nə də anadan.
Asılı qalıbdır ulu səmadan
Ətirli güllərdən gəlir, Yencə gün!

Qardan, buzdan çıxan nərgizlərə bax,
Rəngindən qan daman o qızlara bax!
Yerə həsrət çökən yıldızlara bax!
Çocuq gözlərində gülür Yencə gün!


İstəyi, amali ox ucundadır!
Güçü Yel gücündə, sel gücündədir!
Yerin xəbər alsan Qız bürcündədir,
Özünü Günə tən bilir Yencə gün!

DÖRD ÇƏRSƏNBƏ**Birinci çərsənbə**

Açıldı hava,
Qurtardı dava.
Getdi qış,
Gəldi yaz.
Doğdu Günəş,
Bitdi ayaz.
Çölə çıxdı
Qoyun-quzu.
Güldü yenə
Göyün üzü;
Güldü yenə
Yerin üzü.
Düzlər yenə çiçək açdı,
Günəş qovdu, soyuq qaçıdı.
Soyuq qarla isti Günəş
Yazda Qışın davasıdır.
Görən deyir:
– Üzə dəyən
Meyxoş meh də
Gözəl Yazın havasıdır!

İkinci çərsənbə

Bulaqların gözü açıq,
Ormanların üzü açıq;
Durnalardır uçub gələn
Qaqqıldaşa-qaqqıldaşa!
Çaylar axır dəryalara
Şaqqıldaşa-şaqqıldaşa!
Duman qalxır göyə doğru
Meşələrin nəzərindən.
Buzlar düşür parça-parça
Şüşələrin üzərindən.



Puçurlayır yavaş-yavaş
Ağacların budaqları.
Mehdən əsir həzin-həzin
Gül-ciçəyin yarpaqları!
Dərədə sel qıjıdayır,
Şən arılar vizıldayırlar.
Hər yandan xoş avaz gəlir,
Sular deyir: Yaz... Yaz gəlir!

Üçüncü çərşənbə

Torpağa bax, torpağa,
Sanki qalxır ayağa.
Buxarlanır nəfəsi,
Oyanıbdır həvəsi.
Qızıl öküz tərpenir,
Torpaq sanki dillənir:
Çəmənim harda qaldı?
Səmənim harda qaldı?
Getdi qarlı yorğanım,
Getdi çənim, dumanım!
Gəlsin xalı-xalçalar,
Yollar boyu yoncalar,
Qoy bağ olsun, əkin olsun,
Mənim ana qucağım!
Səpin olsun, biçin olsun,
Gülsün hər bir bucağım!..

Dördüncü çərşənbə

Mən oddan yaranmışam,
Odur südüm, nəfəsim.
Od rənginə boyanmışam,
Oddur gücüm, oddur səsim!
Taxılım da oddur mənim,
Oddur gülüm, çəmənim!

Qaynar sular canımdadır,
Vulkanları qanımdadır!
Ömrüm, günüm odda yaşar,
Meyvələrim oda oxşar.
Odlar mənim hakimimdir,
Mən odların hakimiyyəm!
Babam oddur, anam oddur,
Odur ki, mən od kimiyyəm!
Odsuz daşa oxşayardım,
Odsuz sonsuz yaşayardım!

ƏDVİYYAT – qidanın ətrini, dad keyfiyyətini və iştahani artırıran, mədənin fəaliyyətini yaxşılaşdırıran ədviiyat bitkilərinin qurudulmuş hissələri. Mixək, hil, zəferan, darçın, zəncəfil, qara istiot, qırmızı istiot, cirə, sarıkök, raziyana... daha neçə adda ədviiyat milli mətbəxminizin xoş ətrili, əvəzsiz nemətləridir. Hərəsi də min dərədin dərmanı. Ədviiyatdan hələ qədim zamanlardan toy-bayramlarda və el şənliklərində yeməklərin, şirniyyat məməlatının, şorbet və şirələrin hazırlanmasında, çay dəmlənməsində və s.-də istifadə edilir.

Novruz bayramı günlərində dadlı-ləzzətli xörəklər hazırlanırlar, şirniyyat növləri (şorqoğalı, şəkərbura, paxlava və s.) bişirirlər. Yüz cür ədviiyat da bu xörəklərin, yeməklərin, şirniyyatların tamını artırır.

ƏKİN AYI – yeni məhsulun bünövrəsinin qoyulması yaz fəslinin əvvəlinə təsadüf etdiyindən bu müddətə el-oba arasında verilən ad. Yazın gözü açılan kimi bərəkətin, bolluğun təməli qoyulur: Əkinçi ömrünün, əkinçi həyatının ən məsul dövrü başlanır. Əkinçilərin, bağbanların qayğıları artır. Torpağı əkib-becərirlər. Əkin işlərinin başlanması çal-çağırla qeyd edilir, bu gün bayrama çevrilir. Tarlaya



çıxdıqları, əkinə başladıqları həmin gün uca təpelərdə tonqallar çatır, hamını halal zəhmətə, torpağı laləzara çevirməyə səsleyir, bir-birinə məhsul bolluğu arzulayırlar.

Ulularımızın hər qarış torpaq uğrunda yağılar-yamanlar önünde əyilməz başı bərəkət qoxulu torpağın

önündə əyilib. Yüz illər boyu onlar torpaqdan qədir-qiyətli, səxavətlə bəhrələnlər, torpağın becərliməsinə qayğı ilə yanaşıblar, torpağın "qaralt üzümü, ağardım üzünü" şərtinə həmişə əməl ediblər, torpağı şöhrət-ləndiriblər.

Torpaq da ki insan kimi qulluq istəyir, gündə yüz yol başına dolansan darda, əlamanda qoymaz səni, ocağından köz əskik olmaz, bucağından bərəkət. Torpaq da sanki dilə gəlib üzünü əkinçilərə tutaraq "Hə, bu mən, bu da sən, qaralt üzümü, ağardım üzünü", "Sendən hərəkət, məndən bərəkət", "Doyurt məni, doyurum səni" deyər. Çünkü torpaq səxavətlidir, çəkilən zəhməti itirmir, qayığını çəkəni heç vaxt nagüman qoymur, onu cana götirənlərə, ondan düzgün, qaydasınca, insafla istifadə edənlərə öz varını əsirgəmir.

Müdrük babalar da varını, nemətini qayğı göstərənlərdən əsirgəməyən torpağa baxıb fərəhlənmiş, – "bərəkətinə, bəhərinə, çörəyinə qurban, a torpaq, qədrini bilməyənə lənət" – demişlər.





ƏLİYEV HEYDƏR ƏLİRZA OĞLU (10.05.1923 – 12.12.2003) – zəmanəmizin dünyasöhrətli böyük siyasetçisi, müdrik dövlət xadimi, xalqımızın ümummilli lideri. Yeni Azərbaycan Partiyasının (1992) banisi, Azərbaycan Respublikasının Prezidenti (1993–2003).

Heydər Əliyev Naxçıvan şəhərində fehlə ailəsində doğulmuşdur. Dövlət və ictimai-siyasi fəaliyyətinin bütün mərhələlərində Heydər Əliyevin təşkilatçı-yenilikçi istedad və bacarığı parlaq suretdə təzahür etmişdir. Heydər Əliyevin inamlı və uzaqqorən daxili və xarici siyaseti Azərbaycanın beynəlxalq aləmdə nüfuzunun yüksəlməsinə, həm də ölkənin ictimai-iqtisadi və sosial-mədəni dirçəliş yolu ilə inamla addımlamasına səbəb olmuşdur. Onun respublikaya rəhbərlik etdiyi dövrə azərbaycanlıq məfkurəsinin, milli ruhun, milli-mənəvi özünüdərkən, mədəniyyətin çiçəklənməsi, onun bütün sahələrinin vüsetli inkişafı və zənginləşməsi, xalqın tarixi yaddaşının özünə qaytarılması, soykökü əsasında milletdə müstəqil dövlətçilik ideyalarının güclənməsi və reallaşması üçün də çox mühüm işlər görülmüşdür.

Heydər Əliyev müdrik siyasi və dövlət xadimi olmaqla yanaşı, həm də tarix, fəlsəfə, ədəbiyyat və incəsənətin gözəl bilicisi, elmin və mədəniyyətin himayəçisi idi. Onun bilavasita təşəbbüsü və iştirakı neçə-neçə ədəbiyyat, incəsənət və elm xadimlərinin yubileyləri keçirilmiş, onların fəaliyyəti yüksək dövlət mükafatları və fəxri adlarla qiymətləndirilmiş, abidələri ucaldılmış, xatirə ev-muzeyləri yaradılmışdır.

Azərbaycanda latin əlifbasına keçilməsi, dövlət dilinin tətbiqi işinin təkmilləşdirilməsi, milli-mənəvi dəyərlərin qorunub saxlanması çağırışı ilə Azərbaycan xalqına müraaciətləri və bir çox digər sahələrdə coşqun fəaliyyəti Heydər Əliyevlə böyük şöhrət getirmişdir. O, dəfələrlə qeyd etmişdir ki, xalq öz mədəniyyətinə, milli-mənəvi dəyərlərinə görə tanır: "Milli ideologiyamızın əsas hissəsi bizim milli-mənəvi dəyərlərimizdir. Bizim milli-mənəvi dəyərlərimiz əslər boyu xalqımızın həyatında, yaşayışında, fəaliyyətində formalılaşdır. Milli-mənəvi dəyərləri olmayan milət həqiqi milət, həqiqi xalq ola bilmez".



Ulu öndərimiz Heydər Əliyevin hər il Bakıda İçərişəhərin qoşa qapısı qarşısında, küçə və meydanlarda keçirilən Novruz şənliklərində iştirak etməsi, şənliyə gələnlərdən hər biri ilə səmimi görüşməsi əlamətdar hadisəyə çevrilirdi. Öz çıxışlarında o, Novruz bayramının müstəqil və suveren Azərbaycan dövlətinin rəsmi bayramları sırasına daxil olduğunu, doğma xalqımızın ən qədim mərasimlərini, adət-ənənələrini özündə yaşıdan bu bayramın milli təfəkkürümüzün ayrılmaz hissəsinə çevrildiyini yüksək qiymətləndirirdi.





NOVRUZ BAYRAMI MÜNASİBƏTİ İLƏ AZƏRBAYCAN XALQINA TƏBRİK

Hörmətli həmvətənlər!

Xalqımızın əziz günü – qədim Novruz bayramı münasibətə hamınıizi ürkədən təbrik edir, sizə xoş Novruz əhval-ruhiyyəsi arzulayıram.

İnsanları baharın gəlməsi, təbiətin oyanması, həyatın canlanması ilə müjdəleyən Novruz bayramı on qədim dövrlərdən bəri xalqımızın sevinc, şadlıq bayramı olmuş, tariximizin müxtəlif dövrlərində bəzi təzyiqlərə, sün尼 maneələrə məruz qalmasına baxmayaraq, bu günə qədər gəlib çatmışdır. Bu milli bayramımızın indi dövlət səviyyəsində geniş qeyd olunması Azərbaycanın müstəqilliyinin bəhrələrindəndir.

Novruz bayramı ürkələrdə saf duyğuların oyanması üçün, insanlar arasında şəmimiyyət, mehribanlıq və qardaşlıq tellərinin möhkəmləndirilməsi, onların bir-birinə qayğı və diqqətinin artırılması üçün gözəl zəmin yaradır.

Yaxınların yad olunması, umu-küsünün, kin-küdürütin aradan qaldırılması, cəmiyyətdə qarşıqli xoş münasibətlərin bərqərar olması Novruzun əsrərin süzgəcindən keçərək formalılmış gözəl ənənələrindəndir.

Bu bayram günlərində Azərbaycanın müstəqilliyi və ərazi bütövlüyü uğrunda şəhid olmuş vətən övladlarının xatirəsini uca tutaraq onların qohum-əqrəbalarına ulu Tanrıdan səbir dileyirəm. İnanıram ki, Azərbaycanın dövlət müstəqilliyinin daha da möhkəmləndirilməsi, onun ərazi bütövlüğünün bərpa edilməsi, ölkəmizdə sülhün və əmin-amanlığın tam bərqərar olunması yolunda atdiğımız hər bir uğurlu addım şəhidlərimizin ruhunu şad edəcəkdir.

Əziz günlərdə etdiyimiz on ümdə arzu və diləklərdən biri də erməni təcavüzü nəticəsində torpaqlarından didərgin düşmüş soydaşlarımızın öz ev-eşiklərinə qaytarılmasıdır. Qoy bu arzu və diləklər gerçəkləşsin, qaçqın və köçküñ bacı-qardaşlarımız gələcək Novruz bayramlarını öz ocaqları başında qeyd etsinlər.

Dünyanın müxtəlif guşələrində yaşayan bütün azərbaycanlılar bu ulu bayramı böyük təntənə ilə qeyd edirlər.

Onların hamısını salamlayır, bayram münasibətə hər birinə səmimi təbriklərimi göndərirəm.

Əziz bacı və qardaşlar!

Builkı Novruz bayramı xalqımızın qədim mənəvi sərvəti – ölməz “Kitabi-Dədə Qorqud” dastanının 1300 illik yubileyi təntənələrinin geniş keçirildiyi bir dövrə təsadüf edir. Hər iki hadise Azərbaycan xalqının öz tarixi keçmişinə, milli köklərinə və ulu əcdadlarımıızın qoyub getdiyi zəngin irsə, adət-ənənələrə bağlılığını və sədaqətini nümayış etdirir.

Bahar bayramının bu il qeyd edilməsi onun əsrərin, minilliklərin qovuşduğu bir məqama düşməsi ilə də əlamətdardır. Biz gələcəyə böyük nikbinlik və ümid ilə baxırıq. Əminəm ki, yeni əsrə, yeni minillikdə xalqımız azad, müstəqil, demokratik bir ölkədə xoşbəxt və firavan yaşayacaq, bütün əziz günlərini həmişə ən xoş əhval-ruhiyyə ilə bayram edəcəkdir.

Novruz bayramı münasibətə sizə cansağlığı və səadət dileyir, vətənin tərəqqisi naminə işlərinizdə böyük uğurlar arzulayıram.

Bayramınız mübarək olsun!

Heydər Əliyev
Azərbaycan Respublikasının
Prezidenti
19 mart 2000-ci il





**AZƏRBAYCAN RESPUBLİKASININ
PREZİDENTİ HEYDƏR ƏLİYEVİN NOVRUZ
BAYRAMI MÜNASİBƏTİLƏ KEÇİRİLƏN
ÜMUMXALQ ŞƏNLİYİNDƏ NİTQİ**

21 mart 2002-ci il

Əziz həmvətənlər!

Sizi xalqımızın ən sevimli, ən əziz bayramı – Novruz bayramı münasibətilə səmimi-qəlbdən təbrik edirəm. Hamınıza cansağlığı, səadət və bütün işlərinizdə uğurlar arzulayıram!

Novruz bayramı bizim bütün bayramlarımızdan əzizdir. Bu bayram çox qədim tarixə malikdir və əcdadlarımın bize töhfəsi, onlardan qalmış mirasdır. Novruz bayramı heç bir tarixi hadisə, yaxud heç bir şəxsiyyətin adı ilə, onun fəaliyyəti ilə bağlı deyildir. Bu bayram təbiətin qanunları ilə, kainatın qanunları ilə əlaqədar olan bir bayramdır. Gündüz ilə gecənin bərabərləşməsi günü, baharın ilk günü Novruz bayramıdır. Bunlara görə Novruz bayramı bir çox başqa bayramlardan fərqlənir və bu bizim, məhz Azərbaycan xalqının bayramıdır. Qədim zamanlardan bəri və bu gün də bu bayramı ən çox sevən, ən uca tutan Azərbaycan xalqıdır.

Biz bu il Novruz bayramını Azərbaycanın dövlət müstəqilliyinin onuncu ildönümünü bayram edəndən sonra qeyd edirik. Novruz, dediyim kimi, qədim bayramdır. Ancaq elə vaxtlar, zamanlar olubdur ki, bu bayramı xalqımızın əlindən almaq istəyiblər, bu bayramı keçirməyə mane olmaq istəyiblər. XX əsrədə biz bu dövrü yaşamışıq. Ancaq Novruz bayramının o qədər dərin kökləri var, Azərbaycan xalqının, millətimizin qəlbində o qədər yerləşib ki, heç bir qüvvə, heç bir hakimiyət, heç bir siyasi sistem bu bayramı Azərbaycan xalqının əlindən ala bilməyibdir.

Ancaq Azərbaycan dövlət müstəqilliyini əldə edəndən, azadlığa, sərbəstliyə çıxandan sonra bu bayramı biz açıq ürəkli, geniş el bayramı, xalq bayramı və nəhayət, dövlət bayramı kimi qeyd edirik. Bu, indi müstəqil Azərbaycan dövlətinin ən mötəbər dövlət bayramıdır. Məhz buna görə də ölkəmizin hər yerində, hər guşəsində – hər kəndində, qəsəbəsində, şəhərində insanlar bu bayramı böyük sevincə, məhəbbətlə keçirir, şənlənirlər. Novruz bayramının keçmiş zamanlardan qalmış adət-ənənələri bu bayram günlərində, bayram şənliklərində nümayiş etdirilir.

Beləliklə, xalqımız keçmiş bu günü ilə, bu günü keçmiş ilə six bağlayır və bu illərdə Novruz bayramı ilə əlaqədar olan bütün adət-ənənələrin hamısı bərpa olunubdur. İndi artıq deyə bilerik ki, Azərbaycanda Novruz bayramı, bəlkə də, yüz-iki yüz il bundan önceki dövrle müqayisədə daha da əhatəli keçirilir. Bunların hamısı bizim xalqımızın sərvətidir.

Bu günlərdə xalqımız öz yüksək, xoş əhval-ruhiyyəsinə bir daha nümayiş etdirir. Bu da on il ərzində Azərbaycan xalqının müstəqil dövlət və xalq kimi yaşadığı müddətdə əldə etdiyi nailiyyətlərlə əlaqədardır. Ötən on ildə xalqımız çox ağır, mürəkkəb bir yol keçibdir. Müstəqilliyi əldə edəndən sonra onu yaşatmaq, möhkəmləndirmək, qorumaq və daimi, əbədi etmək asan olmamışdır. Biz çox maneələrlə rastlaşdıq. Ancaq xalqımız öz iradəsinə, əzminə daim nümayiş etdirdi. Bütün maneələrə, müstəqilliyimizin əlimizdən alınmasına, onun məhv edilməsinə yönəldilmiş cəhdərin hamısına qarşı xalqımız mütəşəkkil çıxış etdi, birləşdi, özünün iradəsini göstərdi. Biz dövlət müstəqilliyimizi yaşatdıq, ilbəil inkişaf etdirdik.

Bu illərdə Azərbaycan xalqı böyük sosial, siyasi-iqtisadi böhrəndən çıxaraq inkişaf yoluna düşmüşdür. Həyatımızın bütün sahələrində biz böhrəndən tam çıxmış və ölkəmiz ilbəil inkişaf edir. Bunların əsas səbəbi müstəqillik əldə etdiğdən sonra Azərbaycan xalqının tutduğu düzgün və doğru yoldur. Bu yol da azadlıq, demokratiya, müstəqillik yoldur. Bu yol bütün sahələrdə – siyasi, iqtisadi, sosial islahatlar keçirərək, bazar iqtisadiyyatı yolu ilə getmek yoldur. Bu yol Azərbaycanın iqtisadiyyatını dünya iqtisadiyyatına integrasiya etmək və beləliklə, iqtisadiyyatımızı inkişaf etdirmək yoldur.

Bu sahədə biz böyük nailiyyətlər əldə etmişik. Azərbaycanda hüquqi, demokratik, dünyəvi dövlət qurulubdur. Dövlət quruculuğu sahəsində böyük işlər görülübür. Azərbaycanda bazar iqtisadiyyatı inkişaf edir. İnsanların rifah halı yaxşılaşdır. Məhz bu yolla gedərək, biz Azərbaycanın dövlət müstəqilliyini möhkəmləndirə bilməyik. Məhz buna görə də biz Azərbaycanın dövlət müstəqilliyinin on birinci ilinə qədəm qoymuşq. Bütün bunlara görə də indi, bu Novruz bayramı günlərində ölkəmizin hər yerində, demək olar ki, hər evdə, hər ailədə bayram əhvalı-ruhiyyəsi hökm sürür. İnsanlar azad, sərbəst yaşayır, Novruz bayramını da böyük sevinc hissi ilə bayram edirlər.

Bu günümüz bizi sevindirir. Ancaq əldə etdiyimiz nailiyyətlər bizi sevindirdiyi kimi, yaralarımız da bizi incidir. Həll edə bilmədiyimiz problemlər bizi narahat edir. O da Azərbaycan torpaqlarının bir qisminin Ermənistan silahlı qüvvələrinin işğalı altında olmasıdır. İşğal olunmuş torpaqlardan bir milyondan çox soydaşlarımızın didərgin düşməsi, ağır vəziyyətdə çadırlarda və yaşayış üçün münasib olmayan digər yerlərdə yaşamasıdır. Bu, bizim böyük dərdimiz və problemimizdir. Ancaq məlumdur ki, Ermənistan-Azərbaycan, Dağlıq Qarabağ münaqişəsinin həll olunması üçün biz ardıcıl surətdə çalışırıq. Azərbaycanın daxili və xarici siyasetinin əsas məqsədi ölkəmizin müstəqilliyini möhkəmləndirmək, dünya miqyasında müstəqil dövlət kimi Azərbaycanın mövqelərini möhkəmləndirmək və bu vasitə ilə Ermənistan-Azərbaycan, Dağlıq Qarabağ münaqişəsinə son qoymaq,



işğal olunmuş torpaqları azad etmək, Azərbaycanın ərazi bütövlüyünü bərpa etmək və yerində-yurdundan didərgin düşməş soydaşlarımızı öz elinə-obasına qaytarmaqdır.

Əziz dostlar!

Əziz bacılar və qardaşlar!

Mən sizi bayram münasibəti ilə bir daha təbrik edirəm.

Mən çadırlarda köçkün vəziyyətdən və ağır şəraitdə yaşıyan soydaşlarımızı təbrik edirəm. Sərhədlərdə, Azərbaycan torpağının keşiyində dayanan mərd əsgərlərimizi təbrik edirəm. Azərbaycan torpaqlarının müdafiəsi uğrunda əllil olmuş vətəndaşımızı təbrik edirəm. Torpaqlarımızın müdafiəsində şəhid olmuş insanların ailələrini təbrik edirəm. Hamını təbrik edirəm. Hamiya cansağlığı, səadət, yeni-yeni Novruz bayramları arzulayıram.

Bayramınız mübarək olsun!



ƏLİYEV İLHAM HEYDƏR OĞLU (24.12.1961, Bakı şəhəri) – Azərbaycan Respublikasının Prezidenti (2003-cü ildən). 1982-ci ildə Moskva Dövlət Beynəlxalq Münasibətlər İnstitutunu bitirmiş və burada elmi-pedaqoji fəaliyyətə başlamış, müəllim işləmiş, aspiranturada oxumuşdur. 1991-ci ildən Moskvada "Oriyent" şirkətinin baş direktoru, Azərbaycan Respublikası Dövlət Neft Şirkətinin xarici iqtisadi əlaqələr üzrə vitse-prezidenti (1994-cü ildən) və birinci vitse-prezidenti (1997-ci ildən), Azərbaycan Respublikasının Baş naziri (2003) vəzifələrində işləmişdir.

İlham Əliyev müəllifi Azərbaycan xalqının ümummilli lideri, dahi dövlət xadimi, dünya şöhrəti siyasetçisi Heydər Əliyev olan Azərbaycan neft strategiyasının hazırlanmasında, dünya arenasında uğurla gerçəkləşməsində fəal iştirak etmiş, ölkəyə investisiya axımında çox mühüm rol oynamışdır.

Müsteqil Azərbaycan Respublikasının xarici ölkələrlə iqtisadi və mədəni əlaqələrinin genişlənməsində, xüsusən neft-qaz yataqlarının birgə işlənməsinə dair, dünyanın aparıcı neft şirkətləri ilə tarixi müqavilərin, o cümlədən Bakı-Tbilisi-Ceyhan əsas ixrac neft kəməri, eləcə də Bakı-Tbilisi-Ərzurum qaz kəməri, Bakı-Tbilisi-Qars dəmiryolu müqavilərinin bağlanması bilavasitə Azərbaycan Respublikasının Prezidenti İlham Əliyevin adı ilə bağlıdır.

İlham Əliyev Milli Məclisin deputati olduğu vaxtlarda geniş və səmərəli fəaliyyət göstərmiş, ardıcıl olaraq xalq arasında olmuş, əhalinin qayığını öyrənmiş, sosial istəklərin yerinə yetirilməsi sahəsində əməlpərvərlik göstərmişdir. Düşmən təcavüzünə məruz qalmış qaçqın və köckünlərimizin, Qarabağ müharibəsi əlliñinin sosial durumu bir an olsun belə İlham Əliyevin diqqətindən kənardə qalmamışdır.

Milli Məclisin üzvü olmuş İlham Əliyevin Avropa Şurasının Parlament Assambleyasında (AŞPA) Azərbaycan Parlamenti daimi nümayəndə heyətinin rəhbəri olmaqla, işgüzar fəaliyyəti xalqına qətiyyətlə və cəsarətlə xidmət göstərmək nümunəsi kimi yaddaşlara hopub.

İlham Əliyevin qətiyyətli və təkzib olunmaz çıxışları nəticəsində təcavüzkar Ermənistan Avropa Şurasında ifşa olunmuş, Azərbaycanın ayrılmaz parçası olan Dağılıq



Qarabağ haqqında Qərb dünyasında obyektiv rəy formalaşmış, problemin həlli yolunda zəruri addımlar atılmışdır. Avropa Şurasında Ermənistanın təcavüzkar, işgalçi dövlət kimi tanınmasında, beynəlxalq terrorizmin tərkib hissəsi olmasının sübuta yetirilməsində və bütün bunların dünya ictimaiyyətinə çatdırılmasında İlham Əliyevin xidmətləri danılmazdır. Avropa Şurasındaki fəaliyyəti, obyektiv və konstruktiv çıxışları İlham Əliyevə Qərb siyasetçiləri arasında böyük nüfuz və hörmət qazandırmış, o, AŞPA-nın vitse-prezidenti və büro üzvü seçilmişdir (2003, yanvar).

1997-ci ildə Azərbaycan Respublikası Milli Olimpiya Komitəsinin prezidenti təyin olunan İlham Əliyev öz yorulmaz fəaliyyəti və gənclərə six qayığını nümayiş etdirməklə Azərbaycan idmanına səmərəli təkan vermiş, onun dünyada tanınmasına nail olmuşdur. İlham Əliyevin təşəbbüsü və bilavasita rəhbərliyi ilə tekçə Bakı şəhərində yox, həmçinin bölgələrimizdə – Naxçıvan, Gəncə, Şəki, Lənkəran, Quba – olimpiya idman-sağlamlıq kompleksləri inşa olunub istifadəyə verilmişdir.

Azərbaycan mənəvi mədəniyyəti sahəsinə İlham Əliyevin qayığı xüsusilə əvəz olunmazdır. Onun "Azərbaycanın Milli Ensiklopediyasının nəşri haqqında" və "Azərbaycan dilində latin qrafikası ilə kütləvi nəşrlərin həyata keçirilməsi haqqında" sərəncamları (2004, 12 yanvar) ümumiyyətlə, xalq tərəfindən böyük sevinc və rəğbətlə qarşılanmışdır.

Azərbaycan xalq adət-ənənələrinin, mərasim və bayramlarının yaşadılması, milli ruhda zənginləşdirilməsi, onların, xüsusən gənc nəslin təlim-tərbiyəsində mühüm rol oynaması kimi vacib məsələlər də həmişə İlham Əliyevin diqqətindədir. Prezident İlham Əliyevin Azərbaycanın milli Novruz bayramı şənliklərində iştirak etməsi, xalqla bir olması müsteqil Azərbaycan Respublikası insanların birliyindən, sevincli günlərindən, parlaq sabahından xəber verir.

**NOVRUZ BAYRAMI MÜNASİBƏTİLƏ
AZƏRBAYCAN XALQINA TƏBRİK**

– Əziz həmvətənlər, əziz dostlar!

Mən sizin hamınızı bu gözəl Novruz bayramı münasibətilə ürəkdən təbrik edirəm. Bu gün bütün Azərbaycan xalqını bu gözəl Bahar bayramı münasibətilə təbrik edirəm.

Novruz bayramı Azərbaycan xalqının ən əziz, ən sevimli bayramlarından biridir. Əsrlər boyu xalqımız bu bayramı qeyd etmişdir. Ancaq müstəqillik dövründə bu bayram rəsmi şəkildə qeyd olunur. İkinci ildir ki, beş gün biz bunu qeyd edirik. Bu, bir tərəfdən onu göstərir ki, Azərbaycan xalqı Novruz bayramına ən hərəketli münasibət bəsləyir, o, bizim üçün ən başlıca, ən gözəl bayramdır. Digər tərəfdən, bu beş gün imkan verir ki, hər bir ailə bu günlərdə istirahət etsin, bir yerdə dincəlsin və bir yerdə olsun. Aile dəyərləri, bizim milli-mənəvi dəyərlərimiz, ənənələrimiz, bizim mədəniyyətimiz, tariximiz – bütün bunlar Azərbaycan xalqını qorumuşdur. Uzun illər, əsrlər boyu biz başqa ölkələrin tərkibində yaşamışdıq. Ancaq milli xüsusiyyətlərimizi itirməmişik, assimiliyasiyaya düşər olmamışiq, öz dilimizi, adət-ənənələrimizi, milli bayramlarını qoruyub saxlamışiq.

Bu gün biz müstəqil dövlət kimi süretlə inkişaf edirik. Həm iqtisadi sahədə, həm siyasi sahədə – bütün sahələrdə Azərbaycan müstəqil dövlət kimi dünyada öz yerini tutubdur. Bu yer möhkəm yerdir. Biz bu bölgədə aparıcı dövlətə çevrilmişik. Bundan sonra Azərbaycan ancaq və ancaq irəliləyiş yolu ilə gedəcəkdir, irəliyə doğru, tərəq-qiyə doğru, rifaha doğru gedəcəkdir.

Biz bu gün müxtəlif layihələr üzərində işləyirik. İndiyə qədər görülmüş işlər Azərbaycanı ən çətin vəziyyətdən – 1990-cı illərin əvvəlində yaranmış vəziyyətdən çıxarıb, tərəqqi yoluna gətirmişdir. Bizim iqtisadiyyatımız üç ildir ki, artım sürətinə görə dünyada birinci yerdədir. Bütün sosial məsələlər öz həllini tapır. İldə iki dəfə əmək haqları və pensiyalar artırılır və bundan sonra da bu siyaset davam etdiriləcəkdir. İqtisadi sahədə əldə edilmiş uğurlar bizim maddi imkanlarımızı artırır. Biz bu imkanlardan çox səmərəli şəkildə istifadə edirik, islahatları dərinləşdiririk. Azərbaycan üçün, ölkəmiz üçün lazımlı olan bütün böyük layihələri həyata keçiririk.

Bizim artan iqtisadi gücümüz ölkəmizin siyasi gücünü də artırır. Əlbəttə ki, hər bir ölkənin inkişafı üçün iqtisadi amillər başlıca rol oynayır və bu gün Azərbaycan həm iqtisadi baxımdan, həm enerji təhlükəsizliyi baxımından özünü tam şəkildə təmin edən ölkədir. Beleliklə, bu bize imkan verir ki, müstəqil siyaset aparaq. Bizim siyasetimiz ancaq və ancaq Azərbaycan xalqının milli maraqlarına söykənir, bu maraqları güdürlər və bundan sonra da biz bu siyasetə sadıq olacaqıq.

Biz iqtisadiyyati artırmaqla, eyni zamanda, bölgədə regional əməkdaşlığın inkişafına güclü təkan veririk. Biz böyük layihələrin təşəbbüskarıyuq, icraçısıyuq və bu





layihələrin icrası nəticəsində Azərbaycan həm siyasi, həm də iqtisadi mənfəət əldə edir. İqtisadi islahatlar bundan sonra da aparılacaqdır. Baxmayaraq ki, dörd il ərzində bizim iqtisadiyyatımız iki dəfə artıb, – bu, dün-yada analoqu olmayan bir nəticədir, – biz əldə edilmiş nailiyyətlərlə kifayətlənməliyik. Biz irəliyə baxma-liyiq, gələcəyə baxmalıyıq ki, Azərbaycan necə inkişaf edəcək, bizim inkişafımız hansı nəticələrə gotirib çıxara-caqdır. Bütün bunları etmek üçün, əlbəttə ki, hər bir sahə üzrə xüsusi proqramlar olmalıdır. Onlar da var və icra edilir. Mən əminəm ki, gələcəkdə Azərbaycan çox güclü, inkişaf etmiş müasir dövlətə çevriləcəkdir. Biz artıq bunun ilkin elementlərini, ilkin əlamətlərini görürük. Bizim güclü iqtisadi potensialımız, bölgədə möhkəm yerimiz, təsiretmə imkanlarımızın genişlənməsi Azərbay-canın beynəlxalq nüfuzunu da böyük dərəcədə qaldırır.

Biz dünyada çox böyük hörmətə malik bir ölkəyik. Daxili siyasetin davamı olaraq, xarici siyasetimiz Azərbaycanın milli maraqlarını güdür və bu maraqlar lazımı səviyyədə qorunur. Dünyada Azərbaycan çox etibarlı tərəfdəş kimi tanınır. Biz bu gözəl reputasiyanı qazanmışaq və bundan sonra da öz xarici siyasetimizi bölgədə və dünyada əməkdaşlığın dərinləşməsinə yönəldəcəyik. Bizim xarici siyasetimiz sabitliyin möhkəmlənməsinə, bölgədə əməkdaşlığın dərinləşməsinə, sülhün bərqərar olunmasına yönəldilibdir. Bütün ölkələrlə çox gözəl, normal münasibətlərimiz var və Azərbaycanın iqtisadi, siyasi önəmi artıqca, əlbəttə ki, bizə xaricdən olan maraq da artır.

Bildiyiniz kimi, bu yaxınlarda BMT-nin Baş Məclisində Azərbaycanın işgal olunmuş ərazilərində vəziyyətlə bağlı aparılan səsvermə de bizim siyasi gücümüzü göstərmişdir. Azərbaycanın haqq işi, Ermənistan-Azərbaycan, Dağılıq Qarabağ münaqişəsinin yalnız və yalnız Azərbaycanın ərazi bütövlüyü çərçivəsində həll olunması məsələləri o qətnamədə təsdiq edilmişdir və BMT – dünyadan aparıcı beynəlxalq təşkilati tərəfindən qəbul olunmuşdur. Bu, bizim böyük diplomatik və siyasi qələbəmizdir. Bu, bir tərəfdən, Azərbaycanın artan nüfuzunu göstərir, çünki bizi dəstekləyən ölkələr bizim haqlı olduğumuzu birmənalı şəkildə bəyan etdilər. Baxmayaraq ki, bəzi ölkələrə güclü təzyiqlər də göstərilmişdi. Digər tərəfdən bu onu göstərir ki, dünya ictimaiyyəti bu məsələyə ədalətli yanaşır. Bizim işimiz haqq işidir. Biz münaqişənin beynəlxalq hüquq normaları və prinsipləri əsasında həll olunmasını tələb edirik və bu mövqedən geri çəkilməyəcəyik.

Qətnamədə Azərbaycanın işgal altındaki ərazilərinin işgalçılardan azad olunması, münaqişənin Azərbaycanın ərazi bütövlüyü çərçivəsində həll edilməsi məsələlərinin öz əksini tapması, əlbəttə ki, bizim mövqeyimizi daha da gücləndirir.

Biz dəfələrlə bəyan etmişik və mən bu gün də bəyan etmək istəyirəm ki, bunun kənarında, bu çərçivələrin

kənarında heç bir razılışma mümkün deyildir. Dağılıq Qarabağın müstəqilliyi heç vaxt tanınmayaçaqdır, dünya birliyi bu barədə bir daha öz mövqeyini bildirmişdir. Azərbaycan isə heç vaxt buna imkan verməyəcəkdir.

Bizim iqtisadi gücümüz artır, siyasi çəkimiz artır, ordu quruculuğuna böyük diqqət göstərilir. Bildiyiniz kimi, bu, bizim üçün prioritet sahədir, dövlət xərclərimizin böyük bir hissəsi ordu quruculuğuna yönəldilibdir. Demək olar ki, orduya nəzərdə tutulan xərclər birinci yerdədir və biz bunu göləcəkdə də davam etdirəcəyik. Biz müharibə şəraitində yaşayırıq, müharibə hələ bitməyib, yalnız və yalnız atəşkəs rejimi yaranmışdır.

Biz bundan sonra həm siyasi, həm də iqtisadi islahatları dərinləşdirəcəyik. Azərbaycanın çox gözəl imkanları, çox gözəl perspektivləri var. Biz öz enerji təhlükəsizliyimizi tam şəkildə təmin edə bilmişik və bu gün bundan çox böyük iqtisadi mənfəət əldə edirik. Gələcəkdə Azərbaycanın qarşısında heç bir maddi problemlər olmayacağıdır. Bizim çoxşaxəli enerji siyasetimiz mövqeyimizi möhkəmləndirir, eyni zamanda imkan verir ki, öz təbii ehtiyatlarını dünya bazarlarına müxtəlif yollarla çıxaraq və beləliklə, bundan maksimum dərəcədə mənfəət götürürək.

Növbəti illərdə Azərbaycanın uğurlu neft-qaz siyaseti davam etdiriləcəkdir. Bakı-Tbilisi-Ceyhan və Bakı-Tbilisi-Ərzurum neft-qaz kəmərləri bizim tarixi nailiyyətlərimizdir. Bu layihələr imkan verəcək ki, bundan sonra uzun illər, onilliklər ərzində Azərbaycan xalqı yaxşı yaşasın, öz sosial vəziyyətini yaxşılaşdırırsın və ölkəmizdə güclü iqtisadi potensial yaransın. Həm iqtisadi islahatların dərinləşməsi və həm də sosial məsələlərin həlli həmişə diqqət mərkəzində olmuşdur, bu gün də belədir.

Bununla bərabər, biz nəheng nəqliyyat layihələri həyata keçirmək arzusundayıq və bunu edirik. Bizim təşəbbüsümüzlə bu il Bakı-Tbilisi-Qars dəmir yolunun tikintisi başlanmalıdır. Bu da böyük tarixi qəlebədir. Bu layihənin həm iqtisadi, həm siyasi baxımdan, həm də regional əməkdaşlıq baxımından əhəmiyyəti çox böyükdür və gələcəkdə Azərbaycana çox böyük xeyirlər gətirəcəkdir.

Azərbaycanın bütün bölgələri inkişaf edir. Mən bölgələrə tez-tez gedir, vəziyyətlə tanış oluram və görürem ki, işsizlik aradan qaldırılır, yoxsulluq aşağı düşür, abadlıq-quruculuq işləri aparılır. Bölgələrimizdə müasir infrastruktur layihələri həyata keçirilir və beləliklə, Azərbaycan hərtərəfli şəkildə inkişaf edir. Biz böyük neft-qaz sərvətlərinə malikik. Amma bizim məqsədimiz odur ki, qeyri-neft sənayesini, iqtisadiyyatın qeyri-neft sahəsini inkişaf etdirek. İqtisadiyyat çoxşaxəli olsun, neft amilindən, neftin qiymətindən asılı olmasın və güclü qeyri-neft potensiali yaransın.

Sahibkarlığın inkişafi, kənd təsərrüfatının inkişafi, bölgələrin inkişafi – bütün bunlar reallıqdır. Son illər

ərzində qəbul edilmiş proqramların hamısı icra olunur, verilmiş vədlərin hamısı həyatda öz əksini tapır. Azərbaycan güclü ölkəyə çevrilir. Biz artıq başqa ölkələrin enerji təhlükəsizliyi məsələlərində iştirak edirik və bunu genişləndirəcəyik.

Azərbaycan enerji resursları və onların nəqli baxımından Avropa üçün çox önemli ölkəyə çevrilir və əlbəttə, bu amil Avropa ilə münasibətlərimizin inkişafında mühüm rol oynayır. Əlbəttə, biz bundan istifadə edəcəyik ki, əməkdaşlıq dərinləşsin və Azərbaycanda istər siyasi, istər iqtisadi, istərsə də sosial sahədə mövcud olan bütün meyarlar Avropa İttifaqının meyarlarına yaxınlaşın və ona uyğunlaşın. Biz bu işləri görmək üçün Yeni qonşuluq siyasəti proqramına qoşulmuşuq. Baxmayaraq ki, bizim qoşulmağımızın səbəbləri heç də maddi səbəblər olmamışdır. Biz nə iqtisadi cəhətdən, nə maddi cəhətdən, nə də siyasi cəhətdən heç kimdən asılı olan ölkə deyilik. Sadəcə olaraq, biz istəyirik ki, dünyada mövcud olan ən yaxşı təcrübəni, bizim şəraitə uyğun olan təcrübəni Azərbaycanda da tətbiq edək ki, güclü vətəndaş cəmiyyəti yaransın, demokratiya tam şəkildə bərqərar olunsun, iqtisadi, siyasi azadlıqlar möhkəmlənsin və Azərbaycan müasir ölkəyə çevrilsin.

Mən dəfələrlə demişəm və bir daha demək istəyirəm ki, bunu etmək üçün bütün imkanlar var. Siyasi iradə var, xalqla iqtidar arasında vəhdət var. Azərbaycanda çox gözəl ictimai-siyasi vəziyyət, sabitlik, əmin-amanlıq mövcudur. Biz indi başqa ölkələrdə, yaxın qonşuluqda baş verən hadisələri izləyirik və görürük ki, inkişaf olmayan yerdə sabitlik də yoxdur və əksinə, əmin-amanlıq, sabitlik olmayan yerdə, xalqla iqtidar arasında vəhdət olmayan yerdə inkişafdan da söhbət gedə bilməz.

Bizim gələcəyimiz çox parlaq olacaqdır, qarşımızda bütün yollar açıqdır. Biz irəliyə, müasirliyə, inkişafa, tərəqqiye doğru gedirik və çox istəyirəm ki, tezliklə bütün istəklərimizə nail olaq. Bizim qəbul etdiyimiz proqramlar, əlbəttə ki, bir muddət vaxt aparacaqdır. Mən çox istəyirəm ki, biz bunu tezləşdirək. Ən yaxın zamanlarda Azərbaycan vətəndaşları daha da yaxşı yaşasınlar, ən yaxın zamanlarda Azərbaycan daha da möhkəm ölkəyə çevrilsin.

Biz bu gözəl bahar bayramında Bakının tarixi binalarının yeni simasını görürük. Bildiyiniz kimi, Bakının tarixi

yerlərinin qorunması, təmiri, bərpası üçün mən xüsusi sərəncam imzalamışdım və çox böyük quruculuq, abadlıq işləri aparılır, tarixi binalar təmir edilir. Bizim üçün, Bakı sakinləri üçün əziz olan yerlər bərpa olunur. Gözəl parklar salınır, abadlıq işləri aparılır. Bakı həm gözəllik baxımdan, həm də rahatlıq, infrastruktur baxımından dünyanın ən yaraşlı şəhərlərindən birinə çevriləcəkdir. Biz öz qədim tariximizi qoruyuruq, ancaq, eyni zamanda, dünyanın ən müasir standartlarını Azərbaycanda və Bakıda tətbiq edirik.

Bu yaxılarda İçərişəhər tarixi kompleksinin qorunması üçün lazımi tədbirlər görülmüşdür. Qədim tariximiz olan İçərişəhəri qorunmalıq və abadlaşdırma-liyiq. Bu yaxılarda bakılıların sevimli yeri olan Milli Parkın yenidən qurulması, təmiri və onun əvvəlki vəziyyətinə qaytarılması üçün lazımi tədbirlər görüldür. Əminəm ki, bir il ərzində Milli Park dünyanın ən gözəl yerlərindən birinə çevriləcəkdir. Biz bunu edəcəyik. Başqa yerlərdə, həm şəhərimizin tarixi yerlərində, həm də siyasi, əməkdaşlıq dərinləşsin və Azərbaycanda istər siyasi, istər iqtisadi, istərsə də sosial sahədə mövcud olan bütün meyarlar Avropa İttifaqının meyarlarına yaxınlaşın və ona uyğunlaşın. Biz bu işləri görmək üçün Yeni qonşuluq siyasəti proqramına qoşulmuşuq. Baxmayaraq ki, bizim qoşulmağımızın səbəbləri heç də maddi səbəblər olmamışdır. Biz nə iqtisadi cəhətdən, nə maddi cəhətdən, nə də siyasi cəhətdən heç kimdən asılı olan ölkə deyilik. Sadəcə olaraq, biz istəyirik ki, dünyada mövcud olan ən yaxşı təcrübəni, bizim şəraitə uyğun olan təcrübəni Azərbaycanda da tətbiq edək ki, güclü vətəndaş cəmiyyəti yaransın, demokratiya tam şəkildə bərqərar olunsun, iqtisadi, siyasi azadlıqlar möhkəmlənsin və Azərbaycan müasir ölkəyə çevrilsin.

Mən dəfələrlə demişəm və bir daha demək istəyirəm ki, bunu etmək üçün bütün imkanlar var. Siyasi iradə var, xalqla iqtidar arasında vəhdət var. Azərbaycanda çox gözəl ictimai-siyasi vəziyyət, sabitlik, əmin-amanlıq mövcudur. Biz indi başqa ölkələrdə, yaxın qonşuluqda baş verən hadisələri izləyirik və görürük ki, inkişaf olmayan yerdə sabitlik də yoxdur və əksinə, əmin-amanlıq, sabitlik olmayan yerdə, xalqla iqtidar arasında vəhdət olmayan yerdə inkişafdan da söhbət gedə bilməz.

Bizim gələcəyimiz çox parlaq olacaqdır, qarşımızda bütün yollar açıqdır. Biz irəliyə, müasirliyə, inkişafa, tərəqqiye doğru gedirik və çox istəyirəm ki, tezliklə bütün

istəklərimizə nail olaq. Bizim qəbul etdiyimiz proqramlar, əlbəttə ki, bir muddət vaxt aparacaqdır. Mən çox istəyirəm ki, biz bunu tezləşdirək. Ən yaxın zamanlarda Azərbaycan vətəndaşları daha da yaxşı yaşasınlar, ən yaxın zamanlarda Azərbaycan daha da möhkəm ölkəyə çevrilsin.

Bayramınız mübarək olsun!

İlham Əliyev
Azərbaycan Respublikasının Prezidenti
Bakı şəhəri, 20 mart 2008-ci il

ƏRGƏNƏKON BAYRAMI – Əbülgazi Bahadır xan XVIII əsrə qələmə aldığı “Şəcəreyi-tərakim” (“Türk-lərin şəcəresi”) əsərində göstərir ki, türklərin qədim əcdadları dörd tərəfdən dağlarla əhatə olunmuş Ərgənəkon adlı çox gözəl bir məkəndə məskən salıblarmış. Onlar burada dörd yüz il yaşamış, ancaq zaman içinde həm özləri, həm də qoyun, at və dəvə sürüleri o qədər artıb çıxalmışdır ki, məskun olduqları yer onlara dar görünmiş, ot, su sixintisi çəkməyə başlamışlar. Ətraflarını çevrəleyen sərt, sildirim qayalı keçilməz Ərgənəkon dağlarını heç bir vəchlə aşış genişliyə çıxa bilmirləmiş. Ərgənəkon dağları boyaboy dəmiriyimiş. Bir gün dağın ətəyində qoyun sürüsünü otaran çoban boz qurdun qoyunun birini qapıb qaçıdığını görür. Çoban qurdun dalınca yürüüb baxır ki, qurd dağın altına girib qeyb oldu. Yaxınlaşış görür ki, dağın altından o biri üzə dar bir oyuq var. Qurdun bu oyuqdan keçib getdiyini yəqinləşdiridikdən sonra gəlib əhvalatı elin başçısına söyləyir. Xaqan biliciləri başına yiğib həmin yerə gəlir. Dağın o biri üzünə keçən dar oyuğu gördükdən sonra məsləhət-məsvərət eləyib bu qərara gəlirlər ki, dəmirçilər oyuğun çevrəsindəki dəməri əridib buradan at-dəvə keçə bilecek bir yol açınlardı. Uzun zəhmət və əziyyətdən sonra boz qurdun keçib getdiyi həmin oyuq əridilərək böyüdüldür, türklər də var-dövlətlərini götürüb dağın o biri üzünə – otlu-sulu geniş düzənliliklərə çıxa bilirlər. Boz qurdun yol göstəriciliyi ilə dəmir dağların mühəsirəsindən – sixintidən çıxışı yeni gün – yeni həyatın başlanğıcı sayaraq əziz tutan türklər hər il həmin gün böyük tonqal yandıraraq ocaqda qızdırıldıqları dəməri zindan üstündə döyər və Ərgənəkon-dan çıxışlı bayram edərlər. Həmin gün Novruz – yeni gün olduğuna inanılır.

ƏVRƏZ – bahar fəsli başlanğıçının şənbələrində təsərrüfat işləri ilə bağlı el-obada təşkil olunan iməcilik. Təsərrüfat işlərini görməyə imkanı olmayan ailələrə, köməksizlərə, ailə başçısını itirənlərə əvrəz adı ilə köməklik göstərilirdi. Min illərin sınağından çıxıb dövrümüzədək gəlib çıxan bu qədim el adəti könülli olub, insanların bir-birinə təmənnasız köməyi kimi təşəkkül tapmışdır. Əvrəz yiyəsi kəndin ağsaqqalı ilə məsləhətləşir, ərki çatan, sözü keçən adamlara iməcilik eləmək istədiyini bildirir. El içində bəzən əvrəzi carçılardır. Carçı əvrəzin kim tərəfindən, nə məqsədlə çəqirildiğini bəyan edir. Vədə tamam olan gün el yığışır əvrəz yerinə, əkin sahəsinə çıxarılır. Bir günün içində bir aya görüləcək işin öhdəsinənən gəlinir. Xəbəri olan əvrəzə gəlməsə bu ayib sayılır.

Şum əvrəzində (ba x: *Şum bayramı*) əkinə bir neçə kotan çıxarılır. Kimin kotanı tez milə çıxıb birinci baş



eləsə, ona hədiyyə verilir. Əvrəz çal-çağırla başlar. Günortaüstü əvrəz yiyəsi günorta naharı verər.

Biçin əvrəzi də var. Ən yaxşı biçincini bu vaxt üzə çıxarırlar. Biçincilərdən kim birinci dərzi biçib əvrəzçinin qabağına qoysa, həmin adam əvrəzin qalibi sayılır. O adama hədiyyə verilir. Sonra birinci dərzi xırmana gətirib çıxaran arabaçıya da xələt verilir.


Əvrəz xeyriyyəcilik ənənəsi bu gün də davam etdirilir. Ehtiyacı olanlara təmənnasız yardım göstərilir, dar ayaqda olanlara himayədarlıq edilir.

“ƏYYAMDA DÜŞƏR ŞƏNBƏYƏ NOVRUZ” – xalq arasında gəzən bu məsəl Novruz bayramına bağlı bir rəvayet əsasında yaranmışdır. Deyilənə görə, adlı-sanlı bir xanın yəhudü bir vəziri olur. Novruz bayramı bir il təsədűfən şənbəyə – yəhudilərin pəhriz gününə düşdүündən vəzir çıxılmaz vəziyyətdə qalıb bilmir ki, neyləsin. Xanın bayramını təbrik etməyə getməməkdən də qorxur, pəhrizi pozmaqdandır. Cox fikirləşəndən sonra xanın yaxın bir adəmini yanına çağırıb ona bir qızıl onluq verir və xahiş edir ki, gedib xana vəzirin bərk naxoşladığını, bu səbəbdən də bayramlaşmağa bir neçə gün sonra gələcəyini söyləsin. Həmin adam gedib xana vəzirin naxoşladığını və üzürlü səbəbdən novruza gələ bilməyəcəyini söyləyir. Xan “keçmiş olsun, Allah şəfa versin” – deyib vəziri üzürlü sayır, ağlina da başqa bir şey gətirmir. Bunun üstündən bir il keçir. Yenə Novruz gəlir. Vəzirin öten il qızıl onluq verib xanın yanına göndərdiyi adam sübh tezdən qapını kəsdirib deyir: “Vəzir sağ olsun, bir qızıl onluq ver, gedim yenə xana deyim ki, sən xəstəsən”. Vəzir gülüb deyir: “Əyyamda bir düşər şənbəyə Novruz! Nə olub ki, maşallah, durub gedirəm xanın Novruzunu təbrikə...”

ƏZƏL ÇƏRŞƏNBƏ – Boz ayın dörd çərşənbəsindən birincisinin el-oba arasında deyilən adlarından biri. Təzə doğulan, təzə gələn, yazın yaxınlaşmasını xəbər verən çərşənbə olduğundan belə də adlanır.

Ff

“FATMA NƏNƏNİN HANASI” – göy qurşağının (baş: *Qövsi-qüze*, *Göy qurşağı*) xalq arasında adı. Göy qurşağı əsasən yaz aylarında, bəzən də yayda qışamüddətli gur yağışdan həmən sonra günəş çıxdığı zaman havada olan narin yağmur zərrəcikləri ilə günəş şüasının xüsusi bucaq altındaki kəsişməsindən yaranan ecazkar-romantik zolaqdır. Bu qurşağı “Fatma nənənin qurşağı” və ya “Fatma nənənin örknəni” də adlandırırlar. İnama görə, əgər yağışdan sonra “Fatma nənənin hanası” tezliklə itərsə, hava aydın olacaq. Guya örknənin hər ipi bir rəngdədir. Belə bir inam var. Fatma nənənin örknəni nə



qədər çox yaşıl rəngə çalarsa, daha çox yağış yağacaq, göy olarsa hava pisləşəcək, yox əgər qırmızı çalarsa hava aydınlaşacaq. Və yaxud Fatma nənənin hanasındaki göy rəng açıq, sarı rəng parlaqdırsa, tezliklə hava yaxşı olacaq.

Xalq arasında “Fatma nənənin hanası” ilə bağlı çoxlu müdrik sözlər, rəvayətlər vardır.

FƏRVƏRDİN BAYRAMI – “Avesta” üzrə ilin başlangıcı. Yazın birinci günü, yəni yeni ilin ilk günü fərvərdin ayının əvvəlindən hesab edilmişdir. Buna görə də bir səra mənbələrdə Novruz bayramının adı “Fərvərdin bayramı” kimi də qeyd olunur.

FƏSƏLİ – əsasən Novruz bayramı və digər el şənlilikləri zamanı bişirilən cœurək növü. Fəsəlinin xəmiri, adətən, acıtmalanır. Xəmirdən 2-3 kündə tutulur, həmin kündələri bir-bir yayıb üstünü yağılayırlar. Sonra həmin yağılı hissələri bir yerde yenidən yoğunub kündəleyirlər. Həmin kündələri 0,5-0,7 sm qalınlığında yayıb qızılmış sacın üstüne salırlar. Fəsəlini sacın üstündə bişirərkən oxlovla üzərinə naxışlar açırlar. Hər iki üzünü bişirdikdən sonra isti-isti yeməyə üstünlük verirler. Səməd Vurğun fəsəlini belə vəsf edib:



Göylərə baş çəkir Goyəzən dağı,
Axşam açıq olur Ayın qabağı.
Bizim gəlinlərin bayram qabağı
Fəsəli yamağı yadına düşdü.

FİKRƏT QOCA

Fikrət Qoçayev (1935) – xalq şairi, əməkdar incəsənət xadimi. Ağdaş rayonunun Kotanarx kəndində anadan olmuşdur. “Azərbaycan gəncləri” qəzeti redaksiyasında ədəbi işçi (1967-1970), Azərbaycan Yaziçılar İttifaqında Asiya-Afrika yazıçıları ilə mədəni əlaqələr üzrə məsul katib (1970-1975), “Azərbaycan” jurnalında şöbə müdürü (1978-1987), “Qobustan” incəsənət toplusunun baş redaktoru (1987) işləmişdir. 1991-ci ildə Azərbaycan Yaziçılar Birliyi Heyətinə katib seçilmişdir. Hazırda Azərbaycan Yaziçılar Birliyinin birinci katibidir. “Qağayı” (1963), “Hamiya borcluyam” (1965), “Dənizdə ay çıməndə” (1967), “Yatmadığım gecələrdə” (1970), “Günlərin bir günü” (1972), “İnsanlar arasında” (1974), “Gül ömrü” (1976), “Ulduzlu düşüncələr” (1978), “İnsan xasiyyəti” (1980), “Özümə məktub” (1983), “Ömürdən səhifələr” (1984), “Yollar ayrılığında” (1985), “Seçilmiş əsərləri” (1988), “Ömürdən bir damla” (1991) və s. əsərlərin müəllifidir. Şairin “Bayram axşamlarında” şerisi Novruz bayramına həsr olunmuş, bu şerə eyni adda mahni bəstələnmişdir.

Yollar əlvən boyanar,
Evlərdə arzu yanar,
Gözlərə sevinc qonar,
Bayram axşamlarında.

Nəğmə olur dalğalar,
Qiş dönüb olur bahar,
Göydən məhəbbət yağar,
Bayram axşamlarında.

Hər tərəf işq olur,
Başqa yaraşıq olur,
Göy yerə aşiq olur,
Bayram axşamlarında.

FİNCAN-FİNCAN – oyun adı. Novruz bayramı günlərində xalq arasında yayılan maraqlı mösiət oyunlarından biri də “Fincan-fincan” oyunudur. Bu oyun bəzən məhəllələrarası evlərdə, bir çox hallarda isə çayxanalarda, toy hazırlığı gecələrində oynanılır. Oyunda iki dəstədən ibarət olan iştirakçıların sayına görə (10 və ya 15 nəfər) məcməyi, siniye düzülən üzüqöyli fincanlardan birinin altında üzük gizlədir. Bir dəstə o biri dəstəyə onu tapmağı təklif edir. Üzük tapılmadıqda iştirakçı “cərimə” olunur. Oyuna yiylan cavanlar çay içir, cürbəcür çərəzlər yeyirlər. Oyun zamanı məzəli əhvalatlar, nağıl deyir, dərviş, aşiq oxutdururlar. Çox zaman oyun gecə yarısına qədər davam edir. Bu oyun Azərbaycanın ayrı-ayrı bölgələrində “Üzük-üzük”, “Üzük gizlətdi”, “Gül oyunu” adları ilə də tanınır.

FÜZULİ MƏHƏMMƏD, Məhəmməd Süleyman oğlu Füzuli – böyük Azərbaycan şairi. 1494-cü ildə Kərbəla şəhərində anadan olmuşdur. Hillə, Bağdad, Nəcəf şəhərlərində mükəmməl təhsil alan, Azərbaycan dili ilə yanaşı fars, ərəb dillərini də mükəmməl bilən M.Füzuli tarix, fəlsəfə, astronomiya, riyaziyyat, məntiq elmlərinə daha çox diqqət yetirmişdir.

Üç dildə – Azərbaycan, ərəb, fars dillərində şeir “Divan”ları yaradan M.Füzuli, həmçinin “Leyli və Məcnun”, “Bəngü Bade” (“Tiryek və Şərab”), “Həft cam” (“Yeddi cam”), “Söhbətül-əsmar” (“Meyvələrin söhbəti”) poemaların, “Şikayətnamə”, “Səhhət və Mərəz” (“Sağlamlıq və Xəstəlik”), “Rindü Zahid” nəşr əsərlərinin, “Hədiqət üs-süəda” (“Xoşbəxtlər bağçası”), “Hədisi-ərbəin” (“Qırx hədis”) tərcümə əsərlərinin, “Mətlə ül-etiqad” (“İnamın başlangıcı”) adlı ərəbcə yazılmış elmi-fəlsəfi əsərin müəllifidir.

M.Füzuli 1556-cı ildə Kərbəla şəhərində vəfat etmişdir. Şairin yaradıcılığında bahar mövzusu da xüsusi yer tutur:

Bahar əyyamıdır, gəlməz nədəndir şurə bülbüller,
Məgər düşmüş lətafətdən könüllər şad edən güllər?

Çiçəklər ətr saçdı, nazəninlər seyri-bağ etməz
Açılmış güllər yeksər pərişan etdi qatillər.

Əgər eşq əqli etməzsə gözəl məhrulərə rəğbət
Nə lazımdır bu ziynət, bu gözəllik, bu qara tellər.

Könüllər bəs neçin gülzərə bağlanmaz bu mövsimdə
Məgər zənciri-zülfün açmamış gülşəndə sünbüllər?

Könül qöncə kimi yüzlərcə əməklərə düşünlənmiş,
Budur müşkül ki, dövrən naz edir açdıqca müşküllər.

Suyu qoynunda gülşən bəsləyir, var vəchi, izzətle
Ki, ondan zahir olmuşdur gözəlliklər, təcəmmülər.

Füzuli, qorxu coxdur rəhgüzari-eşqə düşməkdə,
Bu yollar çox ağır yoldur, gərək etmək təhəmmüllər.

* * *

Vəslin mənə Novruz gecəsi oldu müyəssər,
Sanki o gecəm gündüz ilə oldu bərabər.



Gg

GİZLƏNQAC, gizlənpaç – uşaqlarda sayıqlıq, cəldlik aşilan oyunlardan biri. Oyunda hər bir uşaq iki barmağını dairəvi surətdə yerə düzdükən sonra, bir nəfər seçilmiş başçı gözü yumdurmaq üçün barmaqları saya-saya püşk rolunu oynayan şeir oxuyur:

İynə, iynə,
Ucu düymə.
Bal ballica,
Ballı keçi,
Şam ağacı,
Şatır keçi,
Qoz ağacı,
Qotur keçi.
Hoppa, huppan
Yırıl, yirtıl
Su iç, qurtul.

Yaxud:

Biri bizdə
İkisi sizdə,
Üçü üzdə,
Dördü düzdə.
Beşi bəstə,
Altısı asta.
Yeddiyi yüzdə
Səkkizi səsdə.
Doqquzu dəstə
Onu – sonu
Başa vur çəkil,
Dur burdan əkil!

Nəgmə – saydakı son söz kimin barmağının üstünə düşsə, o, barmağını çəkir. Bu, uşaqlardan birinin barmağı axıra qalanadək davam edir. Sona qalan uşaq iki əli ilə



gözlerini örtür, digərləri qaçıb gizlənlərlər. Müəyyən işarədən sonra uşaq gözlerini açır və gizlənənləri axtarır. Gizlənənlər əvvəlcədən müəyyən edilmiş yere – mərəyə gəlib əlini vurmağa çalışır. Əgər oyuncuların hər biri gözünü örtəndən tez qaçıb mərəyə əl vurarsa qalib, uduzan isə gözünü örtüb yenidən gizlənənləri tapmağa hazırlaşır.

GOPU – Novruz bayramının gelisi və bununla da təbiətin oyanması, dirilməsi münasibəti ilə ilaxır çərşənbələrdə kişi dəstələrinin icra etdikləri yallının adı. Yallının icra qaydası belədir: əvvəlcə zurna müğəm üstə çalınır. Sonra asta-asta ritm deyişir. Dəstələr meydana çıxır. Zurnaçı dəstə başçılarının arasında durub “Ay budur gəldi bahar fəsl” havasını çalır. Dəstə başçıları birlikdə oxuyurlar:

Ay budur gəldi bahar fəsl
Açılıbdır lalə, nərgiz...

Dəstə üzvləri xorla: – Hey... aman hey... hey... – oxuyurlar. Yenə zurnaçının çaldığı havaya uyğun olaraq dəstə başçıları oxuyurlar:


Duman gəlir qum kəşəndən.
Ay quma döşənə-döşənə.

Xor bayaqqı sözləri təkrar avazlayır. Melodiya deyişir. Meydanın ortasında tonqal alışdırılır. Yalli iştirakçıları bir-bir tonqalın üstündən hoppanır və ahəngi gözləməklə eyni ritmlə rəqs edirlər. Musiqi kəsilir. Kişi ləlləkə əl çalır və bu zaman əl-ələ tutmuş qadınlar tonqalın çevrəsində “gülüm hey” oxuyub yallı gedirlər. Təzədən çevik və coşqun musiqi çalınır. Kişi dəstələri melodiyaya uyğun rəqs edirlər. Yenidən musiqi deyişir. Kişi lər rəqsi dayandırıb əl çalırlar. Bu vaxt əllərində səməni qabları tutmuş qadınlar ağır hərkətlərlə meydana daxil olurlar. Onlar və ümumilikdə, meydana toplaşmış qızlar, gəlinlər “Bahar”, “Səməni” nəgmələrini oxuyurlar və beləcə oyun-tamaşa davam edir.

GÖY QURŞAQI – yazın ilk günlərində yağan yağışdan sonra havada əlvan qövs şəklində müşahidə olunan optik hadisə. Göy qurşaqının rənglərinin ardıcılılığı Günəş spektrindəki kimidir: kənar qövs qırmızı rəngdə olur, sonra rənglər bir-birinin ardınca bu qayda ilə düzülür: narıncı, sarı, yaşıl, göy və qövsün içəri tərəfindən bənövşəyi qurşaq görünür (bax: *Qövsi-qüzeñ, Fatma nənənin hanası*).

GÖZBAĞLAYICI – Novruz bayramı və digər el şənliklərində hoqqa oyunu nümayiş etdirən sehrkar-fokusçu. Hipnozcu və jonqlyorluq qabiliyyətlərini də böyük məharətlə özündə cəmləşdirən gözbağlayıcıların göstərdikləri seanslar həmişə maraqla qarşılanmışdır.

GÖZBAĞLICA – Novruz bayramı günlərində geniş yayılmış xalq oyunu. Oyunda iki dəstə olur. Başçılar seçilir, növbə ilə oyuncuların gözünü yaylıqla bağlayıb meydana buraxırlar. Kimsə qırraqda daş çıqqıldadır, səs çıxarıb qaçır.



Gözübağlı olan başlayır daşla səs çıxaranı axtarmağa. Böyük əziyyətlə daşı daşa vuranı tutur. İndi də ələ keçən oyuncunun gözünü bağlayırlar. Bir başqası başlayır oyun daşlarını bir-birinə vurmağa “Gözbağlıca” oyunu bu sayaq davam edir.

GÜLAB – Ta uzaq keçmişdən azərbaycanlılar qızılıguldən güləb (gül suyu) çəkiblər. Bir sıra süfrə içki növlərini, xüsusilə şərbətləri hazırlayarkən etirli olması üçün güləbdən həmişə istifadə edirlər. Xalq təbabətində güləb hələ qədimlərdən yuxu xəstəliyinə şəfa verir, əsəb xəstəliyinin dərmanı sayılır; etriyyatda, həmçinin dini mərasimlərdə də güləb işlədirilir.

Azərbaycanın bir sıra bölgələrində bayramlaşma zamanı biri-birinin əlinə güləb suyu səpmək adəti mövcuddur.

GÜL ÇƏRŞƏNBƏ – Boz ayın dörd çərşənbəsindən üçüncüsünün el arasında deyilən adlarından biri. Bu çərşənbədə meşələrdə, talalarda novruzgülü açır. Bu yələrin yaxınlığında yaşayanlar, xüsusən uşaqlar, gənclər həmin gülərdən toplayıb çərşənbə xonçasına qoyur, eyni zamanda, “yaz nübarı” – deyə hamını müştuluqlayırlar. Üçüncü çərşənbəyə məhz novruzgülü ilə əlaqədar olaraq belə, yəni “Gül çərşənbə” deyilir.

GÜLEYNARI – Novruz bayramı günlərində icra olunan yallısayağı oyun. Oyun iştirakçıları əl-ələ tutaraq rəqs edir, bayram nəgmələri oxuyurlar:

Novruz gəlir, yaz gəlir.
Nəgmə gəlir, saz gəlir.
Bağçalarda gül olsun.
Gül olsun, bülbül olsun.

GÜLRİZAN – Novruz bayramı günündə, xüsusən dağ kəndlərində icra olunan şənliyin adı. Bayram günü cavan oğlanlar, qızlar dağın döşənəne toplaşırlar. Dağın zirvəsinə qaça-qaça çıxmaq və geri dönmək yarışı keçirilir. Burada mahni oxuyur, məzəli oyunlar göstərir, rəqs edirlər. Atçapma, güləşmə, tullanma yarışı da şənliyin əsas məzmununa daxildir. Yarışlarda qalib gelən oğlanları qızlar çiçək, gül dəstələri ilə təbrik edirlər.

GÜLÜSTAN – baharı, yazı xatırladan güllük, gül bitən yer. Şəxs adı və toponim kimi də geniş yayılmışdır.

“**GÜN ÇIX, ÇIX, ÇIX...**” – *Günəşçağırmə* mərasimində oxunulan nəgmə. Yağış yaqdırmaqla bağlı ayın və mərasimləri də adamlarımız, adətən, müqəddəs sayılan Günəşə ehtiram əlaməti olaraq o batandan sonra icra etmişlər. Bu həm də daha çox antropomorf təsəvvürə, Günəşin canlı bilinməsi etiqadı ilə əlaqədardır. Xalq yaradıcılığımızdan, xüsusişlə, əfsanələrimizdən Günəşin insan – qadın olması barədə istənilən qədər örnek vermək çətin deyil.

Bu tərz görüşlər məişətimizdə məhz Güneşlə bağlı bir sıra digər ayın və mərasimlərin də yaranmasına səbəb olmuşdur ki, bunlardan da ən başlıcası baharın, yazın tələşdirilməsi üçün ilə bir dəfə icra olunan “Günəşə dəvət”, “Günəşçağırmə” mərasimidir. Novruzla bağlı olan həmin mərasimdə Günəş canlı kimi təsəvvür edilmiş, insanlışdırılmışdır. Günəş həyatdır, işiqli sabahdır, şer qüvvələrin məhvini demekdir. Bu münasibətlə cürbəcür ayınlar keçilir, şənlik edir, Günəşin çıxmasını arzulayır, ondan kömək gözləyirlər.

Soyuq qış günlərində Günəş buludlar arasında görüñəndə qırmızı don geyilərək dağların döşündə, çayların sahilində halay vurub əl-ələ hərlənə-hərlənə göylər qızını harayayırlar. Mərasimin ən əski nəgmələrindən biri belədir:

Gün çıx, çıx, çıx!
Kəher atı min, çıx!
Oğlun qayadan uçdu,
Qızın təndirə düşdü,
Keçəl qızı qoy evdə,
Saçlı qızı götür, çıx!

Gün getdi su içməyə,
Qırmızı don biçməyə,
Gün çıxıbı yetirəcək,
Qarı yerdən götürəcək,
Keçəl qızı ötürəcək,
Saçlı qızı götürəcək.



Göründüyü kimi, "Günəşçi çağırma" mərasimində qədim azərbaycanlılar, doğrudan-doğruya Günəşin özünü müraciət edir, onu "oğlunun qayadan uçması", "qızının təndirə düşməsi" ilə qorxudaraq tez "kəhər ata minib gəlməyə" çağırırlar.


Burada "keçəl qız" qışdır, "saçlı qız" yazın başlangıcıdır. Elə buna görə də əkinçiliklə, maldarlıqla bağlı olan xalq, bu nəgməsi ilə Günəş'i qarşı əritmək üçün çağırır, yazın gəlməsini istəyir və Günəşdən "keçəl qızı" – qışın aparmasını, "saçlı qızı" – yazı gətirməsini dileyir.

Bu nəgmənin digər misraları da müəyyən bir məna ilə bağlıdır. Belə ki, nəgmənin "Kəhər atı min, çıx!" misrası çox qədim bir inamla əlaqədardır. Etiqada görə Günəşini gəzdiron qızıl arabaya dörd aq at qoşulmuşdur ki, elə nəğmədə də həmin təsəvvür öz əksini tapıbdır.

Gün getdi su içməyə,
Qırmızı don biçməyə –

misrasında isə Günəşin batıb yenidən doğacağı, aləmi yenidən nura qərq edəcəyi ümidi ifadə olubdur.

GÜNƏŞÇAĞIRMA – yaqmurlu günlərdə Günəş istəyi ilə icra olunan mərasimin adı. Geliş Novruz bayramı ilə qarşılanan yaz təsərrüfatını əməyə, işə sövq edir. Torpaq şumlanıb əkilir. Amma aramsız yağan yağışlar əki-



nəcək üçün bələya çevrilir. Məhsulun bitib göyərməsini yubadır. İnsanlar yağışa qarşı xüsusi mərasim ayını icra edir, nəgmələr oxuyurlar (bax: "Gün çıx, çıx, çıx..." və "Qodu-qodu...")

GÜNƏŞ TƏQVİMİ

Günəşin illik zahiri hərəkətinə əsaslanan təqvim, Günəş – Şəmsi təqvimi Ay təqvimin-dən fərqli olaraq daha dəqiqdır. Bu təqvim miladdan əvvəl IV minillikdə Misirdə yaranmışdır. Misirdə yayın qızmar vaxtında Nil çayı daşar, Sirius ulduzu görünər və yay Günəşdurməsi baş verər. Bu vaxtdan da Yeni il hesablanardı. Yerin Günəş ətrafında bir tam dövr etməsi nəticəsində yaranan həqiqi ilin uzunluğu 365 gün, 5 saat, 48 dəqiqə, 46 saniyədir. Ay ilə hesablanan ilin uzunluğu həqiqi Günəş ilinin uzunluğundan azdır. Belə ki, birinci ikincidən ilin qısa, yaxud uzunluğundan asılı olaraq 11-12 gün fərq verir. Ona görə də Günəş təqvimində ilin başlangıcı həmişə eyni vaxta düşür. Bir sra bayram və mərasimlər (qurban, orucluq, məhərrəmlik) Qəməri təqvime əsasən keçirildiklərindən hər il 11-12 gün geri çəkilir və beləliklə, bütün fəsilləri, ayları dolaşarlar. Günəş təqvimi dəqiq astronomik hadisəyə, yəni Günəşin dünyanın Cənub yarımkürəsindən Şimal yarımkürəsinə keçməsi ilə baharın gəlininə, yaz fəslinin – Novruzun başlanmasına uyğun gəlir. Günəş təqvimi ən geniş yayılmış beynəlxalq təqvimidir.

Hh

HACIBƏYLİ ÜZEYİR, Üzeyir Əbdülhüseyn oğlu Hacıbəyli (1885-1948) – dahi bəstəkar, publisist, dramaturq, ictimai xadim. Azərbaycan professional musiqi sənətinin və milli operanın banisi, SSRİ xalq artisti (1938), professor (1940), Azərbaycan EA-nın həqiqi üzvü (1945), Dövlət mükafatları laureatı (1941, 1946).

Ü.Hacıbəyli 1885-ci ildə Şuşa qəzasının Ağcabədi kəndində (indi rayon mərkəzi) anadan olmuşdur. Təhsilini Şuşada və Zaqqafqaziya (Qori) Müəllimlər Seminarıyasında almışdır. Bir müddət Cəbrayılda və Bakıda müəllim işləmişdir. 1908-ci il yanvarın 12-də Bakıda "Leyli və Məcnun" operasının tamaşası ilə bütün müsəlman Şərqində opera sənətinin bünövrəsini qoymuşdur. Xalq dastanları və Şərq ədəbiyyatı motivləri əsasında "Şeyx Sənan" (1909), "Rüstəm və Söhrab" (1910), "Şah Abbas və Xurşid Banu" (1912), "Əslı və Kərəm" (1912), "Harun və Leyli" (1915), nəhayət, Azərbaycan opera sənətinin zirvəsi "Koroğlu" (1937) operalarını yaratmışdır. Ü.Hacıbəyli "Ər-arvad" (1909), "O olmasın, bu olsun" (1910), "Arşın mal alan" (1913) musiqili komediyalarının da müəllifidir. Ü.Hacıbəyli Bakıda milli musiqi məktəbinin – Azərbaycan Dövlət Türk Musiqi Məktəbinin – texnikumunun yaradıcısı və ilk direktoru olmuşdur (1921-1926). "Azərbaycan xalq musiqisinin əsasları" (1945) fundamental əsəri ilə Azərbaycan elmi musiqişünaslığının əsasını qoymuşdur. SSRİ Ali Sovetinin (I, II çağırış) deputati olmuşdur. Dahi bəstəkarın əməyi ordenlərlə, medallarla dəyərləndirilmişdir. Ü.Hacıbəyli 1948-ci ildə Bakıda vəfat etmişdir.

Üzeyir Hacıbəyli Novruz bayramı haqqında da söz açmışdır. "Təzə il..." yazısından ixtisarla "...Huşyar insan təzə ilə qədəm qoyduqda köhnə ildə başına gələn qəziyyələri, giriftar olduğu fənalıqları, o fənalıqların nədən və haradan əmələ gəldiklərini xatırına gətirib səy edir ki, təzə ildə özünü belə fənalıqlardan qorusun, o fənalıqların zühuruna mane olsun. Vay o adamların halına ki, köhnə ilin dərsi-ibrətlərini nəzəri-etibara almayıb fəramuş edələr! Keçən ilin dərslerini dürüst öyrənməmiş şagird təzə ildə cürbəcür çətinliklərə düşən kimi, bunlar da təzə ildə müxtəlif məşəqqətlərə düşər olub, belə məşəqqətlərdən xilas olmaq yolunu bilməyəcəklər və özlərini şaşırıb onsuz da ağır olan məşəqqətlərini daha müşkülət salacaqlar. Belə olan surətdə yaxşı deyilmişdir ki, hər bir il özümüzü təzə il üçün hazırlayaraq, yəni möşətimizi yüngül edəcək, özümüzü ağıllandıracaq və tərəqqi verəcək olan hər bir yaxşını inadlıq etməyib öyrənək və özümüzə zərər yetirən hər bir fənalığın dəfinə çalışaq, zühuruna razi olmayıq..."

HALAY – Novruz bayramı günlərində və el şənliklərində icra olunan qədim kütləvi xalq rəqsı, oyun. Xalq



arasında "halay çəkmək", "halay qurmaq", "halay vurmaq" (dövrə vurmaq, dairə üzrə oturmaq), "halay gəlmək" (rəqs etmək üçün iki dəstəyə bölünmə) ifadələri var. Hazırda "Halay" iki dəstəyə bölünərək birləşdə oxuyub rəqs etmək mənasında işlənir. Mənşəyi qədim bayram və mərasimlərə bağlı olan halay rəqs-mahnıları əmək, zəhmət motivi əsasında yaranmışdır. Lakin uzun inkişaf tarixinə malik olan, hər bir zəhmət nəgməsində olduğu kimi, bu mahnının mətni də tədricən dəyişmiş, mərasim mahnısına çevrilmişdir.

Azərbaycanın cənub-şərqi bölgəsində (Astara, Lənkəran, Masallı) toy və el şənliklərində qız-gəlinlərin ifa etdiyi "Halay" oyunu yalnız ritmik əl çalmaqla və mahnı ile müşayiət olunur. Burada ifaçılar ilk növbədə dairəvi şəkildə düzülür, sonra iki dəstəyə bölünüb üz-üzə durur, əl çala-çala, oynaya-oynaya növbə ilə bir-birlərinə doğru hərəkət edib mahnı "deyismə" oxuyurlar:

Çəkin halay düzülsün,
Xumar gözər sözülsün.
Kim halaya girməsə
Əli yordan üzülsün.

Dağlarda gəzən mənəm,
Gülləri üzən mənəm.
Gedirsən məni apar.
Yar sənsiz dözəmmənəm.

* * *

Dağların qarı getdi,
Çaylara sari getdi.
Mənim sevgili yarım,
Bilmirəm hara getdi.

* * *

Qara at nali neylər,
Gözəl qız xalı neylər.
Sənin tək yarı olan
Dövləti, malı neylər.

Halay rəqsinin hərəkətləri sadədir. Bunlar ya irəli-geri, ya da dövrə vura-vura o yan-bu yana tək-tək atılan addimlardan ibarətdir. Rəqs uzun müddət davam edə bilər. Çox vaxt rəqs edən dəstələr bir-birini yormağa çalışırlar:

A yordu, yordu, yordu,
Görək kim kimi yordu.

HƏBİBİ – XV əsrin sonu XVI əsrin əvvəllərində yaşayış yaratmış Həbibi Göycəyin Bərgüşad kəndində doğulmuşdur. Təsadüf nəticəsində Ağqoyunlu hökməri Sultan Yaqubun sarayına düşən Həbibi burada bir şair kimi yetişmək imkanı tapır. Ağqoyunluların süqtundan sonra Səfəvilərin sarayında da hörmət qazanmış və "Məlik üş-şüəra" rütbəsinə yüksəlmışdır. Büyük bir "Divan" yaratdığı barədə qaynaqlarda söz açılsa da əsərlərinin az bir qismi gəlib bizə çatmışdır.

Billah, ey sərvi-rəvan, durgil səhər, gül şən degül,
Gün yüzün şəmi öündə ta gülə gülşəndə gül.

Cümle aləm gülşən olsa, gülşə hər dəm yüzümə,
Cün gülər yüzün mənə gəlmiyə, ol gülşən degül.

Rövzəyi-hüsünü cəmalin ərz edəldən, ey sənəm,
Güldü bağı lalə, nəsrin, süsənə gülşəndə gül.

Bitirəldən gülsitanı, bağbani-kainat,
Bitmədi bir gül yüzün misli dəxi gülşən degül.

Lalə yüzün həsrətindən oda yaxar içini,
Qönçə lələn qeyrətindən su olur gül şən degül.

Sünbülün vəsfin səbadan eşidübdürür məgər,
Anın içün yelə verür xirmənin gülşəndə gül.

Bu Həbibi işsəldən növbəhari-vəslünə,
Aləm ana cənnət oldu, yalnız gülşən degül.

HƏFTƏSEYRİ – Boz ayın dörd cümə günündə açıq havada gəzinti-istirahət mərasiminin adı. Novruz bayramına bir ay qalmış hər həftənin cümə günü adamlar dəstə-dəstə toplaşış gəzintiyə çıxırlar. Özləri ilə yemək-içmək aparən bu adamlar müxtəlif əyləncələr, oyunlar keçirir, rəqs edirlər.

HƏMƏSPƏT-MƏYDİ – Novruz bayramının adlanırdan biri. Çox qədim zamanlarda Azərbaycanda qışın qurtarması və yazın başlaması ilə bağlı keçirilən Novruz bayramı "Həməspət-məydi" adlanmışdır. "Yaranış" anlamına gəlir. İnama görə, Tanrı ilk insanı həmin gün yaratmışdır.

HİCRI TƏQVİM – hicrətdən (Məhəmməd peyğəmbərin və onun tərəfdarlarının 622-ci ilin sentyabrından Məkkədən Yəsrib (Mədinə) şəhərinə köçməsi) başlanan müsəlman təqvim. Xəlifə Ömərin dövründə (634-644) hicrət ili müsəlman təqviminin başlangıcı elan edilmişdir.

İslam dininin qəbulundan sonra Azərbaycanda müsəlman hicri təqvimindən istifadə olunmuşdur. Hicri təqvim iki növdür: hicri qəməri (Ay) təqvim və hicri şəms (Günəş) təqvim. Ərəblər hələ miladdan min il əvvəl qəməri təqvim işlədirdi. Hicri tarix qəbul olunanda isə bu təqvim əsas götürüldü və hicri-qəməri təqvim adlandırıldı.

Hicri şəms təqvimini 1925-ci ildə İranda qəbul edilmiş, Günəş sistemi təqviminə əsaslanır və 365 gündür. İlk 6 ayının hərəsi 31 gün, ilin sonuncu ayı adı ildə 29 gün, uzun ildə isə 30 gündür. Bu təqvim 1925-ci il martın 21-dən, yəni Novruz bayramı günündən istifadə olunur.

HİCRI-QƏMƏRİ TARİXİN MİLADİ TARİXƏ ÇEVİRİLMƏSİ ÜSULU – fikirləşirik ki, görəsən, hicri-qəməri (Ay) tarixinin, misal üçün, 1430-cu ili miladi tarixinin hansı ilidir?

Bunu bilmək üçün ilk növbədə həmin 1430-cu il rəqəmini 33 rəqəminə bölmək lazımdır. Nə üçün 33 rəqəmi? Çünkü miladi tarixi ilə müqayisədə hicri-qəməri (Ay) tarixi hər 33 ildə bir il onu örür:

1430:33=43,3 (qalıq).

Buradakı 43 rəqəmi hicri-qəməri (Ay) təqvim ilinin miladi təqvim ilini məhz bu qədər, yəni 43 il ötdüyüünü bildirir. Bölmə əməliyyatında qalıq qalmış 3 isə hicri-qəməri (Ay) tarixindən bu qədər, yəni 3 dəfə 33 illik dövretmə keçidiyini bildirir.

Nümunə olaraq götürülmüş 1430 rəqəmindən, bir qayda olaraq, bölmə əməliyyatında alınmış tam rəqəm, yəni 43 çıxılır:

1430-43=1387.

Bu əməliyyatda alınmış 1387 rəqəmi hicri tarixin şəms (Günəş) ilini bildirir.

İstər burada və istərsə də hər hansı başqa miladi ilinin başlanmasını müəyyən etmək üçün alınmış şəms (Günəş)

ili rəqəminin üstünə 621 (Məhəmməd peyğəmbərin Məkkədən Mədinəyə getdiyi – hicrət etdiyi tarix) rəqəmini geləmek lazımdır:

1387+621=2008.

Deməli, hicri-qəməri (Ay) tarixinin 1430-cu ili miladi tarixinin 2008-ci ilidir.

Doğrudur, bu hesablamada hicrətin birinci ilinə uyğun olan 622 rəqəmindən də istifadə etmək olar. Amma məsələ belədir ki, bu hesablamada 621 rəqəmi hicrətin başlanmasına, 622 isə hicrətin qurtarmasını bildirir.

Bəlli olduğu üzrə, miladi tarixi yanvar ayının 1-dən hesablanır.

Hicri tarixin birinci ilinin birinci günü isə miladi 622-ci il iyul ayının 16-na təsadüf etmişdir. Buna görə də əksər hallarda miladi tarixinin bir ili hicri tarixinin iki ilinə düşür. Misal üçün, 2008-ci ilin ilk dörd ayı hicri tarixinin 1429-cu; qalan 8 ayı isə 1430-cu ilinə düşür.

HİDAYƏT – Əfsəhəddin Hidayətullah XV əsr Azərbaycan divan ədəbiyyatın dəyərli nümayəndələrindən biridir. Təbrizlidir. Uzun Həsən və Sultan Yaqubun zamanında Ağqoyunlu sarayında böyük əmir rütbəsində çalışmışdır. Şairin şeirlərində bahar tərənnümləri də müəyyən yer tutur.

İrişdi yazılı çiçək, dutdu bağı zağ ətəgin,
Təbəf için çaldı şukufə ağ ətəgin.

Qonağ oldu gülü qönçə bustanda yenə,
Nəsim altun ilə doldurur qonağ ətəgin.

Əcəbdi qoymasa əldən gül ətəgin bülbülb,
Qoyarmı dilbərinin əhl olan bu çağ ətəgin.

Sağınma, lalədürür, ya şəqayıq, ey gülçöhrə,
Qəmində qanlı yaşumdır ki, dutdu dağ ətəgin.

Hidayət, eyle canü könülüni yaz parə,
Əlindən etsə fələk yarının irağ ətəgin.

HOFBANA HOFBAN – Novruz bayramı günlərində də uşaqların oynadıqları oyun. Uşaqlar püşkatma (çöpatma və ya sayma) qaydası ilə oyun başçısı seçilir. Başçı uşaqları iki dəstəye ayırır. Sağdakı uşaqlardan birinə bir şey uzadıb deyir:

– Al bunu!

Solundakı uşaqlardan biri soruşur:

– O nədir?

Sağdakı uşaqlardan biri deyir:

– Hofbana hofbandı. Kim hofbana hofban deyə biləsə, hofba hofba, ver yoldaşına, hofbana hofban eləsin, bu sözləri desin.

Yuxarıdakı sözləri uşaqlar dövrə vurub bir-bir deyir, başçının yanına yürürlər. Başçının yanına çatinca hər keş həmin sözləri söyləyə bilməsə, hərə ona lopux vurur.

HOLAVAR – əkinçiliklə bağlı ən geniş yayılmış əmək nəğməsi. Holavar "Cüt nəğməsi" də adlanır. Yazın gəlişi ilə müləyimləşən hava torpağın canına da hərəret gətirir. Əkinçi – cütçü öküzlərini, kəllərini xişa qoşub tarlasını şumlamağa, məhsul bolluğu yaratmağa hazırlaşır. Bu cütçü – xodaq iş prosesində öz əhvalını yüksəltmək, öküzlərini, kəllərini işə həvəsləndirmək üçün avazla holavar nəğmələri oxuyur:

Öküz, öküz, xan öküz,
Boynu qızılqan öküz
Çək çayırı, çəməni
Sənə qurban can, öküz.

Boynunu mən yağlaram,
Yaman gözü dağlaram,
Tez çək, maral öküzung,
Dala qalsan ağlaram.

Ho-ho, kotan öküyü,
Ho-ho, atam öküyü.
İlan-çayan dişləsin,
Şumda yatan öküyü.

Dağların enisi var,
Diki var, enisi var,
Cütə gedən öküzün
Özünün yeri var.

Qara kəl gedər işə,
Qorxum var bağıri bişə
Nola bir bulud gələ,
Yağış yağa, nəm düşə.



HOQQA OYUNU – Novruz bayramı və digər el şənliklərində fokusçu – gözbağlayıcıların göstərdikləri seans-tamaşalarla keçmişdə xalq tərəfindən verilmiş ad. Burada hoqqabaz-ifacı illüziyalar göstərərək tamaşaçıları əyləndirir. Hoqqa oyunu şaman və dərvish seansları ilə yaxından bağlıdır.

HÜRMÜZ BAYRAMI – “Avesta”da xeyir, işiq, ədalət simvolu olan Ahurəməzda atəşpərəstlərin inancına görə həm də Novruzu – yeni, işqli, uğurlu günü insanlara bəxş etmişdir. Bu səbəbdən onlar Novruzu “Hürmüz (Ahurəməzda) bayramı” da adlandırdılar.

HÜRMÜZÜ-FƏRVƏRDİN – “Avesta” təqviminin birinci ayı olan “fərvərdin” Novruzun ilk gündündə başlangıçı üçün atəşpərəstlər bu bayrama həm də “Hürmüzü-fərvərdin” deyirdilər.

HÜSEYN ARİF, Hüseyin Camal oğlu Hüseynzadə (1924-1992) – Azərbaycanın xalq şairi (1989), Dövlət mükafatı laureati (1978). Ağstafa rayonunda anadan olmuş, Bakı Pedaqoji Məktəbində (1937-1940), ADU-nun şərqişunaslıq fakültəsində (1946-1951) təhsil almışdır. Mətbuat və nəşriyyat işlərində çalışmışdır. Azərbaycan Aşıqlar Birliyinin sədri (1982-1992) olmuşdur. Çoxsaylı şeir kitablarının müəllifidir. Yaradıcılığı folklor və etnoqrafiya dəyərləri ilə sıx bağlıdır. Təbiət və gözəllik nəğməkarı kimi tanınan Hüseyin Arifin baharın təsvirətərənnümüne həsr olunmuş onlarla dərin poetik güca malik ürəyə yatan şeri vardır. Diller əzbəri olun “Şeir deyilmə!?” rödflə qoşması həmin şeirlərin gözəl bir örnəyidir:

Məndən təzə şeir xəbər alan dost,
Bəs yazın gəlməsi şeir deyilmə!?
Gəzməyə çıxanda – çölün-çəmənin
Üzünə gülməsi şeir deyilmə!?


Yenə gözüm qalib bağçada-bağda,
Min-min gül açıldı aranda, dağda.
Eyvana oyılən çarpaz budaqda
Bülbülin nəğməsi şeir deyilmə!?

Seyr elə hüsnünü göydə durnanın,
Qayada kəkliyin, göldə sonanın.
Aynabənd otaqda gəlin ananın
Şirin laylay səsi şeir deyilmə!?

Dərədə moruq dər, döşdə çiyəlek,
Gah yağış xoş gəlir, gah sərin külək.
Yaş örür, doymayırla dünyadan ürek,
Yaşamaq həvəsi şeir deyilmə!?

Kim deyir, şerin meydanı dardır,
Sonu görünməyən bir ilk bahardır.
Necə ki həyat var, şeir də vardır,
Heyatın nəfəsi şeir deyilmə!?

HÜSEYN CAVİD, Hüseyin Abdulla oğlu Rəsizadə (1882-1941) – şair, dramaturq, maarif xadimi. Naxçıvan şəhərində anadan olmuşdur. İstanbul Universitetində oxu-



muşdur (1907-1909). Naxçıvan, Gəncə, Bakı şəhərlərində müəllim işləmişdir (1910-1937). 1937-ci il repressiyasının qurbanı olan A.Cavid 1939-cu ildə Sibire – Maqadana sürgün edilmiş və 1941-ci ildə İrkutsk vilayəti Tayşet rayonunun Şevçenko kəndində vəfat etmişdir. 1956-ci ildə bərəət alan H.Cavidin cəsədinin qalıqları 1982-ci ildə Azərbaycan xalqının ümummilli lideri Heydər Əliyevin təşəbbüsü ilə Azərbaycana gətirilmiş və Naxçıvanda dəfn olunmuşdur. “Ana” (1913), “Keçmiş günlər” (1913), “Maral” (1917), “Şeyda”, (1917), “Bahar şəbnəmləri” (1917), “İblis” (1924), “Peygəmbər” (1922), “Topal Teymur” (1926), “Şeyx Sənan” (1926), “Uçurum” (1926), “Səyavuş” (1934), “Seçilmiş əsərləri”, 3 cilddə (1968-1974), “Dram əsərləri” (1975), “Seçilmiş əsərləri”, 4 cilddə (1982-1985), “Seçilmiş əsərləri” (2004) və s. əsərlərin müəllifidir. Şairin “Novruz bayramı” şerindən ixtisarla:

İşte Novruz! Yetişdi fəsli-bahar.
Gəldi işrət zamanı, qardaşlar!..
Nə gözəl bayram... Ah, nə xoş fürsət!
Sayılır ehli-zövqə bir nemət!..
Böylə şad gün düşərmi bir də ələ?
Sevinin! Zurna, toy çalın, sevinin.
Nə gözəl bayram! Of, gülün, sevinin!

XX

XAQANI ŞİRVANI (1126-1199) – “Əfzələddin” ləqəbi ilə tanınan İbrahim Əli oğlu Xaqani 1126-ci ildə Şamaxının Məlhəm kəndində anadan olmuşdur. Onun təbiyə və təhsili ilə əmisi Ömər Osman oğlu Kafiəddin məşğul olmuşdur. Saire “Xaqani” təxəllüsünü onun şeir-sənət müəllimi Əbü'l-ula Gəncəvi vermişdir. Xaqanının 1157-ci ildə yazdığı “Töhfətül-İraqeyn” (“İki İraqın töhfəsi”) əsəri Azərbaycan ədəbiyyatı tarixində məsnəvi formasında yazılmış ilk poemadır. Şairin “Mədain xərabələri”, “Həbsiyyə” silsilə şeirləri və çoxsaylı qəzəlləri də ədəbiyyatımızın ən yaxşı nümunələrindən sayılır.

Xaqani 1199-cu ildə Təbrizdə vəfat etmiş və Surxab qəbiristanlığında “Məqbərət üz-Şüərə”da (şairlər məqbərəsi) dəfn olunmuşdur. Şairin baharın gəlməsi münasibəti ilə yazdığı bir şeir:

Ötir saçır aləmə sübh yeli hər bahar,
Hər daşa ziynət verir jalə ilə ruzigar.

Qoydu oyunbaz bulud qarşıya yaz sahirin
Hər bir ağacdə səhər sehr eləyir aşikar.

Lalə ciyərən olub, yəndi günəş narına,
Qırmızı bir don geyib, daməni odda yanar.

Bülbül ötər zövq ilə indi bahar eşqinə
Gör, gəlini gülşənin oldu necə gülüzər.

Bağda göyərçin məğər naibi-Xaqanıdır?
Hər budaq üstündə o, şeir oxuyur biqərar.

XALÇA – zərif ilmələrlə, müxtəlif rəng çalarlı naxışlar və təsvirlərlə bəzədilən bədii toxuculuq məmələti. Xalı və xalçalarda baharı-yazı xatırladan çiçəklər açılır, gülər-ciçəklər yaşır, ilin gəlin fəsli baharın nəfis bir parçası əl-əl gəzir. Bu incə, zərif rənglər, gülüyü-ciçəkli dilbər güşələr mahir usta əllərində ilmələnir, naxışlanır.

Novruz bayramında, digər el şənliliklərində alaçıqlardan, dəyə və çadırlardan, mağarlardan, qonaq qəbul edilərkən meydanlardan, tağlardan asılan xalça-palazlar evlərin bəzəyi olur.

Xalı və xalçalar, gəbə və məfrəslər, zərif ilməkli, ipək xovlu heybə və xurcunlar, ümumiyyətlə, xalça memulatımız o qədər nəfis, o qədər gözəldir ki, dönyaın məşhur muzeylərinin, şəxsi kolleksiyalarının bəzəyinə çevrilmişdir.

Qız-gəlinlərin ən yaxşı cehizi... Keçmişlərdə evin qızı həddi-bülüğə çatdımlı əli ilmədə olardı. Hanaya alışardı, özünə mütləq cehiz toxuyardı. Cehizlik xalça toxumaq, xalça bağışlamaq hələ qədimdən adət olub:



Xalça verərlər gəlinə,
Dolça verərlər gəlinə.
Bizim elin adətidir,
Xalça verərlər gəlinə.

Yük üstə gülüyü xalça,
Kim qaldıra, kim aça.
O yara qurban olum,
Dindirə, könül aça.

Hana qurulan gün toy-bayram olur ellərimizdə. Hamidian çox uşaqlar sevinir. Müxtəlif növ şirni, noğul payları, hamiya şərbət verilir. Kimin əli bərəkətli, ayağı sayalıdırsa, hanaya birinci o əl vurur, arğac və əriş dara çökilir. El-oba içində deyilən “hana kimi dara çökilim...” məsəli, görünür elə bununla bağlıdır.

“Qonça güllü, xonça güllü” toxunan hanaya nəğmə qoşular. Hana arxasında qız-gelinlərimizin avazlı nəğmələri – holavar, bayati, şikəstə sədaları hər yeri bürüyür:

İlmə-ilmə ilməmi,
Aldı getdi il məni.
Əriş, arğac zariyir...
Hana gelib diləmi?

Kilim, gəbə yükdedir,
Gözlərim gədikdədir.
Dönüb geri baxsana,
Sevdiyim yar dikdədir.

Əlində hana güldün,
Yan ötdün, yana güldün.
Mən səninçün ağladım,
Sən nədən mənə güldün?

Qarabağın alçası,
Döşənibdir xalçası.
Bir gözəl qız sevmişəm,
Qızılıgülün qonçası.

İlmənin sanı yoxdur,
Saysan da sanı yoxdur.
Məst olarsan ətrindən,
Çıçəkdi, canı yoxdur.

Beləcə, çiçək-ciçək, buta-buta, ulduz-ulduz min bir naxışdan əmələ gələn hər xalça böyük sənətin bir zinəti, zəngin xalq yaradıcılığının incisine çevirilir.

Hana kəsilən gün evdə, məhəllədə yenidən toy-büsət qurulur. Aşiq əlib oxuyur, qara zurnanın sədaları altında rəqs edirlər, mahni oxuyurlar... Gəbənin saçqlarını toxuya-toxuya kəsirlər. Yaxın qohum-əqrəba xalça toxuyanlara hədiyyə verir.

Bir çox Şərqi xalqlarında olduğu kimi, Azərbaycanda da əriş ağacı xeyirli, müqəddəs sayılır. Elimizdə əriş ağacı ilə bağlı maraqlı bir adət var: ailədə yeni bir uşaq gözləyən və bu uşağın oğlan və ya qız olduğunu bilmək istəyən ağıbırçıklar bir oğlan uşağına qucağına əriş ağacı verib deyərdilər: filankəs uşaq gözləyir, çıx eşiyyə, gör nəyi olacaq? O da ayaqlarını aşırardı əriş ağacının üstündən və gözlərini yumub eşiyyə çıxardı. Bir neçə addım atıb, gözlərini açardı – qarşısına qız çıxsayıdı, deyərdi qızı olacaq, oğlan çıxsayıdı, deyərdi oğlu olacaq...

Azərbaycanımızda milli sərvətimiz olan xalça sənətimizin yaranması və inkişafı üçün nə lazımdır vardır. Əla növ yun veren qoyun-quzu sürünləri, zəngin otlaklar və örüşlər, naxışlara əvan rənglər gətirən cürbəcür boyalı nəbatat, gülər-ciçəklər, xüsusiəl zəhmətsevər, bədii zövqə malik və üreyi sevgi dolu qızlar-gelinlər.

Yazılı qaynaqlardan və dövrümüzdək gelib çatan xalq sənəti nümunələrinən aydın olduğu kimi, bu sənətin kök-



ləri çox qədim zamanlara gedib çıxır. Bəzi tədqiqatçılar belə hesab edirlər ki, Azərbaycanda xalçaçılıqla hələ Tunc dövründən, yəni miladdan əvvəl II minilliyyin sonu – I minilliyyin əvvəllerindən məşğul olublar. Arxeoloji qazıntılar zamanı Mingçevirdən I-III yüzillərə aid sərdabə qəbirlərindən palaz və xalça qalıqları tapılmışdır. Bu gözəl və qiymətli sənətimiz zaman keçidkə cilalanmış, yüksəlmiş və dünya mədəniyyətinə misli-bərabəri olmayan əsərlər bəxş etmişdir. Əlləri qızıl olan nənələrimizin toxuduqları incə, zərif sənət nümunələri Varşava, Drezden, Moskva, Sankt-Peterburq, Berlin, Budapeşt, Roma, London, Paris, Nyu-York muzeylərində nümayiş etdirilir.

Xalqımızın milli ifixarı, ulu sənətimizin şah əsəri sayılan “Şeyx Səfi” xalısı 1539-cu ildə Təbrizdə toxunmuşdur. Xalça Səfəvilər sülaləsinin banisi Şeyx Səfinin (xalçanın adı da buradandır) Ərdəbildəki türbəsi ətrafında yaranmış dini binalar kompleksindəki məscidin içində döşənmək üçün yaradılmışdır. 450 ildən artıq Şeyx Səfi məscid-türbəsinə bəzəyən bu xalı 1892/93-cü ildə dünyanın ən iri muzeylərinən olan Londonun “Viktoriya və Albert” muzeyinə satılmışdır. Hazırda muzeyin ən qiymətli eksponatları arasında bu xalça da var. “Şeyx Səfi” xalçası XVI yüzildə dünyada toxunmuş xalıların ən böyüydür. Xalının sixlığı yüksəkdir, uzunluğu 10,51 metr, eni 5,34 metr, ümumi sahəsi 56,12 kvadratmetrdir. Xalçanın müstəsna rəng ahəngi, mürəkkəb kompozisiya, zəngin naxış örtüyü, sözün əsil mənasında, böyük sənət məktəbindən xəbər verir. Xalının sürməyi rəngli arasahəsinin mərkəzində 16 güşəli türünc (göl, naxış elementi) yerləşdirilmişdir. Güşələrin hər biri bədii formalı qübbələrlə tamamlanır.

Azərbaycanın Qarabağ bölgəsini və bir neçə digər rayonunu işgal etmiş nankor ermənilər – Ağdamı, Xocalını, Füzulini, Laçını, Şuşanı, Qubadlısı, Cəbrayılı, Kəlbəcəri, digər şəhər və kəndlərimizi əlib-çapmış, var-dövlətimizi talaşmış, bir çox qiymətli maddi mədəniyyət nümunələri ilə yanaşı, minlərlə xalça-palazımızı – babalarımızın, nənələrimizin bu qiymətli yadigarlarını da qarət edib aparmışlar. Tekcə Kəlbəcərin işğali zamanı 200 mindən çox xalça düşmən əlinə keçmişdir. Bunun azi 80 mini muzey əhəmiyyətli xalçalarıdır. Bu da onlara bəs deyilmiş kimi onlar qız-gelinlərimizin barmaqlarının hərarətini hələ də özündə saxlamış bu el sərvətimizi xarici bazara da çıxarı, torpaqlarımız kimi, onları da özünüküləşdirərək, “erməni xalçası” adı ilə satırlar.



Azərbaycanda dörd əsas xalçaçılıq məktəbi vardır: Quba-Şirvan, o cümlədən Abşeron xalçaçılıq məktəbi, Gəncə-Qazax xalçaçılıq məktəbi, Qarabağ və Təbriz xalçaçılıq məktəbi. Bunların hər birinin özünəməxsus xüsusiyyətləri, necə deyərlər, hərəsinin öz gözəlliyi, öz naxışı, öz işlənmə texnologiyası vardır. Xalça təriy়anlar Quba xalçasını Gəncə və ya Qarabağ xalçasından asanlıqla ayıra bilirlər. Onlar yaxşı bilirlər ki, Qarabağ xalçalarında iri ölçülü həndəsi göllər, nəbatı, yəni bitki təsvirli göl və naxışlar üstünlük təşkil edir. Belə xalçalar şux qara, tünd-sürməyi, qırmızı rəngli saplardan toxunur. Təbriz xalçaları da naxış üslubuna görə Qarabağ xalçalarına oxşayır. Abşeron xalçaları isə Quba-Şirvan xalçalarından çox seçilmir. Abşeronun medalyon çəsnili xalçaları Nardaran, Suraxanı, Novxanı, Fatmayı, Görədil və digər kəndlərdə toxunur.

Əl ilə toxunan xalçalar texniki xüsusiyyətlərinə görə xovlu (yəni, ilməli) olur. Daha əvvəl xovsuz xalçalar – palaz, kilim, cecim, sumaq, zili, şəddə, vərni, elecə də xalça məmulatları – xurcun, heybə, çuval, yəhər qaşlığı, məfrəş, çul və s. toxunmuşdur. Sonralar isə xovlu xalçalar toxumağa başladılar. Xovlu xalçalara kiçik xalçalar, iri ölçülü xalılar, uzunsov əndazəli gəbələr və s. daxildir.



Ölçücə böyük xalçaya xalı deyilir. Xalça isə nisbətən kiçik olur. Ona görə də ona xalça, yəni kiçik xalı deyirlər.

Xalçaçılıq bu gün də qayğı və məhəbbətlə qorunub saxlanılır, xalçalarımız bu gün də dekorativ vasitə kimi evlərin döşəmələrini, divarlarını bəzəyir.

XALQ TƏQVİMİ – Azərbaycanın qədim sakinlərinin təbiətə münasibətindən, baxış və görüşlərindən, səma cisimlərinin hərkətindən – Ayın, Günəşin, əldələrin fəzadakı mövqeyindən, buludların səmadakı vəziyyətindən, həmçinin zəngin təsərrüfat ənənələrinən dolğun şəkildə formalaşmış təqvim. Ulularımız xalq meteorologiyası ilə, yəni bitkilərin, gül-ciçəklərin təbii görünüşlərini, heyvanların davranışlarını izləmek və müşahidə etməklə də havaların dəyişməsini – yaxşılaşacağıni və ya pisləşcəyini, yağış, yaxud qar yağacağı, qasırğa və tufan baş verəcəyini, yayın isti, quraq, qışın soyuq, sərt keçəcəyini müəyyən etməyə çalışmışlar.

Xalq təqviminin meydana gəlməsində Azərbaycan ərazisinin coğrafi şəraiti, aranlı-dağlı relyefi, iqlimi, təbii sərvətləri də mühüm rol oynamışdır.

Ulu babalarımız əhatəsində olduğu sırlı-sehri aləmi həssaslıqla öyrənməklə gündəlik təsərrüfat işlərini, məisət həyatını qurmağa çalışmış, zəruri maddi nemətlərin əldə

olunmasına can atmış və onlardan səmərəli şəkildə bəh-rələnmək imkanlarını artırmışlar.

Qədim azərbaycanlılar ili hər biri üç aydan ibarət olmaqla dörd dövrə, dörd fəslə – yaza, yaya, payızə (əvvəl-lər onu küz adlandırdılar) və qışa bölmüş, bu fəsillərin də hər birinə təbiət səciyyəsi verərək, "yaz bitirir, yay yetirir, payız götürür, qış ötürür" – demişlər. Hər fəslə, hər ayı da müxtəlif mərhələlərə bölüb, hər mərhələyə təbiət mövsümləri, təsərrüfat işləri ilə bağlı adlar yaradmışlar: əkin ayı, şum ayı, leysan ayı, ağlar-gülər ayı, ilin qızılıgül dövrü, köç ayı, biçin ayı, vay nənə ayı, suvarma ayı, qoradəyən ay, qorabişirən ay, quyuqdondu (quyuq doğdu), elqovan, qızıl payız, məhsul ayı, xəzan ayı, qirovdüşən ay, Büyük cillə, Kiçik cillə, alaçalpo (Boz ay; bəzi yerlərdə bu aya "çix çömbəl", "oqlaqqiran" da deyilir), döl ayı və s.

Oğuz atalar sözlərində deyilir ki, "Oğuzdan üç yüz altmış altı alp qopdu, iyirmi dörd xas bəy, otuz iki sək-cək". Burada ilin, gecə-gündüzü, ayların zamanına işarə edilir. Əski oğuzlar təqvimlə bağlı bu astronomik hadisəni insanlaşdırmış, deyim şəklinə salmış və hər günü bir alp-igid saymışlar. 24 xas deməklə gecə-gündüzün 24 saatdan ibarət olduğunu bildirmişlər. Belə anlayışlar Azərbaycanlı şifahi xalq yaradıcılığında da öz əksini tapmışdır:

Babamın bir çuxası var, on iki cibi.
Cibin hər birində otuz düymə,
Hər düymənin bir üzü ağ, bir üzü qara.

Nümunədəki 12 cib ilin on iki ayına, otuz düymə ayın günlərinə, hər düymənin ağ və qara üzü gündüz və gecəyə işaretdir. Başqa bir örnəkdə isə deyilir: "Bir ağacım var on iki budaqlı. Hər budağın otuz yarpağı, hər yarpağın da bir üzü ağ, bir üzü qaradır". Bu bağışlananın açması belədir: bir il 12 aydan, hər ay 30 gündən, hər günün isə yarısı qaralıq gecədən, yarısı da işıqlı gündüzən ibarətdir. El-obada ilin dörd fəslə ilə bağlı belə bir tapmaca da var:

İrəlidən dörd qardaş gəlir:
Birinin beli bükülü,
Birinin əli belli,
Birinin əli güllü,
Biri də dilli-felli.

Bu dörd qardaş qışa, yaza, yaya, payızə işaretədi. Göründüyü kimi, fəsillərin hər birinə əlamətlərinə, kəsb etdi-kərələri xüsusiyyətlərinə görə ad verilmişdir.

Beləliklə, qədim azərbaycanlılar əzəli-əbədi dönyanın sirlili-şəhərli məqamlarını uzun müddət müşahidə edib keçirdiyi təcrübələr əsasında xalq təqvimini yaratmışlar. Onlar ilin dörd fəslinin və aylarının hər biri ilə bağlı saysız-hesabsız inamlar, sınamalar, ayınlar, deyimlər, əfsanələr, rəvayətlər, etiqadlar yaratmış, mərasimlər, şənlik və bayramlar, oyun və əyləncələr, tamaşalar keçirmiş, xüsusişə-

baharın – yaz fəslinin gelişinə poetik nümunələr həsr etmişlər. Zaman keçdikcə ulularımızın bu mənəvi mədəniyyəti folklorlaşmış, zəmanəmizdək gəlib çatmış, xalqımızın təfəkküründə, şifahi xalq yaradıcılığında əksini tapmışdır. Dəyərini heç vaxt itirməyən bu mənəvi xəzinə xalqımızın həyat tərzi, məişəti, güzəranı, arzu və istəyi, dünyagörüşü, inamı və digər zəruri məsələləri haqqında neçə-neçə böyük məna və mətləblər aşayırlar. Bu misilsiz incilər insan taleyi, cəmiyyət heyəti ilə bağlıdan, insanı şər işlərdən uzaqlaşdırmaq, halallığa, xeyirxahlığa, ədəb-ərkanlı davranışa səsləmək arzusundan doğub.


XANBƏZƏMƏ – ilaxır çərşənbəde icra olunan meydən tamaşası. Yeddiləvin də adlanan ilaxır çərşənbə günü sübh tezdən hamı böyük bir meydana yığışır. Şənlik başlanır. Cəngi havaları altında zorxanalar qurulur. Pəhləvanlar üz-üzə dayanıb meydən qızışmasını gözlöyirlər. Meydən dövrəyə almış adamlar pəhləvan güləşindən əvvəl bu nəğməni oxuyurlar:

İki iyid budur çıxıdı meydana,
İkisi də bir-birindən mərdana.
Həzrət həmzə pirimiz,
Qüvvətli birimiz.
Əl başda, diz yerdə,
Gülşəyim düz yerdə.
Dərələr axar,
Əqrəb tek çaxar.
Əlini yana sıxınca,
Zorba nəri yixinca,
Alta düşüncə sırmə,
Çox irəlidə durma.
Dəvə fəndi qutluđu,
Nər oğullar umudluđu.
Haqqış-haqqış,
Bərk yapış.
Əldən çıxıdı,
Topuqdan yapış.
Biz deyərik maşallah,
Siz deyin bərkəkallah.
Maşallah deyənin gözünə nur,
Maşallah deməyənin gözünə kül.

Güləş başlanır. Pəhləvanlar güləşib qurtarandan sonra zorxana yığışdırılır. Bu dəfə oynaq, məzəli havalar çalınır. Meydana Kosa çıxır.

Kosa tərsinə kürk geyinmiş hazırlıocabab adındı. Başında uzun motal papaq, ayağında taxta başmaq var. Boynundan zinqrov sallanır. Paltarının altından qarnına yastıq bağlayıb. Əlində bəzəkli qırmızı çomçə adamların arasında gəzir. Adamlar bir ağızdan belə oxuyurlar:

Ay Kosa-Kosa, gəlsənə,
Gəlib salam versənə,
Çomçəni doldursana,



Kosanı yola salsa.

Ay uyruğu-uyruğu,
Saqqalı it quyuğu,
Kosam bir oyun eylər,
Quzunu qoyun eylər.
Yığar bayram xonçası
Hər yerde düyüñ eylər.
Novruz-novruz baharı
Güllər-güllər nübarı,
Bağçanızda gül olsun,
Gül olsun, bülbül olsun,
Bal olmasın, yağı olsun,
Evdəkilər sağ olsun.
Xanım, ayağa dursana,
Kosaya pay versənə.

Mahnı qurtaran kimi Kosa yixılır. Guya ölü. Bu zaman onunla belə səhbət edirlər:

– Ay Kosa, göldiyin hardan bəridi?
– Şərurdan.
– Nə gətirdin ordan?
– Alma.
– Almani neylədin?
– Satdım.
– Pulunu neylədin?
– Öküz aldım.
– Öküzü neylədin?
– Vurdum öldü.

Kosanın başına yığışanlar bir ağızdan deyirlər:

Başın sağ olsun, Kosa,
Ərşin uzun, bez qısa
Kəfənsiz ölməz Kosa.

Kosa üz-gözünü əcaib hala salıb min cür hoqqa çıxardır. Çomçəni qabağa uzadıb pay isteyir. Adamlar onu ələ salıb oxuyurlar:

Ay Kosa-Kosa, gəlmisən,
Lap vaxtında meydana sən.
Almayınca payını,
Çekilmə bir yana sən.
Beş yumurta payındı,
Əskiyin almayasan...
Mənim Kosam oynayır,
Gör necə dingildəyir.
Ona qulaq asanın,
Qulağı cingildəyir.
Mənim Kosam kannıdı,
Qolları mərcannıdı,
Kosama əl vurmayıñ,
Kosam iki kannıdı.
Qələm oynar qaşında,
Yüz əlli beş yaşında
Gör nə cavandı Kosam.

Həmə Kosaya pay verir. Kosa yenə gülməli oyunlar çıxarıb adamları əyləndirir. Bundan sonra ağsaqqallardan biri ortaya çıxıb, meydana yığılanlara üzünü tutub deyir:

– Camaat, bu gün bir xan seçməliyik. Xan gərək qaş-qabaqlı, sözü ötkəm adam olsun. Ona bir vəzir, bir vəkil, üç fərras, bir də bir vəkil seçib verin.

Adamlar yer-yerdən deyirlər:

- Xanımız olsun başmaqçı Mərdan.
- Vəzirimiz də körükü Əli olsun.
- Çayçı Mahmudu vəkil seçək.
- Ferraşlığa Qara Xudayar yaxşıdı.
- Biri də Çavuş Ələmdar olsun.
- Qurd Bağırdan da yaxşı fərras olar.
- Cəlladlıq elə əzəldən Qəssab Tağının boyuna biçilib.
- Olsun, olsun.

Xanı təmtəraqla meydən yuxarı başında qurulmuş taxtda oturdurlar. Vəzir-vəkil də gəlib taxtin sağ-solunda əyləşir. Yaraqlı-yasaqlı ferraşlar xanın hüzurunda əmrə müntəzir dayanırlar. Cəllad qırmızı libas geyib, əlində balta meydən aşağı başında gözlöyir. Xan gözlenilməz əmrələr verir, adamları da onun buyruqlarını can-başa yerinə yetirirlər. Kosayla təlxək də tez-tez meydana girib xanı guldürməyə çalışır. Min bir hoqqadan sonra xanı güldürüb taxtdan endirir, aparıb suya basırlar.

Mərasimdəki Keçəl və Kosa obrazları kimi Xan obrazı və onun əlaltıları da qışın rəmzi kimi düşünülmüşdür. Xanın sərt, qaraqabaq olması, əlaltılarının vasitəsi ilə adamları mehkəməyə çəkərək onlara cəza verməsi qışın insanlışdırılmış əlamətləridir. Adamlar qış təmsil edən xanı yumşatmaq, müləyimləşdirmək üçün cürbəcür oyunlar çıxarırlar, şüx zarafatlar eləyirlər.

Xan güldürmək sərt, qasaqabaqlı qışın yerinə gülərəz, müləyim yazı gətirmək istəyini ifadə edir. Mərasimin sonunda xanın güldürülüb suya basılması qışın yola salıb yazın qarşılıqlı anlamını daşıyır.

XƏBƏRÇİ ÇƏRŞƏNBƏ – Boz ayın dörd çərşənbəsindən ikincisinin el-oba arasında işlədilən adlarından biri. Baharın ilk sorağını xəbər verdiyi üçün belə adlanır.

XƏLİL RZA ULUTÜRK, Xəlil Rza oğlu Xəlilov (1932-1994) – şair, tənqidçi, ədəbiyyatşunas, tərcüməçi. Azərbaycanın əməkdar incəsənət xadimi (1986), M.F.Axundov adına ədəbi mükafat laureati (1991), Azərbaycanın xalq şairi (1992). Salyan rayonunun Pirebbə kəndində anadan olmuşdur. ADU-nun filologiya fakültəsində təhsil almışdır (1949-1954). Moskvada M.Qorki adına Ədəbiyyat İnstututunda oxumuşdur (1957-1959). APİ-də baş müəllim, Azərb. MEA Nizami adına Ədəbiyyat İnstututunda aparıcı elmi işçi vəzifələrində işləmişdir (1969-1994). “Məqsud Şeyxzadənin poeziyası və Azərbaycan-özbək əlaqələrinin aktual problemləri” mövzusunda doktorluq dissertasiyası müdafiə etmişdir. Azərbaycanın milli azadlıq hərəkatında fəal iştirakına görə 1990-cı ildə həbs olunub. Moskvada Lefortovo zindanında 22 ay saxlanılmışdır. Ölümündən sonra “İstiqlal ordeni” ilə təltif olunmuşdur (1995).

“Bahar gəlir” (1957), “Sevən gözlər” (1959), “Qollarını geniş aç” (1965), “Ucalıq” (1973), “Məqsud Şeyxzadənin bədii yaradıcılığı” (1981), “Hara gedir bu dünya” (1983) “Davam edir 37” (1992), “Qəhrəman Təbrizim” (1994), “Lefortovo zindanında” (1998), “İlk Allahım, son Allahım – mübarizə” (1999), “Türkün dastanı” (2000), “Seçilmiş əsərləri” (2001) və s. əsərlərin müəllifidir. Şair “Zindanda Novruz bayramı” şerini Lefortovo həbsxanasında yazmışdır.

Mənim solğun laləzarım,
gözü yaşılı novbaharam.
Cibi dolu, əli dolu,
qəlbə dolu gələn yarım.
Bir ağappaq süfrə açdı,
üstündə yar səliqəsi.
Bir az kişmiş, bir az küncüt,
bir az badam, qoz ləpəsi.
Qurdaladı çantasını,
tapdı şəffaf salofanı,
Açıdı qoydu altı-yeddi
rombşəkilli paxlavani –
Şam yandırdı, şölələri
necə parlaq, necə əziz.
Dəvət etdik, yanaşmadı
zər paqonlu keşikcimiz.
Bu il Novruz bayramımız
bir az qəmli keçdi, Xəlil.
Nuş et, ağızın şirin olsun,
sənsiz bayram hecdi, Xəlil!
Suda körpə, göy səməni –
xalan, bacın ərməğanı.
Süfrə birdən xatırlatdı
yaz nəfəslə gülüstəni.

Səmənidən ətri geldi
doğma Milin, Muğanın da
Moskvanın qucağında
Lefortovo zindanında
Buğdanın hər dənəsindən
sanki bahar sıçrayacaq.
Gözə çıraq, qəlbə dayaq,
ovsuna bax... saçaq-saçaq...
Yolda azca sixilsa da
yamyasıldırlar hələ rəngi.
Göy səməni, bar-bərəkət,
ilk baharın tər çələngi!
Keşikçi dost, qəbul eylə
barı bircə paxlavani,
Azərbaycan naxışıdır,
bu neməti sən də tanı.
Səp göylərə bu kişmiş,
dönəcək ağ ulduzlara.
At torpağa o bugdanı,
yol açacaq bəhrə-bara.
Çörək verir, ürek verir
Azərbaycan dünyalara.
Yanır şamlar... göz yaşları
damla-damla, gile-gile.
Şam ağlayır gülə-gülə
şam yaşayır ölə-ölə.
Göz nurunu, can şəhdini
cahan ilə bölə-bölə.
Yanır şamlar,
Pəncərədən gör silirmi qarı, buzu?
Şüşələrdən süzülür su,
hər daması dan ulduzu.
Uçub gedir qəm kölgəsi
Məhəmmədin çöhrəsindən.
Zəif şamlar qüvvət alır
Xəlil Rza nəfəsindən.
Sil gözünü, məğrur əyləş,
mənim ürkək novbaharam.
Cibi dolu, əli dolu
qəlbə dolu gələn yarım!
Sənsən mənim dünya boyda
səadətim, ilhamım da.
Mən zindanı parçalayan
gur çıraqam, bayramımda
Götirdiyin şamlar təki
mükəddəssən, pak, mükəddəs!
Sil gözünü, ey güləfəs,
Çıraqımız haqdan yanır,
onu heç kəs söndürəmmez!

XƏTAYI ŞAH İSMAYIL (1487-1524) – görkəmli dövlət xadimi, şair, Azərbaycan Səfəvilər dövlətinin qurucusu və ilk hökmdarı (1501-1524). Anadilli ədəbiyatın inkişafında böyük xidmətləri olan Ş.İ.Xətayı aşiq

şeri tərzi və divan ədəbiyyatı üslubunda dəyerli əsərlər yaratmışdır. Ana dilində “Divan” və iki məsnəvi (“Dəhnəmə”, “Nəsihətnamə”) müəllifidir. Milli mədəniyyətin, sənət adamlarının himayəcisi olmuşdur. Əsərlərində xəlqi-ətnoqrafik ruh, milli kolorit aparıcı mövqedədir. “Dəhnəmə” poemasının “Bahariyyə” fəslində və bir çox əsərlərində Novruzun ilhamlı tərənnümü vardır.

Mövsümi-qış getdi, dövri-novbahar oldu yenə,
Məclisi-gəştə əcayib ruzigar oldu yenə.

Saqiya, vəqfi tərəbdür, əldə dutgil cami-mey,
Kim bənövşə məst olub, nərgis xumar oldu yenə.

Mövsimi-gül gəldi və gülşən bəzəndi bəzm üçün,
Dağın səhra cümlə yekşər laləzar oldu yenə.

Gəldi novruzü baharı eydü dövri-dustkam,
Yar əli tək yer yüzü nəqşə nigar oldu yenə.

Əbri-nisan cuşə gəldi, tökdü rəhmət yağmurun,
Gög yüzündən yer yüzünə dür nisar oldu yenə.

Bağçaya seyranə çıxdı gəşt üçün ol gülsitan,
Gül xəcalətdən qızardı, şerməsar oldu yenə.

Qamətindən bəhs edərdi daima ol sərxi-bağ,
Gör xəcalətdən ona mənzil kənar oldu yenə.

Gül yüzünü görəli artdı feğanı quşların,
Lal ikən bülbüllərin sövti həzar oldu yenə.

Ey Xətayı, şad olub, beytül-həzəndən çıx bu gün,
Bağu-bağça suyinə vəqt-güzər oldu yenə.

XİDIRƏLLƏZ – Anadoluda mayın 5-6-sı arasında keçirilən yaz-yaşlılıq bayramı. Dirilik suyunu axtarış tapan iki qardaşın – Xidir (Xızır) və İlyasın xalq tələffüz tərzi ilə birləşdirilmiş şəklində yaranmış folklorik addır. “Xidirəlləz” bayramında Azərbaycandakı “Xidir Nəbi” və “Novruz” mərasimlərinə bənzər şənlik keçirilir. Anadoluda gəzən rəvayətə görə, Xidir və İlyas dirilik suyunu həmin gün tapmışlar (bax: *Xızır*).

“XİDIR NƏBİ” – türk xalqlarının, o cümlədən Azərbaycan xalqının mif və folklorunda mifik obraz, yazın gəlməsi ilə bağlı mövsüm mərasimi. Kiçik çillənin birinci ongönlüyü “Xidir Nəbi” adlanan kimi, həmin vaxt keçirilən mərasimin adı da Xidir Nəbi mərasimidir. Qeyd olunan çağın Xidir Nəbi adlanması və bu şərəfə icra olunan ayınlər Xidirin yaşlılıq, su hamisi də sayılan Xızırla əlaqəsindən xəbor verir. Təkcə bu faktı qeyd edək ki, folklor örnəklərində adamlar çıxılmaz, çətin vəziyyətə düşdükdə həmişə boz atlı Xızırı arzulayır və o da öz kömək əlini dara düşənlərdən əsirgəmir. Xidirin həmişə boz atın üstündə olması “Xidir Nəbi” nəgməsində:



Mən Xidirin nəyyiyəm,
Boz atının çuluyam, –

şəklində öz izlərini qoruya bilmüşdir ki, elə bu, onların eyniliyini təsdiq edən dəlillərdəndir. Dediymiztək, Xidir da qışın saxtalı, dondurucu çağında çağırılır, bu şərəfə mərasim keçirilir. Hətta Xidirlə bağlı məşhur şerin bizə bəlli olan bir variantında açıq-aydın deyilir ki:

Xızırda Xidir deyərlər
Yoluna çıraq qoyerlər.
Xidri saymayaın
Gözlerini oyarlar.

Burada sonuncu iki misrada ifadə olunan fikir belədir ki, “Xidir Nəbi” mərasimində gərək hər ev, ailə hazırlaşın, mərasimi təntənəli şəkildə qeyd eləsin. Mərasimin hamı tərəfindən icra olunması naminə əliaşağı olanlara, kasıblara kömək edilərmiş. Çünkü bayram axşamı, yəni Kiçik çillənin onuncu günü hətta bir ev belə azuqənin yoxluğu ucundan süfrə açmazmışsa, onda elə zənn edilmiş ki, guya Xidir bunu özünün sayılmaması kimi başa düşərək küsüb gedəcək, baharın gəlməsi yubanacaq.

“Xidir Nəbi” mərasimində, adətən, çillənin ilk günündə hazırlıq başlanır. Buğda qovrulub əl daşında (kirkirə) qovut çəkilir. Qaynadılmış yumurtalar daha çox Günəşin və yazın simvolu sayılan, uyğun olaraq, qırmızı, yaşıl rənglərə boyanır. İstilik gətirən xörekler bisirmək üçün tədarük görülür. “Xidir Nəbi”nın sonuncu gecəsi çəkilmış qovut, adətən, evin “əl dəyməmiş” künc-bucağı sayılan yüksək dolabının altındakı boş yerə, rəfin küncünə qoyulur. Eti-qada görə, guya Xidir gəlib qovutun üstünə əl basır və bununla evdə bolluq, bərəkət yaranır.

Burada bir xəbəri də nəzərə çatdırmağı gərəkli bilirik. Belə ki, Azərbaycanın bəzi yerlərində “Xidir Nəbi” mərasimi keçirilən vaxtdan bir gün qabaq bağ-bağçadan usaqlar alma çubuqları qırıb evə gətirirlər. Bu çubuqların uclarına pambıq sarınib yağı sürtülür. Həmin çubuqların hərəsi bir niyyət üçündür: yurdun abadlığı, ailənin salamatlığı, bağ-bostanda barın çoxluğu, mal-qaranın artması, toy-düyün və s.

Çubuqlar qovutun üstündə şam kimi yandırılır. Sübhe-nən evdəkilərdən bir kimse qovuta toxunmamalıdır. Etiqada görə, əvvəlcə Xidir boz atı ilə gəlib qovutdan payını götürməlidir. Belə olduqda evə bolluq gələr. Yalnız bundan sonra düşümlü sayılan bu qovutdan ailənin bütün üzvləri yeməlidir. Həmçinin, həmin axşam qaranlıq düşəndən sonra qapı-qapı dəstə ilə evləri gəzən uşaqlar da:

Xanım, ayağa dursana,
Yük dibinə varsana,
Boşqabı doldursana,
Xidiri yola salsana –

deyə məhz həmin qovutdan pay istəmişlər. Uşaqlara qovutdan, boyanmış yumurtalarдан, ərik, əncir, alma, armud, gavalı qurusundan pay verirlər. Pay verməyəni yenə də elə "Xidir Nəbi" nəğməsi ilə yamanlayırlar.

Çatma, çatma çatmaya,
Çatma verə batmaya,
Xidir payını kəsənin
Ayağı yerə çatmaya
Gecə evində yatmaya.

Burada olduqca ince şəkilde sezilən bir mətləb də vardır. Uşaqların ayrı vaxtda yox, məhz şər qovuşanda, göz gözü görməyəndə, daha aydın deyilsə, onların tanımı qeyri-mümkün olduğu vaxtda pay almağa gəlmələri səbəbsiz deyil. İnama görə, elə Xidir da onların arasında olur. Odur ki, hər bir ev tərəddüd etmədən uşaqların simasında guya elə Xidirin özünə pay verir. Kiçik cillə ilə bağlı və indi də eldə yaşamaqdə olan bir xüsusiyyəti qeyd etmək istəyirik. Adamlar "Xidir Nəbi" mərasimi süfrəsinə, adətən, yaxdan məhz bu vaxt üçün saxladıqları qarpız da qoyurlar. "Çillə qarpızı" yenə də adamların soyuqdan qorxmadiqlarını və müəyyən anlamda "Kövsəc" mərasimini xatırladan əlamət kimi baxışçı çəkir.

XIDIR NƏBİ AXŞAMI – Kiçik cillənin onuncu günü keçirilən mərasimin adı. Dədə-babalardan qaydadı ki, hər il qış yarı olanda Böyük cilləynən Kiçik cillə arasında "Xidir Nəbi" bayramı keçirilir. Hesaba görə Kiçik cillənin onuncu günü axşam şər qarışandan sonra uşaqlar, cavan-comrullar bir yerə cəm olurlar. Dəstələnib "Xidir Nəbi" nəğməsi oxuya-oxuya qapıları döyər, Xidir adına pay yığarlar. Hansı qapıdan içəri girsələr əvvəlcə dəstədən bir adam irəli çıxıb avazla belə deyir:

Mən Xidirin quluyam,
Boz atının quluyam,
Atının arpasiyam,
Ayağının nalıyam.

Bunun ardınca dəstə bir ağızdan oxuyur:

Xidiri-Xidir İlyas,
Özünü yetir İlyas.

Yenə bir nəfər deyir:

Xidir gəldi hayınan,
Bir balaca daynan.
Dayça batdı palçıqa
Çıxardıq hay-hayınan.

Dəstə bir ağızdan:

Xidiri-Xidir İlyas,
Özünü yetir İlyas.

Dəstədən bir nəfər:

Qara toyuq qanadı,
Kim vurdı, kim sanadı.
Qapı-qapı gəzməkdən
Baldrım it daladı.

Dəstə bir ağızdan:

Xidiri, Xidir İlyas,
Özünü yetir, İlyas.

Dəstədən bir nəfər:

Yür (yüyür) indi, ha yür indi,
Yük dibinə sür indi.
Yük dibinə varanda
Altın, axça gör indi.

Dəstə bir ağızdan:

Xidiri, Xidir İlyas,
Özünü yetir, İlyas.

Dəstədən bir nəfər:

Dur indi ha, dur indi,
Qızıl xana qur indi.
Yaman dilə, bəd gözə
Yeddi düyün vur indi.

Dəstə bir ağızdan:

Xidiri, Xidir İlyas,
Özünü yetir, İlyas.

Dəstədən bir nəfər:

Çatma-çatma çatmıya,
Çatma yerə batmıya.
Xidira pay verməyən,
Murazına çatmıya.

Dəstə bir ağızdan:

Xidiri, Xidir İlyas,
Özünü yetir, İlyas,

Sən özünü yetircək,
Açıdı çıçək, oldu yaz.

Bundan sonra hər qapıda onlara "Xidir payı" verərlər: kimi bir çalxam yağı, kimi bir badya süd, kimi de bir torba un... həmin şeyləri gecə bir yerə yiğib saxlayırlar ki, səhər olsun, onlardan xəmir yoğurub böyük kömbələr bişirsinlər. O gecənin adı "Xidir gecəsi"dir. Özü də çox mübarək gecə sayılır. "Xidir gecəsi"ndə, inama görə, Xidir peyğəmbər (Xidir Nəbi) atını minib xəlvətcə hər yanı gəzir. Onun adına ayrılmış paylara gizlincə əl toxundurur ki, həmin nemətlərin bərəketi artıq olsun. "Xidir gecələri"ndə axşamdan səhər açılana qədər külək əsər. Deyərlər ki, Xidir Nəbidi, atını çapıb bərəket paylaya-paylaya gedir, əsən külək də onun bədöy atının yelidi.

Adamlar bu şərəfə nəğmələr oxuyurlar:

Qış cilləsi Xidir İlyas gələndə
Hərlənər gərdişi, ay ellər qıj-qıj.

"Xidir gecəsi"nin səhəri axşamdan yiğilmiş unu, südü, bir də yağı bir yerə cəm eləyib xəmir yoğurar, böyük kömbələr düzəldib hər birinin də içində bir qırmızı muncuq qoyurlar. Kömbələr bişidkən sonra onları parça-parça cavan-çomrul arasında bölərlər. Muncuq kimin bəxtinə çıxsa, inanırlar ki, həmən adam isteyinə çatacaq.

XIDIR GECƏSİ – Xidir peyğəmbərin boz atına minib səfərə çıxdığı və bərəket payladığı küləkli gecə (bax: *Xidir Nəbi axşami*).

XIDIR PAYI – Xidir Nəbi axşamında mərasim keçirən uşaqlara verilən pay (bax: *Xidir Nəbi axşami*).

XIDIR NƏBİ NƏĞMƏSİ – Kiçik cillənin onuncu günü Xidir Nəbi mərasimi şərəfinə oxunulan nəğmə.

Xidir, Xidir, xid gətir,
Var dərədən od gətir.
Mən Xidirin nəyyiyəm,
Bircə belə dayıyam,
Ayağının nalıyam,
Başının torbasıyam.
Xidirə Xidir deyərlər,
Xidirə çıraq qoyerlər,
Xidir Nəbi, Xidir İlyas,
Bitdi çıçək, oldu yaz.
Mən Xidirin quluyam,
Boz atının çuluyam,
Xidir getdi hayınan,
Bir qulunca dayınan.
Dayı palçıqa batdı.
Xidir yanında yatdı.
Xidir Nəbi, Xidir İlyas,
Bitdi çıçək, oldu yaz.
Xanım, ayağa dursana,



Yük dibinə varsana,
Boşqabı doldursana,
Xidiri yola salsana.
Qısa-qısa gələnin,
Qısnacığı dar olsun.
Basa-basa gələnin,
Basmacağı var olsun.
Çatma, çatma, çatmaya.
Çatma yerə batmaya.
Xidir payın kəsənin.
Ayağı yerə çatmaya.
Gecə evində yatmaya.

XIDIR NƏBİ KÜLƏYİ – inama görə, Kiçik cillənin ikinci cümə axşamının gecəsi Xidir Nəbi özünün əfsanəvi boz atına minib çöl-düz, dağ-dərə demədən çapıb gedər. Həmin gecə külək əsər və bu küləyin onun çapıb gedən atının yeli olduğuna inanırlar. Xidir Nəbi küləyinin özüylə uğur, xeyir-bərəket gətirdiyi güman olunur.

XIZIR GÜNÜ – bəzi bölgələrdə köhnə ilin qurtarib yeni ilin – yazın başlığı ilə ilk günə verilən ad. Tədqiqatçılar görə çox qədim zamanlarda Xizir peyğəmbər həm də yaşılıq hamisi sayılırmış. Buna görə də insanlar baharın, yazın gəlisi ilə çöllərin, düzənlərin yaşıllaşmasına Xızırı səbəbkar bilmiş və onun şərəfinə yazın ilk gününə "Xizir günü" demişlər.

XIZIR (XIDIR) – folklor və divan ədəbiyyatında six-six rast gelenen mifoloji obraz. Dirilik suyunu tapıb içdiyi üçün ölməzlik qazanmış və bu möcüzəsinə görə "Nəbi" – peyğəmbər olaraq qəbul edilmişdir. Rəvayətə görə, Xizir və İlyas iki qardaş olmuşdur. Makedoniyalı İskəndər Zülqərneyin bu iki qardaşla birlikdə "abi-həyatı" – dirilik suyunu tapmaq üçün qaranlıq dünyaya – zülmət aləminə səfərə yollanmış, bir müddətdən sonra zülmət

aləmimdə firtına qopmuş və onların hərəsi bir tərəfə düşüb dirilik suyunu ayrı-ayrılıqda axtarmalı olmuşlar. Xızır suyun üzündə, İlyas isə quruda gəzib-dolaşmışdır. Günlərin birində iki qardaş yenidən rastlaşmış, abi-həyatı birlikdə axtarmağa başlamışlar. Uzun axtarışdan sonra onlar çox yorulub acır və dincəlmək üçün bir su kənarında dayanırlar. Heybədən çıxardıqları quru balığı təmizləmək üçün suya saldıqları zaman balıq canlanıb dirilir. Onlar bunun "abi-həyat" – dirilik suyu olduğunu bilir və həmin sudan doyuncu içib əbədi həyat – ölməzlək qazanırlar. İskəndər isə nə onları, nə də dirilik suyunu tapa bilmeyib zülmətdə qeyb olur.

Səfər zamanı Xızır (Xıdır) suda – dəryada, İlyas isə quruda gəzib-dolaşlığı üçün folklor təfəkküründə onun biri suyu, o biri isə qurunu himayə edən mifoloji obrazı əvvəlmişdir. Abi-həyata yetişdikləri, dirilik suyu içdikləri üçün onlar əfsanə, nağıl və dastanlarda, elcə də klassik Şərqi ədəbiyyatında həyat bəxş edən, dardan – çətinlikdən qurtaran, yaşıllıq, xeyir-bərəkət gətirən müqəddəs qüvvə sayılır. Deyilənə görə, qardaşların görüşdüyü və dirilik suyunu tapdıqları gün yazın başlangıcı – Novruzun ilk günü olub.

XIZIR İLYAS – dirilik suyunu axtarış tapan iki qardaşın – Xızır və İlyasın adları xalq arasında çox vaxt bir yerde, "Xızır İlyas" şəklində çəkilir (bax: *Xızır*).

XIZIRZİNDE – Bakının doxsan kilometrliyində, Bakı-Quba yolunun sağ tərəfində, Siyəzən rayonu ərazi-sində yerləşən ocaq-ziyarətgah. "Zində" – diri demək olduğundan "Diri Xızır" anلامı daşıyır. "Abi-həyat" – dirilik suyu ilə bağlı əfsanə ilə əlaqələndirilir. Bu ziyarətgah "Beşbarmaq" və "Xıdırzində" adlarıyla da tanınır. Müşkülə, dara, çətinliyə düşənlər, xəstələr nicat, şəfa tapmaq istəyi ilə oraya ziyarətə gedirlər.

XONÇA – əsasən Novruz bayramı, elcə də digər el şənlikləri zamanı bəzədilən milli ənənəvi hədiyyə, sovgat. Qənnadi məməlati, şirniyyat (qoğal, şəkerbura, paxlava, şəkerçörəyi, badambura, bamiyə, külçə, fəsəli, qozlu-fındıqlı halva, qurabiyə və s.), noğul, nabat, cürbəcür çərəz (püstə, ləbləbi, innab, kişmiş, mövüç, badam, qoz və findiq ləpəsi, alma və armud qaxı, qovurğa, rəngbərəng yumurtalar və s.) məcməyi və ya sinilərə yiğilir. Ətrafına her ailə üzvü sayı qədər şam düzülür. Xonça bəzəmək ənənəsi Şərqi xalqları, eyni zamanda, azərbaycanlılar arasında hələ qədimdən geniş yayılmışdır. Adətə görə, bayramda nişanlı qızların adına oğlan evindən Novruz sovgatı – bəzəkli xonçalar gedir, sevinc payı yola salınır. Bayramda xonça göndərmək adəti bu gün də davam etməkdədir.

"XONÇA BAYRAMI" – yazın gəlişi ilə əlaqədar məktəb və uşaq bağçalarında keçirilən şənlik. İlk dəfə XX yüzilin əvvəllərində Şamaxıda yerli ziyalıların səyi və təşəbbüsü ilə yaranan bu bayramda uşaqlar müxtəlif oyun və oyləncələr, səhnəciklər ifa edir, baharı tərənnüm edən mahnilər oxuyurdular.



XONÇALI NOVRUZ GƏLİR – Novruz bayramının – ilin ən əziz günlərinin şərəfinə söylənilən nəğmə:

Xonçalı Novruz gəlir,
Qonçalı Novruz gəlir.
Sürmə çəkin qaşına,
Noğul səpin başına.
Tonqalları oddayın,
Tüfəngləri addayın,
Xonçalı Novruz gəlir.
Qonçalı Novruz gəlir.

XORUZ DÖYÜŞDÜRMƏ – Novruz bayramı günlərində meydanlarda nümayiş etdirilən əyləncə. Keçmişdə və indi də Bakının ətraf kəndlərində uzun boylu, uzun qıçlı herəti xoruzları çolpalıqdan qarğıdalı və kişmişlə bəsləyirlər. Adətən, altı aydan sonra onun qızclarındakı məmizlərini şüşə ilə yonub iynə kimi itiləyirlər ki, döyüşən zaman daha təhlükəli olsun və o biri xoruzun çinədanına batsın. Xoruz döyüşdürünen ritmik zurna sədaları müşayiət edir.



İI – Yerin Günəş ətrafına dolanma dövrünə bərabər olan vaxt müddəti. Dəqiq müddəti hələ qədim Çində və Misirdə məlum idi. Qədim yunan alimi, astronomiyanın banilərindən biri olan Hippark (e.ə. 190/180 – e.ə. 125) Yerin Günəş ətrafına dolanma müddətini 365,25 gündən üç yüzdə bir gün az olduğunu müəyyən etmişdir. Bu, həqiqi ildən yalnız 6,5 dəqiqə fərqlənir. Yerin Günəş ətrafına hərəkəti mürəkkəb olduğundan elmde müxtəlif illər işlədirilir:

Ulduz ili – göy sferasında Günəşin ulduzlara nəzərən görünən illik hərəkətinə sərf olunan vaxt.

Tropik ili – Günəşin yaz gecə-gündüz bərabərliyi nöqtəsindən iki dəfə ardıcıl keçməsi arasındaki vaxt. Tropik ilin uzunluğu 365 gün 5 saat 48 dəqiqə 46 saniyədir. Yerdə dörd fəslin dəyişməsi üçün lazımlı olan müddətə uyğundur. Başlanğıçı orta uzunluğu 280° olduğu an qəbul edilmişdir.

Anomaliya ili – Yerin Günəş ətrafına illik hərəkəti zamanı onun perihelidən (Yer orbitinin Günəşə ən yaxın nöqtəsi) iki dəfə ardıcıl keçməsi arasındaki vaxt. 1900-cü ildə Anomaliya ili 365, 259 641 orta Günəş günü idi və 100 ildə 0,26 saniye uzanır.

Əjdaha ili – Günəşin Ay orbitinin eyni dütüñündən ardıcıl iki dəfə keçməsi arasında qalan vaxt. Günəşin və Ayın tutulmasını hesabladıqda işlədirilir.

Yuli ili – tarixin hesablanması sistemi; Yuli təqviminin əsas vahidi. Yuli Sezarın təqvim islahati nəticəsində tətbiq edilmişdir. Astronomiyada bəzən böyük vaxt intervallarını (Yuli yüzilliyi 36,625 sutkaya bərabərdir) göstərmək üçün işlədirilir.

Qriqori ili – tarixin hesablanması sistemi; Qriqori təqviminin əsas vahidi. 1582-ci ildə Roma papası XIII Qriqorinin islahati ilə həyata keçirilmişdir.

Ay ili – 12 (və yaxud 13) sinodik aya bərabər olan vaxt.

İLAXIR – ilin axırı, sonu mənasındadır. Novruzdan əvvəl tamamlanan ilin son çərşənbəsi də ilaxir adlanır. İlaxir çərşənbə yeddiləvin (yeddilöyü) adı altında da bayram edilir.

İLAXIR ÇƏRŞƏNBƏLƏR – xalq arasında bayram hazırlıqları qış fəslinin Boz ay adlanan müddətində başlayır və Novruza qədərki bu müddət çərşənbədən-çərşənbəyə 4 həftəyə – çilləbeçəyə bölünür və cəmlələr də adlanır. Etiqada görə bu həftələrin dörd, elcə də Kiçik çillənin üç çərşənbəsində təbət və cəmiyyətdə canlanma, oyanma, dirilmə prosesi gedir. Bu yeddi çərşənbədən üçünə "oğru üskü", "oğru bug", dördünə "doğru üskü", "doğru bug" deyilir. Düzdür, bu çərşənbələrin hər birinin özünəməxsus ayın və mərasimləri vardır. Misal üçün, torpağa gizlice, xəlvəti toxunması düşünlən "oğru üskü", "oğru bug"lar

da adamlar yandırıldıqları tonqalın üstündən hoppanmaqla bərabər, öncədən düzəldikləri lopanı həmin odda alışdıraraq üç dəfə ev-eşiyin dövresinə dolandırıb:

Qaçın, qaçın, şeytanlar,
Sizi oda qalaram –

deyə-deyə ovsun edirlər. Ayində guya şər qüvvələrin qorxub qaçması, bir daha həmin evə yaxın düşə bilməyəcəyi ifadə olunub.

Boz ayda qeyd olunan dörd ilsonu çərşənbələr öz mərasim və ayinlərinin zəngin və təmtəraqlı olması ilə həmişə seçililib, elə bundan belə də seçiləcək. Sonuncu dörd çərşənbənin məxsusi adları olub. Bu adlar elə indi də var. Xalq arasında, el içində bu adlar "Əzəl çərşənbə" ("Yalançı çərşənbə"), "Müjdəçi çərşənbə" də deyilir, "Kül çərşənbə", "Gül çərşənbə", "İlaxir çərşənbə" şəklindədir. XX əsrin 80-ci illərinin axırlarından "abi-atəş-xaki-bad"ın təsiri ilə Boz ayın dörd çərşənbəsi "Su çərşənbəsi", "Od çərşənbəsi", "Kiçik çərşənbəsi", "Yel çərşənbəsi" adıyla da tanıdılmaqdadır.

Xalqımız Boz ayın yaz sərəqlə çərşənbələrinin dördünü də müqəddəsleşdirmiş və onların hər birini ayrı-ayrılıqda böyük şənliklərlə qeyd etmiş, bununla da qarşidan gələn təzə ili bolluq, firavanlıq, xoşbəxtlik, əmin-amanlıq və sağlamlıq ili kimi görməyi arzulamışlar. İlk çərşənbədən Novruz bayramı axşaminadək insanı yaşıdan, həyatı mənalandıran bu əbədi varlıqların hər biri ilə bağlı azərbaycanlılar özlərinin ayin, etiqad, inanc, tapınma, oyun-tamaşa və mərasimlərini yaratmışlar. Bu mərasimlər, icra olunan ayinlər, əsasən, qışın yola salınması, yazın qarşılıması ilə bağlı olub Novruz bayramına ilkin hazırlıqdır.

İLAXIR ÇƏRŞƏNBƏ İNAMLARI – ilaxir çərşənbədə icra olunan ayin nümunələrindən:

İlaxir çərşənbə gecəsinin dan qaranlığında, yəni sübhün gözü çırtdaya-çırtdamaya axar su üstünə gedilir. Suya salam verib "ağırlığım-ugurluğum tökü" – deyə-deyə üç dəfə suyun üstündən hoppanılır. Sonra sudan bir səhəng doldurub gətirir həyət-bacaya, ev-eşiyə, paltar-palaz, malqara üstünə səpilir. Bu ilin xoş keçməsi, ağrı-acının olmaması isteyini ifadə edir.

* * *

Axır çərşənbə gecəsi iki alma götürüb birinə xəlvətcə bir manşır qoyursan. Sonra ürəyində bir niyyət tutub evdəki ən xırda uşağı çağırırsan ki, gəlib almalardan birini götürürsün. Manşır qoyduğun almanın götürüsə, diləyinə çatarsan.

* * *

Axır çərşənbə gecəsinin səhəri evin damına buğda atalar ki, bərəkət artıq olsun.

* * *

Axır çərşənbədə un çuvalının ağızını açıq qoyarlar ki, bərəkət paylananda bağlı qalmasın.

Axır çərşənbə gecəsi ərgən qızlar xeyli aralıdan arxası qapıya durub ayaqlarındaki ayaqqabının bir tayıni geriyə doğru atalar. İşdi, ayaqqabının burnu qapıya tərəf düşsə, demək, yaxın vaxtda əre gedəcək.

İlin axır çərşənbəsində axar suyun qabağını kəsmək olmaz, kəssən, sənə sədəmə toxunar, işlərin dolaşar.

Axır çərşənbə axşamında bir neçə parça kömürü, bir ovuc duzu, bir-iki dənə də qara pulu bir kuzəyə qoyub damdan atalar. Deyilənə görə, kömür qara günün, duz gözüşorluğun, acgözlüyün, qara pul da yoxsulluğun nişanəsidi. Onları kuzəyə yiğib damdan atmağın niyyəti qara gündən, gözüşorluqdan, yoxsulluqdan qurtulmağa bağlıdır.

Axır çərşənbə axşamında yandırılan ağac yanib axira çatanda onun dövrəsinə dəmir şışlə üç dəfə cızıq çəkərlər. Deyirlər belə etməsən evin bərəkəti dağıllar.

Bayram axşamında, ya da bayram gündündə qalan tonqala acı tüstülü ağac atmazlar. Ancaq quru ağacı bayram tonqalında yandırıllar, yaşı ağacı həmən ocağa atsan, sənə sədəmə toxunar, bərəkətin çəkilər.

Bayram tonqalı yanib axıra yetəndə ocaqdakı közlərin üstünə üzərrük səpib deyərlər: "Odumuza, ocağımıza kəm baxanın gözləri bax beləcə partdasın, özü də oda düşüb çatdasın".

İlaxir çərşənbənin axşamında baltanın küpüynən meyvə ağaclarının kötüyünə bir-iki dəfə yüngülə vurub deyərlər: "Hə yatmışan, oyan, bərəkət payımı götür". Deyirlər, belədə həmin il ağacların bəhəri bol olar.

İlaxırda cavan-comrullar ocaq üstündən atdana atdana ürəklərində muraz tutub deyərlər:

Atıl-batıl çərşənbə,
Baxtim açıl çərşənbə.

Sınaçıblar ki, çərşənbə ocağı murazları hasıl elər.

Axır çərşənbə axşamının səhərisi evdə uşaqdan böyüyə, nə qədər adam varsa, hamısı gedib axar su üstündən üç dəfə atilar, sonra da həmən axar suyun əl-ayaqdan uzaq bir səmtində saxsından olan bir qab sindirib deyərlər: "Nə ki ağrı-acımız, qada-balımız varsa, hamısı bax, bu saxsiyanan getsin".

Axır çərşənbə axşamında yandırılan tonqalın üstündən adamlar atdanib qurtarandan sonra mal-qaranı,

qoyun-quzunu da adladarlar ki, çillədə qalmaların. Çillə köhnə ilin ağrı-acısı, qada-balası, ocaqdan adlayanda hamısı tökülbə odda yansın. Adlayib keçən də çillədən çıxıb olur anadangəlmə, təzə-tər.

Axır çərşənbədə ov tüfənginə giliz qoyub boşuna atalar ki, çillədən çıxsın. Əgər həmin məqamda tüfəngi doldurub atmasan çilləyə düşüb il müdam düz vurmaz, ovdan-quşdan yayınar.

Axır çərşənbə axşamında yandırılan tonqalın üstündən atdanib deyəllər:

Ağırığım, uğurruğum,
Ağrim, acım,
Qadam, balam –
Hamısı tökülsün,
bu odda yansın.

Axır çərşənbədə dünyadan köçənlərin ruhu bir hovurluğa evinə, oğul-uşağına, qohum-əqrəbasına baş çəkməyə gələr. Gün axşama kimi ev-eşikdə, qapı-bacada xoş ovqatlı, üzügülər olmaq, ətirli-dadlı yeməklərdən biş-düş eləmək gərkədi ki, uluların ruhu gəlib özlərindən sonrakıların gün-güzəranını xoş görsün ki, qayıdır əmin-axrayın gedə bilsin.

İlaxırda uluların adını anmaq, ruhlarını şad eləmək üçün evdəki şirin-şəkərdən pay ayırib qəbir üstünə getmək, yasin oxutdurmaq savabdı.

İlaxırda kimsəsizlərin, qəriblərin qəbrini də ziyarət edib yasin oxutdurmaq, qəbir üstünə şirni qoymaq savab sayılır. Deyirlər, belədə doğmaların ruhu daha rahat, daha şad olar.

İlin axır çərşənbəsində səfərə yollanmaq olmaz. Yolansan, yeddi il ev-eşiyində rahatlığının otura bilməzsən. Getdiyin işdən də xeyir görməyin çətin məsəlidir. O səbəbdən də ilaxir çərşənbənin axşamında hər kəs öz evində, oğul-uşağının yanında olmalıdır.

Ötenlərdə ilaxir çərşənbədə döyüşdürməkdən ötəri ayrıca qoçlar bəslənərdi. Vədə yetəndə alını xinalayıb çıxarırlar meydana. Gözü qızmış burmabuynuzlu qoçlar kelle-kelleye gələndə deyirdin iki qayadı bir-birinə çırılırlar. Döyüşdə hansı qoç basılıb qaçsaydı, onu tutub kəsər, ətini kabab eləyib meydandakılara paylardılar. Çərşənbə qoçunun ətini yeyəndən sonra sümüyüňü atmaz, yiğib bir yerde saxlardılar. Bərk külək əsib kəsmek bilməyəndə həmən sümüyü yandırıb külünü evin damına atardılar. El sınağına görə belədə külək yavaşıyıb kəsərdi.

İlaxir çərşənbədə barlı ağac dibinə xırda dəmir pullar basdırırlar, yaxud da bu pullardan torbada ocaq, buxarı üstündən, od-alov çatmayan yerdən asarlar. Bu, bərəkət, ruzi bolluğu arzusunu ifadə edən əlamətdir.

İLİN FƏSİLLƏRİ – Yer kürəsində fəsillərin əmelə gəlməsi Yerin Günəş ətrafına dolanması, Yerin hərəkət oxunun Günəş ətrafi orbit müstəvisinə meyilli olması və bu meyilliliyin fazada sabit qalması ilə əlaqədardır. Fəsilərdə yaz gecə-gündüz bərabərliyi – baharın başlanğıcı yay Günəşduruşu – yayın başlanğııcı, payız gecə-gündüz bərabərliyi – payızın başlanğııcı və qış Günəşduruşu – qışın başlanğııcı üçün əsas göstəricidir.

1. Yaz bərabərliyi: Martın 21-də (bəzən 20-22-si) Günəş göy ekvatorunu kəsərək, dünyanın Cənub yarımkürəsindən Şimal yarımkürəsinə keçir.

Həmin gün Yerin Şimal və Cənub yarımkürələri Günəş şüaları ilə eyni dərəcədə şüalanır. Yer kürəsinin hər yerində gecə-gündüz ilə ekvatorun kəsişdiyi nöqtə yaz bərabərliyi nöqtəsi adlanır. Bu, Yerin Şimal yarımkürəsində astronomik baharın başlanğııcı deməkdir. Günəş Qoç bürcünə daxil olur.

2. Yay Günəşduruşu: İyunun 22-də günəşin günorta hündürlüyü maksimal həddə çatır. Həmin gün Yerin Şimal yarımkürəsində ən uzun gündüz, ən qısa gecə olur. Bu, astronomik yayın başlanğıcidır. Yayın bu anına yay Günəşduruşu deyilir. Günəş Əkizlər bürcündə olur.

3. Payız bərabərliyi: Sentyabrın 22-də Günəş göy ekvatorunu kəsərək Şimal yarımkürəsindən Cənub yarımkürəsinə keçir. Yenidən gecə ilə gündüz bərabərleşir. Ona görə həmin an payız bərabərliyi adlanır. Astronomik payızın başlanğıcidır. Günəş Qız bürcündə olur.

4. Qış Günəşduruşu: Dekabrin 22-də Günəşin günorta hündürlüyü minimal olur. Ən uzun gecə, ən qısa gündüz olur. Bu, astronomik qışın başlanğıcidır. Həmin an qış Günəşduruşu adlanır. Günəş Oxatan bürcündə olur.

Fəsillərin hərəsi üç ay hesablanmış və əsas etibarı ilə təsərrüfatla əlaqələndirilmişdir. Azərbaycanda xalq arasında fəsillər belə səciyyələndirilir: yaz bitirər, yay yetirər, payız götürər, qış örürər. Və yaxud: üçü bizə yağıdı (qış), üçü cənnət bağladı (yaz), üçü yiğib qətiri (yay), üçü vurub dağdı (payız).

İLBAŞI BAYRAMI – Azərbaycanın bəzi yerlərində Novruz bayramına verilən ad.

ILTƏHVİL – ilin yeniləşməsi əlaməti kimi qeyd edilən Novruz şənliyinin başlanma anı. Bu münasibətlə çoxlu sayıda ailə-məişət mərasim ayınları icra olunur. Qədim təqvimə əsasən Günəşin Həməl bürcünə daxil olması vaxtı top atəsi, fişəngatma ilə qeyd edilir, bayram süfrəsi (bax: *Təqvim süfrəsi*) ətrafına toplaşmış ailə üzvləri oradakı səmənini qayçılıyaraq ənənəvi nəgmələr oxuyur, mərasim oyunları keçirir, şənlənirlər. Xalq arasında bu

mərasimə *ildönəndə* də deyilir (bax, həmçinin *Novruzun topu*).

İLYAS (XİDIR İLYAS) – bax: *Xızır*.

İSLAM SƏFƏRLİ, İslam Əhməd oğlu Səfərli (1923-1974) – şair, dramaturq, Əməkdar incəsənət xadimi (1979). Naxçıvanın Şəkerabad kəndində anadan olmuşdur. ADU-nun filologiya fakültəsində təhsil almışdır (1946-1951). "Şərq qapısı" qəzetində ədəbi işçi, Naxçıvan Radio Komitəsində əməkdaş, "Azərbaycan gəncləri" qəzetində xüsusi müxbir işləmişdir (1941-1945). "Ədəbiyyat qəzeti"ndə poeziya şöbəsinin müdürü olmuşdur. Azərbaycan Yazıçılar İttifaqında dramaturgiya (1951-1960), nəşr (1960-1970) üzrə məsləhətçi olmuşdur. "Mingəçevir mahnisi" (1950), "Darülfünun şeirləri" (1951), "Bahar nəğməsi" (1954), "Piçıldaşın ləpələr" (1955), "Qoşa söyüd" (1965), "Torpağın ətri" (1967), "Seçilmiş əsərləri" (1973), "Göz həkimi" (1980), "Adsız zirvə" (1986), "Seçilmiş əsərləri" (2005) və s. əsərlərin müəllifidir. Şeir və poemalarında Azərbaycan təbiətinin gözəllikləri tərənnüm olunur. Novruz bayramına, bahara həsr etdiyi şeirlərində biri də "Səməni"dir:

Havada sazaq var, havada şaxta,
Mənsəd düşünürəm ilk bahar haqda.
Anamın qoysuğu bir göy səməni,
Bahardan yazmağa çağırır məni.

Baxıram, baxıram göy səməniyə,
Döñür nəzərimdə yaşıl zəmiyə,
... Odur, dan sökülür, nur səpələnir,
Gözümdə zəmidir, hey ləpələnir...

Sevgilim toplayır əlvan gül-çiçək,
Çiçəkdən-çiçəyə qonur kəpənək.
Gülür kol dibindən bənövşə, nərgiz,
Baharla qol-qola yeri yirik biz.

Deyirəm, bizimlə gül, gəz, baharım!..
Baxıb xumarlanır güləzəz baharım...
Bu vaxt sərt küləyin boz qanadları
Geniş pəncərəmə sovurur qarı –
Duyuram, xəyalmış aparan məni,
Qarşımıda bir kağız, bir göy səməni.

İTBÖĞÜŞDURMA – Novruz bayramı günlərində meydanlarda nümayiş etdirilən əyləncə. Bunun üçün ən yaxşı cins sayılan qoynu itlərindən istifadə edilir. Adətən itboğuşdurma əyləncəsi müəyyən bir mərclə olur.

İYNƏ FALI – Novruz bayramının ilaxir çərşənbəsində su ilə dolu kasaya uclarına pambıq sarılmış iki iynə salırlar. Əgər suda üzən iynələr ulduz tərəfdən bir-birinə yaxınlaşa, ürəyində niyyət tutan isteyinə çatacağına inanır.

Kk

KAŞGARLI MAHMUD – XI əsrin böyük türk alimi. Kaşgar və Bağdad mədrəsələrində təhsil almış, türk xalqlarının yaşadığı yerleri gəzmiş, onların dillərini, ədəbiyyatını, tarixini, adət və ənənələrini öyrənmişdir. Məşhur “Divani-lüğət-it-türk” (1072-1074) əsərinin müəllifidir. Əsərdə türk dillerinin fonetika və morfolojiyası, dialekt xüsusiyyətləri haqqında qiymətli məlumat verilmişdir. Lügətə türk dillərinin zənginliyini əks etdirən misallar, xalq şəri nümunələri, atalar sözü və məsəllər, el adətləri, oyun-əyləncələr və s. də daxil edilmişdir. Müəllif əsərdə ilk dəfə Novruz bayramının “Yeni gün” şəklində qeyd edildiyini göstərir. Türk dillərində ulduz bürclərinin adları əsasında illərin dövri adlarını (siçan, öküz, pələng, dovşan, timsah, ilan, at, qoyun, meymun, toyuq, it, donuz) da ilk dəfə Kaşgarlı Mahmud vermişdir. “Divani-lüğət-it-türk”də verilmiş çoxsaylı qədim türk şeirlərinin bir qismi də baharın təsvir-tərənnümünə həsr edilmişdir.

Qaqlar qamuq gölərdi,
Tağlar başı ilərdi.
Azun tini yıldırı,
Tütü çəçək cərgəşür.
(Quru yerlər gölləndi,
Dağlar başı göründü,
Yerin canı isındı,
Ətirli çiçək cərgələnir.)

Yağmur yağub saçuldı,
Türük çəçək suçuldı.
Yunçü qabı açıldı,
Çından yipar yuğrusur.
(Yağmur yağıb saçılıdı,
Dürlü çiçək açıldı.
İnci qabı açıldı,
Səndəl müşğə qarışır).

Tümən çəçək tizildi,
Bükündən ol yazıldı.
Öküş yatıb üzəldi,
Yerdi qopa azışur.
(Saysız çiçək düzüldü,
Bükükdən (qonçədən) açıldı,
Çoxlu yatıb üzüldü,
Yerdən qopub aralaşır).

Qurt-quş qamuq tirildi,
Ərkək-dişi törildi,
Ükür alıp tarıldı,
Yinqa yana kırısız.
(Qurd-quş tamam dirildi,



Erkek-dişi yiğildi.
Dölün alib dağıldı,
Yuvasına girən deyil).

Alın töpü yaşardı,
Urut otin yaşırdı.
Gölnin suvin güşərdi,
Siğır buğa tünreşür.
(Təpə üstü göyərdi,
Quru otu gizlədi.
Gölün suyu çoxaldı,
Siğır, buğa böyrüşür).

KEÇƏL – ilaxır çərşənbələrde və Novruz bayramında göstərilən “Kosa-Kosa” meydan tamaşasının personajlarından biri. Başına qurudulmuş qoyun qarnı keçirməklə, özünü keçəl şəklinə salmış şəxs, əvvəlcə Kosanı adamların toplaşlığı tamaşa meydanına gətirir. Cürbəcür nəğmələr oxuyub Kosadan özü üçün pay yığmağı tələb edir. Adamların Kosaya pay vermediyini görən Keçəl onu yuxuya verəndən sonra Keçini meydana gətirir. Keçi pay toplayır. Beləliklə, Keçəl, Kosa, Keçinin iştirakı ilə maraqlı meydan tamaşası göstərilir.

KEÇƏPAPAQ – kəndirbazlıq meydan oyun tamaşasında kəndirbazın köməkçisi (yalançı pəhləvan). Bəzən o, “kəndirbazın kosası” da adlanır. Başında keçədən hazırlanmış papaq, əynində tərsinə çevrilmiş kürk, boynundan, qollarından zinqirovlar asılmış, üzündə dəridən üzlük (maska) olan Keçəpapaq kəndirbazdan əvvəl meydana çıxıb pəhləvanlar kimi əl-qolunu ölçə-ölçə güləmlə hərəkətlər, oyunlar göstərib toplaşanları yamsılayır, sonra kəndirbazı meydana çəkerək kəndir üstə çıxıb oyun-tamaşa göstərməyə çağırır.

KEÇİ – Novruz bayramı günlərində göstərilən “Kosa-Kosa” meydan tamaşasının keçi şəklinə salılmış personajlarından biri. Keçəlin müşayiəti ilə meydana çıxan Kosa cürbəcür güləmlə hərəkətlər etsə də, oyunlar göstərsə də, tamaşacılar ona pay vermir. Keçəl Keçini meydana gətirir. Bu, başına keçi buyuzları bağlamış, keçi dərisinə bürünmüş şəxsdir. Tamaşaya toplaşanlar Keçini



alqışla qarşılıyırlar. Ona çoxlu pay verirlər. Amma Kosa Keçinin yiğdiqlarını alıb, özünü də meydandan qovur. Səfərə hazırlaşan Kosa dincəlmək üçün uzanır və onu yuxu aparır. Bu vaxt Keçi gəlib Kosanı buyuzlayaraq öldürür. Beləliklə, Keçi gəlişi və qoləbəsi ilə yazı, yeni ili, olmuş Kosa isə qış, köhnə ili simvollaşdırır.

KƏNDİRBAZ – kəndirbazlıq meydan oyun tamaşasının əsas icraçısı. Kəndirbaz qollarına rəngli parçalar tikilmiş, üstündə gözmuncuqları, həmaillər asılmış çuxa, ayaq tərəfdən büzməli qısa məxmər şalvar geyir, başına şış, yaxud malə papaq qoyur. O, kəndir üstə müvəzinətini saxlamaq üçün əlinə uzun bir ağac – ləngər alır. Musiqiçilərin – zurnaçıların və nağaraçıların müşayiəti ilə kəndirin üstündə o baş-bu başa qaçı, atılıb-düşür, rəqs hərəkətləri göstərir, tamaşacıları eyləndirir.

KƏNDİRBAZLIQ – daha çox Novruz bayramı günlərində, eləcə də digər bayram və el şənliklərində nümayiş etdirilən oyun tamaşasının adı. Tamaşanın icra qaydası belədir: böyük və açıq meydancalarda bir-birindən müəyyən məsafəli çarpaz dayaqlar qurulur. Dayaqlara tarım çəkilmış möhkəm davamlı kəndir birləşdirilir. Meydانا əvvəlcə kəndirbazın köməkçisi – keçəpapaq (yalançı pəhləvan) çıxır. Çevik və məzəli hərəkətləri, atmacalı deyimləri ilə toplaşan tamaşacıları eyləndirir.

KƏTƏ – Novruz bayramı süfrəsinin şirniyyat növlərindən biri. Maya ilə yoğrulmuş yağlı xəmire şəkər, yağı və undan hazırlanmış içlik qoymaqla hazırlanır. Bişirməzdən əvvəl üzərinə yumurta sarısı sürtür və naxış vururlar.

KƏYUMƏRS – əfsanəvi İran şahı. Əfsanəyə görə dünyada ilk hökmər sayılan Kəyumərs Günəşin Qoç bürücünün birinci dəqiqəsinə səhər daxil olduğu günü müəyyən etmiş, mobidləri (kahinləri) çağırıb, ili həmin andan başla-maği buyurmuşdur. Sonralar Novruz bayramı əfsanəvi İran



şahı Cəmşidin adına bağlanmışdır. Bu bayramın hökmərlərə aid edilməsi bilavasitə “ədalətli şah” problemindən irəli gələn bir məsələdir. Tarixdə Kəyumərs insanlara azuqə gətirən kimi tanınmışdır. Lakin bu, əfsanədir, tarixi həqiqətə uyğun deyildir.

KİCİK CİLLƏ – qış fəslinin cillələrindən birinin adı. Xalq təqvimində fevral ayının əvvəlindən başlayaraq iyirmi gün davam edən Kiçik cillə soyuqluğu, tufanı ilə özündən əvvəlki və sonrakı cillələrdən seçilir. Kiçik cillənin ömrü, göründüyü kimi, o qədər də çox deyil. Amma o, qış fəslinin ən sərt, çovğunlu, dondurucu çağrı sayılır.

Kiçik cillədə qış çox hirsli gələr. Bir əlində qılinc kimi saxta, bir əlində çovğun, boran, div nərəli külək. “Kiçik qardaş hovlu olar” məsəli də, çox güman ki, Kiçik cillə üçün deyilib. Çox sərt, şaxtalı keçməsinə görə bu müddətə “qışın oğlan çağrı”, “qışın zəla-zəla vaxtı”, “girəvəli qış” da deyirlər:

Kiçik cillənin soyuğу,
Təndirə təpər toyuğu.



GƏMIQAYA

GƏMIQAYA

Qışın donduran, sümük üzüdən şaxtaları ki başladı, “qış qulun (at balası) salır” – deyərlər. Yəni qış elə soyuq, elə sərt keçər ki, at bala salar.

Kiçik cillənin “Xıdır Nəbi” adlanan ilk ongönlüyü, ümumiyyətlə, bütövlükde fəslin ən sərt, çovğunlu, dondurucu çağrı sayılır. Elə buna görə də deyirlər:

Xıdır girdi –
qış girdi,
Xıdır çıxdı –
qış çıxdı...


Kiçik cillənin onuncu günü “Xıdır Nəbi” mərasimi keçirilir.

Gəlinlərin əlini sənek qulpunda dondurmaq iddiasında olan Kiçik cillə axırında lap tufan qopardar. Bu müddət sovuşanda hamı sevinər. Çünkü onun soyuğu, şaxtası, cilovsuz dəli küləkləri çox üzlü olur. Qışın özündən bir ay sonra da getmir. Necə ki, bununla bağlı el-oba arasında gəzən belə bir söyləmə var:

Kiçik cillə Böyük cilləyə deyib ki, – əgər sənin ömrün məndə olsayıdı, sən gələndə mən gəlsəydim, gəlinlərin əlin xəmir təknəsində, un çuvalında dondurardım. Bir də deyib ki, sənin yerinə mən olsayıdım, atların balasın qarınlarında dondurardım. Amma neynim ömrüm azdır, qabağım yazdır...

“KİLİMARASI” – el şənliklərində, eləcə də Novruz bayramı günlərində nümayiş etdirilən meydan tamaası. Tamaşa başlanmadan öncə meydana toplaşanların qarşısında çalğıçı dəstələri çıxış edir. Mahnı, rəqs, aşiq ifalari ilə tamaşaçılar əyləndirilir. Əllərinə və dizlərinə gəlinciklər bağlanmış bir kimsə, kilimin, bu olmadıqda xalçanın ortasında uzanır. Kilimin, yaxud xalçanın kənar uclarını yerdə oturmuş iki nəfər qatlayıb tutur. Kilimin arasında uzanmış kimsə əllərinə, dizlərinə bağladığı gəlincikləri tamaşaçıların görə biləcəyi səviyyədə yuxarı qaldırır və onlarla fərqli-fərqli rəqsləri nümayiş etdirir.

“Kılımarası” tamaşaada ər-arvad münasibətlərini ifadə edən məzhekəçi ər rolunda çıxış edən müqəvvənanın hərəkətlərini nümayiş etdirir. Ər musiqi sədaları altında



rəqs edir, müxtəlif oyunlar göstərir və yatmağa yollanır. Kişinin arvadı rolunda çıxış edən gəlincik rəqsə başlayır, ərinin yatmasından istifadə edib başqa bir kişi – müqəvvəva ilə sevib-sevişdiyini nümayiş etdirir. Bu vaxt birdən qadının əri oyanır. O, şahidi olduğu mənzərədən qeyzələnir, əlində xəncər onların üstüne atılır. Bu vaxt kişinin qızı – gəlincik də ortaya çıxır və yad adamı qovurlar. Tamaşa beləcə davam edir. Tamaşa çoxvariantlıdır. Ayrı-ayrı bölgələrimizdə bu oyun-tamaşa müxtəlif şəkildə nümayiş etdirilir.

KİŞMİŞ – Novruz bayramı süfrəsinin çərəzlərindən biri; tumsuz ağ və qara kişmiş üzümün qurusu. Müxtəlif çeşiddə hazırlanır. Tumsuz ağ üzüm növlərindən biganə, soyaçi, səbzə, toxumsuz qara üzümdən şahanə kimi kişmiş növləri hazırlanır. Tumlu üzümlərin qurusu mövüç adlanır. Kişmiş, əsasən, Günəş altında qurudulur. Tərkibində 76-78%-ə qədər şəkər var. 100 qram kişmişin qidalılığı 270 kkal-dr. Bəzi plov növləri üçün xuruş hazırlanmasında və şirniyyat məməlatında işlədir. Xalq təbabətində (qanazlığı, sarılıq, ümumi zəiflik və s.) istifadə olunur.

KİŞVƏRİ NEMƏTULLAH – XV əsr Azərbaycan divan ədəbiyyatının görkəmli nümayəndəsi. Ağqoyunu Sultan Yaqubun sarayında yaşamış, sultan öldürdükdən sonra özbək sultanının emiri Əlişir Nəvaiyiyə pənah aparmışdır. Bu səbəbdən şeirlərində Nəvayı təsiri duyulmaqdadır. Azərbaycan və fars dillərində “Divan” yaratmışdır.

Bahar olduvi açıldı çəmən göğcəklərin bağı,
Qucaqlaşdı gülü sünbü'l, dodaqlaşdı meyü sağı.

Gel ey saqi, qədəh vergil, bu söhbətin qənimət bil,
Ki, bəllidür nə qalubdur bu fani ömürdən bagı.

Nə xülqi-hüsندür yarəb ki, ol ayə xuda vermiş,
Pəridən hüsni artuqdur, mələkdən qalib əxlaqi.

Vətəndən ey diriğa kim, məni avvarə qıldılar,
Siyəh çəşmani-Kəşmiri, güləndəmanı-Qırçığı.

Qızardı Kişvərinin yüzü xuni-dil bilə, leykin,
Qara xalın xəyalında qarardı gözləri ağı.

KOSA – Novruz bayramı günlərində nümayiş etdirilən kütləvi xalq meydan tamaşasının personajlarından biri. Tamaşaada Kosa rolunda çıxış etməli olan şəxsə tərsinə çevrilmiş kürk geydirilir. Üz-gözünə un sürtülür. Başına şış papaq qoyulur. Boynundan zinqirov asılır. Geyiminin altından qarnına yastıqça sarınır. Əlində qırmızı rəngli parça, saplarla bəzədilmiş çömçə, ciyində boş xurcun olan Kosa məzəli yerşələ adamların tamaşaya baxmaq üçün toplaşlığı açıq meydana nağaranın, zurnanın sədaları altında Keçəlin müşayiəti ilə daxil olur, cürbəcür oyunlar göstərməklə toplaşanları güldürür. Tamaşadakı Kosa yola salınmaqdə olan qışın simvoludur. “Kosa” sözü bir çox türk dillərində “təkə”, “keçi” anlamını ifadə edir. “Kosalar”, “Kosalı” yer-tayfa adları da bu mənada “təkəli” kimi anlaşılmalıdır.

KOSABAŞI – ilaxır çərşənbələrdə, Novruz günlərində, eləcə də ayrı-ayrı el şənliklərində göstərilən oyun tamaşalarda dəstəbaşısına verilən adlardan biri. Bəzən ümumi şəkildə oyun-tamaşanı idarə edənə də kosabaşı deyilir.

“KOS-KOSA” – ilaxır çərşənbələrdə və Novruz günlərində oynanılan meydan tamaşı. “Kosa-Kosa” çoxvariantlı tamaşadır. Ayrı-ayrı bölgələrimizdə şəraitə



uyğun olaraq bu tamaşa gösterilir. Bəzilərini burada verməyi məqsədli saydıq.

Bayram günlərində cavanların və uşaqların ən sevdyi və çox yayılmış oyunlardan biri də “Kos-Kosa”dır. Cavanlar bir yerə toplaşırlar. Bir nəfər zirək və hazircavab oglana tərsinə kürk geyindirirlər, üzünü möhkəm-möhkəm unluyur, başına bir şış, yaxud malət papaq qoyur, ayaqlarının altına ayaq formasında ağac sarıyırlar. Boynuna zinqirov asır, palтарının altından qarnına yastıqça bağlayır, bir çomçəni qırmızı bəzəyib əlinə verir və qapı-qapı gəzdərib oynadaraq pay toplayırlar. Kosanı gəzdirənlər bu mahnını oxuyurlar.

Ay Kos-Kosa, gelsənə,
Gəlib salam versənə,
Çömçəni doldursana,
Kosanı yola salsana.
Ay uyruğu-uyruğu,
Saqqalı it quyuğu,
Kosam bir oyun eylər,
Quzunu qoyun eylər,
Yığar bayram xonçasın,
Hər yerde düyün eylər.
Novruz-novruz bahara,
Güllər-güllər nübara,
Bağcanızda gül olsun,
Gül olsun, büləbül olsun,
Bal olmasın, yağı olsun,
Evdəkilər sağ olsun,
Xanım dursun ayağa,
Kosaya pay versin ağa.

Mərmər hovuzun dörd qırağında,
Bülbüller oxur şax budağında,
Hər nə istəsən xudadan allam,
Dəllek dükənin yadına sallam,
Dəllek dükəni tamam çıraqban,
Nağara çalıb kəsərik qurban.

Qurbanın olum, yaşıł çuxali,
Dərbəndli isən, yoxsa buralı?
Bağcanızda gül olsun,
Gül olsun, büləbül olsun,
Evdəkilər sağ olsun,
Xanım, ayağa dursana,
Kosaya pay versənə.

Mahnı qurtaran kimi Kosa “Kosa öldü” – deyib yerə yixilir. Bu zaman ona aşağıdakı kimi suallar verib cavab alırlar:

- Kosa, hardan gəlirsən?
- Dərbənddən.
- Nə getirmisən?
- Alma.

- Almanı neylədin?
- Satdım.
- Pulunu neylədin?
- Öküzdəm.
- Öküzü neylədin?
- Vurdum öldü.

Kosanın bu sözündən sonra yoldaşları birlikdə bu mahnını oxuyurlar:

Başın sağ olsun, Kosa,
Ərşin uzun, bez qısa,
Kəfənsiz ölməz Kosa.

Bundan sonra da Kosaya çoxlu suallar verib cavab alırlar və mahni oxuyurlar:

Bazarda həsir, Məliksalmani,
Göydə yel əsir, Məliksalmani,
Kosam tələsir, Məliksalmani,
Bazarda üzüm, Məliksalmani,
Nimçəyə düzüm, Məliksalmani,
Birala gözüm, Məliksalmani,
Kosanı tez yola sal,
Onun ürəyini al,
Qoy desin salamat qal!

Ev yiyəsi yerindən gec dursa, oyuncular ağız-ağıza verib deyirlər:

Ay Kos-Kosa gəlmisən,
Gəlmisən meydana sən,
Almayınca payını
Çəkilmə bir yana sən.
Beş yumurta payındı,
Olmaya almayasan.
Mənim Kosam oynayır,
Gör necə dingildəyir,
Ona qulaq asanın
Qulağı cingildəyir.



Mənim Kosam canlıdı,
Qolları mərcanlıdı,
Kosama əl vurmayıñ,
Kosam iki canlıdı.
Əmri böök başında,
Qələm oynar qaşında
Yüz əlli beş yaşında,
Lap, lap cavandi Kosam!

Mahnından sonra Kosaya pay verirlər. Oyunçular Kosanı o biri evə aparırlar. Belə-bələ bütün evləri gəzir, yiğdiqları şeyləri şərtləşdikləri evə getirir, şənlik keçirirlər.

Sonra iki nəfər Kosa olur. Hərəsinin qarnına bir yastıqça bağlayırlar. Əllərinə isə yekə ağaç verirlər. Keçi görkəminə salmış bir adamı ortaya çıxarırlar. Keçinin yanında bir adam da olur. Kosalardan biri bu adama deyir:

- Qardaş, bu keçini satırsanmı?
- Satıram.
- Neçəyə verirsen?
- Yayda lopuğa, qışda topuğa.
- Yaxşı, razıyiq, yayda gəlib lopuğunu alarsan, qışda da topuğunu.

Kişi keçini kosalara verib gedir. Kosalardan biri deyir:

- Keçi mənimdi.
- O biri deyir:
- Yox, mənimdi.

Bunların davası düşür, bir-birinin qarnına ağacla budamağa başlayırlar. Hansı Kosanın qarnına ağaç dəyirse, o yere yixilib yeno ayağa qalxır. Başları çarpışmağa qarışanda keçi qaçırlar. Kosalar birdən baxıb keçini görmürlər. Ondan-bundan keçini sorușurlar, gördüm deyən olmur. Yere oturub ağız-gözlərini gülməli şəkəl salıb ağlayırlar (oyun burada gülüşmə içində sona çatır).

KOSA-KOSA – ilin axır çərşənbəsində və Novruz bayramı günlərində Azərbaycanın bütün bölgələrində oynanılan qədim meydan tamaşası. "Kosa-Kosa" yaz və qış fəsillərinin qarşılışmasının, mübarizəsinin rəmzi təsvirini nümayiş etdirən bir oyun – mərasimdir. Sonralar xalq dramı şəklini almışdır. Mərasimin ayin və nəgmələri çox-çəsidiidir. Mərasimdə bir kimseyə tərsinə çevrilmiş kürk geyindirilir, üz-gözünə un, kömür sürtülür, başına şış papaq qoyulur, geyiminin altından qarnına yastıqça sarınır. Əlinə qırmızı bəzədilmiş çömçə verib boynundan zinqirov asılır. Köməkçi (keçəl) ortalığa – meydana çıxbı:

Ay uyruğu, uyruğu,
Saqqalı it quyruğu,
Kosam bir oyun eylər,
Quzunu qoyun eylər,
Yığar bayram xonçasın
Hər yerdə düyüñ eylər –

kimi nəgmələr oxuyur, sonra da:

A Kosa-Kosa, gəlsənə,
Gəlib salam versənə, –

deyib Kosanı meydana çağırır. Çiyində boş xurcun olan və Kosa adlandırılan bu kimsə məzəli yerişlə adamların toplaşığı meydana daxil olur və nağaranın, zurnanın oynaq sədalarıyla avazla oxuyur. Kosa görününce o:

Qorxmayın, Kosa gəldi,
Ölində hasa gəldi –

söyləyir. Köməkçinin işarə və göstərişləri ilə Kosa cürbəcür gülməli oyunlarla yiğisanları əyləndirir. Bundan sonra köməkçi Kosa üçün pay istəyir:

Xanım, ayağa dursana,
Çömçəni doldursana,
Kosanı yola salsana.
Verənə oğul versin,
Verməyənə qız versin.

O sıradan Kosanı da başa salır ki:

Ay Kosa-Kosa, gəlmisən,
Gəlmisən meydana sən.
Almayınca payını,
Çəkilmə bir yana sən.

Səfərə çıxacaq Kosaya kimsə pay vermək istəmir. Köməkçi çox yaxşı bilir ki, insanlar arasında keçinin ulu hörməti vardır. Gedib onu gətirir ki, Kosaya pay yiğsin. Bu da keçi görkəminə salmış bir kimsədir. Keçi sevincə qarşılanır. Ona istədiyindən də çox pay verirlər. Kosa keçinin özü üçün də yiğdiqlarını əlindən alır. Keçini məclisdən qovub çıxarır. Varlanmış Kosa sevincində atılıb düşür, hoqqa bəzəyir. Köməkçi isə oxuyur:

Mənim Kosam oynayır,
Gör necə dingildəyir.
Ona qulaq asanın
Qulağı cingildəyir.

Mənim Kosam canlıdır,
Qolları mərcanlıdır,
Kosama əl vurmayıñ
Kosam ikicanlıdır.

Kosa uzanıb yuxuya gedir. Bu zaman Keçi gəlir, Kosanı buynuzlayıb öldürür və qaçırlar.

Arşın uzun, bez qısa,
Kəfənsiz öldü Kosa –

deyə köməkçi guya ağlayır. Tamaşaçılar gülüşürler. Balaları ilə birlikdə qayıdan Keçi sevincə qarşılanır. Tamaşa toplaşanlar elliklə baharın gəlişi eşqinə oxuyurlar:

Novruz, novruz bahara,
Güller, güller nübara,
Bağçanızda gül olsun,
Gül olsun, bülbül olsun.
Bahar gəldi, bahar gəldi, xoş gəldi.
Xəstə könül onu görçək dirçəldi.

Buradakı Kosa geyimi, görkəmi ilə qışın antropomorf, Keçi isə bir sıra əski xalqlarda olduğu kimi, Azərbaycanda da baharin, yazın zoomorf simvoludur.

KOSA-KOSA – ilin son çərşənbəsində və Novruz bayramı günlərində nümayiş etdirilən meydan tamaşası. "Kosa-Kosa" meydan tamaşası və onun nəgmələri çoxvariştirdir. Azərbaycanın ayrı-ayrı bölgələrində bu tamaşa və onun nəgmələri yerli şəraitə uyğun olaraq icra, ifa olunur. Burada onlardan bəziləri nümunə olaraq verilir. Kosa əyninə keçi dərisi geyinmiş uzundraz bir adamdır.



Başında malalpapaq, ayağında şışburun, iri çariq var. Papağının üstü iki terəfdən keçi buynuzuna oxşar şəkildə çıxıntılarıdır. Boynundan zinqirov sallanır. Paltarının altından qarnına yastıqça bağlayır. Əlinde bəzəkli qırmızı çömçə tutub, ciyindən boş xurcun sallanır. Məzəli yerişlə meydana daxil olub, zurna və nağarada çalınan oynaq musiqi sədaları altında avazla belə deyir:

Novruz, novruz bahara,
Çillə bata qübara.
Güller-güller nübara,
Kim yıga, kim apara.

Bağçanızda gül ola,
Gül ola, bülbul ola,
Mən gəlmışəm kef görüm,
Zurna görüm, dəf görüm.

Müxtəlif yaşlı, milli geyimli, bayram əhvali-ruhiyyəli adamlar Kosanı dövrəyə alıb bir ağızdan deyirlər:

A Kosa-Kosa, gəlsənə,
Gəlib salam versənə.
Çomçəni doldursana,
Bizləri güldürsənə.

Tərifli sözər eşidən Kosa başlayır özünü dartmağa. Dövrəsindəki adamlardan biri məzhəkəli tərzdə üz-gözünü oynada-oynada oxuyur:

Ay uyuğu-uyruğu,
Saqqalı at quyruğu.
Gör necə erkən gəlib,
Belində örökən gəlib.

Sonra o geri çəkilir. Həmin adamlardan ayrı birisi irəli çıxıb məzəli-məzəli deyir:

Bu Kosa hardan gəlib? –
Qurtarıb dardan gəlib.
Yağ verin yağlasın,
Bal verin ballasın.
Çoxsa bilib allansın.

Birdən Kosa durduğu yerdə səndirləyir, kimin üstünə tərəf gedirse, o itələyib qarşı tərəfin üstünə salır. Axır ki, Kosa məqam tapıb yixılır. Guya ölüür. Üzünə bir dolça su atırlar, diksinib oyanır. Diz üstə dikəlib özünü toxtatmağa çalışır. Bu zaman dövrəsindəkilər onu sorğu-sualat tuturlar:

- A Kosa, geldiyin hardan bəridir?
- Şərurdan.
- Nə gətirdin ordan?



– Alma.
– Almani neylədin?
– Satdim.
– Pulunu neylədin?
– Öküz aldım.
– Öküyü neylədin?
– Saqqalının yeli yargandan uçurdu.
Belə deyib Kosa ağlamsınır. Adamlar gülüşüb bir səslə:

Bu dərd səni yandırır,
Bu dərd səni öldürür.
Düşmənləri üstünə
Güldürür, ay güldürür...

Belə deyib Kosa bir də yixılıb bayılır. Yenə üzünə su atıb bir ağızdan oxuyular:

Başın sağ olsun, Kosa,
Canın sağ olsun, Kosa.
Arşın uzun, bez qısa,
Kəfənsiz ölməz, Kosa.

Kosa ayağa qalxıb üz-gözünü əcaib hala sala-sala oynayır. Oyun boyu çomçəsini qabağa uzadıb pay istəyir:

Qurbanın olum, yaşıl çuxalı,
Qonaq gəlirəm cillə çıxalı,
Nabat, noğul, badam ver gəlsin,
Yeyim dizlərimə kar gəlsin.

Adamlar Kosanın ətrafında dövrə vura-vura ona atmaca atırlar.

A Kosa-Kosa, gəlmisən,
Vaxtında meydana sən.
Almayıncı payını
Çekilmə bir yana sən.

Kosa: – Getmərəm, ağa, getmərəm.

Yenə dövrəsindəkilər:

Beş yumurta payındı
Əskiyin almaysan.
Xurcunu yaxşı doldur,
Əl boşda qalmaysan.

Kosa: – Qalmaram, ağa, qalmaram.

Bundan sonra yenə də Kosa: "Kosanın payın verin, balın verin, yağıñ verin" – deyə-deyə xurcununu irəli tutub əyləncəli tərzdə oynayır. Dövrəsindəkilər əl çala-çala növbəylə oxuyurlar:

Birinci adam:

Mənim Kosam oynayır,
Gör necə dingildəyir.
Ona qulaq asanın,
Qulağı cingildəyir.

İkinci adam:

Mənim Kosam canlıdı,
Qolları mərcanlıdı,
Qarnına əl vurmayıñ,
Kosam ikicanlıdı.

Üçüncü adam:

Köhnə motal başında,
Qələm oynar qaşında.
Yüz əlli beş yaşında,
Gör nə cavandi Kosam.

Yer-yerdən Kosaya pay verib xurcununu doldururlar. Yiğdiyi payların çoxluğunu görəndən sonra Kosanın kefi lap kökəlir. Başlayır çırtıq çalıb oynamaga. O, oynadıqda dövrəsindəkilər bir ağızdan deyirlər:

Kosam bir oyun eylər,
Quzunu qoyun eylər,
Yığar bayram düyüsün,
Payızda toyun eylər.

Kosa oynaya-oynaya oxuyur:

Azəni, ay azəni,
Doldur gətir qazanı.
Payını artıq verin,
Yola salın Kosanı.

Kosa qabaqda, arxasında da dövrəsindəkilər oxuya-oxuya, oynaya-oynaya meydandan çıxırlar:

Ay Kos-Kosa, Kos-Kosa,
Saqqalı yoldurma gəl,
Xurcunu doldurma gəl,
Xonça-nabatın bizdə –
Novruz oldu, durma gəl...

KOSA-KOSA – Lənkəran variantı

Qorxmayıñ Kosa gəldi,
Əlində hasa gəldi.
Kosa gedər Mərəndə,
Tamaşadı gələndə.
Kosam min oyun eylər,
Quzunu qoyun eylər.



Yığar talış düyüsün,
Mahmudun toyun eylər.

Mərmər hovuzun dörd qırığında,
Bülbüller oxur şax budağında,
Hər nə istəsəm xudadan allam,
Dəllək dükənin yadına sallam,
Dəllək dükəni tamam çiraqban,
Məscidə gedər əlində Quran.
Qurbanın olum, yaşıł çuxalı,
Dərbəndlisiən sən, yoxsa buralı?!
Şiş papaq başında,
Qələm oynar qaşında.
Kosam on beş yaşında,
Vay Kosamın halına,
Palan qoyun dalına.
Kosam gedib Meşkinə,
Vədə verib beş günə,
Gelməyib on beş günə,
Kosamı öldürdülər,
Atdıralar xan köşküne.

KOSA-KOSA MƏRASİM NƏĞMƏSİ – Cənubi Azərbaycan variantı

Kosa-Kosa handan gələr,
Yolu qoyer, damdan gələr.
Biçarə qaldı Kosa,
Kəfənsiz öldü Kosa.
Aftafa dəlik, su durmaz,
Qazan dəlik, yağ durmaz.
Biçarə qaldı Kosa,
Kəfənsiz öldü Kosa.
Kosam ölməkdədi,
Gözləri çölməkdədi,
Bir qariyanan, bir qoca
Malını bölməkdədi.

KOSA-KOSA NƏĞMƏSİ – əksər bölgələrimizdə "Kosa-Kosa" meydan tamaşasında daha çox bu nəğmə-dən istifadə edilir.

Ay Kosa-Kosa, gəlsənə,
Gəlib salam versənə,
Çömçəni doldursana,
Kosanı yola salsana.

Ay uyruğu-uyruğu,
Saqqalı it quyruğu,
Kosam bir oyun eylər,
Quzunu qoyun eylər,
Yığar bayram xonçasın,
Hər yerdə düyüñ eylər.

Novruz-novruz bahara,
Güllər-güllər nübara,
Bağçamızda gül olsun,
Gül olsun, bülbül olsun,
Bal olmasın, yağı olsun,
Evdəkiler sağ olsun,
Xanım dursun ayağa,
Kosaya pay versin ağa.
Mərmər hovuzun dörd qırağında,
Bülbüller oxur şax budağında,
Hər nə istəsəm xudadan allam,
Dəllək dükanın yadına sallam,
Dəllək dükanı tamam çiraqban,
Nağara çalıb kəsirik qurban.

- Kosa, hardan gəlirsən?
- Dərbənddən.
- Nə götirmisən?
- Alma.
- Almanın neylədin?
- Satdım.
- Pulunu neylədin?
- Öküz aldım.
- Öküzu neylədin?
- Vurdum öldü.

Kosanın başına yiğışanlar bir ağızdan deyirlər:

Başın sağ olsun, Kosa,
Ərşin uzun, bez qısa
Kəfənsiz ölməz Kosa.

Ay Kosa-Kosa, gəlsənə,
Gəlmisən meydana sən,
Almayınca payını
Çəkilmə bir yana sən.
Beş yumurta payındı,
Olmaya almayasan.
Mənim Kosam oynayır,
Gör necə dingildəyir,
Ona qulaq asanın.
Qulağı cingildəyir.
Mənim Kosam canlıdı,

Qolları mərcanlıdı,
Kosama əl vurmayıñ,
Kosam ikicanlıdı.
Əmiri börk başında,
Qələm oynar qaşında,
Yüz əlli beş yaşında,
Lap, lap cavandı Kosam!

KÖKƏ – çörək növü, qoğal. Adətən Novruz bayramı günlərində uşaqlar üçün bişirilir. Kökənin üz tərəfinə yumurta sarısı, zəfəran çekilir və xaş-xaş sepilir. Əsasən süd və şəkər (yaxud da cızdaq) qatılmış xəmirdən bişirilir. Azərbaycanın bəzi bölgələrində qoz kökəsi bişirilir.

KÖŞKİ BALABAN OYUNU – daha çox ilaxır çərşənbələrdə və Novruz günlərində icra olunan həsrət oyununun adı. İstər Şimalı, istərsə də Cənubi Azərbaycanın Araz çayı sahillərində yaşayanlar bu oyunu icra etmişlər. Oyunun qaydası belədir: Dəstə-dəstə toplaşan cavanlardan 5-7 nəfər birinci sıranı düzəldib, əllərini bir-birlərinin ciyinə qoyaraq dururlar. İkinci sıradə duran 3-5 nəfər birinci sıradakıların ciyinə qalxıb dururlar. Üçüncü sıradakı 2-3 nəfər de birinci sıradakıların ciyinə qalxmış ikincilərin ciyinleri üstüne qalxırlar. Onlar birləkə dairəvi dolana-dolana köşkü balaban oyunu nəğməsini oxuyurlar:

Köşki balaban Araza baxar,
Arazın suyu gözlərdən axar.
Ay Araz, quru, axma bir zaman,
Ay bizi odlara yandırıb-yaxan.
Köşki balaban Araza baxar,
Ay canım Araz, ay gözüm Araz,
Sən dayanmasan, mən odlanaram.
Gün batan zaman qəlbim daralır,
Bağrim olur qan, rəngim saralır
Baxıram sənə hava qaralır.
Köşki balaban Araza baxar.
Ay canım Araz, ay gözüm Araz.
Sən dayanmasan mən odlanaram.

Sonra ya həmin dəstədəkilər yerlərini dəyişməklə, ya da yeni-yeni dəstələrin iştirakı ilə oyun davam etdirilir.

KÖVSƏC – noyabrda (qirovdüşən ayda) qısa qarşı keçirilən mərasimin adı. Əski çaglardan azərbaycanlılar qışı – “yağını” saymadıqlarını, ondan qorxmadiqlarını, çovğunu, boranı, tufanı veclərinə almadiqlarını nümayiş etdirmək möqsədilə xüsusi bir mərasim keçirəmişlər. “Kövsəc” adlanan bu mərasimle qışın qada-balasını özlərindən uzaqlaşdırmağa çalışmışlar. Özünü gülməli kökə salmış, pal-paltarının cir-cindiri tökülen bir nəfər telxək geyimində qatıra minib meydana çıxar və əlində “tükü tökülmüş qarğı” tutarmış. Yan-yöredəkiler onun üstünə su səpər, qar atar, ətrafında məzəli oyun və əyləncələr göstərərdilər. O isə bir əlində tükü yolunmuş qarğı, o biri əlində isə yelpik tutub yellədər, saymazyana “istidir, istidir, heç vecimə deyil” – deya-deyə hay-küy salarmış.

Bu mərasimin bilavasitə qışla bağlılığı ayində istifadə olunan vasitələrdən də bilinir. Burada üst-başı cin-cindirli şəxs əbəs yerə əlinde “tükü tökülmüş qarğı” tutmur. El arasında qarğanın “qarr-qarr” oxuması qarı, qışça çağırmaq kimi yozulur. Bundan savayı, qış ilin barsız-bəhərsiz fəsli sayıldığı üçün doğub-törəməyən, nəsil artırmayan qatırın onun rəmzi, simvolu kimi alınması da təbii təsir bağışlayır.

KUZƏ FALI – qabaqcadan tutulmuş niyyətin xəbərvermə ayını. İlaxır çərşənbə gecəsində yalnız gəlinlər və oğul-uşaq böyükən qadınlar bir evə toplaşırlar. Aralığa üzük, oymaq, düymə və s. nəsnələrini kuzənin içine atırlar. Bir nəfər kuzəni bulaq, çay, göl suyu ilə doldurub evə gətirir və kuzənin ağızına güzgü qoyurlar. İlaxır çərşənbənin gecəsi qurtarib sabah açıldıqdan sonra nişan sahibləri kuzə olan evə gəlirlər. Balaca bir qız uşağı əlini kuzənin içində salır. Oradan əlinə keçən nişanı çıxarır. İştirakçılarından çoxlu nəğmə bilən qadın uşağı çıxardığı nişanına baxmadan “Vəsvi-hal” nəğməsinə oxşayan sözər – daha çox bayatılar söyləyir. Nişan sahibi bu sözərləri ürəyində tutduğu niyyətə uyğun yozur.

KÜFDİBİ – Novruz bayramı şənliliklərində ağaç budagından kəndirlə asılan yelləncək. Bu mərasim oyununda, əsasən, gənc oğlan və qızlar iştirak edirlər. İştirakçılar



bir-bir yelləncəyə minib yellənir. Digər iştirakçılar isə halay, yallı məzmunlu oyunlar ifa edirlər (ba x, həmçinin Yelləncək oyunu).

KÜL ÇƏRŞƏNBƏ – Boz ayın dörd çərşənbəsindən ikincisinin el arasında adlarından biri. İlk çərşənbədə havaya bu gün, istiliyin gəldiyini bilən təsərrüfatını indi daha çox bağ-bostanı, əkin-biçini düşündürür. Bunların da qış yuxusundan oyanmasını istəyir. Bunun üçün axşam yandırılmış çərşənbə tonqalının külnü isti-isti bağ-bostana, əkileçək yerlərə də səpir. İstiliyin bu şəkildə simvolunu yaratmaqla üstlərinə kül səpdiklərinin də tezliklə oyanması, canlanması istəyi ifadə edilir. Bu kuldən evin dörd küçü də azacıq tozlandırılır. İnama görə, belə etdikdə həm bərəkət artar, həm də şər qüvvələr qorxub qaçarlar.

KÜLÇƏ – Novruz bayramı süfrəsinin şirniyyat növlərindən biri; kətəyə oxşar şirin çörək. Un və yağdan iç hazırlanır, şirin xəmirin içində doldurulub bişirilir. Külcə daha çox Şirvan, Şəki, Quba, Lənkəran bölgələrində hazırlanır.

KÜLƏK OYADAN ÇƏRŞƏNBƏ – Boz ayın dörd çərşənbəsindən birincisinin el-oba arasında deyilən adlarından biri. Əski inamlara görə, bu çərşənbədə yel ayılır, havaya toxunmaqla onu qızdırır, istiləşdirir. Bu istilik isə çayların, göllərin buzunu əriməyə, torpağın donunu açmağa başlayır.

KÜRÇAYLI ƏLİAĞA, Əliağa Həsənağa oğlu Vəliyev (1928-1980) – şair, tərcüməçi. Salyan rayonun Kürqaraqaşlı kəndində anadan olmuşdur. ADU-nun filologiya fakültəsini bitirmişdir (1954). “Kommunist”, “Ədəbiyyat və incəsənət”, “Azərbaycan gəncləri” qəzetlərində ədəbi işçi, şöbə müdürü (1953-1965), “Azərbaycan”, “Literaturnı Azerbaydjan” jurnallarında məsul katib, Azərbaycan Dövlət Nəşriyyatında redaktor (1965-1967) işləmişdir. 1978-ci ildən ömrünün sonuna qədər “Yazıcı” nəşriyyatının baş redaktoru olmuşdur. “Arifin bacısı” (1953), “Salam gələcək illər” (1954), “Səfərə çıxıram” (1956), “Gözəllik” (1958), “Cavabsız məktublar” (1960), “Nargindən əsən külək” (1961), “Şeirlər” (1963), “Əsmər və Zəfər” (1964), “Durnalar cənuba uçur” (1967), “Seçilmiş əsərləri” (1969), “Yollarda axtar məni” (1970), “Həyatın dolayları” (1973), “Dünya ovcumdadır” (1976), “Qəlbin sixilsə əgər...” (1987) və s. əsərlərin müəllifidir. Şairin “Gəl, baharım, gəl!” şerində güləyici-bütövənəli bahar fəslini, Novruz bayramı ənənələri poetik şəkildə təsvir olunmuşdur:

Gəl, baharım,
Çöllərimə
Sarı güləyici-yonca gətir!
Çiçəklərin yaxasına
Düymələnmiş qönçə gətir!
Gəl, baharım,
Ulduzların noğul olsun!
Səma tabaq,

Gəl, səninlə məclis quraq,
Ülfət tapaq.
Süfrə edək intəhasız göy çəməni.
Nimçələrdə göy səməni.
Əllərində qövsi-qüzəh örtüyüylə
Qızıl şamlı xonça gətir!
Dədə-baba adətiylə
Qapılara qurşaq ataq.
Al günüşi əlimizlə
Göydən alaq, tonqal çataq.
Qalxan zaman güclü alov
Dilim-dilim, bugum-bugum,
Gəl atılaq üzərindən,
Deyək: "Tonqal, sənə getsin
Ağırlığım, uğurluğum!"
Sən yer-yemiş gətir
Əlvan boyalarla,
Çoban qardaş ney səsiylə,
Sayaçılar sayalarla.
Deyir: - Bahar, sən bunları
Əllərin tutunca gətir!
Çap atını eldən-elə süvaritək,
Yaz xonçandan müjdə dağıt etək-ətək.
Gəl, özünlə birgə gətir
Təzə günü, təzə ili,



dodağında nəğmə olsun sübhün yeli.
Elə gəl ki, gəlişini
Dağlar, daşlar duya bilsin.
Getirdiyin hər neməti
El süfrəyə qoya bilsin.
"Kosa-Kosa" oyununda
Sən taqqıldat qapıları,
Gəl, özünü getir bizə -
Getir bizə ilk baharı
Gəl, yubanma bunca, gətir!

KÜSÜLÜLƏRİ BARIŞDIRAN BAYRAM

- Novruz bayramına el arasında "küsülüləri barişdiran bayram" da deyilir.

Ordan axan arxdımı,
Üzdənə duvaqdımı?!
Novruz gəlib yetişdi,
Ayri duran vaxtdımı?!

KÜŞTİ - Novruz bayramı və digər el şənliklərində keçirilən qurşaqyapışma yarışı. Zorxana idman oyunlarından güləşmə yarışının ən qədim ənənəvi adı (bax: *Qurşaq-tutma*).

Qq

QAX - Novruz bayramı süfrəsinin çörəzlərindən biri, meyvə qurusu. Alma, armud, ərik, şaftalı və s.-dən hazırlanır. Günəş altında (bu üsul Azərbaycanın bütün meyvəçilik rayonlarında yayılmışdır), bəzi yerlərdə isə təndirdə qurudulur. Təndirdə meyvə qurutmaq üçün onu əvvəlcədən qızdırılmış təndirə yiğir, bir gün saxladıqdan sonra götürür. Təndirdə meyvə təzə halda, yaxud bisirilib qurudulur.

QAPIPUSMA - ilaxır çərşənbə axşamında icra olunan niyyət fali. İlaxır çərşənbə axşamında niyyət tutub qonşu evlərin qapısına gedilir. Evdə danışlan səhbətin eşitdiyi ilk sözünü qapıpusan öz niyyətinə uyğunlaşdırır. Niyyətdə tutulanla eşidilən söz arasında əlaqə olduqda niyyət sahibi istəyinə qovuşacağını düşünür. Buna görə də, çərşənbə axşamında evlərdə xoş, könülüçən səhbətlər edilir ki, qapıpusmaya gelən naümid qayıtmassisn.

QARA BAYRAM - yas düşən ailələrdə ölenin qırxından sonraya düşən hər hansı bayramdan (Novruz, Ramazan və ya Qurban) iki-üç gün önce onun xatirəsini yad etmək, ruhunu şad etmək məqsədi ilə keçirilən mərasim. Qara bayramda ölenin məzəri ziyarat edilir, Quran oxudulur və ehsan verilir.

QARADİNMƏZ - vəfsi-hal mərasimi üçün qaranlıqda axar su getirməyə yollanan qız. İlaxır çərşənbədə qızlar, gelinlər bir evə toplaşıb vəfsi-hal mərasimi keçirməyə hazırlaşırlar. Təyin olunmuş başçı iştirakçı qızlardan birini qaradinməz seçib qaranlıq düşəndə axar sudan bir qab doldurub getirməyi tapşırır. Qaradinməz axar sudan getirməyə gedib-qayıdana qədər danışmamalıdır. Əgər o danışsara, gətirdiyi su pak sayılmaz və bu suya iynə, üzük, oymaq, surğa və s. nəşnələr salıb fala baxmaq olmaz. Qaradinməz axar sudan doldurub gətirdiyi qabı başçının qarşısına qoyduqdan sonra qaradinməzlikdən azad olur. Axar sudan getirməyə gedən qız qaranlıqda qorxmasın deyə, varsa nişanlısı, ya da ki, qohum-qardaşları tərəfindən müşayiət olunur.

QARAGÖZ - Novruz bayramında nümayiş etdirilən məzəli oyunun adı. Bəzən bu ad telxək mənasında da işlənilir.

QARAVƏLLİ - Novruz bayramı günlərində uşaqların bir yerə toplaşıb göstərdikləri oyun-tamaşa. Həmin oyun-tamaşalardan biri belə adlanır: "Hadi, Hudu, Kor oğlu Kosa, bir də mən - Lələş".

Hadiydi, Huduydu, Kor oğlu Kosa idi, bir də mən - Lələş. Ova çıxmışdıq. Qabağımızdan bir dovşan qaçırdı.

Hadiya dedim:

- Tüfəngin var?

Huduya dedim:

- Tüfəngin var?

Kor oğlu Kosaya dedim:

- Tüfəngin var?



Heç kimin tüsəngi olmadı. Özüm çaxmağıyox tüsəngi ciyinimdən aşirdim. Hadiya dedim:

- Ata bilərsən?

Huduya dedim:

- Ata bilərsən?

Kor oğlu Kosaya dedim:

- Ata bilərsən?

Heç biri ata bilmədi. Özüm çaxmağıyox tüsənglə dovşanı yerə sərdim. Hadiya dedim:

- Dovşanı soy!

Huduya dedim:

- Dovşanı soy!

Kor oğlu Kosaya dedim:

- Dovşanı soy!

Heç biri soymadı. Soymaq üçün bıçaq gərək idi.

Hadiya dedim:

- Bıçağın var?

Huduya dedim:

- Bıçağın var?

Kor oğlu Kosaya dedim:

- Bıçağın var?

Heç birində bıçaq olmadı. Özüm tiyəsi yox bıçağın sapını cibimdən çıxardım, dovşanı soydum, Hadiya dedim:

- Qazanın var?

Huduya dedim:

- Qazanın var?

Kor oğlu Kosaya dedim:

- Qazanın var?

Heç birinin qazanı olmadı. Özüm altıyox bir qazan tapdım. Hadiya dedim:

– Bişirə bilərsən?
Huduya dedim:
– Bişirə bilərsən?
Kor oğlu Kosaya dedim:
– Bişirə bilərsən?

Heç biri bişirə bilmədi. Özüm altyiox qazanda dovşanın ətini qovurdum. Hamımız yedik, doyduq, hələ artıq da qaldı. Artığını da bağladıq qurşaqımıza, bir xoruz əmələ gəldi. Bu xoruzu mindik, yola düzəldik, qabağımıza bir çay çıxdı. Çaydan tapdış bir palan. Palanı sökdük. İçindən bir kitab çıxdı. Oxuduq, gördük hamısı yalan.


Sizə hardan deyim

Sizə hardan deyim
Az danışanlardan,
Qaradınməzlerdən,
Yerə baxanlardan,
Su kimi lal axanlardan,
Hürməyən itlərdən,
Ulamayan çäqqallardan,
Dəymədüşərlərdən,
Küsənlərdən,
Oğrularдан,
Yalançılardan,
Vəfəsizlərdən,
Böhtançılardan,
Uğursuzlardan,
Dönənlərdən,
Büzmənib çay keçənlərdən,
Xoruz belində bostan əkənlərdən.
Lənət quyuqlu yalana,
Rəhmət quyuqsuz düzə.

Hadi idi, Hudu idi

(Cənubi Azərbaycan variantı)

Hadi idi, Hudu idi bir də məndim,
Getdik şikara
Bir dənə şikar vurduq.
Dedim: – Hadi, bıçağın var?



Dedi: – Yox.

Dedim: – Böyrüvə vurdum ox.
Əlimi saldım cibimə,
Gördüm bir bıçaq var;
Sapı var, tiyəsi yox.
Sapılən basın kəsdim
Üç-dörd dağ aşandan sonra
Dedim: – Bunu harda yuyum?
Gördüm üç arx var
İkisi quru,
Birinin də suyu yox.
Suyu yoxda şikarın basın yudum.
Dedim: – Bunu harda bişirək?
Getdim gördüm üç dənə xaraba var.
İkisi ucuq,
birinin də üstü yox.
Üstü yoxda gördüm üç nəfər adam,
İkisi ölü,
Birinin də canı yox.
Dedim: – Ey canı yox qardaş, bardağın var?
Dedi: – Üç bardağım var,
İkisi sınıq

Birinin də altı yox.
Altı yoxda şikarı bişirdim,
Sümüyü bişdi, eti yox.
Şikarı yeyəndən sonra,
Yavan əlimizi yavan başmağa çəkdik.
Hamımız yağı əlimizi yağı basmağa,
Yağlı başmaqlar yavan başmaqları,
Qabaqlarına qatdı qovdu.
Savalana çıxdım, görmədim,
Girdoğa çıxdım, görmədim.
Yaxamda bir dənə iynə vardi
Sancıdım yerə, çıxdım üstünə
Gördüm cütçünün yanında gedirlər.
Dedim: – Cütçü qardaş, başmaqların qabağını saxla,
Cütçü qardaş başmaqların qabağını saxladı.
Gördüm cütçü qardaşın gözü başmaqlarımدادır.
Dedi: – Başmaqları mənə sat.
Dedim: – Neçəyə?
Dedi: – Bir dariya, darının yarısına.
Bu darını, dari parasını xarala,
Çuvala atdım tutmadı.
Yaxamda bir birə tapdım,
Başın üzdüm.
Uzaqdan gördüm bir yekə zəmi dari bitib,
Biçinçiləri çağırdım.
Getdik,
Biçdik,
Qaladıq xıramana.
Göydən üç alma düşdü
Biri nağıl deyənin,
Biri də özümün.
Qabiği xəlvəti nağıl eşidənin.

Sübə kimi ağlamışam

Gecələr sübə kimi ağlamışam,
Atımı çöl, dərədə bağlamışam
Atima arpa gərək, kişnəməsin,
Qatra yonca gərək, əsnəməsin,
İtimə sümük gərək, dişləməsin.
Altına keçə salmaq, su keçməsin.
Üstünə çadır gərək, gün düşməsin.
Dövrəsinə çəpər gərək, yel dəyməsin.
Çul oldu, palan itdi,
Düşməmiz burda bitdi.

QARAVƏLLİ TAMAŞASI – Novruz bayramı günlərində oynanılan kütləvi meydan tamaşası.

Tamaşada iştirak edirlər:

Mən
Hadı
Hudu
Meydanın ətrafında tamaşaçılar dövrə durublar.

Mən (səhnədə – meydanın ortasında tək tamaşaçılara üz tutur):
– Sizə hardan deyim,
Az danışanlardan,
Qaradınməzlerdən,
Yerə baxanlardan
Su kimi lal axanlardan.
Hürməyən itlərdən,
Ulamayan çäqqallardan.
Dəymədüşərlərdən,
Küsəyənlərdən,
Yalançılardan,
Böhtançılardan.
Büzmənib çay keçənlərdən.
Kəfgirlə dəvəqə içənlərdən,
Xoruz belində bostan əkənlərdən,
Torla quyudan su çəkənlərdən.
Hə, indi sizə kimdən deyim, kimdən deyim...
Tamaşaçılar. Əliyən, Pirvəlidən.
Mən. Bildim, bildim. Siz yeqin bunu deyirsiz:
Əli, Vəli, Pirvəli,
Üçü ondan irəli;
Pambıq atan,
Qoz satan,
Rəhmətlik sənin atan
Bir də bu köndələn yatan.

Əli ilə meydanın kənarında köndələn uzanmış bir nəfəri göstərir.

Yox. Hadıdan, Hududan, bir də ki, əlbəttə, özümdən. Ədə, harda qaldımız, ay Hadı, ay Hudu, tez olun buraya gəlin.

Hadi ilə Hudu gəlir. Meydanın ortasında bardaş oturlar.

Mən (üzünü tamaşaçılara tutur). Hə, əzizlərim, bir gün bax bu Hadıdı (əli ilə göstərir), bu Huduyu (əli ilə göstərir), bir də Mən. Gördüyüüz bu lələşiniz. Ova çıxmışdır. Elə bir addım qabağa, bir addım dala getmişdir ki, birdən hax babam qabağımıza bir dovşan çıxdı. Dovşan, nə dovşan. Daha dayanmaq olardı. Dedim (Hadiya müraciətlə): Ədə, Hadı, təfəngin var?

Hadı. Yoox. (Əli ilə də yox işarəsi göstərir.)

Mən. Yox. Ala, böyrüvə vurdum ox. (Yumruqla Hadının böyrüñə bir dürtmək vurur, sonra da Huduya müraciətlə) Ay canı yanmış Hudu, sənin necə, təfəngin var?

Hudu. Yox, hardan? ("Lirç" deyib başını geri atmaqla yox işarəsi göstərir.)

Mən (tamaşaçılara müraciət edir). Görürsünüz də. İndi bunlar da adlarını ovçu qoyublar. Daha nə etmək olar?! Bunların heç birində təfəng yox. Özüm tez çaxmağıyox təfəngimi sol, yox e, sağ ciyinimdən (ciyinlərini göstərir) aşırdım. Atdım bax bu Hadının üstünə. (Əli ilə Hadını göstərir.) Dedim vur.

Hadı (Mənə müraciətlə). Buna bax e. Özünə nə olub? Bu yekəlikdə dovşanı vura bilmirsən?

Mən. Hi-hi-hi, yoox!
Hadı. Hi-hiyinə bax. Qara ox!
Mən (*Huduya müraciətlə*). Hudu, bir qeyrətə gəl. Sən necə, bu dovşanı vura bilərsən, ya yox?

Hudu. Məndən ötdü, oldu vaz. (*Əlləri ilə də o tərəf-bu tərəf işarəsi verir.*)

Mən (*Huduya müraciətlə*). Məndən vaz, məndən vaz! Görüm başın olsun daz! (*Hudunun başına astaca bir qapaz vurur, Hudunun başındaki papağı düşür gözlərinin üstünə.*) Daha nə etmək olardı. Çaxmağıyox tüsəngimin sinq qundağını dayadım sağ döşümə. Sol gözümə nişan aldım dovşanı, nə nişan aldım. Part bir gülə. Dovşan tırtap sərildi yerə. Tez dovşanı qamarayıb atdım Hudunun üstünə. Dedim, ədə, Hudu, bu dovşanı soy.

Hudu gah bu, gah o biri cibinə əlini salıb guya bıçaq axtarır.
Tapa bilməyib başını bulayır. Hadiya müraciətlə.

Hudu. Hadi, bıçağın var?

Hadı. Yox!

Hudu. Yox, yox! Belə hər böyrüvə dəysin bir ucu iti, bir ucu küt ox! (*Davam edir. Mənə müraciətlə*) Sənin necə, bıçağın var?

Mən. Hih, hardan?

Hudu. Hardan, hardan? Nahardan. Neyləyim indi? (*Yenə başlayır ciblərini axtarmağa. Birdən sevincək.*) Aha tapdim. Budur e bıçaq. Ay-hay. Bunun da sapi var, amma hayif ki, tiyəsi yoxdu. İnanın, öz canımı demirəm, bax bu Hadının canına and olsun (*əli ilə vurur Hadının sinəsinə, sonra tamaşaçıları süziüb onlara*), lap elə sizin o üstündə əsdiyiniz əziz-girami canınıza and olsun, tiyəsiz bıçağın sapıyanın dovşanın derisini elə soydum, elə soydum, pəh-pəh. Dəri, nə dəri. Motal elə, içində pendir doldur (*Mənə müraciətlə*) Bax gör necə soymuşam, indi sən də dovşanın ətini təmiz-təmiz yu!

Mən. Əyə, bəs mən indi bu şoğərib dovşanı harada yuyum. Ora baxdim, bura baxdim. Gördüm nə, üç arx var. İki quru, birinin də heç yerli-dibli suyu yox. Qollarımı çırmaladım. (*Əlləri ilə qollarını çırmalayan tək göstərir.*) Yerli-dibli suyu olmayan arxa dovşanı tər-təmiz yudum. Elədim gül parçası. (*Hadiya verirmiş kimi.*) Hadi, al, indi sən də bunu bişir.

Hadı. Bunu harada bişirim? Baxdim, gördüm yanımızda üç ev var. İkişi ucuq, birinin də üstü yox. Tez özümü yetirdim üstü yox evə. Gördüm ki, iki nəfər var (*əli ilə Hudu ilə Məni göstərir*). Biri ölü, birinin də canı yox. (*Huduya müraciətlə*). Ay canı yox qardaş, qazanın var?

Hudu. Var, üç qazan. Amma ikisi sinqıldı, birinin də altı yox.

Hadı. Daha nə etmək olar?! Altı yox qazanda dovşanı bişirdim. Sümüyü bişdi, eti yox. Bişmiş sümüyü yedik, nə yedik. Ah, belə ləzzətli yeməkmi olar?! Doyduq, hələ artıq da qaldı. Artığını daha çöldə qoymayacaqdıq ki?.. Dedim, bəs bunu nə edək?

Mən. Gəlin bağlayaq qurşağımiza. Elə belə demişdim ki, sümüklər qalxıb bir xoruz oldu, başladı qaçmağa. Dedim, Hadi, tut! Hudu, tut! Onlar xoruzu tutdular. Üçümüz də mindik xoruzun belinə. (*Ayağa qalxıb bir-birinin pencəyinin arxasından tutmaqla özlərini xoruza minmiş kimi göstərirlər.*) Yola düzəldik. Birdən qabağımıza bir çay çıxdı. Hop deyib çayın üstündən tullandıq. (*Üçü də guya çayın üstündən hoppanır.*) Burda gördük bir palan. Sök-dük palanı, içindən çıxdı bir kitab. Oxuduq, oxumadıq. Nə gördük? Palan, palan, dediklərimizin (*üçü də bir yerdə*) hamısı yalan!

Tamaşaçılara baş əyib, səhnəni – meydanı tərk edirlər.

QARAVƏLLİ CİXARTMAQ – qaravəlli tamaşası göstərmək mənasında işlədilən elarası ifadə. Bəzən gül-məli, məzhəkəli hərəkətləri ilə diqqət çəkən adamın komik davranışına da “qaravəlli çıxardır” – deyirlər. Xalq arasında gülməli sözə “qaravəlli” söz, qəribə, gülməli hərəkət və ya əhvalata “qaravəlli iş” deyilməsi də çox yayındır.

QARAYAZ – yaz fəslinin əvvəlinin xalq arasında deyilən adı. Yaz girəndə aprel ayının ortalarında davam edir. Bu müddətdə havalar tez-tez dəyişir, bəzən boran olur, günəşsiz günlərin sayı çoxalır, tutqun keçir, isti gündüzdən sonra soyuq gecə gəlir. Çox yerlərdə isti-quru qara yel əsir. Martin hamısı aprelin yarısı, – deyimi də, görünür, bununla əlaqədar yaranıbdır.

Bu vaxt ele bir dövrə təsadüf edir ki, keçən ildən tədrük olunan ərzaq və yem ehtiyatı tükənir, maldarlar qarayazın əvvəllerində çox ehtiyatlı olurlar. El arasında deyilir ki, “taxçada saxla, boxçada saxla, qarayaza bir pəncə ot saxla”. Çünkü ilin bu vaxtında havalar tez-tez dəyişdiyindən kənd təsərrüfatı işlərinə başlamaq da çətinləşir, yəqin ki, həmin dövrün qarayaz adlanmasının bir səbəbi də budur.

Qarayaz keçmişdə kəndlilərin, xüsusilə elat camaatinin həyatında ağır, çətin dövr sayılırdı. Ehtimal ki, “Novruz günü yaz olar, 40 kötük də az olar”, – el sözü də bununla əlaqədar meydana gəlib. Bayramdan sonra 40 kötük yanar – deyiblər. Çünkü yazın başlanmasına baxmayaraq, hələ soyuqlar, qış müvəqqəti də olsa geri qayıda bilər. Buna görə də qarayaz ayı çıxmamış sobaları yiğisidirməzler. Bu müddətdə çobanın ot ehtiyatı tükənməsin gərək. Bunu nəzərə alan elat oğlaqları çölə çıxarmazdı, ot-saman, un-çaval ehtiyatını, ərzaq ehtiyatını qoruyub saxlayırdı. Burada “Qarayaz hirsənsə, 40 şələ odun və 40 çaval saman lazımdır”, – deyimi yada düşür.

QARDƏLƏN – Azərbaycanın bəzi bölgələrində və Anadoluda novruzgülüne verilən adlardan biri.

QARI BORCU – mart ayının son üç gününün adı. Deyilənə görə, mart iyirmi səkkiz gün imiş. Ayın tamaşında bir qarının samanlıqda otu-ələfi qurtarır. O, havalaların da qızmağa başladığını görüb oğlaqlarını tövlədən bayıra buraxır və marta üz tutub deyir:

Mart, gözünə barmağım,
Yaza çıxdı oğlağım.

Mart qarının dediklərində qəzəblənib yaza yalvarır ki, ona o biri aylarından üç gün borc versin. Yaz da apreləndən bu günləri alıb marta verir. Ona görə də aprel kəm-kəsirli ay olur. Mart borc aldığı bu günlərdə güclü çovğun, tufan qoparır və qarının oğlaqlarını qırır. El arasında martin son üç günü “Qarı borcu” adlanır.

“Martda mərək, dolu gərək”, “Martin otuzuna lənət, aprelin on beşinə kimi” el deyimlərində də “Qarı borcu” məsələsinə işarə edilir.


QAŞIQ OYUNU – Novruz bayramı günlərində də icra olunan oyunun adı. Meydانا toplaşan tamaşaçılardan qarşısında çıxış edən oyuncu hər iki əlinde qoşa qaşığı ritmik şəkildə biri-birinə vurmaqla və bir neçə taxta qaşığı havada atıb-tutmaqla maraqlı bir əyləncə göstərir.

QAYSAVA – qaysı qurusundan hazırlanan yemək. Çox vaxt qaysiya kişmiş də qatıb yağıda qovururlar. Novruz bayramı süfrəsinin əsas xörəklərindən sayılan plovun xuruşlarındandır. Qaysavani bəzən düyü ilə birlidə də bişirirlər.

QƏLƏNDƏR, AY QƏLƏNDƏR – ilaxır çərşənbələrde və Novruz bayramı günlərində də uşaqların, yeniyetmə cavanların oynadıqları oyun. Oyunçular bir yere toplaşıb püşkə başçı seçirlər. Başçı oyunçuları sıraya düzür və başda durana bir turna verir. Özü dəstədən azca aralı durub bir quşu, yaxud bir heyvanın nişanələrini əl-ayaq hərəkətləri ilə göstərir, o biriləri isə bir yerdə “qələndər, ay qələndər” deyir:

Başçı: – Bir quşum var buxartana,
Dəstə: – Qələndər, ay qələndər.
Başçı: – Dimdiyi var buxartana,
Dəstə: – Qələndər, ay qələndər.
Başçı: – Su içər buxartana,
Dəstə: – Qələndər, ay qələndər.
Başçı: – Gözləri var buxartana,
Dəstə: – Qələndər, ay qələndər.
Başçı: – Qanadları buxartana,
Dəstə: – Qələndər, ay qələndər.
Başçı: – Başı mənim, ayağı sizin,
Axtarın tapın,
Siz də deyin adın düzün.

Dəstədəkiler növbə ilə cavab verirlər. Hər kəs ağlına gələn quşun adını deyir. Kim düz desə, başçı “palan” söyləyir. Adı tapan turnanı alıb, o birilərini vurur. Başçının “yalan” deməsi eşidilincə dəstədəkiler əlinde turna olını qovub tutmağa çalışırlar. Turnaçı özünü başçının yanına yetirəndə oyunun dövrəsi qurtarır və təkrar başlanır. Oyunun Azərbaycanın ayrı-ayrı bölgələrində müxtəlif adları (“Quşum-quşum”, “Durna-durna”, “Səməndər, ay Səməndər”, “Yalan-palan”, “Bir quşum var bu boyda” və s.) və rəngarəng variantları möləmdu.



QƏNDAB – sərinləşdirici və iştahartıcı içki, şerbət. Novruz bayramı süfrəsinin ləzzətli nemətlərindən biri. Ətirli bitkilərdən (boymadərən, kəklilik, nanə və s.) çəki-lən şirənin içərisinə qənd və ya bal şerbəti qatışdırmaqla hazırlanır. Ətirli olmaqdən ötrü qəndaba bir qədər də güləb əlavə olunur.

QƏPƏQ – orta əsrlərdə, xüsusilə, Səfəvilər dövründə geniş yayılmış atüstü oyun. Novruz bayramında, digər el şənliklərində daha çox icra olunub. Bu oyunun rəsm təsvirlərinə Səfəvilərin Qəzvin şəhərindəki “Qırıq sütün” sarayının daxili divarında rast gəlinmişdir. XVI əsr İran şairi Əbdi bəy Şirazi “Çiçəklər bağı” əsərində həmin rəsmdən bəhs etmişdir. Məlumatla görə, Qəpəq oyununda 6-8 nəfər iştirak edirmiş. Meydanın ortasında basdırılmış hündür dirəyin – “qəpəq” ağacının ucuna içi gümüş pulla dolu kiçik bardaq və qızıl bir cam – piyalə qoyulur. El-oba şənliklərində, təntənəli günlərdə keçirilən oyunlarda bardaq qızıl sikkələrlə doldurulur. Oyunçular atlarını çaparaq müyyəyen məsafədən tək-tək hədəfə ox atırlar. Hədəfi vuran qalib sayılır və bardaqqan təkülən sikkələr ona çatır.

QIFIL FALI – qabaqcadan tutulmuş niyyətin xəbərvermə ayını. Novruz bayramının ilaxır çərşənbəsində axşam yanar lampanın altına bağlı qifil qoyulur və niyyət

tutulur. Qapıdan ev birinci kim girsə, onun dediyi ilk sözü tutulmuş niyyətə calayırlar. Əgər sözlə niyyət düz gəlirsə, deməli, istək hasil olacaq.

QIRXAÇAR CAM – Novruz bayramının ilaxır çəşənbəsində çilləkəsdi mərasimində istifadə olunan qab. Qabın kənarına on iki zodiak bürcün təsviri hekk olunur. Üstündə hərəsi bir məchul müşkülün rəmzi açarı hesab olunan 40 xırda mis lövhəcik olur. Yaxın və Orta Şərq ölkələrində, habelə Azərbaycanda falçılar qırxaçar camla guya taleyi qabaqcadan xəbər verir, yuxunu yozur, həmçinin, ara həkimləri xəstə və övladsız qadınların başlarına həmin qabla su (hər ciyinə 20 dəfə) çılməklə “müalicə” edirlər.


QIRMABADAM – Novruz bayramı süfrəsinin şirniyat növlərindən biri. Düyü unu, şəkər və badamdan (yaxud qoz, findiq ləpəsindən) hazırlanan halva. Ətirli olmaqdan ötrü ədviyyat da qatılır. Bişirdikdən sonra məcməyilərə tökür və sərin yerdə saxlayırlar. Soyuduqdan sonra dördkünc, yaxud rombvari şəkildə doğrayır, üstüne düyü unu səpirlər.

“QIRQOVULU” – Novruz bayramında, eləcə də digər el şənliklərində icra olunan yallıyaoxşar oyunun adı.

QIŞAĞZI – Büyük çillənin ərefəsi olan beş-on günlük müddətin el arasında adı.

QIŞ ARATI – Büyük çillədə əkin yerlərinə və bağbağata verilən suvarma suyunun adı. Qış arati torpağın qurd-quşdan, ziyanvericilərdən təmizlənməsi və alt qatlarda lazımı rütubətin təmin olunması məqsədi ilə həyata keçirilir (b.a.x: *Arat suyu*).

QOÇDÖYÜŞÜ – Novruz bayramı günlərində keçirilən əyləncə oyunu. Adətən birillik (biryaşar), ikiillik (ikiyaşar) və üçillik (üçyaşar) qoçlar döyüdürürlər. Bu məqsədlə alnına xına qoyulmuş, boynundan muncuq asılmış, əvvəl və xüsusi bəslənmiş qoçlar meydana buraxılır, qoçdöyüşü başlanır. Qoçların boynundan xırda zinqirovlardan asılır. Bu,



tamaşanı daha da rövnəqləndirir. Meydandan qaçan qoç meğlub hesab edilir. On yaxşı qoç sahibinə hədiyyələr verilir.

QODUQ QIRXDI – Novruza qədərki müddətdə dörd həftənin ilk çəşənbəsinə el-oba arasında verilən zarafatıyanı ad. Həmin gün qışda doğulmuş ev heyvanlarının (buzov, dayça, balaq, köşək, qoduq və s.) tükü qırxılır. Xalq inamına görə köhnə ildən qalan tükün qırılmasından bolluq, bərəkat gətirir.

QODU-QODU, Hodu-hodu, Dodu-dodu
Güdü, Güdu-güdü, Güdül və s. – Günəş tanrılarının adı. Yağışın, dolunun kəsilməsi, dumanın, buludun qaçırmılması, daha doğrusu, bilavasitə Günəşi çağırmaqla bağlı icra olunan ən məşhur mərasim. Kənd cavanları və uşaqlar üzərinə qırmızı şilə çəkilmiş bir dairəni, yaxud gölincik kimi bəzədilmiş çömçəni Günəş rəmzi kimi götürüb qapı-qapı gəzir və belə bir nəgmə oxuyurlar:

Başçı:

Qodu-qodunu gördünmü?
Qodu salam verdinmi?
Qodu burdan ötəndə,
Qırmızı gün gördünmü?

Dəstə xorla:

Yağ verin yağlamağa
Bal verin ballamağa,
Qodu gülmək istəyir,
Qoymayın ağlamağa.

Başçı:

Qodu qaymaq gərək,
Qablara yaymaq gərək,
Qodu gün çıxarmasa,
Gözlərin oymaq gərək.

Dəstə xorla:

Yağ verin yağlamağa,
Bal verin ballamağa,
Qodu gülmək istəyir,
Qoymayın ağlamağa.

Başçı:

Getmişdim Göyçəliyə,
Yoldaşım endi çəliyə,
Baldırın it daladı,
Hönkür-hönkür ağladı.

Dəstə xorla:

Yağ verin yağlamağa,
Bal verin ballamağa,
Qodu gülmək istəyir,
Qoymayın ağlamağa.

Mərasim barədəki başqa bir qaynaqda deyilir: “Keçən ayın uzun sürən yağılı gününlərinin birində mən öz mənzili min həyətindən gələn qəribe səslər eşitdim. Həyətə çıxdım və belə bir mənzərə gördüm. Yerli müsəlman oğlan uşaqlarından bir neçəsi əllərindəki ağacları yerə döyə-döyə nə isə oxuyurdular. Oxuyub qurtardıqdan sonra onlardan biri mənim yanına boynuna kəhrəba boyunbağı salmış bir kukla gətirdi. Kukla heç şübhəsiz qadın şəklində idi. Mən uşaqdan bunun nə olduğunu sorusдум.”

Uşaq: – Qodudur, – dedi.
Mən: – Qodu nədir? – deyə soruşdum.
– Gün, Ay, – deyə uşaq, yəqin ki, layənşür cavab verdi. Mən uşaqdan oxuduqları sözləri mənə deməsini xahiş etdim. Uşaq aşağıdakı nəgməni oxudu:

Qodu-qodu hay, qodu-qodu,
Qodu salam verdinmi?
Qodu burdan ötəndə
Qırmızı gün gördünmü?
Qara toyuq qanadı,
Kim vurdur, kim sanadı,
Göyçəliyə getmişdim,
İt baldırıım daladı.
Yağ verin yağlamağa
İp verin bağlamağa,
Verənin oğlu olsun,
Verməyənin bir kor qızı olsun.
O da çatlaşın ölsün.

Bu sözləri mən Böyük Vedi məktəbinin müəllimi Vəzirov cənablarına göstərdim. Melum oldu ki, bu nəgmənin belə bir variantı ona bəlli imiş:

Dodu-dodunu gördünmü?
Dodu salam verdinmi?
Dodu gedəndən bəri
Heç gün üzü gördünmü? və i.a.

Vəzirovun variantında “Qodu” yerinə “Dodu” deyilir. Aydın məsələdir ki, “Dodu”, yaxud “Qodu” müəyyən bir ilahədir. Həmin kukla isə onun suretidir. “Dodu”, yaxud “Qodu”nın Günəşlə əlaqəsi aydındır. “Dodu” yox olunca Günəş de batır”.

“Qodu”nın dairəvi şəkildə düzəldilməsi, alnına Günəş simvolu güzgü bağlanması, boynuna kəhrəba boyunbağı salınması, nəhayət, bütün bərbəzəyi ilə qadına oxşadılması onun Günəşlə təmsil edən vasitə olmasına söyləməyə imkan verir. “Qodu”nın hamı olması elə nəgmənin ayrı-ayrı misralarından da görünməkdədir.

Qodu-qodunu gördünmü?
Qodu salam verdinmi?
Qodu burdan ötəndə
Qırmızı gün gördünmü?

Deməli, “kırmızı gün”ü görmək üçün mütləq “Qodu”-nın özünü görmək, ona salam verib ehtiramını saxlamaq lazımdır.

Azərbaycan kəndlərində axşamlar sağlamış südü, adətən, teştlərə töküb səhər onun qaymağını yiğirlər. Çok güman, bunun özü də bir zaman Günəşin şərəfinə edilibmiş.

Qodu qaymaq gərək,
Qablara yaymaq gərək –
misralarında da, deyəsən, elə bu cəhət öz əksini tapıbdır.

Yağ verin yağlamağa,
İp verin bağlamağa –

misraları “Qodu”ya verilən “qurban” adətində bütün elin iştirak etdiyini göstərisə,

Qodu gülmək istəyir
Qoymayan ağlamağa –


misralarında Günəşin və yağışın bədii təsviri verilmişdir. Bu misralarda çox sadə və poetik şəkildə Günəşin çıxması, təbiətin, həyatın gülməsi, rəmzi ifade edilmişdir.

Bütün bu deyilənlər “Qodu”nun doğrudan da, Günəşin timsali olduğunu və istər ümumiyyətlə mərasimin, istərsə də nəgmənin müəyyən sehr aktı olmasını göstərir.

QORABIŞİRƏN AY – yayın ən isti, qızmar ayı sayılan avqustun el arasındaki adı. Üzümün kal dənəsi olan “qora”nın bişib yetişməyə başlaması bu təqvim çəngi üçün əsas fərqləndirici əlamət kimi qəbul edilmişdir.

QOĞAL – Novruz bayramı süfrəsinin şirniyyat növlərindən biri. Un, süd və ya su, yağ, ədviyyat və s.-dən hazırlanan kiçik girdə çörək, kökə. Qoğalın xəmirinə maya qatılır. Üzərinə zəfəran və yaxud yumurta sarısı sürtülür. Geniş yayılmış növü şor və şirin qoğaldır. Şorqoğalın hazırlanmasında un, yumurta, yağ, duz, darçın, istiot və s.-dən istifadə edilir, üstüne xaş-xaş səpilir. Şirin qoğalın xəmirinə şəker qatılır.

QOVURĞA – İlaxır çəşənbə və Novruz bayramı süfrəsinin çərəzlərindən biri, yemək. Əsasən, buğdan, həmçinin qarğıdalı, noxud, düyü və daridan hazırlanır. Bunun




üçün sacda qovrulmuş buğdaya küncüd, çətənə tumu (qovrulmuş halda), qoz, yaxud findiq ləpəsi, kişmiş və s. qatılır. İlaxır çərşənbə və Novruz axşamlarında bacalarlardan qurşaq sallayan uşaqlara da bu qovurğadan pay verirlər.

QOVURĞA FALI – Xıdır Nəbi bayramında qovut üçün qovrulan qovurğa ilə açılan fal. Xıdır Nəbi bayramında buğda sacda qovrular kənə subay qızlar tale falı icra edirlər. Niyyət tutub sacdakı buğda dənəsinin birini bəxt rəmzi kimi seçirlər. Qovurğadan hansı qızın nişanladığı ilk olaraq sacdan havaya sıçrasa qarşidakı ildə onun da xeyir işi olacaqına inanırlar.

QOVUT – Novruz bayramı və digər el şənlikləri süfrəsinin çərəzlərindən biri. Sacda qovrulmuş buğda kirkirədən (əldəyirmənindən) keçirilir (bəzən çətənə tumu ilə birlikdə üyüdürlər). Alınan qovuta içərisinə şerbət (bəzən güləb) töküb yeyilir. Qovuta bəkməz (*bəhməz*), süd, həmçinin süzmə də qatılır. Qovut quru halda da yeyilir. Qovutdan Kiçik çillənin onuncu günü qeyd olunan Xıdır Nəbi bayramında daha geniş istifadə olunur. Bayramda qovutdan bir qaba doldurub yüksək altına, yaxud rəf künçünə qoyulur. İnama görə Xıdır Nəbi gəlib bu qovutun üstünə el basır və bununla evin bərəketi artır. Xıdır Nəbi axşamında qapıları gəzib Xıdır payı istəyənlərə də bu qovutdan verilir. Xıdır Nəbi süfrəsinə də qovut qoyulur və süfrə başında oturanların hamısı bu qovutdan dad malıdır.

QOVUT FALI – Qabaqcadan tutulmuş niyyətin xəbərverme ayını. Kiçik çillənin onuncu günü qeyd olunan Xıdır Nəbi mərasimində icra olunan fal. Qovrulmuş buğda kirkirədə (əldəyirməni) üyüdürlüb qovut çökilir. Bu qovutdan bir qab doldurur, üstüne bağ-bağçadan kəsilib getirilmiş, uclarına pambıq sarınib yağı sürtülmüş alma çubuqları sancılır. Yandırılan çubuqların hərəsi bir niyyət üçündür: bağ-bostanda barın artması, ev-eşiyin abadlığı, mal-qaranın salamatlığı, əkin-biçin bolluğu və s.



QÖVSI-QÜZEH – daha çox yazın, baharın başlanğıc ayında güneşli günlərdə yağış yağan zaman aydın səmada görünən yeddirəngli zolaq. Gök qurşağı, Fatma nənənin hanası, Fatma nənənin örəkəni də adlanan Qövsi-qüzəh əslində optik atmosfer hadisəsidir. Qövsi-qüzəhi yalnız onda görmək mümkündür ki, adamın qarşı tərəfindən yağış yağışın, arxa tərəfindən isə Günəş öz parlaq, ağ işıq şüalarını bu yağış damlalarının üzərinə salsın. Şüaların sınaması neticəsində Qövsi-qüzəh adlanan yeddirəngli zolaq yaranır. Buradakı rənglərdən birinin o birindən tünd görünməsi, seçilməsi Günəş şüalarının sınamasından və daha əsaslısı isə yağış damlalarının iri-xirdalığından asılıdır.

Əski çağlarda ulu babalarımız Qövsi-qüzəhdəki yeddi rənglə qarşidakı ilin necəliyini, baş verəcək hadisələri təyin etməyə çalışmışlar. Onlar belə zənn etmişlər ki, Qövsi-qüzəhdəki yaşıl rəngin daha tünd görünməsi ilin yaşıl, yəni məhsulun bol olacaqına, sarı rəngin tündlüyü ilin quraqlıq, bununla da qıtlığın olacaqına işarədir. Qövsi-qüzəhdəki qırmızı rəngin üstünlüyü dənyanı bürüyəcək dava-dalaşın, mühəribənin əlaməti kimi də baxmışlar.

Ulu əcdadlarımız belə bir etiqadda da olmuşlar ki, əgər Qövsi-qüzəh – Fatma nənənin hanası yağışdan sonra göyün lap hündürlüyündə görünəsə, özü də çox dairəvi olsa, havalardan il boyu yaxşı keçər, vaxtlı-vaxtında yağış yağar, gün çıxar, məhsul bol olar. Yox əgər, aşağıda görünəsə, az meyilli olsa, onda havalar tez-tez dəyişər, aramsız külək əsər, yağış yağar və bu da əkinçinin zəhmətini çətinləşdirər. Məhsula ziyan getirər.

Azərbaycan əkinçisi Fatma nənənin hanası adlandırdığı Qövsi-qüzəhdən ovsun vasitəsi kimi də istifadə etmişdir. O, Qövsi-qüzəhdəki sarı rəngin tündlüyünü görünce, onun fəlakət törədəcəyini zənn etmiş, bunun qarşısını almaq üçün torpaq üstündə tez iki “zəmi” təsviri çizmiş bunlardan birini özünü, o birisini isə Qövsi-qüzəhin – Fatma nənənin saymışdır. Sonra Qövsi-qüzəh müraciətə:

Fatma nənə, Fatma nənə,
Sarısı sizin zəmiyə.
Yaşılı bizim zəmiyə!

Fatma nənə, yaşılmın mənim olsun,
Sarınsa sənə qalsın –

deyərək əli ilə həmin “zəmi”lərə işaret edərək ovsun nəğməsi oxumuşdur.

QULAĞAGETMƏ – cavan oğlan və qızların niyyətlərini, bəxtlərini sınamaq məqsədi güdən ayın. Novruzda – Yeni ildə pusduğu evdən xeyirxahlıq ifadə edən xoş sözərək eşitmək mənasını daşımışdır. Qulağagetmə falında dayanan eşitdiyi birinci cümləni fikrində olan arzu ilə tutusdurur və onun məqsədinə uyğun olub-olmadığını müəyyənləşdirir. Bununla əlaqədar ulularımız deyərdi: “Ay usaq, xoş söz danişin, qapını pusan olar, qəlbinə dəyərik” (ba x, həmçinin *Qulaq fali*).

QULAQ FALI – niyyəti, bəxti sınamaq məqsədi ilə icra olunan ayın. Novruz bayramının ilaxır çərşənbəsində hava qaralandan sonra qulaq falına çıxırlar. Ürəyində niyyət tutan kimse özü ilə bir qab su, güzgü, açaq götürüb qonşu qapılarına gedir. Xəlvətcə içəridə danişilan söz-söhbətə qulaq asır. Eşitdiyi ilk sözərək ürəyində tutduğu niyyətə yaraşdırır. Əger sözərək niyyət arasında uyğunluq varsa, deməli, arzu, istək də həyata keçəcək. Yoxdursa, onda yenə dözməli olacaq. Odur ki, ilaxır çərşənbə axşamında evlərdə xoşa gələn, könül açan söz-söhbət danişılır ki, qulaq falına gələn də eşitdiyi sözən sevinsin, diləyinin hasil olacağına inansın.

Qulaq falına gedən özü ilə apardığı su uğurlu yol, güzgü işiqli həyat, açaq isə niyyətin açımı deməkdir. Xalq arasında “*Qulağagetmə*”, “*Qapıpusma*” ayını də adlanır.



QULAQPUSMA – Novruz bayramı axşamı icra olunan ayın. Xalq arasında *qulağagetmə* də adlanır. Adətə görə, qulağa gedən şəxs pusduğu evdən könül açan xoş bir söz eşitdiyikdə, şad olar, niyyətinin yerinə yetəcəyinə arxayınlığıdır. Odur ki, hamı həmin axşam yalnız yaxşı şeylər barədə danişmaga çalışır, könül açan xoş söhbətlər edir. Evlərdən ulu babalarımızın, nənələrimizin öyüd-nəsihəti, iibrətamız sözləri eşidilər. Bu adətin poetik təsvirini S.Vurğun belə təsvir edir:

Xəyalət başını bir an tərk edir,
Xeyirxah bir xəbər eşitmək üçün
Qonşu qapısını pusmağa gedir.
Qayda belədir ki, birinci kərə
Xeyir söz eşitsə, yenə qəmlərə
Qərq olub, içində qovrulacaqdır...



QURABIYƏ – Novruz bayramı süfrəsinin şirniyyat növlərindən olan qənnadı məmələti. Hazırlanmasında un, süd, yumurta, şəkər tozu, ədvayıyyat (darçın, zəncəfil, hil və s.) işlədirilir. Əsas etibarilə gül şəklində, habelə girdə, uzunsov və s. formalarda olur. Bişməmişdən əvvəl üstüne badam ovuntusu səpilir.

QURBANOV Şixəli Qurbanov oğlu (1925–1967) – ədəbiyyatşunas, nasir, şair, dramaturq, ictimai xadim, filologiya elmləri doktoru (1964), Ü.Hacıbəyli adına Dövlət mükafatı laureati (1967).

Şixəli Qurbanov Bakı şəhərində qulluqçu ailəsində anadan olmuşdur. Orta təhsilini başa vurdugu vaxt alman-rus müharibəsinin başlandığı zamana düşmüdü. O, 1941-ci ilin iyulunda könülli cəbhəyə getmişdir. Müharibədən sonra Azərbaycan Pedaqoji İnstitutunda ali təhsil almış (1950) və orada aspirantura bitirmiş, rus ədəbiyyatı müəllimi olmuşdur. 1956-ci ildə “A.S.Puşkin və Azərbaycan poeziyası” mövzusunda namizədlik, 1964-cü ildə isə “XIX əsr Azərbaycan-rus ədəbi əlaqələrinin inkişaf mərhələləri” mövzusunda doktorluq dissertasiyaları müdafiə etmişdir. 1961–1966-ci illərdə Azərbaycan EA Nizami adına Ədəbiyyat İnstitutunun ədəbi əlaqələr şöbəsinin müdürü işləmişdir. Lirik şeir, poemə, hekayə, tənqid məqalələrlə mətbuatda çıxış etmiş, bir neçə sehnə əsəri – “Rəis məşğuldur” (1958), “Əcəb işə düsdük” (1962), “Özümüz bilərik” (1963), “Olmadı elə, oldu belə” (1964), “Milyonçunun dilənçi oğlu” (1966) komediyalarını və “Sənsiz” (1967) pyesini yazmışdır.

Ş.Qurbanov həmçinin partiya və dövlət xadimi olmuşdur. Azərbaycan KP Bakı Komitəsi Təbliğat və təşviqat şöbəsinin müdürü (1954–1955), Bakı şəhəri indiki Səbail

Rayon Partiya Komitəsinin birinci katibi (1955-1957) Azərbaycan KP MK təbliğat və təşviqat şöbəsinin müdürü (1957-1961), Azərbaycan KP MK katibi və büro üzvü (1966-ci ildən ömrünün sonuna kimi - 1967) seçilmişdir. Azərbaycan Ali Sovetinin (V və VII çağırış) deputati olmuşdur.

Şixəli Qurbanov Azərbaycan KP MK-nin katibi olarkən (1966-1967) onu düşündürən ən vacib məsələlərdən biri və ən başlıcası unudulmuş, yaxud sovet rejiminin yasaq etdiyi adət-ənənələrimiz, mərasim-bayramlarımız olmuşdur. Rejimin hegemonluğununa, milli şurun kütləşdirilməsi siyasetinə baxmayaraq, Ş.Qurbanov 1967-ci ildə Novruz bayramının ümumxalq bayramı olmaqla dövlət səviyyəsində qeyd edilməsi təşəbbüsü ilə çıxış edib və öz ideyasını həyata keçirmək yolunda hər cür çətinliklərə qarşı mübarizədən geri çəkilmir. Düşünülü Müş şəkildə tərtib olunmuş Novruz bayramı şənlilikləri Azərbaycanın bütün bölgələrində, xüsusən Bakı şəhərində ümumxalq şənliyi səviyyəsinə qaldırıldı. Möhtəşəm Qız qalasının ətrafi Novruz bayramının qeydolunma mərkəzinə çevrildi. Axın-axın insanların toplaşlığı Qız qalası qarşısında xalq oyun-tamaşaları böyük rəğbət hissi ilə qarşılandı. Həmin ilin (1967) Novruz bayramına Azərbaycan mətbuatı da xüsusi səhifələr ayırdı. O vaxt yalnız yeganə olan Azərbaycan Dövlət televiziyası və radiosu verilişlərini bilavasitə Novruz bayramına həsr etdi. Vertolyotlardan "Yaz - Novruz bayramınız mübarək!" yazılmış vərəqələr Bakının küçə-meydanlarına səpələndi. Ağpaltarlı Bahar qızı keçidiyi yerlərdə hamı tərəfindən gül-cicəklə qarşılandı. Dənizkənarı bulvarda, şəhər meydanlarında bayram yarmarkaları təşkil olundu. Bakı şəhəri əhalisi Şix əimərliyində Novruz bayramı - ağacəkmə bayramı iməciliyi keçirdi.

Azərbaycana - Şixəli Qurbanovun adına Novruz bayramının belə təntənəli keçirilməsi münasibəti ilə Özbəkistandan, Qırğızistandan, hətta uzaq İraqdan təbrik teleqəramları gəldi... Təbii olaraq sonraki illərdə sovet rejimi Novruz bayramının, eləcə də digər xalq ayın, mərasimlərinin qarşısına öz keçilməz sıpərini çəkdi. Bununla belə, Şixəli Qurbanovun təşəbbüsü, milli cəsarəti ilə 1967-ci ildə böyük təntənə ilə qeyd olunmuş Novruz bayramı ürəklərdə kövrək iz qoydu...



QURŞAQ SALLAMA, qurşaqatdı - Novruz bayramı axşamı icra olunan ayin. Qədim vaxtlarda evlər indiki kimi şiferli, kirəmitli olmamışdır. Evlərin üstü hamar və damın ortasında baca olmuşdur. Uşaqlar şal, yaylıq, tənzifdən hazırlanmış örpek sallayıb Novruz payı alırlar. (Bax, həmçinin *baca-baca*).

QURŞAQ TUTMA, qurşaq yapışma - milli güləş növünün ən qədim adlarından biri. Tamaşa ünsürləri ilə zəngin olan bu güləş növündə yarış, adətən Novruz bayramı və digər el şənliliklərində keçirilir. Pəhləvanlar qoşa zurnanın cəsəret, güc, döyüşkənlik aşılıyan zil səsi, zərb alətlərinin gur sədasi altında meydana gəlir, ığid cavanları güləşə çağırırlar:

Mənəm nərlərin nəri,
Ay oğlan.
Mənəm ərlərin əri,
Ay oğlan.
Əl-qolunu çatdadaram,
Ay oğlan.
Bağrını partladıram,
Ay oğlan.

Pəhləvanların ənənəvi salamlaşması və özlərini təqdim etməsi mərasimindən sonra "Cəngi" sədaları altında yarış başlanır. Pəhləvanlar beldən aşağı müxtəlif fəndlər işlədib bir-birinin qurşağından yapışır, biri digərini yıxmaya çalışır. Qalibə Novruz hədiyyəsi verilir.

LI

LALDİN MƏZ - Novruz bayramı günlərində və digər el şənliliklərində uşaqların oynadıqları oyun. Uşaqlar oyunu idarə etmək üçün özlərinə püşkə başçı seçirlər. Oyunçular cərgəyə düzülür. Burada danışmamaq əsas şərtidir. Gülüb-danişan və səs çıxaran uduzmuş olur. Uşaqları danışdırmaq və güldürmək üçün başçı hər vasitəyə əl atır. Çubuğu yerə vurub deyir:

- Bu yer qoruqdur, qoruqdur. Heç kəsin bura gəlməyə ixtiyarı yoxdur.

Heç kəs dinnir. Başçı bir az dayanır. Gülməli, məzəli hərəketlər edir. Meymun kimi mayallaq aşır, ağız-gözünü büzür. Uşaqlardan biri özünü saxlaya bilməyib gülür. Səs çıxaran uşağı yamsılayan başçı çubuqla onu astaca vurur. Başqa uşaqlar da başçının sözünü təkrar edib, danışan və ya güləni çubuqla vururlar. Uşaqlardan biri necə səs çıxarsa, yaxud hansı sözü ağızından qaçırsa, başçı da eynən təkrar edib onu vuracaq. Qalan oyunçular da bunu təkrar etməlidir. Susub bitərəf dayanan olsa, onu da araya çəkib döyürlər. Başqa bir uşaq danışanda əvvəl döyüleni azad edib, onu döyməyə başlayırlar. Bu qayda ilə oyun çox fəal və şən keçir.

LEYSAN AYI - yaz fəslinin aprel ayı. Leysan ərəbcə nisan, neysan (aprel) sözünün dəyişdirilmiş şəklidir. Bu müddətdə yağış yaşısa leysan yağışı deyirlər. Yaz yağışının hər daması bərəkət getirir, bolluq getirir elobaya. "Yaz yağışı sel olur, sel çoxalır göl olur", "Göy ağlamayınca yer gülməz", - deyiblər. Uşaqlar da üst-başlarını, üz-gözlərini yağış altda isladır, nəgmə oxuyurlar:

Göy guruldayır, şimşek caxır,
Yağış gəlir, yağış gəlir.
Çaylارımızdan sellər axır,
Yağış gəlir, yağış gəlir.



Xalq arasında yayılmış inama görə, haçaquyuq qaranşuslar aşağıdan üzəndə ilə leysan yağışını gözləyirlər.

Sağsağanlar öz yuvalarını ağacın qalın yerində tikir; deməli, bahar yağışlı olacaq; yuva ağacın başında qurulur: yəqin, bahar quraqlıq keçəcək. Yazın əvvəllərində ilk yağışın leysana abi-leysan da deyilir. İnama görə, abi-leysan müqəddəs su olub, şəfəverici xassəyə malikdir. Buna görə də abi-leysan suyunu ləyənlərə yiğib saxlayırlar, qab-qacağı onunla yuyurlar ki, evin bərəkəti üzülməsin. Deyirlər ki, ilanların udduğu leysan yağışı damlalarından zəhər, balıqların uddığından isə mirvari əmələ gelir.

Cox şiddətli leysan yağışına *gürşəd* deyilir. Gürşəd şimşəklə gelər, ildirimlə gedər. Bu zaman dağ çaylarının suları aşib-daşır. Gürşəd kənd təsərrüfatı işləri üçün təhlükəlidir. El-oba onu qəflətən baş verən bir bədbəxtlik sayır. Bununla əlaqədar xalq arasında deyərlər:

Oturduğum yerdə oyuna düşdüm,
Güldüyüm yerdə gürşəda.

Bu müddətdə yağış yağında eksər hallarda göyün bir yanı buludsuz olur. Göyün açıq yerindən gün düşür və yağış damcıları oradan saçan Günəş şüalarında par-par parıldayırlar. Qısa müddət yağan iri dənəli bu seyrek yağışa *ağ yağış* deyirlər. Ağ yağış çox yerlərdə *günlü yağış* da adlanır. Yağış başladığı kimi də qəfil səngiyrir. M.P. Vaqif iri şəffaf göz yaşlarını ağ yağışa bənzətmışdır:

Kimdir indi bu dövrədə ol adəm,
Pərisi yanından heç olmaya kəm.
Qaralısan bulud kimi dəmadəm,
Ağ yağış tək yaşın yağar, ağlarsan.

LƏBLƏBİ - Novruz bayramı süfrəsinin çərəzlərindən biri. Ləbləbi hazırlamaq üçün noxudu bir müddət süddə isladıb sacda və ya tavada qovururlar. Cox vaxt kişmişlə birlikdə yeyilir. Yaxın və Orta Şərqi xalqları, o cümlədən azərbaycanlılar arasında geniş yayılmışdır.

Mm

MARALOYUNU – Novruz şənliliklərində göstərilən oyun-tamaşalardan biri. Burada maral başını eks etdirən fiqurun və xüsusi örtüyün arxasında maskalanaraq maralı temsil edən bir oyunçu müsiqisinin müşayiəti ilə heyvanın hərəkətlərini yamsılayır. Ən diqqətçəkici məqam maralın doğuş prosesinin lal hərəkətlərle təsvir-təqdim olunmasıdır. Maralın bala doğması motivi yazın gəlışini, həyatın yeniləşməsini simvollaşdırır.

MARTIN DOQQUZU – əski təqvimlə Novruz bayramının qeyd olunduğu gün. Yeni miladi təqvim əskidən 12-13 gün fərqli olduğu üçün Novruzun hazırlığı təqvim günü (21 mart) ilə əski təqvim günü (9 mart) ayrı-ayrı tarixlərə təsadüf edir.

Gəldi martin doqquzu,
Bayram etdi Novruzu –

misralarındaki “martın doqquzu” ifadəsi Novruzun əski təqvimdəki yerini eks etdirir.

MASKA – mərasim və oyun-tamaşalarda oyunçuların, bəzən də iştirakçıların tanımamaq üçün üzlerini və ya bütünlükdə vücuḍalarını gizlətmək üçün istifadə etdikləri rəmzi-məcazi mənaya malik xüsusi qiyafə. Heyvan və quş maskalarından istifadə edilməsi daha çox yayılmışdır. Maskalanma, daha dəqiqi, cildəgirmə arxaik-ibtidai çağlara məxsus mifoloji dünyagörüş və təsəvvür-lərlə sıx şəkildə bağlıdır. Novruz bayramının əsas atribut və personajlarından olan Kosanın obrazını canlandıran oyunçu Keçi – təkəni simvollaşdırılan maska-qiyafə (keçi buynuzunu xatırladan şış papaq, zinqirov, keçi dərisindən gödəkçə və s.) geyinir ki, bu da mərasimin tərkibində şamanist təsəvvürlərin mühüm yer aldığıni göstərməkdədir.

MƏDİNƏ GÜLGÜN, Mədinə Nurulla qızı Ələkbərzadə (1926-1991) – şairə. Bakıda doğulmuş, 1938-ci ildə ailəsili Cənubi Azərbaycanın Ərdəbil şəhərinə köçmüştür. 1947-ci ildə ömrünün sonuna qədər Bakıda yaşamışdır. Cənubi Azərbaycanda milli azadlıq və demokratik hərəkatın (1941-1946) fəal iştirakçısı olmuşdur. Cənubi Azərbaycan xalqının azadlıq mübarizəsinin, sülh və xalqlar dostluğunun tərənnümü “Təbrizin baharı” (1950), “Təbriz qızı” (1956), “Çinar olaydı” (1968), “Xatirələrimin nəğməsi” (1969), “Arzu da bir ömürdür” (1976), “Ömrə yelkən ümidi lərim” (1981) və s. əsərlərinin əsas mövzularıdır. Əsərləri xarici dillərə tərcümə olunmuşdur. “Yağdı yaz yağışı...” M.Gülgünün bahar mövzusunda yazdığı şeirlərindəndir.

Yağdı yaz yağışı, oyandı torpaq,
Çəməni danışdır, çölü danışdır,
Ağırdır sükutla ömrü yaşamaq,
Qır sükut buzunu, gölü danışdır.

Əriyib dağların, düzlərin qarı,
Görünür səmada durna qatarı.
Qalmayıb saxtanın, qarın tutarı,
Gəl indi yoxusu, yolu danışdır.

Lalələr köksündə saxlayıb gözü,
Gülür ulduz-ulduz göylərin üzü.
Dindir, dile gəlsin könlümün sazi,
O sazda köklənən teli danışdır.

Yaşıl tarlalarda bir ayaq saxla,
Bu uca dağlarla sıx ülfət bağla.
İlham şərbətini iç, sən də çäqlə,
Kükreyib çağlayan seli danışdır.

Körpə sünbülləri oxşa əlinlə,
Qızıl zəmilərin səsini dinlə.
Sən də vida eylə dumanla, çənlə,
Ömrə yazla gələn ili danışdır.

Pənbə qar altından çıxıbdı nərgiz,
Şəhlərdən həmayil taxıbdı nərgiz.
Yollara həsrətlə baxıbdı nərgiz,
O bəyaz köynəkli gülü danışdır.

Yollar oba-oba, yorul yollarda,
Ellərə həmsəfər sən ol yollarda.
Yaşa dol, təzədən doğul yollarda,
Yurd salan qabarlı əli danışdır,
El sinədəftərdir, eli danışdır.

MƏLİK ŞAH – Səlcuqlu dövlətinin ən qüdrətli hökmardarlarından biri (1052-1092) olmuşdur. Elm və mədəniyyətin inkişafına xüsusi diqqət yetirmiş, istedadlı alımları və sənət adamlarını himayə etmişdir. O, tarixdə həm də Novruz bayramı gününün astronomik təyinatını müəyyənleşdirmək üçün şair və astronom Ömər Xəyyama verdiyi göstərişlə məşhurdur. Onun yaratdığı imkan və şərait əsasında Ömər Xəyyam beş il Səmərqənd rəsədxanasında ulduzları müşahidə edərək çalışıqdan sonra 1074-cü ildə məşhur astronomik təqvimini hazırlanmışdır. Məlik şahın şərəfinə Ömər Xəyyam bu təqvimini “Məlik şah cədvəli”, “Sultan təqvimi”, “Təqvimi-cəlaliyyə” adları ilə qeyd etmişdir (bax: *Ömər Xəyyam*).

MƏLİK ŞAH TƏQVİMİ – XI yüzillikdə Məlik şah Səlcuqun (1052-1092) hazırlatdığı, “Sultan təqvimi”, “Cəlali təqvimi”, “Məlik şah cədvəli” də adlanan təqvim.

İranda təqvim islahati aparmaq məqsədi ilə Məlik şah Səlcuq hakimiyyətinin üçüncü ilində (1075) dövrünün böyük alimi və münəccimi Ömər Xəyyami (bax: Ö. Xəyyam) saraya çağırılır. O bu böyük alimin rəhbərliyi ilə bir heyət yaradır. Və heyətin qarşısına belə bir məsuliyyəti tələb qoyur: Təqvim ele hazırlanmalıdır ki, ilin başlangıç günü yaz bərabərliyi günü ilə, yəni Novruz bayramı ilə üst-üstə düşsün.

O.Xəyyamin rəhbərliyi ilə işə başlayan heyət gərgin zəhmət sayəsində üç ilə (1078) Məlik şahın tələb etdiyi təqvimi hazırlayırlar.

Dünyada Məlik şahın adı ilə tanınan bu təqvimdə ilin uzunluğu $365,24242 = 365 \times 8/33$ gün hesab olunmuşdur. Yəni hər 33 illik dövrdə 8 dəfə uzun il qəbul olunmalıdır. Buradakı 33 illik dövr qərino sayılmalıdır. Beləliklə, Məlik şah təqvimi dəqiqliyi ilə özündən əvvəl mövcud olan bütün təqvimləri üstələyir. Və o elə müasir təqvimlər üçün də nümunəviliyi ilə seçilir. Bu təqvimdə göstərilən rəqəm müasir tropik ilinin uzunluğundan (365,24220 gün) cəmi 0,00022 gün artıqdır. Bu da hər 4500 ildə yalnız bir gün xətaya yol vermək deməkdir.

Məlik şah təqvimində ilin aylara bölünməsi də maraq doğurur. Belə ki, ilin ilk yarısının (ilin yaz bərabərliyindən payız bərabərliyinə qədər) ayları 31 gün, ikinci yarısının (payız bərabərliyindən yaz bərabərliyinə qədər) ayları isə 30 gündür. Birçə 12-ci ay ilin uzun, yaxud qısa olması ilə bağlı olaraq 29, yaxud 30 gün hesablanıb. İlin ayları Günəşin illik zahiri hərəkət yolu (ekliptika) boyunca yerləşmiş Zodiak adlanan 12 bürçə uyğun olaraq düzülmüşdür.

Bu da onu göstərir ki, Ö. Xəyyamin başçılığı ilə işləyən heyət Günəşin ekliptika boyunca illik hərəkətinin müntəzəm olmadığını, yəni dairəvi deyil, ellips boyunca olmasını mükəmməl bilmişlər. Belə ki, Günəş bu ellipsin birinci yarısını 186 günə, ikinci yarısını isə 179 günə keçir. Hərəkət zamanı Günəş hər ayda Zodiak bürclərindən birində olur. Bu üzdən də ilin başlanğıcı yazın ilk günü – Novruz bayramı gündən, yəni Günəşin Qoç bürçünə daxil olduğu gündən hesablanmağa başlanılmışdır.

MƏMMƏD ARAZ, Məmməd Əinfil oğlu İbrahimov (1933-2004) – Azərbaycanın xalq şairi (1990), əməkdar incəsənət xadimi (1984), Azərbaycan Respublikası Dövlət mükafatı laureati (1988). Moskvada M.Qorki adına Ədəbiyyat Institutunu bitirmişdir (1961). Vətənə məhəbbət, doğma torpağa bağlılıq, vətəndaşlıq hissələrinin və nəciblik duyğularının tərənnümü əsərlərinin başlıca mövzularıdır. Əsərləri bir sıra dillərə tərcümə olunmuşdur. Azərbaycan Respublikasının “İstiqlal” ordeni ilə təltif olunmuşdur. Adına “Məmməd Araz” ədəbi mükafatı təsis edilmişdir. “Bahar” şeri M.Arazın yazın, baharın başlanmasına aid coxsayılı şeirlərindəndir.

Bahar gəlib yurdumuza.
Sular dilli,
Çöllər güləş
Göylər qızıl.
Təbiətin
nur xonçalı
gül qonçalı
Gelin qızı
Bahar gəlib.
Duyğulara səhər yeli
Bahar gəlib.
Zirvələrin ağ donunun
Saplarını çökən bahar.
Buludların etəyini
Üfüqlərin dağ çiyninə
tikən bahar.

Qızulamış ömürləri
Mehvərindən sökən bahar.
Yer üzünə yaşıl toxum
əkən bahar.
Elə bil ki, qəlbimizdə
Fikirlərdə,
Sevinclərdə,
Gülüslərdə yaşıl donlu,
Yaşıl ağaç yanındakı,
Yaşıl yamac yanındakı,
Açıq,
Gizli
Görüşlərdə yaşıl donlu.
Budaqlarda topa quşlar yaxınlarda,
uzaqlarda topa quşlar
Uçan nəğmə topaları
Dərələrin boğazında
Bir-birini
Qucan nəğmə topaları.
Bahar gəlib...
Yer üzünə
Hələ gizli sazağı var.

MƏMMƏD ARİF, Məmməd Arif Məhərrəm oğlu Da da şadə (1904-1975) – tənqidçi, ədəbiyyatşunas, tərcüməçi, pedaqoq, nasir. Azərbaycan Yazıçılar Birliyinin üzvü (1936), filologiya elmləri doktoru (1955), professor (1955). Azərbaycan Elmlər Akademiyasının həqiqi üzvü (1958), əməkdar elm xadimi (1960), Azərbaycan Respublikası Dövlət Mükafatı laureati (1974).

Bakı şəhərində anadan olmuşdur. ADU-nun şərqsünaslıq fakültəsini bitirmiş (1930), sonra Moskvada Sovet Şərqi Xalqları Elmi-Tədqiqat İnstitutunun aspiranturasında oxumuşdur (1930-1931). Azərbaycan Maarif Komissarının müavini, eyni zamanda, API və ADU-da müəllim, kafedra müdürü olmuşdur (1932-1938). Azərbaycan EA Ədəbiyyat və Dil İnstitutunun direktoru (1939-1950; 1957-1959). Azərbaycan EA-nın icimai elmlər bölməsinin akademik katibi (1959), vitse-prezidenti vəzifələrində işləmişdir (1960-1975). Azərbaycan SSR Ali Sovetinin (6-cı çağırış) deputati və sədri olmuşdur. Bir çox orden və medallarla təltif olunmuşdur. “Vladimir Mayakovski” (1940), “C.Cabbarlinın yaradıcılıq yolu” (1952), “S.Vurğunun dramaturgiyası” (1964), “Seçilmiş əsərləri”, üç cilddə (1967-1970), “Sənetkar qocalmır” (1980) və s. əsərlərin müəllifidir. M.Arif “Azərbaycan xalq teatrı” məqaləsində Novruz bayramı haqqında da dəyərli fikirlər söyləmişdir:

“...Novruz adətlərinin Azərbaycan xalqı içərisində uzun zamandan bəri davam edib gəlməsinin səbəbi, hər şeydən əvvəl, onun xalq təsərrüfatı ilə, xalqın əmək və mövişti ilə bağlı olmasıdır. Əsas etibarı ilə maldarlıq və əkinçiliklə məşğul olan Azərbaycan xalqının həyatında təbiət hadisələrinin rolü böyük olmuşdur. Baharın gəlməsi, təbiətin oyanması, taxılın göyərməsi, mal-qaranın çölə çıxmazı, döl tutması və bunlar kimi insanların istəyində asılı olmayan təbii hadisələr qədim insanlar üçün

bolluq və bərəkət gətirən müqəddəs hadisələrdi. Bu hadisələr insanları bu və ya başqa cür hərəkət etməyə, arandan dağa, dağdan arana köçməyə məcbur edirdi. Bütün bunlar, şübhəsiz ki, eyni zamanda Azərbaycan kəndlisi-nin mənəvi aləminə də müeyyən dərəcədə təsir edirdi.

...Qədim Azərbaycanda yeni il də baharın ilk günündən başlayırdı. Mart ayına müvafiq olan fərvərdin ayının birinci gününə Novruz (yeni gün) deyirdilər ki, bu da baharın ilk günü idi.

Novruz xalqın həyata nikbinlikə baxmasının, təbiətin qələbəsilə sevinməsinin bayramıdır. İndiyə qədər öz qüvvətli təsirini saxlayan bu ənənəvi bayram möşətlə bağlı küləvi bir xalq bayramıdır.

MƏMMƏD ASLAN, Məmməd Muxtar oğlu Aslanov (1939) – şair, publisist. Kəlbəcər rayonunun Laçın kəndində anadan olmuşdur. APİ-nin filologiya fakültəsini bitirmiş (1962), Kəlbəcərdə müəllim, "Yenilikçi" qəzeti ndə məsul katib işləmişdir. 1970-ci ildə Bakıya köçməş, "Ulduz", "Azərbaycan təbiəti" jurnallarında, "Azərbaycan gəncləri", "Ədəbiyyat və incəsənet" qəzeti redaksiyalarında müxtəlif vəzifələrdə çalışmışdır. "Dağ ürəyi" (1969), "Böyürtkən böyrü tikan" (1972), "Səhəri kim açır" (1972), "Səsime səs ver" (1978), "Bizdən sonra nə qalır" (1979), "Ürek möhlət verəydi" (1980), "Dəvə niyə gövşəyir" (1980), "Durnalar lələk salır" (1982), "Ərzurumun gədiyinə varanda" (1985), "Ömrün yarı yaşında" (1986), "Saxla izimi, dünya" (1989) və s. əsərlərin müəllifidir. Şairin "Nəfəsimiz etirləndi" şerisi baharın gəlişinə həsr olunmuşdur.

Yenə geldi yaz görüşə,
Bələdçi – qız bənövşə.
Çətir-çətir qalxdı meşə,
Sanki dünya çətirləndi.
Coşdu sellər, elə coşdu...
Yerlər, göylər elə xoşdu!
Səcdəsinə el axıdı,
Buz bulaqlar xətirləndi.
Ay bu bağın gülüşü şuxdu!
Elə bil hər gül uşaqqdı!
Çəmənlərə gülüş axdı,
Nəfəsimiz etirləndi.
Bir bax gülün butasına!
Az qalır ki, budaq sına.
İlk baharin ədasına
Sinəmdə söz sətirləndi.

MƏMMƏDQULUZADƏ CƏLİL (1869-1932) – görkəmli yazıçı, dramaturq, publisist. İlk təhsilini Naxçıvan şəhərində almış, daha sonra isə Qori Müəllimlər Seminariyasında (1882-1887) oxumuşdur. 1887-1897-ci illerde Naxçıvanın Nehrəm kəndində müəllimlik etmişdir. "Çay dəstgahı" (1889) mənzum alleqorik əsəri ilə yaradıcılığa başlamışdır. Az sonra "Danabaş kəndinin əhvataları" (1894) povesti kimi mükəmməl nəşr əsərini ortaya çıxarmışdır. İlk mətbu əsəri olan məşhur "Poçt qutusu"

hekayəsi "Şərqi-rus" qəzetində (1903) çap edilmişdir. 1906-cı ildə Şərqdə ilk satirik jurnal olan "Molla Nəsrəddin" i təsis etmiş, Tiflis (1906-1918), Təbriz (1921) və Bakı (1922-1931) şəhərlərində jurnalın nəşrini həyata keçirmişdir. Yumoristik ruhlu ləkonik hekayələri və satirik felyetonları ilə ədəbi-mədəni həyata güclü təsir göstərmiş, "Molla Nəsrəddin" ədəbi məktəbini yaratmışdır.

Dramaturgiya sahəsindəki fəaliyyəti də miqyas genişliyi və zənginliyə seçilir. "Ölülər", "Dəli yığıncağı", "Anamın kitabı", "Kamança" və başqa dram əsərləri Azərbaycan dramaturgiyasının qızıl səhifələrini təşkil edir.

Görkəmli ədəbin "Molla Nəsrəddin" jurnalının 1921-ci il 21 mart tarixli 3-cü sayında çap etdirdiyi "Mübarək olsun" başlıqlı məqaləsi Novruz bayramına həsr olunmuşdur.

Mübarək olsun

"Adət elemişik bayramda sevinmək, şad olmaq və biri-birimizi təbrik etməyə. Uşaqlar da adət edib bayramda sevinmək, şad olmaq və biri-birini təbrik etməyə.


Bəs təfavüt nədir? Uşaqlarla bizim təfavütümüz hardadır? Uşaqlar da şad olub, biz böyükər də şad olmuşuq. Uşaqlar sevinib təzə paltar və qırmızı yumurtaya, biz böyükər də elə haman şeyə sevinmişik. Amma lazımdır ki, biz böyükərlə kiçiklərin təfavütü ola id. Təfavüt də burada ola bilər ki, bayram günü biz təzə geyinmiş, cibləri dolu uşaqlarımıza baxanda sahibsiz, ac uşaqları da yada salayıq ki, bayram günü bizim uşaqlarımız plov yeyəndə yetim uşaqlar bəlkə yavan çörək də tapmayacaqlar.

Bir kəs ki, bu mətləbi düşünmədi, onun uşaqları bir fərqi yoxdur, çünki uşaq tayfası belə hissələrdən uzaq ola. Amma həqiqi bayram o kəslər üçündür ki, bayram günü onun cismindən savayı ruhu da şad ola, ruhun sağlığı o surətdə ola bilər ki, insanlar insanlıq vəzifəsini yerinə yetirə. Mübarək olsun səidi-novruz o şəxslərə ki, bayram münasibətə bir sahibsiz bir uşağı yada salib onu şad edəcək. Mübarek olsun firuzi-novruz o qardaşlara ki, onun hümməti nəticəsində digər bir möhtac qardaşımız da bayram günü özü və uşağı tox görüb, övladını bir qırmızı yumurta ilə sevindirə biləcəkdir".

"Molla Nəsrəddin",
20 mart 1921

MƏRƏKÖÇDÜ – Novruz bayramı günlərində də uşaqların oynadıqları oyun. Bu oyunu iki və ya dörd uşaq oynayır. Daire şəklində hər uşaq üç mərə (çələ) düzəldir. Hərə 21 balaca daş götürür, daşları iki-iki saymaqla mərə-mərə paylayıb yığır. Say belədir: – Dana, dana, qır dana, iki öküz, bir dana.

Hər mərəyə yeddi daş yiğirlər. Qürə (püşk) atıb oyuna başlayırlar. Püşk düşən uşaq daşlardan mərənin içində birini saxlayır. Qalanlarını mərələrə paylayır. Adamın sayına görə daş udmaq olar. Müqabil tərəfin mərələrində bir və ya üç daş varsa, oyuncunun paylayan daşı da



bir və ya üç daşlı mərələrdə qurtarır, deməli, daşlar cütləşirə o, həmin daşları udmuş olur. İlk udulmuş daşa metrik deyirlər. Hansı uşaq başqa bir uşaqdan yeddi və ya çox daş udsa, daşlar onun olur, o birinin mərəsi və daşları azalır. Belə-bele hər kesin bütün mərələri boşaldıqda o, sıradan çıxır.

MƏŞƏDİ AZƏR, Məşədi Hacı Məcid oğlu İmaməliyev (1870-1951) – şair. Bakının Buzovna kəndində tacir ailəsində doğulmuş, mədrəsə təhsili almış, ərəb və fars dillərini dərindən bilməş, divan ədəbiyyatının, Şərq və türk mədəniyyət tarixinin incəliklərindən xəbərdar olmuşdur. Gənc yaşlarından "Azər" təxəllüsü ilə şeirlər yazmış, "Məcmə üş-şüərə" ədəbi məclisinin ən nüfuzlu nümayəndəsi kimi tanınmış, Əlağa Vahid onu özünə ustاد saymışdır. Onun zəngin poetik əsərinin az bir qismi sağlığında işq üzü görmüşdür. "Oğuznamə", "Çingiznamə" kimi dərin milli ruha malik əsərləri yalnız son dövrlərdə ayrıca kitab halında (Məşədi Azər. Seçilmiş əsərləri. Bakı, "Boz Oğuz" nəşriyyatı, 1996) buraxılmışdır. Görkəmli söz ustadının 1925-ci ildə qələmə aldığı "Oğuznamə" əsərinin bir bölümündə Novruzdan da bəhs edilir.

...Bir çoq illər yaşadılar orda şad,
İrginəqun verdilər o yerə ad.

Çoqaldılar, sayagelməz oldular,
İrginəqun ölkəsinə doldular.

Yol verməzdi dağlar çıqıb bayırı,
Seyr etməgə gözəl çəmən-çayırı.

Bilməzdilər arqasında dağların
Olduğuunu nəşə verən bağların.

Dağ aşmağa hünərləri yoq idi
Başqa yerdən xəbərləri yoq idi.

Günlərin bir günü qoçaq bir kişi –
Adı Bozqurt, dəmirçilik də işi.

Kim bilir nə üçün gedmiş hara,
Görər tilisimli böyük mağara.

İrginəqunludan hələ bir nəfər
O məkəna eyləməmişdi güzər.

Mağarada görmüş çəkic, ürs, ocağı,
Dəmirçilik aleti, etmiş marağ.

Bu şeylərdən marağ artmış qoçağa,
Dayanmadan atəş vurmuş ocağı,

Qabağına qabaqlığın bağlamış,
Dəmirçi tek yengini çırmadılamış.

Görən kibi dəmirçilik aletin
Xəyalına salmış əski sənətin.

Bir dəməri alıb qoymuş atəşə.
Dəmirçilər kibi başlamış işə.

Oddan almış qızartdığı dəməri,
Qiğılcımla doldurmağa hər yeri.

Çəkic ilə urcək atəş saçılar,
Mağaradan dışarı bir yol açılar.


Bozqurt görər böylə tühəf bir hali,
Əhaliyə verər xəbər əhvalı.

Dağ sırtında bir mağara tapdığın,
Atəş yağıb hər necə iş yapdığın.

Dəmirindən dögərkən od saçılmaq,
Bilinməyən dünyaya yol açılmaq.

Bu müjdədən xəbər tutan cəmaət
Dağa qoşdu bulmaq üçün səadət.

Bu kəsrətlə qoşmaq dağın sırtına
Aşkar etdi gizli yurdda firtına.



Bu kəsrətlə dağa qoşan əhali
Məsrur oldu görən kib əhvalı.

Bildilər ki, başqa yerlər də varmış,
O yerlərə görə bu yer məzarmış.

Çünki Bozqurt sindirmişdi tilsimi,
Qurtarıcı qaldı onun isimi.

Buna görə edib ona ehtiram
Bu qərara gəldi türkər bittəmam.

Məmnun etmək üçün Bozqurt yoldaşı
Qayırdılar altundan bir qurt başı.

Tələb etdi bunu türklərin çوغу –
Qurt başıyla bəzənsin dövlət tuğu.

Bəzədilər tuğlarının başını,
Zəhərləyib düşmənlərin aşını.

Gün təhəvvül edən zaman Həmələ
Bu işlərin gətirdilər əmələ.

Çün dünyaya türkər bu gün yayıldı,
Onun üçün ilin başı sayıldı.

İrginəqun dörd yüz ildən ziyada
Məskən oldu onlar üçün dünyada.

Dörd yüz ildən sonra çıqıb dünyaya
Arta-arta, gəlməz oldular saysa.

Qurtuluş günləri çünki bu gündür,
Türkər üçün bu gün toydur, düğündür.

Əcəmlər də buna “novruz” dedilər,
Onlarda da bu gün bayram edilər...

MƏZAR ÜSTƏ GETMƏ – ilaxır çərşənbə və bəzən Novruz günlərində ölenlərin qəbirlərini ziyarət etmə adəti. Novruz bayramı üçün hazırlanmış nemətlərdən xonça tutulub qəbiristanlıq gedilir və bu xonça ölenin qəbri üzərinə qoyulur. Şam yandırılır. Quran və yasin oxudulur. Qəbirin ətrafi təmizlənir. Sonra hər kəs öz evinə qayıdır. Bu mərasim mərhumun xatirəsinə hörmət və ehtiram bəsləmək, onu yad etmək məqsədi daşıdığı üçün vacib sayılır. Etnoqrafik məlumatlardan və ədəbiyyat materiallarından məlum olur ki, hələ lap qədim Azərbaycanda “Ata-baba günü” adı ilə məzar üstə getmə adəti olmuşdur.

Qədim azərbaycanlılarda belə bir etiqad vardi ki, ata-baba ruhları bu dünyaya gəlib öz yurdlarının, kəndlərinin, ailələrinin həyatı ilə maraqlanır, onlar üçün qayğıkeşlik göstərir. Bu eyni ilə axır çərşənbə bayramı etiqadları içərisində görünür. Etiqada görə, axır çərşənbə gecəsi “ölüler... bacaya gələr, öz ailələrinin dolanışından, bayramı nə cür keçirmələrindən xəbər tutarlar” (Bax: *Ata-baba günü*).

MİLADI TARİXİN HİCRI-QƏMƏRİ (AY) TARİXƏ ÇEVİRİLMƏSİ ÜSULU

Fikirləşirik ki, görəsən, miladi tarixinin 2008-ci ili hicri-qəməri (Ay) tarixinin hansı ilidir?

Götürdüyümüz, yaxud hər hansı başqa ildən hicrətdə də istifadə olunan 621 çıxılır.

2008-621=1387

Burada da bu 1387 hicri-şəms (Günəş) ilidir. Əgər hicri-qəməri (Ay) təqvimi hər 33 ildə bir il miladını qabaqlayırdısa, şəms (Günəş) təqvimi ilə bu bir il – 32 il dövretmədə olur. Odur ki, hesablamada alınmış şəms (Günəş) ili 32-yə bölünür.

1387:32=43,3 (qalıq)

Bu əməliyyatda alınmış 43 tam rəqəmi yenidən həmin şəms (Günəş) ilinin üstünə hesablanır:

1387+43=1430

Deməli, miladi 2008-ci il hicri-qəməri (Ay) tarixi ilə 1430-cu ildir.

MİRZƏ İBRAHİMOV, Mirzə Əjdər oğlu İbrahimo v (1911-1993) – nasir, dramaturq, ədəbiyyatşünas, publisist, tərcüməçi, ictimai xadim. Azərbaycanın xalq yazıçısı (1961), əməkdar incəsənət xadimi (1941), Azərbaycan Elmlər Akademiyasının həqiqi üzvü (1945), SSRİ və Azərbaycan Respublikası Dövlət mükafatları laureati (1950, 1965), Beynəlxalq Cəvahirləl Nehru mükafatı laureati (1979), Sosialist Əməyi Qəhrəmanı (1981).

1911-ci ildə Cənubi Azərbaycanın Sərab şəhəri yaxınlığında Evə kəndində anadan olmuşdur. 1918-ci ildə atası ve böyük qardaşı ile Bakıya gəlmişdir. Azərbaycan Dövlət Elmi Tədqiqat İstitutunda (1931-1932), SSRİ Elmlər Akademiyasının Şərqşünaslıq İstitutunda təhsil almışdır (1935-1937). Azərbaycan SSR Xalq Maarif komissarı (1942-1946), Azərbaycan Yazıçılar İttifaqı İdarə Heyətinin sədri (1946-1954), birinci katibi (1965-1975), Azərbaycan SSR Nazirlər Soveti sədrinin müavini (1946-1950), Azərbaycan Respublikası Ali Soveti Rayasət Heyətinin sədri (1954-1958), 1977-ci ildən Asiya və Afrika Ölkələri ilə Sovet Həmrəylik Komitəsinin sədri və s. məsul vəzifələrdə işləmişdir. Dəfələrlə SSRİ və Azərbaycan SSR Ali Sovetlərinin deputatı seçilmişdir. Orden və medallarla təltif olunmuşdur.

M.İbrahimovun “Novruza layiq hədiyyə” məqaləsi ixtisarla verilir:

“...Xalqların lap qədimlərdən gələn çox gözəl və maraqlı bayramları vardır. Bu bayramlarda insanlar həmişə həyatın çətinliklərini, dərd-qəmini unutmağa çalışıblar. Çalışıblar ki, bayramı ruh yüksəkliyi ilə və əməyə məhəbbətlə qeyd etsinlər.

Bayram, təbii olaraq, hər xalqın tarixən formalşmasına ... vəziyyəti ilə bağlı olur. İqlimin təkrarolunmaz və gözlənilməz hadisələri də bayramlara öz təsirini göstər-

mişdir. Bayramın necə keçirilməsi və mənalandırılmasında insanların mənəvi-psixoloji aləmi, əxlaqi, dünya və kosmik aləm barədəki təsəvvürləri də az rol oynamır. Bütün bunnarın təsirini ən qədim bayramlardan tutmuş bizim əsrimizdə yaranan bayramların da keçirilməsindəki model-lərdə, geyim və əyləncə vasitələrinin müxtəlifliyində, zənginliyində, xüsusi milli forma rəngarəngliyində görmək və hiss etmek mümkündür.

Azərbaycanda Novruz ən qədim bayramlardan biridir. Novruz bayramı xalqın həm də bir çox mifoloji təsəvvürləri ilə bağlıdır. Uşaqlıqda anam Zəhradan eşitdiyim bir rəvayət yadımdan çıxmayıb. Bu rəvayət Novruzun gəlməsi ilə əlaqədar idi. Axı, günəş yeri daha artıq qızdırmağa başladığı yaz günlərində hələ qışın rütubəti çəkilməmiş torpaq qoynundan yamyəşil təravetli otlarla yanaşı, Azərbaycan klassik və xalq poeziyasında əsrlər uzunu tərənnüm olmuş bənövşə də baş qaldırmağa başlar və bu zaman torpaq nəfəs alılmış kimi buglanardı. Anam bu mənzərəni görəndə qəribə bir həsrət və sevinclə deyərdi:

– Kərəm Nərgiz xanıma izn verib, gəlib anası ilə görüşsün.

– Ana, danış da, de görək Nərgiz xanım kimdir. Kərəm kimdir? – deyə biz maraqla soruşardıq. Anam bizim başımızı sıggallayıb həzin səsle danışardı:

– Kərəm yeraltı dünyasın Allahıdır, ölürlər padşahıdır. Nərgizi uğurlayıb ora aparıb, ancaq söz verib ki, hər yaz onu anasının görünüşünə buraxacaq. Budur, o gelir, torpaq da onun nəfəsilə isinir, nəfəs alır, buglanır...


Novruz bayramı öz-özlüyündə çoxlu bu kimi rəvayət və miflər doğurmuşdur. Bu bayram qədimlərdən xalq arasında kütləvi el şənliyi kimi qeyd edilmişdir.

İyirminci illərin axırlarında Sovet Azərbaycanında ifrat solçuluq təsirləri nəticəsində yenə Novruz bayramına dini damğa basılmış və o, demək olar ki, rəsmən qadağan olunmuşdu. Buna baxmayaraq, o vaxtdan bu günə kimi xalq onu evlərində bayram etmiş, çərşənbələri, bayram günlərini səməni, şəkərbura, paxlava, noğul-badam, bəzəkli xonçalar, rənglənmiş-boyanmış yumurtalarla keçirmişlər. Bu faktın özü Novruz bayramının həyatımıza nə qədər dərin işləmiş olduğunu nümayiş etdirir...

...Bütün qadağalara baxmayaraq, xalq Novruzla əlaqədar bir-birindən zəngin, rəngarəng nəğmələrini, adətlərini, oyun və tamaşalarını yaşada bilmışdır...

MİYANPUR – Novruz bayramı süfrəsinin çərəzlərindən biri. Əsasən, ərik və şaftalı qaxından hazırlanır. Qurudulmuş meyvələrin çeyirdeyi çıxarılaraq arasına qoz və ya badam ləpəsi qoyulur, sonra onlar sapa düzülür. Əsasən Naxçıvan bölgəsində, xüsusi olaraq, Ordubadda geniş yayılmışdır. Xalq arasında miyanpurdan qanazlığının, başgicellənmənin, ümumi zəifliyin qarşısını almaq üçün müalicə vasitəsi kimi də istifadə edilir. Cənubi Azərbaycanda əncirdən də miyanpur hazırlanır.

MOZU-MOZU – Novruz bayramı günlərində də uşaqların oynadıqları oyun. Bu oyunda üç nəfər iştirak edir. Uşaqların bir yumru, bir yasti daşı olur. Onlar bir-bir yasti daşla yumru daşı vururlar. Yumru daş vurulanda nə



qədər gedərsə o məsafəni addımla ölçürələr. Şərt qoyulan məsafəyə kim qabaqcə daşı vurub apararsa o, oyunda qalib sayılır.

MÖVÜC – Novruz bayramı süfrəsinin çərəzlərindən biri. Tumlu üzüm qurusu (bax: *kişmiş*).

MUŞTULUQÇU ÇƏRSƏNBƏ – Boz ayın dörd çərşənbəsindən ikincisinin el-oba arasında işlədilən adlarından biri.

MÜJDƏCİ ÇƏRSƏNBƏ – Boz ayın dörd çərşənbəsinin ikincisinin el-oba arasında işlədilən adlarından biri. Baharın – Novruzun ilk sorağını xəbər verdiyi üçün ikinci çərşənbə belə də adlanır. Xalq arasında Xəbərçi çərşənbə kimi de tanınır.

MÜRVƏT TOYU (mərhəmət, şəfqət, insaniyyət anlaşımda işlənən ərəbcə “mürvət” sözündəndir) – azərbaycanlılar arasında Novruzla bağlı həyata keçirilən xeyrxah adət. Bu adətin məzmunu belədir: el-oba Novruz günü yiğisib, kəndin kimsəsizlərinə, xüsusi olaraq, ailelərin qurmaq imkanı olmayan oğlan və qızlarına toy edirlər. Ağsaqqalların, ağbirəkələrin təşəbbüsü ilə keçirilən Mürvət toyunda hərə öz imkanı müqabilində iştirak edir, ətlik qoyun, mal, düyü, yağı və başqa ərzaq məhsullarını təmənnasız bağışlayır. Bir sözlə, el-obaın köməyi və iştirakı ilə imkansız oğlan və qızın toyu edilir. Xalq təzə aile həyatı quranlara öz xeyir-duasını verir, nəticə etibarı ilə yeni bir ailənin əsası qoyulur. Cox zaman evi olmayan belə ailələr üçün əvvəlcədən el gücü ilə hətta ev-eşik də tikilir.

MÜTƏLLİMOV Tofiq Mütəllim oğlu (1929-1992) – şair, tərcüməçi, publisist. Azərbaycan Respublikasının Əməkdar incəsənət xadimi (1989). Naxçıvan şəhərində anadan olmuşdur. ADU-nun filologiya fakültəsini qurtarmışdır (1963). “Pioner” jurnalında məsul katib, Azərbaycan komsomolunun Mərkəzi Komitəsində telimatçı, bölmə müdürü, Azərbaycan Dövlət Televiziya və Radio Verilişləri Komitəsində baş redaktor, “Azərbaycan gəncləri” qəzetiində şöbə müdürü işləmişdir. 150-dən artıq şərinə mahni bəstələnmişdir. “Cüçələrim” mahnisinin sözləri dünya xalqlarının dillərinə tərcümə olunmuşdur. “Bəxtəvər uşaqlar” (1953), “İşıq” (1955), “Görüş” (1960), “Mehriban baxışlar” (1965), “Kəkliklər oxuyanda” (1965), “Sevənlərçin” (1967), “Ləpələrin nəğməsi” (1968), “Gözəllikdən doymur ürek” (1973), “Danışan çiçəklər” (1975), “Sənin xətrinə” (1976), “Durnaların qanadında” (1992) və s. əsərlərin müəllifidir. “Yaz nəğməsi” şairin bahara həsr olunmuş şeirlərindəndir.

Günəşin şəfəqiyle
Parçalandı sinəsi
Şaxtanın da, qarın da.
Bahar gəldi ellərə
Qaranquş dimdiyində,
Maralın buynuzunda,
Durnanın qatarında.
Qışın yolunu kəsdi
Lalələr yol boyunca
Qırmızı işıq kimi.
Zirvələr vəcdə gəldi,
Şəlalə sazlarını
Çaldılar aşiq kimi.
Bulaqlar kamançaya,



Çaylar tara döndülər,
Düzlər aşib-daşdır,
Qızlar, nişanlı qızlar,
Bir az durnalaşdır,
Bir az ceyranlaşdır,

Ana torpaq yaratdı
Bahar simfoniyasını
Çiçək notları üstə.
Zümrüt donlu baharı
Salamladı təbiət
Köhlən atları üstə.

Bahar yaşıl lent oldu
Vüqarlı ağacların
Pərişan saçlarında.
Döndü ağ çiçəklərə
İydə ağaclarında,
Badam ağaclarında.

Bir yaşıl kitab kimi
Vərəqləndi, ən şirin
Arzuya döndü bahar.
Dağ başında qartala,
Qayalarda kəkliyə,
Yamyasıl yamaclarda,
Quzuya döndü bahar.

Nəhəng bir orkestrə
Döndü Ana təbiət,
Dirijoru bahardı.
Küləkler hər torəfə
Bu torpağın qələbə
Müjdəsini apardı.

Nn

NABAT – Novruz bayramı süfrəsinin şirniyyat növlərindən biri. Ağ sap üzərində kristallaşdırılmış iri şeker parçalarından ibarətdir. Düzgün olmayan piramida şəklində və xüsusi formalarda, şəffaf bozumtul, çəhrayı və sarı rəngdə hazırlanır. Qədim zamanlardan Azərbaycanda mərasim şirniyyatı kimi işlədir. El adətinə görə, nişan və toy mərasimlərində şirinlik məqsədi ilə qız evinə xonçalarda nabat da göndərilir.



NAR – Azərbaycan torpağının ən qədim nemətlərindən biri. Narda hem heyat şirəsi, hem də günəş qaynarlığı var. Ona görə də xalq təbabətində nari min bir dərdin məlhəmi hesab edib, şəfa mənbəyi adlandırıblar. Narın müalicəvi xassəsi qədim zamanlardan misirlilərə, assuriyalılara, yunanlara və romalılara məlum idi. Hələ 4 min il bundan əvvəl Çin təbibləri nar qabığını qurd dərmanı kimi işlətmışlər.

Azərbaycan ərazisində onun öz vətəni, yurdı var. Qarabağda, Ağdamın yaxınlığında Şelli kəndi, Şirvan torpağında isə Goyçay. Arxeoloji qazıntılar zamanı Mingəçevirdən və Gəncəçay ərazisindən miladdan önce VI-V minilliklərə aid nar ağacının qabığı aşkar olunmuşdur.

Nar, ümumiyyətlə, 300-dən çox növü məlumdur. Bunlardan da 200-ə qədəri yalnız Azərbaycanda becərilir. Narın növündən asılı olaraq meyvələri şirin-turş və turşasın olur. İndi respublikamızda gülöyə, balamürsəl, vələs, qırmızıqabiq, nazikqabiq, sahnar, qırmızı mələz, şelli mələzi, şirin və s. nar növləri yetişdirilir.

Nar qidanın yaxşı həzm olunmasını təmin edir, iştahani artırır. Zəifə qüvvət, qan, şəfa, gözə işiq verən nar xalq arasında “can məlhəmi” adlanır.

Hələ qədim zamanlardan Novruz bayramında, el şənliliklərində nar meyvəsindən şərbət, narşərab adlanan qatı nar şirəsi hazırlanırlar. Bunun üçün kəmşirin nar meyvesi-



nin dənələrini ayırb götürür və onu şeker şerbətində qay纳dlılar. Azərbaycan milli mətbəxi üçün səciyyəvi olan narşərabdan plov, tikə kabab, lüləkabab, baliq kababı yeməklərində iştaha artıran və tamverici kimi istifadə edirlər.

NATƏVAN Xurşidbanu Mehdiqulu xan qızı (1832-1897) – şairə. Şuşada doğulmuşdur. Bibisi Gövhər xanım tərbiyə edib böyütmüş, ona musiqini, seri, rəsmi sevdirmişdir. Şərq dillərini öyrənmiş, Firdovsi, Nizami, Sədi, Hafiz, Nəvai, Füzuli və b. klassiklərin əsərlərini oxumuşdur. 1858-ci ildə Bakıda A.Düma (ata) ilə görüşmüş, öz əl işlərini ona hədiyyə vermişdir. 1872-ci ildə Şuşada “Məclisi-üns” ədəbi məclisini təşkil etmişdir. Əsərləri dərin səmimiyyəti, ince lirizmi ilə seçilir. Şairin “Bənövşə”si ince bahar çiçəyi haqqında yazdığı qiymətli şeirdir:



Fələk rənginə bənzər bu bənövşə,
Tutub səhraları hər su, bənövşə.

Neçün gülşənlərin tərkin qılıbsan,
Düşübsən çöllərə dilcu, bənövşə?

Belə qəddin bükülmüş pirlərtək,
Deyirsen sübhü-şam: "yahu!" – bənövşə

Səni şövqi-bahar aşuftə qılmış,
Çəkər aşiq olan qayğı, bənövşə.

Dilər ətin könül, badi-səbadan,
O zülfü yartək xoşbu, bənövşə.

NƏBİ XƏZRİ, Nəbi Ələkbər oğlu Babayev (1924-2007) – şair, dramaturq, publisist, tərcüməçi, Azərbaycanın xalq şairi (1984), SSRİ və Azərbaycan Respublikası Dövlət mükafatları laureati (1973, 1982), əməkdar incəsənət xadimi (1979).


Bakı şəhəri yaxınlığında Xirdalan kəndində anadan olub. ADU-da, Leninqrad Dövlət Universitetində (1947-1949), M.Qorki adına Ədəbiyyat İnstitutunda (1949-1952) təhsil almışdır.

Azərbaycan Yazıçılar İttifaqının katibi (1958-1965), Azərbaycan Dövlət Televiziya və Radio Verilişləri Komitəsinin sədr müavini (1965-1971), Azərbaycan mədəniyyət nazirinin müavini (1971-1974), Azərbaycanın Xarici Ölkələrlə Dostluq və Mədəni Əlaqə Cəmiyyəti Rəyasət Heyətinin sədri (1974-1992) vəzifələrində işləmişdir. SSRİ, Azərbaycan və xarici ölkələrin orden və medalları ilə təltif olunmuşdur. "Çiçəklənən arzular" (1950), "Bakının səhəri" (1954), "Saxım söyüdlər" (1957), "Vətən və qurbət" (1958), "Seçilmiş əsərləri" iki cilddə (1973-1974), "Seçilmiş əsərləri", dööd cilddə (1983-1984), "Nəsillər-əsrlər" (1985), "Torpaq, sənə and içirəm" (1989), "Qəm dəftəri" (1991), "Əsrin qanlı laləsi" (1996) və s. əsərlərin müəllifidir. "Yaz günü – Novruz günü" şairin bahara, Novruz bayramının başlanmasına həsr olunmuş şeridir.

Bu gün, yaşıd olur gündüzlə gecə,
Dağa duman çöküb, çən yeridikcə,
Dərin dərələrdə sel daşan gündür
Uca zirvələrdə
Qar əridikcə.
Damlalar dəryaya qarışan gündür,
Bu gün yerin, göyün öz sevinci var.
Gözünü açdıqca günəşli bahar,
Sözlər şəfəqlərdən qamaşan gündür.
Uzaq üfüqdeki soyuq ulduzlar
Bu gün isti-isti sayışan gündür.
Gəlin, salamlayaqlı doğma baharı
Ana yurdumuzun
Ana qolları
Baharın boynuna sarışan gündür.
Odlar torpağının gur tonqalları
Yerin ürəyitək alışan gündür.

Çaylar arzu kimi aşib-dاشanda,
Həsrətlə torpaqla yaz qovuşanda
Yer göye
Göy yere
Yaraşan gündür.
Təbiət sevgidən səhbət açanda,
Küsmüş sevgililer barışan gündür.
Durnalar vətənə dönür qurbətdən.
Üfüqlərin donu mavi xələtdən.
Köksündə günəşi
Zər nişan gündür.
Bu gündən, sabahdan, əbədiyyətdən
Mehriban-mehriban danışan gündür.

NİZAMI GƏNCƏVİ, İlyas Yusif oğlu Nizami (1141-1209) – dahi Azərbaycan şairi. Gəncə şəhərində anadan olmuşdur. Nizami Gəncəvi tarix, fəlsəfə, məntiq, poetika, astronomiya, həndəsə, coğrafiya elmlərinə dərin-dən bələd olub. O, memarlıq, musiqişünaslıq, rəssamlıq kimi sənət növlərindən də xəbərdar imiş. Azərbaycan, fars, ərəb, pəhləvi dillərini mükəmmel bilməsi ona



qədim dünya və orta əsrlərdə yaranmış bütün elmi və ədəbi mənbələrlə tanış olmaq imkanı vermişdir.

Nizami Gəncəvi dünya ədəbiyyatı tarixində ilk "Xəmsə" ("Beşlik") yaradan sənətkardır. Şairin "Xəmsə"-sinə daxil olan poemalar bunlardır: "Sirlər xəzinəsi" (1174-1175), "Xosrov və Şirin" (1181), "Leyli və Məcnun" (1188), "Yeddi gözəl" (1197), "İskəndərnâmə" (1203-1205). Nizami Gəncəvi 1209-cu ildə Gəncədə vəfat etmişdir. Şairin "Yaz" şeri ilin gül-çiçək fəslə bahara həsr olunmuşdur.

Səfali bir gündə, bahar çağında,
Əylənmək gözəldir ellər bağında.
Bənövşə gətirə bahardan soraq,
Nərgiz əllərində qaldıra çıraq.
Güller büsət qura çaylar boyunca,
Şirindil bülbüllər ötə doyunca.
Cöllərdə ceyranlar başlaya rəqsə,
Ceyran balaları vere səs-səsə.
Çiçəklər açıla, güller boy ata,
Düzləri maralın səsi oyada.

NİZAMÜLMÜLK – XI yüz ilin məşhur səlcuq vəziri. Səlcuq sultanlarından Alp Arslan və Məlik şahın vəziri olmuş, Səlcuqilər dövlətinin genişlənib möhkəmlənməsində, ölkənin iqtisadi və hərbi qüdrətinin artırılmasında, elm və mədəniyyətin yüksəlməsində çox böyük işlər görmüşdür.

Nizamülmülk Səlcuq dövlətinin vəziri olduğu dövrədə Azərbaycan da həmin dövlətin tərkibinə daxil edilmişdi. Buna görə də "Siyasətnamə" XI əsr Azərbaycan tarixinin öyrənilməsində mühüm mənbə sayılır. Müəllif özünün "Siyasətnamə" əsərində verdiyi maraqlı məlumatla xalqın mənəvi həyatında xüsusi yeri və çəkisi olan Novruzun dövlət idarəciliyində də az rol oynamadığını təsdiq edir. Əsərdən bəlli olur ki, bayrama bir neçə gün qalmış carçılар şəhərləri, obaları, bazarları gəzərek, şah sarayının xalq üzüne açıq olduğunu elan edərmişlər. Bayram günü camaat saray meydanına toplaşar və hökmardan kimin nə şikayəti varsa çəkinmədən söyleyərmiş. Bu vaxt padşah taxtdan düşüb baş məbudun qarşısında diz çökərək deyərmiş: "Mənim şəxsiyyətimə əhəmiyyət verməyərək, bitərofanə bu adamın mənə qarşı elədiyi şikayətə bax və hökm ver". Bundan sonra məhkəmə qurular və şikayətə baxılmış. Şikayətə gələnlərin dərdlərinə əlac edilər, heç bir cəza tətbiq olunmaz, kimsənin xətrinə dəyilməzmiş. Göründüyü kimi, tarixin qədim dövrlərində ən qəddar hökmardalar belə Novruz bayramı ərefəsində öz zülmünü azaltmağa məcbur edilərmiş.

NƏBATI, Seyid Əbülfəsəd Nəbatı (1800-1873) – XIX yüzillikdə Azərbaycan ədəbiyyatının tanınmış şairi S.Ə.Nəbatı təxminən 1800-cü ildə Cənubi Azərbaycanın Qaradəğ mahalının Üştibin kəndində anadan olmuşdur. Şeirlərini "Nəbatı", "Məcnun", "Məcnunşah", "Xançəban" təxəllüsleri ilə yazmışdır. Təsəvvüf ədəbiyyatının da görkəmli nümayəndəsi kimi tanınır. S.Ə.Nəbatı 1873-cü

ildə vəfat etmiş və Üştibində dəfn olunmuşdur. Şairin gəraylı və qoşmalarında baharın təsviri də xüsusi yer tutur. "Yenə gəldi bahar fəsl" misrası ilə başlanan gəraylısının birinci üç bəndi də bahar təravətlidir.

Yenə gəldi bahar fəsl,
Büləbül gəldi dadə, dadə.
Əhməri güllər açıldı,
Saqi, gətir badə, badə.

Yenə səbzə oldu çəmənlər,
Güldən bəzəndi gülşənlər,
Çıxmış seyrə gülbədənlər,
Hamı üzü sadə, sadə.

Vəh, vəh, güldür bu, ya lalə,
Gül üzünə qonub jalə,
Saqi, dur, ver bir piyalə.
Deli Fərhadə, Fərhadə...

NƏSİMİ İMADƏDDİN, Seyyid Əli Seyyid Məhəmməd oğlu Nəsimi (1369-1417) – şair, mütəfəkkir; anadilli şerimizin en böyük nümayəndələrindən biri. Nəsimi Şamaxıda anadan olmuşdur. Atasının adı Seyyid Məhəmməd, öz əsil adı isə Seyyid Əlidir. "Dinin direyi" mənasında olan İmadəddin isə xalqın hörmət əlaməti olaraq şairə verdiyi addır. Ailə mühitində təlim-tərbiyə, təhsil alan İ.Nəsimi ərəb, fars dillərini şeir yaza bilecək səviyyədə mükəmməl bilməşdir. Hürufilik təriqətinin başçısı Fəzullah Nəiminin adına uyğun olaraq şeirlərini "Nəsimi" (zərif, xərif əsən yel, meh) təxəllüsü ilə yazıb.

Hürufilik təriqətinin təbliğatçılarından olan İ.Nəsimi Hələb şəhərində tutulur və diri-dirisi soyulmaqla öldürülür. Şairin "Mövsimi-novruzü neysan..." şeri bahara – Novruza həsr olunmuşdur.

Mövsimi-novruzü neysan aşikar oldu yenə,
Şəhərimiz şeyxi bu gün xoş badəxar oldu yenə.

Qönçədən gül baş çıxardı, aldi üzündən niqab,
Bülbüli-şeyda xətibi-laləzar oldu yenə.

Əski dünya yengi xələt geydi bu mövsümdə us,
Çöhrəmiz dürlü bu gün nəqsi-nigar oldu yenə.

Nərgisi gör, cam əlində mey sunar arıflərə,
Cümləsin məst eylədi, kəndi xumar oldu yenə.

Badə içmək rövzədə gər sən dilərsən hur ilə,
Yar əlin tut, bağçaya gir, novbahar oldu yenə.

Saqiya, cami gətir kim, mən uzatdım tövbəmi,
Əski təqvimim mənim bietibar oldu yenə.

Sən Nəsimi razını, ey dan yeli, yarə yetir:
Sənsizin halım pərişan, biqərar oldu yenə.

NOĞUL – Novruz bayramı süfrəsinin şirniyyat növlərindən biri. Sirkə cövhəri əlavə edilməklə bişirilən qatı şəker şərbəti, keşniş toxumu və düyü unundan hazırlanır.

Forması yumru, səthi kələ-kötür, rəngi ağ, bəzən çəhrayı və sarı olur. Qədim zamanlardan el bayramları, məişət şənlikləri və digər mərasim məclislərinin ziyaflət süfrələrində çərəz (xuşgəbar) kimi işlənmişdir. Tarixən yaranmış və ənənə halında zəmanəmizdək çatmış el adətinə görə xalq bayramları, xeyir işlərlə (nişan, toy və s.) əlaqədar çay dəstgahı, nişan və bayramlıq xonçası və s. tədbirlərdə noğuldan geniş istifadə edilir.

"NOXUD ÇUXURU" – Novruz bayramı və digər el şənliklərində uşaqlar tərəfində oynanılan oyunlardan biri. Bu maraqlı oyun ev şəraitində keçirilir. Büyük bir sini təmiz və narın qumla doldurulub, üzəri hamarlanır. Sininin dövrəsi boyunca bir-birinin yanında, qumun üstündə kiçik çuxurlar qazılır... Hər çuxura yeddi ədəd noxud salınır. Oyunçular cüt-cüt noxudları çuxurlara salarkən belə bir şeir deyirlər:

Tay cütüm (birinci cüt)
Taylar cütüm (ikinci cüt)
Alaca mətək (üçüncü cüt)
Dalınca kötek (bir tək)

Oyunda üç və üçdən artıq oyunçu iştirak edə bilər. Oyunçuların biri payına düşən çuxurlardan birinin noxudlarını saat əqrəbi istiqaməti üzrə qonşu çuxurlara bir-bir salır. Növbə ilə ikinci və üçüncü oyunçu da bunu təkrar edir. Kimin axırıncı noxudu oyunçuların çuxurundakı tək sayda (1, 3, 5) olan noxudların üzərinə düşərsə, o oyunu udmuş hesab olur. Bu qayda ilə oyun davam edir.

NOVRUZ – ilin yeni, başlangıç günü. Günəş təqviminə əsaslanan astronomik yazın-baharın yetişdiyi ilk gün. Dini və dünyəvi baxışlarından, dünyagörüşündən asılı olmayaq, dünyanın bir çox xalqı Novruzu yeni həyatın canlanlığı ilk gün kimi qeyd edir. Azərbaycanın Rusiya tərəfindən işğalına (1813, 1828) qədər ölkəmizdə təzə il martın 21-dən başlanırmış. Azərbaycan Xalq Cümhuriyyəti (1918-1920) zamanında da yeni ilin Novruz bayramından başlanması haqqında qərar verilmişdi. 1920-ci il bolşevik Rusiyası işğali yeni ilin Novruz bayramından başlanması yasaq etmişdi.

NOVRUZ – bahar, yaz bayramının şərəfinə söylənilən qədim nəğmələrdən biri:

Xonçaya qoydum balığı,
Al boyadım ortağı,
Gərdişə sal çalmalığı,
Çünki gəlibdi Firuz,
Xoş keçəcəkdi Novruz.

Taxçaya qoydum çıraqı,
Rövşən eyləsin bucağı,
İşıqlandırsın otağı,
Çünki gəlibdi Firuz,
Xoş keçəcəkdi Novruz.



Atəşə səp üzərliyi,
Qarnıyarıq bəzərliyi,
Süxt eləsin əyərliyi,
Çünki gəlibdi Firuz,
Xoş keçəcəkdi Novruz.

NOVRUZ BALIĞI – Novruz bayramı süfrəsinin ənənəvi nemətlərindən biri. Novruz bayramında süfrəyə bütöv şəkildə balıq bişirib qoymaq qədim el adəti kimi bu gün də bir çox bölgərimizdə qalmaqdadır. Balığın ağızına qızıl üzük də qoyulur. Xalq bunu evə xeyir-bərəket getirən uğurlu rəmzi əlamət sayır. Balığın yeni gün – Novruz atributları arasında yer alması Xıdır və İlyas qardaşlarının dirilik suyunu – "abi-çavidan"ı tapmaları ilə bağlı mifoloji rəvayətlə əlaqədardır. Rəvayətə görə, zülmət dünyasında yorulub əldən düşmüş qardaşlar dincəlmək üçün təsədüfən yanında oturduqları çeşmənin suyunda əllərindəki quru balığı yumaq istədikləri zaman balıq canlanıb dirilmiş və beləliklə də Xıdır və İlyas dirilik suyunu tapıb içərek əbədi həyat, ölümsüzlük qazanmışlar. Novruz süfrəsindəki balıq da bu mənada yeni həyat, dirilik rəmzi kimi düşünülmüşdür. Suya balıq salınması yolu ilə ilin təhvil olunmasının dəqiqləşdirilməsi sınağı da eyni mifoloji rəvayətlə birbaşa bağlıdır.

NOVRUZ-BAYATI – yeni Şərq xalqları klassik müsiqisindəki 12 muğam və altı avazatdan əlavə qeydə alınmış 24 şöbədən biri.

NOVRUZ BAYATILARI – bayati xalq şerinin əski nümunəsidir. Örnəklərdə Novruz bayramı və onun ənənələri öz əksini tapmışdır.

Ordan axan arxdımı?
Üzdində duvaxdımı?
Novruz gəlib yetişdi,
Ayri duran vaxtdımı?!

Mən aşiqəm ayazdı,
Qış dərdlidi, nasazdı,
Onu bu dərdə salan
Qarşidan gələn yazdı.

Qış çekilər, yaza bax,
Göydə süzən qaza bax.
Baxdı, ağlim apardı,
Gedən sərvinaza bax!

İl dolandi, gəldi yaz,
Bülbül satdı gülə naz.
Ağlim başımdan aldı
Burdan gedən sərvinaz.

Mən aşiqəm az oldu,
İşvə, qəmzə, naz oldu,
Şükür pərvərdigara,
Qış qurtardı, yaz oldu.

Qış yolunu yaz kəsdi,
Qarani bəyaz kəsdi.
Gecə durdum qapıda,
Əllərim ayaz kəsdi.

Atam-anam bağdadlı,
Bağça dadlı, bağ dadlı.
Qış gündündə yar qoynu,
Yaz gündündə bağ dadlı.

Mən aşiq səsdi, haydi,
Bu coşub gələn çaydı,
Ötən ilə son qoyan,
Bahar sözlü Boz aydı.

Düzənim var, çölüm var,
Dənizim var, gölüm var,
Bahar özün yetirib
Soyuq qıṣa ölüm var.

Mən aşiq ahar oldu,
Səhər yox, nahar oldu,
Qışın əhdini kəsən
Çiçəkli bahar oldu.



Bu şeirdi, qəzəldi;
Solub düşən xəzəldi.
Çərşənbələrin ilki
Yalançıdı, Əzəldi.

Pərdə aldım, tül oldu,
Taxılım sünbül oldu.
İkinci çərşənbənin
Eldə adı "Kül oldu".

Əzizim, bülbüləm mən,
Boy atmış sünbüləm mən,
Çərşənbələr içində
Üçüncüyəm, Güləm mən.

Sürü deyil, naxırkı,
Qazan dibi paxırkı.
Sonuncu çərşənbənin,
Öz adı İlaxırkı.

Günəş nurun saçıbdı,
Soyuq qorxub qaçıbdı.
Meşələrdə, bağlarda
Novruzgülü açıbdı.

Üzdə telə əs dedim,
Söz-söhbətə bəs dedim.
İlaxır çərşənbədə
Çillə qarpız kəs dedim.

Yorular süstə gələr,
Əlində püstə gələr,
Novruzda hər yeni il
Bir heyvan üstə gələr.

Dəyirmanda dən oldu,
Kef-damağı şən oldu,
Novruz bayramı geldi,
Gecə-gündüz tən oldu.

Mən aşiq xoşa gəldi,
Oxudu coşa gəldi.
Sevimli bahar fəslə
Novruzla qoşa gəldi.

İp yumağın səridi,
Təri zəhmət təridi,
Havaya isti gəldi,
Suyun buzu əridi.

Səsləndi xoruz bəni,
Açıldı sübhün dəni,
İlin yaz fəslə gəldi,
Qızdı torpağın canı.



Mən aşiqəm həl var,
Dəymiş var, kalı var.
Novruzda gənc qızların
Axşam qulaq fələ var.

Bulaq olub axaram,
Üzük, sırga taxaram.
Vəsf-i hal gecəsində
Taleyimə baxaram.

Mən aşiqəm oyarlar,
Deyib, gülüb doyarlar,
Novruz bayramı üçün,
Yumurtalar boyarlar.

Mən aşiqəm hay gedər,
Sular daşar, çay gedər.
Novruzda nişanlıya
Xonçar dolu pay gedər.

Ağac qalxar dallanar,
Üstə meyvə allanar,
Novruzda bacalardan
Pay qurşağı sallanar.

Mən aşiqəm çökərlər,
Sındırılar, sökərlər.
Novruzda ağırlığı
Tonqal üstə tökərlər.

Sözü-söhbəti azdı,
Çıraqışan ördək, qazdı.
Novruzun "Kosa"ında
Keçəlin başı dazdı.

Mən aşiqəm çəpərlər,
Torpağa şum təpərlər.
Novruzda yatan kəsin,
Üstünə su səpərlər.

Baş söhbətə qatarlar
Günü-günə çatarlar,
İlin son gecəsində
Ağaclar da yatarlar.

Bağ-bostanı əkərlər,
Atı minib səkərlər.
"Xıdır Nəbi" gündündə
Evdə qovut çəkərlər.

Mən aşiqəm damı var,
Arzusu var, kami var.
Novruzun xonçasında
Hər adamın şamı var.

Gün adı Qodu oldu,
Bir adı Dodu oldu,
Novruzda çərşənbənin
Tonqalı, odu oldu.

Beldən açdım qəməni,
Suladım bağ-çəməni,
Novruzun nişanəsi
Səmənidə, səməni.

Mən aşiqəm alışar,
Zəhmət çəkər, çalışar.
Novruz günü gələndə
Küsüllülər barışar.

Mən aşiqəm deyərlər,
Badam, püstə yeyərlər,
Novruz günü adamlar
Təzə paltar geyərlər.

Mən aşiqəm üzülər,
Qara gözlər süzülər,
Novruzun süfrəsinə
Yeddi nemət düzülər.

Atı çapdım cilovla,
Balıq tutdum tilovla,
Açıdım Novruz süfrəsin,
Bayram keçədi plovla.

Uca dağın qaşı var,
Ətəyində daşı var.
Novruzun süfrəsində
Zəfəranlı aşı var.

Mən aşiqəm oyular,
Həm doğranar, soyular.
Novruzun süfrəsinə
Mütləq balıq qoyular.



lərinin 40-70%-i qədər müavinət verilməsi qərara alındı. Hökumətin 1919-cu il 19 mart tarixli qərarı ilə nazirlər, onların müavinləri və hökumətin işlər idarələri rəislərinin mart ayı üçün maaşı iki dəfə artırıldı.

NOVRUZ BAYRAMININ KİNO TƏCƏSSÜMÜ

- Azərbaycan kino ekranı tarixində Novruz mövzusuna müraciət olunması altmışinci illerin sonlarından başlanılmışdır. O dövrən etibarən "Azərbaycan Telefilm" Yaradıcılıq Birliyində, "Azərbaycan kinostudiyası"nın sənədli-xronikal və elmi-kültəvi filmlər redaksiyalarında "Novruz", "Səməni, saxla məni", "Gel-gəl, a yaz günləri", "Yaz bayramı – saz bayramı" kimi onlarla film çəkilmişdir. Bu filmlərdə Novruz bayramına məxsus adət-ənənələri əks etdirən etnoqrafik ləvhələr və bayramın ayrı-ayrı bölgələrimizdə yaşayış tarixi özünəməxsusluğunu lent yaddaşına köçürülmüşdür.

"Azərbaycanfilm" kinostudiyasında istehsal olunan bədii filmlərdə də Novruzla bağlı epizodlara müraciət edilmişdir. "Dəli Kür" (ssenari müəllifi İ.Şıxlı, rejissoru H.Seyidzadə) filmində Novruz bayramı film dramaturji modelində özünə möhkəm yer tutmaqla filmin strukturunda mükemmel epizoda çevrilmişdir. Burada Novruz mərasiminin xalq tərəfindən böyük coşqunluqla qeyd olunmasını əks etdirən kütləvi səhnələr və ön planda verilən bir neçə fərdi etnoqrafik ləvhə (güləş səhnəsi, yumurta döyüdürülməsi, bacadan şal sallamaq, üzük-salma mərasimi və s.) milli koloritin inikası baxımından olduqca diqqətçəkicidir. "Yeddi oğul istərom" (ssenari müəllifi Y.Səmədoğlu, rejissoru T.Tağızadə) filmində isə Novruzun əkinlə bağlı motivlərindən ustalıqla istifadə edilmişdir.

NOVRUZ İNAMLARI – yüzilliklərin müşahidəsi, gözqoyması, sınaması nəticəsində yaranmış inam nümunələri:

* * *

Novruz bayramı gecəsi həm də sevgi, istək gecəsi sayılır. Cavan oğlanlar sevdikləri qızlar olan evin bacasından salladıqları qurşaqların ucuna bir dəsmal bağlayırlar. Qız və qızın valideynləri o saat mətləbi başa düşürlər. Əgər bu işə razılıq varsa, dəsmalı qurşaqdan açıb qızın qoluna bağlayırlar. Yox, əgər razı deyillərsə, dəsmala bayram nemətlərindən qoyub geri qaytarırlar.

* * *

Novruz bayramı şəninə açılmış süfrənin künc tərəflərində kimsə oturmaz. İnama görə, ruhlar da bu axşam gəlib künc tərəfdən yaxınlaşaraq süfrədəki nemətlərdən dadırlar. Süfrənin künc tərəflərində oturmaqla ruhların qarşısı kəsilmiş olur. Bundan inciyərək küsüb gedən ruhlar evə ziyanlıq getire bilərlər.

* * *

Novruz bayramı axşamında yandırılmış tonqal sənənə yaxın üzərrik səpib deyərlər: "Ocağımiza əyri baxanın gözleri partdasın, özü yanır çatdasın".

* * *

Novruz bayramı tonqalına yaşı ağac atmazlar. Yaşı ağacın qarğışı tutar, - deyərlər.

* * *

Novruz bayramı üçün göyərdilmiş səməni saralıb-solanda axar suya axıdalar; arxasında da şirni atılar. Belə etdikdə, deyərlər ki, evdə xeyir-bərəkət artar.

* * *

Novruz bayramı axşam yandırılan tonqaldan xeyir-bərəkət istənilər.

* * *

Novruz bayramı axşamı qonşular təziyeli, yaşılı adamların həyatlarında tonqal yandırıb onları "qara bayram"dan çıxarırlar.

* * *

Novruz bayramında oğlan evindən nişanlı qız üçün göndərilən bayram payına acılıq gətirən nəsnələr qoyulmaz. Belə etməsən, deyərlər ki, qız gəlin gələndən sonra acılın olar.

* * *

Novruz bayramında bağdakı ağacların quru budaqların kəsməsən, ağac küsər, bar verməz.

* * *

Novruz bayramı axşamı yandırılan tonqalda üzərrik alışdırıb tüstüsünü ev-eşiyə, mal-qaraya verərlər ki, salamatlıq olsun.

* * *

Novruz bayramında evində olmayan, deyərlər, yeddi il evində bayram süfrəsi görməz.

* * *

Novruz bayramı üçün göyərdilən səməni tez cücərib-düz qalxarsa, deyərlər ki, həmin il məhsul bol olar.



* * *

Novruz bayramı süfrəsinə su dolu qab qoyub içinə xırda balıq buraxırlar. Balıq qabın dibindən düz şaquli qalxıb suyun üzünə burun vurunca ilin təhvil olduğu biliñərmiş.

* * *

Novruz bayramında bir-birlərini təbrikə gedənlər getdikləri evin ailə üzvləri sayı qədər bişmiş və qırmızı rənglə boyanmış yumurta aparırlar. Bu həmin ailəyə cansağlığı, xoşbəxtlik arzulamaq nişanəsidir.

* * *

Novruz bayramı tonqalında köhnə həyat süpürgəsini yandırıb havaya tullarlar ki, abadlıq olsun.

NOVRUZİYƏ – a) orta yüzilliklərdə Osmanlı və Səfəvi saraylarında hekimbaşının xüsusi təlimat və resepti əsasında içinə müşk, ənbər, baharatlar və bəzi gizli tutulan ədviyyələr qatılıraq hazırlanın məxsusi məcun və ya şirni. Novruziyə (osmanlılarda "nevruziyə") hekimbaşının şəxsən özü tərəfindən Günəş Qoç bürcünə daxil olarkən – il təhvildə hökmdara təqdim olunur və həmin məqamda yeyilirdi;

b) folklor və divan ədəbiyyatında Novruz bayramını, yazın gelişini tərənnüm edən şeirlərə verilən ad. "Bahariyyə" adı ilə də tanınır (bax: "Bahariyyə").

NOVRUZ-BÜZÜRG – muğam şöbələrindən biri.

NOVRUZ-ƏCƏM – Humayun dəstgahının zabul ilə bəhrnur arasında yerləşən şöbə.

NOVRUZ-ƏRƏB – Yaxın Şərq xalqları klassik musiqisində 12 muğam və 6 avazatdan əlavə olan 24 şöbədən biri. Həmçinin Humayun dəstgahında rəvəndidən sonra gələn şöbə.

NOVRUZ-KİÇİK – muğam şöbələrindən biri.

NOVRUZ-RƏVƏND – Rast dəstgahında müqəddimə əvəzi.

NOVRUZ-SƏBA – Yaxın Şərq xalqları klassik musiqisində 12 muğam və 6 avazatdan əlavə olan 24 şöbədən biri.

NOVRUZ-XARA – Yaxın Şərq xalqları klassik musiqisindəki 12 muğam və 6 avazatdan əlavə olan 24 şöbədən biri.

"NOVRUZGÜLÜ" – Azərbaycan milli ornament növü. Şuşada toxunan uzunsov formalı Qarabağ xalçaçılıq məktəbine mənsub Novbahar adlı xalçaların arasındakı bəzəyində yerləşən naxış elementi.

NOVRUZGÜLÜ, novruzçıçayı – Baharın-Novruzun gəlisiñi müjdəleyən, gözoxşayan, könülaçan, qəlboxşayan incə bir gül. Yana əyilmiş aq, zərif çiçəkləri uzun saplaqda tək-tək yerləşir.



NOVRUZNAMƏ – a) Novruz bayramını vəsf edən şeirlərə verilən ad. "Novruziyə" və "Bahariyyə" adları ilə də tanınır; b) Novruz bayramının tarixçəsini nəzmə çəkən əsərlərə verilən ad. Məsələn, Ömrə Xəyyamin "Novruznamə" əsərində Novruz bayramının yaranması və tarixdə kimlərin adı ilə bağlı olması nəzmə çəkilmişdir (bax: Ömrə Xəyyam).

NOVRUZXAN – Novruz bayramını vəsf edən mahni və şeirləri xüsusi şövq və məharətlə ifa edənlərə verilən xüsusi ad. Xalqımızın söz-saz, nəgmə bayramı, insana məhəbbət bayramı olan Novruzda ifa olunan oxumaların məzmunu bayram ilə six bağlı olub, onun vəsfine həsr edilirdi. Bu məzmunlu mahnilər oxuyan el içində Novruzxan adı ilə tanınır.



NOVRUZ XONÇASI – Novruz bayramı günləndə yoxsullara, kimsəsizlərə, xəstələrə, imkansızlara kömək əlini uzatmaq, yetim-yesire arxa durmaq, onlara qayğı və diqqət göstərmək həmişə müqəddəs sayılıb. Bu məqsədlə bayramda "Novruz xonçası" hazırlanır və həmin adamlar arasında paylanılır. Bu Novruz sovgəti – sevinc payı ilə köməksizlərə şadlandırır, onların kövrək qəlbini ovundururlar ki, gözü yolda qalmasın. Bayramı şirinlik içinde keçirsin, gözü-könlü tox olsunlar.

NOVRUZ SÜFRƏSİ – Novruzun – yeni ilin başlanmasına bir neçə saat qalmış açılan bayram süfrəsi (bax: Təhvil süfrəsi).

NOVRUZ TAMAŞASI – Novruz bayramı gününün axşamında göstərilən halay meydan tamaşası. Tamaşada aqsaqqal (halay başçısı), ağbirçək (halay ayaqcısı), on və daha çox sayıda olan oğlanlar, qızlar, zurnaçılardır, sazəndələr dəstəsi, aşıqlar, müğənnilər, kosa, pəhləvan, kəndirbazlar.

Axşamüstü meydanın ortasında yandırılmış tonqalın çevrəsinə halayçılar, tamaşaçılar toplaşır. Zurna səsi halay-tamaşanın başlandığını xəbər verir. Sonra zurnaçılardır dəstəsini sazəndələr əvəz eləyir. Halay gedən oğlan və qızlar üz-üzə dayanıb müğənninin oxuduğu mahnilərin sözlərini xorla təkrarlayırlar. Zurnada "Yallı" havası çalınır. Halayçılar tonqalın çevrəsində dövrə vururlar və hər bir kənəvə ile tonqalın üstündən hoppanır.

Sazəndələr oynaq ritmi hava çalırlar. Ağbirçək – ayaqcısının oxuduğu nəgmənin hər misrasını halayçılar xorla təkrar edirlər. Sazəndələr melodiyanı dəyişir. Ağbirçək – ayaqcı, müğənni, xor növbə ilə oxuyurlar. Mahni qurtarınca zurnada "Çobanlar" rəqsi çalınır. Oğlanlar ortalığa çıxıb oynayırlar. Melodiya dəyişir. Bir əlində nəlbəkidə şam, o biri əlində boşqabda səməni tutmuş qızlar meydana daxil olub halayçılara qoşulurlar. Yallı davam edir.

Aqsaqqal – yallibaşı dumbulun ritmilə meydana girib buradakı Kosa və xorla yanaşı oxuyur. Bu vaxt "Cengi" havası çalınır, pəhləvan meydanın ortasında ikipudluq dəşərli atıb-tutmaqla, sinəsini daşların qabağına verməklə qüvvəsini, gücünü nümayiş etdirir. Bundan sonra meydanda gözbağlıca oyunu göstərilir.



Zurna çalınır. Meydana kendirbaz, keçəpapaq, Kosa, keçi balaları ile daxil olurlar. Məzhəkəçi dumbul çala-çala üzünü Kosaya çevirərək nəgmə oxuyur. Keçəpapaq hoqqa çıxarırlar, cürbəcür oyunları göstərir, tamaşaçılardan pay istəyir. Onlar isə payı keçəpapağa yox, boynu zinqirovlu keçiyə verirlər.

Kendirbaz zurnanın sədaları altında kendir üstə oyun göstərir. Tamaşaçıların Keçi və onun balalarına pay verdiyini görən Kosa əlindəki alabəzək ağaçla onları vuravura meydandan qovmağa çalışır. Birdən Keçi dönüb Kosanı buynuzlayıb yero yixir. Hami əl çalır. Tamaşanın sona çatmasını bildirmək üçün aşiq meydana girib “Duvaqqapma” oxuyur. Halayçılar “Müxəmməs” saz havası ilə oynayırlar. Tamaşa zurnaçılarının “Marş” sədaları altında sona çatır.

NOVRUZ TAPMACALARI – tapmaca xalq ədəbiyyatının ən əski janrlarındandır. Tapmacalarda Novruz bayramı atributları da öz əksini tapmışdır.

Qar altında yatmışam,
Dərdə-qəmə batmışam.
Qaranşular gəlməmiş,
Torpaqdan boy atmışam.

(Novruzgülü)



Kəmərim qırmızı,
Yaşıl köynəyəm.
Novruz bayramında,
Hər bir evdəyəm.
(Səməni)

Harayçıyam, hayçıyam,
Bahar sözlü payçıyam,
Sinəm ağ, belim qara
Quyruqdan da qayçıyam.
(Qaranquş)

Qab-qacağım, yarağım,
Başimdə da darağım.
Uzaq yerlərdən uşub,
Mən özümü yetirrəm.
Baharin xəbərini,
Elə müjdə getirrəm.
(Şanapipik)

Alov deyil, fanaram,
Ayi, günü sanaram.
Novruzun xonçasında,
Hər bir ada yanaram.
(Şam)

Özüm isti, rəngim al,
Ağrı-dərdi məndə sal.
(Tonqal)

Qapısız günbəzəm,
Üzüm ağ, içim sarı.
Novruzda bəzənərəm,
Qırmızı, yaşıl, sarı.
(Yumurta)

Papağı qara,
Köynəyi ağdı.
Novruz süfrəsində,
Təpədi, dağdı.
(Plov)

Ağzı bağlı, bizə tanış,
Ayparadı, üstü naxış.
(Şəkərbura)

Dəyirmi, tağalağam,
Qat-qat paltar geyərəm.
(Qoğal)

Yayma, baca,
Barmaqladım,
Atdım saca.
(Fəsəli)

Taxta təndir gələr xoşa,
Çörəyi bişirər qoşa.
(Qoz)

Hər yanı taxta,
Yumru bəy otaqda.
(Findiq)

Atılır, düşür, oynayır,
Sacda qırmızı boyanır.
(Qovurğā)

Ağ qəsirin içində
Köynəyi yaşıl yatıb.
(Püstə)


NOVRUZI – orta əsrlərdə Azərbaycanda və bir sıra qonşu müsəlman ölkələrdə əhalidən Novruz bayramı münasibətlə dövlət məmurlarının və feodalların xeyrinə məcburi yiylan illik verginin adı. Həcmi qeyri-müəyyən olub. XV-XVI əsrlərə aid fərmanlarda adı çəkilir. Verginin yiylılma vaxtı məhz Novruz bayramı gününə təyin edildiyi üçün o, “Novruzi” adlandırılmışdır.

“NOVRUZU” – xalq rəqs havası. Azərbaycan xalqı qədim zamanlardan “Novruz-novruz bahara, güller-güllər nübara...” deyib, onun şərəfinə mahnilər qoşur, onu əzizləyir. Şur muğamı əsasında yaranmış “Novruzu” adlı Azərbaycan xalq havası da məhz bu ovqatın rəmzi ifadəsi kimi möşətə daxil olub.

NOVRUZUN İLK MÜJDƏCİLƏRİ – baharin gəlisi şəbər verən quşlar.

Uzun illər boyu xalqımıza, digər türk xalqlarına yaz fəslinin, Novruzun yaxınlaşmasını quşlar da xəbər vermiş, onların gəlişi baharin gəlişi kimi düşünülmüşdür. Müddət boyu müşahidələrə əsasən, yazın ilk əlaməti ilk olaraq hacileyləklərin qayıtmasından bilinir. Hacileyləklər, əsəsən, Kiçik çillənin sonu – Çilləbecənin (Boz ayın) əvvəllərində gəlirlər. Bundan sonra havalar bir neçə günlüyə soyuyur, soyuq küləklər əsir. Buna “leylək boranı” deyilir. Xalq arasında deyirlər ki, gərək leylək yumurtasının üstüne qar yağı. Ümumən leyləklər erkən qayıtdıqlarından öz köhnə yuvalarına dönür, Novruzu yuvalarında keçirirlər. Bu vaxtlar ağacları, damları quş yuvaları bəzəyir. Evlərin taxtunuşunda, eyvanında baharin ilk müjdəciliyi sayılan şanapipiyin, qaranşun, alacəhrənin cəh-cəhi, civiltisi-nəgməsi eşidilir.

Baharin soraqcısı hacileylək inamı xalq arasında maraqlı əhvalatla mənalandırılıb. Yazqabağı ilk dəfə hacileyləyi görən uşaqlar evə qaçıb dövran sürənlərdən müştuluq alardılar. Deyərdilər ki, hacileyləklər yazın müştuluq-çusudur. Baba-nənələri müştuluqlayan kimi soruşardılar:



“De görək hacileyləyin dimdiyində nə var idi?” Deyərdilər ki, sünbüll. Bu bolluq, bərəket rəmzi deməkdir.

NOVRUZUN TOPU – Novruz bayramında il təhvil olan vaxt atılan top. Keçmişdə hər bir hakimin qüdrətin-dən asılı olaraq onun yanında olan münəccimlər müəyyən hesablamalarla köhə ilin qurtarmasını, yeni ilin başlanmasına, yəni ilin təhvilini xəbər verirdilər. Bu münasibətlə toplardan yayılm atəsi açardılar. Nəgaralar gumbur-gumbur gurlayalar, şeypur, təbil səsləri yüksələrək yeni ilin göldiyi xəbərini yayardılar. Atəsfəşanlıq başlanardı. Buna görə də “Novruzun topu atılan” vaxta “il təhvil oldu” – deyərdilər. Yusif Vəzir Çəmənzəminli “İki od arasında” (1936-1937) romanında yazar: Qazi il təhvilə beş dəqiqə qaldığını elan etdi. Hami özünü şad göstərməyə çalışdı. Xalq adətincə, yeni il hansı bir əhval-ruhiyyə ilə qarşılısanıdı, guya eyni əhval-ruhiyyə ilin sonuna qədər davam edərdi. Odur ki, üzlər gülməsəyir, qəmi-dərdi unutmağa çalışırlar, gözlər süfrəyə, bolluğa və gül-ciçəyə dikilirdi. Xan üçün incə oymalı səndəl üstündə ceyran dərisində yazılmış qədim bir Quran qoyulmuşdu, xan və ətrafindakılar yeni ili Quran ayəsinə baxaraq qarşılıamaq isteyirdilər. Bir-iki dəqiqə davam edən dərin sükütu top ateşləri pozdu: il dəyişildi.

1637-ci ildə Şamaxıda olmuş alman səyyahi *Adam Oleari* də yeni ilin təhvili mərasimini – Novruz topunun atılmasını təsvir etmişdir.

NÜNNÜNÜ, Nünnü getmə – Azərbaycanın bəzi bölgələrində ilaxır çərşənbədə və Novruz bayramında “Qurşaqşallama”, “Papaqatdı” əvəzinə deyilən söz. Ayının icrası ənənəvi *qurşaqşallama*, *papaqatdı* ilə eynidir. Fərq budur ki, evin dam bacasından qurşaq sallayan kəs özünü tanıtmaq üçün burnunu şəhadət və baş barmağı ilə sixib-acır, həm də bu zaman tez-tez “nünnünü, nünnünü” deyir. Nünnünü gəzənləri evlərdən heç vaxt qabibəş qaytarırlar.

Oo

OD ÇƏRŞƏNBƏSİ – Boz ayın dörd çərşənbəsinin sonuncusuna – ilaxır çərşənbəyə verilən adlardan biri. Buna xalq arasında üskü çərşənbə, üskü gecəsi də deyilir. Od yaşamaq, yaşıatmaq rəmziidir. Od-ocaq işıqlı sabahdır, xeyir-bərəkətdir. Həyatda hər şeyi od təmizləyir, od insana sağlamlıq, paklıq və gözəllik gətirir. Od qüdret, qüvvət, işiq, Gənəş, azadlıq, ucalıq rəmziidir.

Od çərşənbəsi əski görüşlərlə bağlı olub, Gənəşə, oda, odu qoruyub saxlamaq inamına tapınma ilə əlaqədar yaranmışdır. Qədim azərbaycanlılar Gənəş, odu-ocağı həyat verən tanrı sayıblar, ona sitayış ediblər. Od dünəyanın xeyrixah qüvvələrinin başlanğıcı, himayəcisi kimi də təsəvvürə gəlir.

Bu çərşənbədə tonqalçatma mərasimi o biri çərşənbələrə nisbətən olduqca canlı və maraqlı keçir. Çünkü bu çərşənbədə təbiət və cəmiyyətdəki dirilmə, oyanma başa çatır. Tonqal hər tərəfdən görünən hündür bir yerdə, adətən, təpədə yandırılır. Odunlar çatılıt ilə yandıqca odun-ocağın şərəfinə nəgmələr, alqışlar, andlar, müdrik sözlər deyirlər. Odun müqəddəsliyi tərənnüm edilir. Bu çərşənbənin təbiətinə uyğun mərasimlər keçirir, tonqalın ətrafında müxtəlif oyunlarla əylənlərlər. Büyükdən kiçiyədək hamı yeddi dəfə tonqalın alovu üstündən tullanır. "Ağrım-uğrum, azarım-bezarım üstümdən burada qalsın" – deyirlər. Alov səngi-yəndə ağsaqqal babalar da, ağbirçək nənelər də odun üstündən keçir. Bələkdə olan körpəni də tonqalın üstündən keçirirlər ki, cillədə qalmasın.

Bu çərşənbə axşamında bütün aləm nura, od-alova qərq olur, qonşular təziyeli olanların həyətlərində də tonqal yandırıb həmin ailəni yasdan çıxarırlar, evlərdə ailə üzvlərinin sayına görə şam yandırırlar. Azərbaycanlılar oda-ocağı azarı-bezəri məhv edən, şər ruhları qovan, il boyu yıgilıb qalmış suşlardan, ağırlıqlardan təmizləyən, çətinlikləri azaldan qüvvə kimi də inanırlar:



Ağırlığımı yer götürsün,
Ruzumu göy yetirsin...

Od çərşənbəsində sübh tezdən Gənəşə qurban aparıblar. Qədim etiqadlara görə, insan odu-ocağı, Gənəş nə qədər əzizləsəydi, təbiət bir o qədər tez isinər, canlanar, torpaq oyanar, sular qızar, buzlar əriyər, küləyə iliq nəfəs gələr. İstiliyin bu mühüm mənbəyi adamlara böyük sevinc, xoşbəxtlik, bayram gətirir.

Babalarımızın ən qədim andı Gənəş idi, od-ocaq idi. And içəndə deyirlər: "Gənəş haqqı", "Od haqqı", "Bu Gənəşə kor baxım", "Ocağın sönməsin", "O işığa, o ocağa and olsun!" sözləri azərbaycanlıların ən böyük alqışı, andı, xeyir-duasıdır. Alqış eləyəndə deyirlər: "Ağ gün görəsən!", "İşıqlığa çıxasan!", "Üstünə nur çilənsin!", "Üzünüzə yaz gənəşி doğsun!" və s.

Ulularımız od-ocaq qarşısında səcdəyə durmuşlar, əyilib ocaqdan od almışlar, ətrafında aynılar, oyun və əyləncələr icra etmişlər. Qobustan qayaüstü rəsmləri arasında aşkar olunmuş "Yallı" rəqsinin od ətrafında ifa edilməsi buna misaldır.

Od, insanı yaşadığı yerə-yurda, el-obaya bağlayıb. Babalarımız da insanın məskən saldığı yero "ocaq" deyib. Azərbaycanın qədim sakininin özü də, əsil-nəsəbi də, yurd-yuvası da həmin ocaqla, od duyğusu ilə tanınır.

Odsever əcdadlarımız ta qədim zamanlardan bütün el şənliklərini, toy və bayram büsətlərini alovla-tonqalla rövnəqləndirmişlər. Küçələrdə, meydanlarda tonqallar, evlərdə, eyvanlarda şamlar, çıraqlar yandırılır. Xalqımızın uzaq keçmişindən yadigar qalan bu adət və ənənələr bu gün də yaşayır.

OĞLAQQIRAN – Novruzda, baharın əvvellərində qəfildən başlanan küləkli, soyuq günlərə verilən ad. Martin son günlərinə aid edilən "Qarı borcu" ilə də dolayı əlaqəyə malikdir (bax: *Qarı borcu*). Bu müddətə qışdan zəif çıxan heyvanlar, ilk növbədə, oğlaqlar – keçiçəpiş, qoyun-quzu soyuğa davam gətirməyib tələf olduğundan həmin vaxt oğlaqqiran adlanır. Bu müddət bir

çox yerlərdə "danaqıran" adı ilə də tanınır. Elat camaati bu dövr üçün "davar doymaz, yatar durmaz, gedər gəlməz" – deyir. Odur ki, bu müddət üçün mərkədə (samanlıqda) yem ehtiyatı saxlanılır.

ORDUBADI, Məmməd Səid Hacağa oğlu Ordubadi (1872-1950) – yazıçı, şair, dramaturq, ictimai xadim. Ədəbi yaradıcılığı 15 yaşından başlamış, ilk şeri "Şərqi-Rus" qəzetində dərc olunmuşdur. 1906-cı ildən "Molla Nəsrəddin" jurnalında daimi əməkdaşlıq etmişdir. "Qanlı sənələr" (1908) əsərində müəllif 1905-1906-ci illərdə daşnak-erməni quldurlarının Bakıda, Gəncədə, Naxçıvanda, Qarabağda, Zəngəzurda, Göyçə ətrafında, Mehridə Azərbaycan xalqına qarşı törətdikləri soyqırımı real faktlar və sənədlər esasında qələmə almışdır.

Ordubadi Azərbaycan ədəbiyyatında tarixi roman janrının banisidir. XX əsrin əvvəllərində Cənubi Azərbaycanda milli azadlıq mübarizəsinə həsr olmuş dördüncü dördüncü "Dumanlı Təbriz" (1933-1948) epopeyasının, Nizami Gəncəvi dövründə bəhs edən "Qılinc və qələm" (1946-1948), inqilabi mövzuda "Döyüşən şəhər" (1938), "Gizli Baki" (1940) romanlarının və s. əsərlərin müəllifidir. Əsərlərində zəngin tarixi-ətnoqrafik materiallar var.

Ədibin "Bahar haqqında" məqaləsində Novruz bayramından, onun tarixi köklərindən, bayramla bağlı adət-ənənələrindən bəhs olunur. Məqalə azacıq ixtisarla verilir:

"Şərqi mömləkətləri içərisində dörd fəsli bir-birindən aydın ayrılan mömləkətlərdən birisi də bizim yaşadığımız Azərbaycan ölkəsidir. Xüsusən Araz çayı ilə Kür çayının arasına düşən Arran ölkəsi əsərlərə bundan əvvəl, məşhur yunan tarixçisi Herodotun və amasiyalı Strabonun nəzərlərini özünə cəlb etmişdi.

Bu ölkədə qış fəsli çıxan kimi təbiət birdən-birə deyisir, müləyim və iliq küləklər əsir, havalar isinir.

Burada bahar gəlinçə təbiətin pərdənəsin gəlinləri bəzənərək bahar səhnəsinə çıxar, novruzgülün yanağından şadlıq tərləri damcılar, torpağın beişiyində yatan körpə otlar yuxulu gözlərini açıb təzə gəldiyi yeni dünyadan möcüzəkar təbiətinə baxaraq şirin-şirin gülümşər, meşələrdə, çaylarda, bulaqların və hovuzların kənarında, yaşıł köynekli təpələrin döşündə lalələr, yabani qərenfillər tumurcuqlanar.

Bahar gələn kimi Azərbaycan dağları, çölləri, bağları, düzəlli Tovuz quşunun qanadları kimi bəzəner, zanbaq gulləri nazik dodaqlarını açaraq, Azərbaycan təbiətinə həsr etdiyi qəsidiərini oxuyar, bu zaman bahar şəbnəmlərində ərimən yasəmənlər də saçlarını yaşıł budaqların üzərinə sərib qurutmağa başlar.

Elə bil ki, insan quşların nəğmələrində bu sözləri eşidər:

– Doğrudan da baharın bu dilruba və təntənəli gününü bayram etməmək qabilmidir?

Bu zaman bütün kainatda bir hərəkət başlar. İnsanlarda, quşlarda, hətta aciz qarınçalarda belə bir telaş və bir həyəcan hiss edilməyə başlar. Ev qadınları evinin şeylərini eşiyə

tökər, otaqları ağardar, qışın kəsif və ağır havasını evdən təmizlər, baharın birinci gününü təmiz vücut və təmiz libaslarla qarşılırlar.

Quşlar dəxi yuvasını təmizlər, təzə yuva tikmək üçün çalışar, qarınçalar yuvasındaki toxum töküntülərini bayıra çıxarıb, təzə toxum tədarükü üçün anbarlarını düzəldər, cütçülər ziraət alətlərini sahmana salar, işə çıxməq üçün mal-qarasını hazırlar.

Buna baxmayaraq, Bahar bayramının mövzusu və mündərəcisi üzərində bir çox fikirlər mövcuddur. Bəziləri buna dini bir rəng verməyə çalışırlar. Məsələn, iranlılar ilk Bahar bayramını dövlət bayramı – deyə, isbat etməyə çalışırlar.

Lakin etnoqrafiya (elmi-əqvam) alımlarından fransız Jerando və din elmləri mütəxəssislərindən məşhur Spenser xalqlarda mövcud olan Bahar bayramını tamamilə dini mahiyyətdən uzaq bir hadisə kimi qiymətləndirirler.

Bahar bayramını din və dövlətlə əlaqədar etmək uğrunda yürüdülən fikirlərin hamısı müvəffəqiyət qazana bilməyərək, bir əfsanə halında qalmışdır.

Əksinə, fransız tədqiqçisi Jerando və din tənqidçilərindən Spenserin Bahar bayramının iqtisadi və ictimai amillərin məhsulu olduğu barəsində bir çox qeydləri vardır. Onlar Bahar bayramını, hər şeydən əvvəl, bir əkinçilik bayramı olduğu ehtimalını ireli sürürlər. Bahar bayramının üzərinə hökumət bayramı damgası vurmaq istəyənlər boş bir əllə meydana çıxmışlar. Onlar bu günü Cəmşidin tac-güzarlıq gününə tətbiq etməyə çalışırlar. Lakin bu iddianı heç bir tarixi vəsiqə ilə isbat edə bilmirlər.

... İlk Bahar bayramının nə islam dini, nə də islamiyətdən əvvəl mövcud olan dinlərlə əlaqədar olmadığı bu bayramın ayrı-ayrı xalqlar arasında çox qədim zamanda mövcud olduğu ilə sübut olunur. İndi artıq demək lazımdır ki, bu bayram Azərbaycan xalqının milli və ənənəvi bayramıdır.

Azərbaycanlılar islamiyəti qəbuldan əvvəl Zərdüşt dininə inanmış, oda sitayış etmişlər. Zərdüstün məzhəbi zamanı-zühurundan indiyə qədər bir çox dəyişikliklərə uğramış və bir çox şöbələrə ayrılmışdır. Buna baxmayaraq, onun bütün şöbələrində Məzdəkizmin mühüm ənənələri öz orijinallığını itirməmişdir. Məzdəkizmdən ayrılmış olan xalqların içərisində bu günə qədər tarixi ənənələr davam etdirilməkdədir.

Qədim azərbaycanlılar içerisinde torpağa hörmət və təzə tarlalar yaratmağa olan sevgi o qədər yüksək və o qədər müqəddəs sayılırdı ki, onlar baharın ilk gününü bir tarla bayramı və bir təsərrüfat bayramı kimi həmişə şadlıqla qarşılıyırırdılar.

Baharın ilk günü gecə ilə gündüz bərabərləşir. Gənəş Həməl bürcünə daxil olduğu üçün dağların qarlarını əridir. Çaylar, şəlalələr, buludlar coşur, torpağın və ziraətin bərəkətinə imkan yaradır – deyə, azərbaycanlılar baharın ilk gününü milli və ənənəvi bir bayram olaraq davam etdirirlər.

Baharın ilk gününü bayram etmek adəti yalnız Azərbaycan xalqına məxsus bir adət deyil, bu bayram əski romalılarda dəxi eyni şəkil və eyni halda davam eləmişdir. Əski Romada bugünkü Azərbaycanda olduğu kimi, baharın birinci gününü bayram etmək üçün vaxtkən hazırlıq aparılırdı. Adamlar yuyunub təmizlənir, təzə palalarını geyinir, damlarda, həyətlərdə tonqal çatıb üzərindən hoppanır və bayram günü məşələrdə, tarlalarda toplanır, çalıb oynayırlar.

Novruz bayramını eyni şəkildə bayram eləmək Azərbaycanda dəxi bir adətdir.

Ümumiyyətə, demək olar ki, xalqlarda mövcud olan Bahar bayramı eyni və bir mövzunun müxtəlif şəkillərinən dən başqa bir şey deyildir. Əlbette, bu bayram zaman və məkana görə, yaxud mühit və tarixi dövrlərlə əlaqədar olaraq, xalqın zövq və istedadına tabe olmaqdə müxtəlif və cürbəcür şəkillərdə icra olunur və bəzən də yerini Romada və s. ölkələrdə olduğu kimi başqa bayrlamlara təslim edir.

Lakin Azərbaycanda saxlanılan Bahar bayramının iqtisadi və ənənəvi ehemiyətindən əlavə bir də ictimai qiyməti vardır.

Bahar bayramında bütün bir ili görüşməyənlər görüşür. Xalq bir-birinin əlini dost kimi sıxır. Bir-birinin kefini soruşur və bir-birlərinin vəziyyətləri ilə tanış olurlar.

Bayram günü... təziyelilər matəmdən çıxır, onlar matəm qarasını çıxarıb, təzə və əlvan palaları geyinərək kütlələrə qoşulurlar.

...Bütün bunları nəzərə alaraq demək ki, Bahar bayramı ictimai heyatın təzahüratına xidmət üçün yaradılmış ən gözəl bir vasitədir.


Burada bir məsələni də qeyd etmək lazımdır. İnsanlara şadlıq və azadlıqverici bayrlamlar hansı bir xalqın tərəfindən vücuda gəlirsə gəlsin, o, get-gedə beynəlmiləl bir hüquq qazanır və bütün xalqların bayramı olmaq səlahiyyətini kəsb edir. Burada 1 May bayramı bizim üçün canlı bir misaldır.

Zəhmətkeşlərin azadlıq bayramı olan 1 May bayramı, elə də zəhmətkeş qadınlara azadlıq verən 8 Mart bayramı hazırda bütün Yer üzündə beynəlmiləl bir bayram hesab edilir, çünki xalqlar öz ehtiyac və arzularının ifadəsini həmin bayrlamlarda görürler.

Bu nöqtəyi-nəzərdən ilk bahar bayramının qonşumuz olan İranda "Novruz" bayramı adlanması təəccübə səbəb olacaq bir hadisə deyildir. Onlar "Novruz" bayramını dini və dövləti bir bayram hesab etsələr də, əsas mövzudan ayrılmayaraq, onun ictimai qiymətini inkar etmirlər. Azərbaycanda da bu bayram Novruz adlanır. Lakin başqa dini bayrlamlardan fərqli olaraq, bu bayramda hər şey – adət-ənənə və bayram qaydaları bu əziz günün xalq arasında doğduğunu və geniş kütlələr bayramı olduğunu göstərir.

Biz ilk Bahar bayramının təzə zəhmət səhnəsinə şad bir ürəklə atılmaq üçün təkanverici bir ilham vasitəsi olduğunu təkrar edib, bir-birimizi təbrik edirik.

Mart, 1946-ci il."



OVŞALA – Azərbaycanda geniş yayılmış şerbət, içki növü. Adətən ziyafət məclislərində, Novruz bayramı süfrəsində plov yanında istifadə olunur. Ovşala hazırlanmaqdan ötrü alça, zoğal, albalı və heyva şirəsinə bir qədər şeker əlavə edilib qaynadılır. Soyuyub durulduğundan sonra süfrəyə verilir. Turşməzə dada və xoş ətrə malikdir; iştahaaçdır. Rənginə, dadına və ətrinə görə ovşalaya zəfəran (çox vaxt güləb – gül suyu) da əlavə olunur.

OYUN – xalq arasında uşaq əyləncəsi, aktyor yaradıcılığı, tamaşa, rəqs, idman və pantomima kimi sənətləri əhatə edib birləşdirən sinkretik anlayış və deyim. Zəngin mənəvi mədəniyyət ərisi nümunələrinən olan oyun xalqımızın həyat və məişətində (xüsusilə Novruz bayramında, toy və el şənliklərində) mühüm yer tutur. Oyun və əyləncələr öz məzmunu etibarı ilə olduqca geniş və rəngarəng olub, maddi və mənəvi yaradıcılığın bütün sahələrini əhatə edir. Xalq mənəvi sərvətlərinin digər formaları kimi, oyun və əyləncələr də bəşər mədəniyyəti xəzinəsinə daxildir. İnsan təfəkkürünün hələ gərəyincə formalasmadığı çağlarda meydana gəlmiş "oyun və əyləncələr insanı da, insan cəmiyyətini də besikdən başlayaraq müşayiət edir".

"Oyun" anlayışının lügəvi mənası haqqında müxtəlif fikirlər mövcuddur. Bir fikrə görə bu deyim "qədim şamanın digər bir adı", digər fikrə görə isə "ayın" sözünün dövrümüzədək gəlib çatmış və dəyişmiş formasıdır. Tədqiqatçılar görə, "oyun" sözünün kökü "oy"dur. Türk xalqları arasında "oy"un ağıl, zəka, hikmət mənalarında işlədilməsi də məlumdur. Ağıl və zəka sahibi sayılan şamanın işinə, fəaliyyətinə "oyun" ad-termini verilmişdir.



Əski türklərdə tanrıçılıq sistemi, göy, tanrı səviyyəsində olsa da, qədim mədəniyyət, ədəbiyyat və tariximizin elə bir sahəsi yoxdur ki, orada şamançılıq elementləri olmasın. Zaman-zaman türklər şamançılıqla bağlı inamları Uzaq Şərqə, Azərbaycana, Anadoluya, Qara dəniz sahilərinə yaymışlar. Şamançılıq dünyagörüşündən doğan Tanrı adları, inamlar, ayınlar-oyunlar da bu qaydada yayılmışdır.


"Oyun" haqqında başqa bir şərhədə bu məfhumun türklərin "oynamاق" söz kökü ilə bağlı yarandığı göstərilir. İnsanın rəqsetmə qabiliyyəti, davranışları və s. hərəkətlərinin bədən oynaqları ilə bağlılığını da bilavasitə "oynaq" sözü ilə əlaqələndirirler.

Azərbaycan xalq oyun və əyləncələrinin kökləri çox qədimdir. Folklor, xalq musiqisi, rəqsler kimi, oyun və əyləncələr də xalqımızın heyat tərzini, təsərrüfat fəaliyyətini, adət-ənənələrini, milli inkişaf səviyyəsini, arzu, istək və düşüncəsini, estetik amalını, bir sözlə mənəvi dünyasını müəyyən edir. Oyun və əyləncələr, eyni zamanda, Azərbaycan xalqının soykökü və təşəkkülü probleminin,



etnik tarixinin, etnogenetik əlaqələrin araşdırılmasına kömək göstərən mühüm qaynaqlardandır.

OYUNBAZ – Novruz bayramı günlərində də öz oyunu, çəvikliyi, hazırlıqavaklılığı, məzəli hərəkətləri, him-cimlə danışmaq qabiliyyəti, rəqs etməyi, mahni oxumağı, yüksək aktyorluq məharəti ilə ətrafdakıları məşğul edib əyləndirən məzəhkəcılərə verilən ad.



Öö

ÖLÜ ÇƏRŞƏNBƏ – Boz ayın dörd çərşənbəsindən üçüncüsünün el arasındaki adlarından biri. İnama görə dün-yasını dəyişənlərin ruhları bu çərşənbədə gözləri yolda olur. İsteyirlər ki, gəlib onları başa çıxınlar. Ölənin qohum-əqrəbaları bayram üçün hazırlanmış nemətlərdən də qəbir üstə aparır, burada şam yandırırlar. Azərbaycanın bəzi bölgələrində qəbir üstə getmək, önlənləri yad etmək ilaxır çərşənbə, Novruz bayramı axşamı günlərində olur.

Xalq arasında həm də “Ata-baba günü” adlandırılan bu mərasim elementi “Atalar kultu”nın folklor mədəniyyətimizdə yaşayan arxaik bir qalıntısıdır (bax: *Ata-baba günü*).


ÖMƏR XƏYYAM, Qiyasəddin Əbdüllətif ibn İbrahim (1048-1131) – fars-tacik şairi, ensiklopedik bilik və təfəkkürə malik alim, riyaziyyatçı, astronom, filosof. “Varlıq və labüdüllük haqqında risalə”, “Üç suala cavab”, “Mövcudluq haqqında risalə”, “Mövcudluğun ümmümiyi haqqında risalə”, “Cəbr və əl-müqabilə məsələlərinin həllinə dair risalə”, “Paralellərin həqiqi mənası və məlum şübhələr haqqında”, “Nisbətlər haqqında tənasübələr və onların həqiqi mənası”, “Nisbətlərin tərtibi haqqında və onların tədqiqi”, “Evkilidin çətin postulatlarının şərhinə aid risalə”, “Hikmətlər tərəzisi” kimi fəlsəfə və riyaziyyata aid fundamental əsərlərin müəllifi olan Ö.Xəyyam, həmçinin həyat eşqini, insani hissələri yüksək sənətkarlıqla təcəssüm etdirən, sadəliyi, səlisliyi ilə seçilən çoxlu rübai'lər yazmışdır.

Səlcuq sultani Məlik şahın (1052-1092) dəvəti ilə İsfahana gələn (1074) Ö.Xəyyam burada rəsədxanaya başçılıq etmişdir. Onun burada tərtib etdiyi Günəş təqvimi (1079) öz dəqiqliyi ilə o dövrün bütün təqvimlərində üstün olmuşdur. Ö.Xəyyam böyük astronom olaraq “Məlik şah cədvəli”ndə 100 tərpənməz ulduzun kata-loqunu vermişdir.

Ö.Xəyyam “Novruznamə” əsərini bilavasitə təbietdə fəsil dəyişməyə, yazın-baharın başlanması ilə keçirilən Novruz bayramına həsr etmişdir. Məsələyə daha geniş mövqedən yanaşan Ö.Xəyyam yazır: “Novruz bayramının keçirilməsinə səbəb budur ki, bəlli olduğu kimi, Günəşin iki dövrü vardır. Birinci belədir ki, 365 gün və sutkanın bir çərəyi keçdikdə Günəş Qoç bürcünün ilk dəqiqələrinə qayıdır, həm də günün hansı vaxtında çıxıbsa, düz həmin vaxtda da qayıdır. Bu dövr ildən-ilə qısalır”.

Bu, doğrudan da belədir. Əgər Ö.Xəyyamın dövründə yazın ilk günü, gecə-gündüz bərabərliyi mart ayının 14-16-na düşürməşə, indi bu tarix mart ayının 20-22-dir.

Ö.Xəyyamın qənaətinə görə, insanlar bu tarixinin, günün məna, mahiyyətini, müşahidələri əsasında, başa düşdük-ləri üçün həmin günü “Yeni gün” saymış və “Novruz” adlandırmışlar.



Ö.Xəyyam “Novruznamə”də Günəşin birinci dövrünü illik dövr saymış, ikinci dövrü isə Günəşin sutkalıq dövrü hesab etmişdir. O, Günəşin illik dövrü deyəndə, sözsüz ki, Günəşin göy qübbəsinin böyük dairəsi, yəni ekliptika boyunca sıralanan on iki Zodiak bürcün hər birini bir ay müddətində keçməsini nəzərdə tutmuşdur.


Ö.Xəyyam Novruz bayramının keçirilməsində əfsanəvi şahların əli olduğunu qeyd etmiş və burada insanlara mədəniyyət, nemət gətirən, “Avesta”da ilk insan, ilk hökmədar bilinən Kəyumərsə üstünlük vermişdir. O, “Novruznamə”də deyir ki, Kəyumərs “Günəşin Qoç bürcünün birinci dəqiqəsinə səhər daxil olduğu günü müəyyən etmiş, İran möbidlərini (kahinlərini) çağırıb, ilin tarixini bu andan başlamağı buyurmuşdur. Kim Novruz günü bayram edir, şənlenirsə, gələn Novruza qədər kefi kök, damağı çəğ yaşayacaq”.

ÖZÜLDAŞ, bünövrədaş – tikiləcək evin bünövrəsinə qoyulan daş. Ta əski çäglərdən üzü bizə sari Novruz bayramı günlərində ev tikintisinə başlamağa xüsusi əhəmiyyət verilmişdir. İnama görə bu günlərdə himi açılan, bünövrəsi qoyulan ev, sahibinə xoşbəxtlik getirər, düşümlü olar.

Evin bünövrəsinə ilk özül daşını el-obanın, yer-yurdun sayılıb-seçilən ağsaqqalı qoyur. Bu özül daşı əbədi binə, ocaq salmaq rəmzi sayılır. Özül daşının qoyulması münəsibəti ilə qohumlar, qonşular hədiyyələrlə ağsaqqalı və ev tikdirəni təbrikə gəlirlər.

Pp

PAXLAVA – Novruz bayramı süfrəsinin şirniyyat növlərindən biri. Paxlava buğda unu, süd, əridilmiş kərə yağı, qoz (yaxud badam, findiq) ləpəsi, şeker (yaxud bal), zəfəran və yumurtadan hazırlanır. Paxlava hazırlamaq üçün mayalı, bəzən mayasız yoğurulmuş xəmiri yuxa kimi nazik yayıb sini (yaxud tava) içərisinə qoyur, üzərinə yağ sürütlür, sonra üyüdülmüş qoz, badam və yaxud findiq ləpəsi ilə şeker tozundan hazırlanmış iç (ötirli olmaqdən ötürü hil də qatılır) səpirlər. Bu qayda təkrar olunmaqla 10-12, bəzən 16-18 yuxa layından ibarət kütlə alınır. O, romb şəklində doğranır, üzərinə zəfəranla qarışq yumurta sarısı sürtür, hər rombun üstüne findiq və ya püstə ləpəsi (bəzən kişmiş) basılır, təndirdə (xüsusi qaydada), qaz sobasında bişirilir. Sonra üzərinə yağ və şirə (fasılə ilə) gəzdirilir, yenidən bişirirlər. Azərbaycanda paxlavanın mehelli xüsusiyyət daşıyan müxtəlif çeşidi (Bakı paxlavası, Gəncə paxlavası, Şəki paxlavası, Şuşa paxlavası, Naxçıvan paxlavası, Quba paxlavası və s.) yayılmışdır. Paxlava için növünə və texno-



loji xüsusiyyətlərinə görə də (badam paxlavası, qoz paxlavası, laylı paxlava, qatlamlı paxlava) fərqlənir.

PAPAQATDI – Novruz bayramı axşamı icra olunan ayın. “Şalsallama”, “Qurşaqatdi”, “Qurşaqşallama” ayınlarının eynidir. Hazırda binalar qədimdəki kimi üstü hamar, birmortəbəli deyil. Hündürmərtəbəli binalarda evlərin yalnız qapılarından Novruz payı almaq olur. Odur ki, uşaqlar şal, yaylıq əvəzinə papaqlarını ya açıq qapılardan içəri atır, ya da papağı qapı ağızına qoyub, qapını döymeklə evdəkilərdən pay alırlar. Papaqatdiya gələnlər özləri gizlənlərlər ki, kimlikləri tanınmasın. Papaqatdiyi xalq şairi S.Vurğun belə təsvir edir:

Gələndə her bahar Novruz bayramı,
Hərənin başında bir keçə papaq,
Düşüb qapılara gəzərdi hamı,
Hər çıxan tüstüdən bir pay umaraq.

PAPAQQAPDI – ilaxır çərşənbə və Novruz günlərində uşaqların və yeniyetmələrin oynadıqları oyun. Oyunçuların

hamısının başında papaq olmaqla çəkilmiş dairənin içərisində dairəvi oturlar. Püşkə seçilmiş başçı əlində çubuq dairənin ortasında dayanır. O, papaqsız olur. Başçı çubuğu yero vurub oturan oyunçuları qorxudur. Onlar da əl çala-çala:

Tağı-tağı tağbatağ
Başında yoxdu papaq –

sözlərini beş dəfə tekrar deyirlər. Bu vaxt başçı qəfildən əl atıb oyunçuların birinin papağını qaparaq öz başına qoyur. Papağı götürülmüş oyunçu da sağ tərəfində oturan yoldaşının papağını qapıb öz başına qoyur. Belə-bələ papaq-qapma dövrə sona çatana qədər davam edir. Oyun bu yolla dörd-beş dəfə təkrar olunur. Papaqsız qalan ayaga qalxıb başçını əvəz eləyir. İndi o, dairənin içində hərələnib oyunçularlardan kiminsə papağını qapmağa çalışır. Oyunçular da yene:

Tağı-tağı tağbatağ
Başında yoxdu papaq –

deyib onu ələ salırlar. Bu sözlər papaqsızın papaq qapmasına qədər təkrar olunur. Oyun beləcə davam edir. Oyunçuların dəyirman daşının hərlənməsi istiqamətində papaq qapıb oyunu davam etdirildikləri üçün bəzi yerlərdə bu oyuna “Dəyirman oyunu” adı da verilib.


PIŞROV – ilaxır çərşənbələr, Novruz günləri gecələrində, eləcə də digər vaxtlarda dinleyiciləri cəlb etmək üçün nağılçının nağılı başlamazdan əvvəl dediyi sözlərə verilmiş ümumi ad. Şirvan ifaçılıq məktəbində həm də saz havasıdır. Hərfi mənası “giriş vermək”, “ayaq qoymaq” olan pişrov bəzən “nağılbaşı” da adlanır. Pişrova aid bir nümunə: “Badi-badi giriftar, hamam-hamam içinde, xəlbir saman içinde, dəvə dəlləklik edər, köhnə hamam içinde. Hamamçının tası yox, baltaçının baltası, burdan bir tazi keçdi, onun da xaltası yox. Qarışqa şilləq atdı, dəvənin budu batdı. Milçək mindik, çay keçdi, yabayanın dovğa içdi. Günlerin bir gündə, Məmməd Nəsir timində, biri varmış, biri yoxmuş...”



PİYALƏ VƏ OX – Novruz bayramı və digər el şənliklərində təşkil edilmiş atüstü oyun. Orta əsrlərdə geniş yayılmış bu oyun klassik ədəbiyyatımızın nümunələrindən də bellidir. Məlumata görə, oyunda bir neçə nəfər iştirak edirmiş. Meydanın ortasında basdırılmış hündür dirəyin başına içi sikkə ilə dolu piyalə qoyulur. Süvariler hər dəfə çaparaq dirəyin yanından keçərkən, eyni yerdə yana çevrilib ox atırlar. Oxlar qızılı ilə piyalənin yanından ötüb-keçir. Sərrast nişan alıb bu qiymətli mükafati vurub salan qalib sayılır və piyalədən tökülen sikkələr ona çatır (bax: *Qəpəq*).

PLOV – düyüdən hazırlanan milli xörək növü. Novruz bayramı süfrəsinin də əsas rəmzlərindən biri. Azərbaycanın bəzi yerlərində – daha çox Abşeron kəndlərində plov a ş da deyilir. Plov “süzmə” və “daşma” olmaqla iki üsulla hazırlanır. “Süzmə” çılovlar üçün, bir qayda olaraq, artımlı və yaxşı dəm alan düyü növlərindən – sədri, ənbərbu, aqqlıçq və s. istifadə olunur. Bu düyülər bişiriləndə artımlı olur və o qədər də yağ aparmır. Həm də plovu yumşaq və dadlı olur. Elə düyü növləri də var ki, bişiriləndən sonra on dördünü baş-باşa düzürlər, bir qanadlı qarışa boy gelir.

“Daşma” çılovlar akulə, çıleyi və s. düyü növlərindən bişirilir. Süzmə plovun düyüsünə bəzən paxla (paxlaplov), lobya, mərci (mərciplov), ərişte (əriştəplov), yarma (yarmaplov), şüyd (şüyüplov), kişmiş (kişmişplov), kartof (kartofplov), boranı (boraniplov) qatılır. Plov hazırlamaq üçün bir müddət duzlu suda saxlanılan düyü suda qaynağıldıqdan sonra aşsuzəndə süzülür, un, yumurta, qatıq və yağıdan hazırlanmış xəmir yayılaraq qazmaq üçün qazanın dibinə salınır (bəzən plovun qazmağı süzülmüş düyüyə qatıq, yumurta əlavə edilməklə də hazırlanır). Bu zaman düyünün üstünə yağ və dəmlənmiş zəfəran tökülr. Plovun qazmağı və qarası (xuruşu) süfrəyə ya ayrıca verilir, ya da plovun üstünə qoyulur. Plovun qaraları növünə görə, əsəsən, qoyun, quş eti, balıq, yağı, yumurta, albuxara, qaysava, şabalıd, qoz, soğan, tərəvəz və s.-dən hazırlanır. Qaraların hazırlanması xüsusiyyətinə görə, plovun müxtəlif növləri (qovurmaplov, çığırmaplov, cüçəplov, toyuqplov, çobanlığı, balıq döşəməsi, boraniplov, südlüplov, döşəməplov,



fisincanplov, səbziplov, qiyənplov, kükülplov, müsəmməplov, döymə-döşəməplov, mütəncəmplov və s.) yaranmışdır.

PÜSTƏ – Novruz bayramının çoxsaylı çərəzlərindən biri. Ağ, şəffaf rəngli bərk qabığı, yaşıl rəngli ləpəsi olur. Şairlər gözəlin dodaqlarını, ağızını da çox vaxt püstəyə bənzədirler: “Ey yanağı lale, ləbləri *püstə*; Ağzı nabat, şekkərzəban bəri *bax!*” (M.P.Vaqif). “Mən demədim sənə: “Ay ağızı *püstə!* Havadır oylağın, yerdir vətənin” (S.Vurğun).

PÜŞK, qürrə – Novruz bayramı günlərində də oynanılan oyunlarda başçı və oyuncuları təyin etmək vəsiti. Püşk üçün çop, dəmir pul, aşiq və s. nəsnələrdən, eləcə də sözdən istifadə olunur. Sözlə bağlı bir püşk nümunəsi:

Uşaqlar məhəllə, həyət meydançalarına toplaşırlar. Müəyyən bir oyun, misal üçün, gizlənqəç oyunu oynamaq isteyirlər. Bəs kim gözlərini yummali, gizlənənləri kim tapmalıdır? Bunun üçün çoxsaylı nümunələrdən oxumaqla həmin oyunçunu müəyyənləşdirirlər:

Motal-motal,
Tərsə motal.
Yağ atar,
Qaymaq tutar.
Ağ quşum,
Ağ arçinim.
Göy quşum,
Göyərçinim.
Qarğı qara,
Durna hara...
Çilme çilik,
Bircə emlik.
Qəmbər çarıq,
Biz də variq.
Əmrəqulu
Yoxdu pulu.
Vur nağara,
Çix qırğa.

Oyunçuların sayı qədər bu püşkatma söyləməsi deyilir. “Çix qırğa” hansı oyunçuya deyilirsə, o, gizlənənlər sırasına keçir. Sona qalan gözlərini yumub təyin olunmuş mərodə durur.

Rr

RƏSUL RZA, Rəsul İbrahim oğlu Rzayev (1910-1981) – şair, dramaturq, tərcüməçi, ictimai xadim. Azərbaycanın xalq şairi (1960), əməkdar incəsənət xadimi (1945), SSRİ Dövlət mükafatı laureati (1951), Sosialist Əməyi Qəhrəmanı (1980).

Rəsul Rza Azərbaycanın Göyçay şəhərində anadan olmuşdur. Tiflisdəki Zaqqafqaziya Kommunist Universitetində (1926-1927), Azərbaycan Dövlət Elmi-Tədqiqat İnstitutunun aspiranturasında (1931-1933), Moskvadakı Millətlər İnstitutunda və Ümumittifaq Dövlət Kinematoqrafiya İnstitutunda (1934-1937) təhsil almışdır. Azərbaycan Dövlət Filarmoniyasının müdürü (1938), Azərbaycan Yazıçılar İttifaqının sədri (1938-1939), Bakı kinostudiyasının müdürü (1942-1944), Azərbaycan Kinematoqrafiya naziri (1945-1948), Azərbaycan Sovet Ensiklopediyasının baş redaktoru (1966-1975) və s. vəzifələrdə işləmişdir. Bir sıra orden və medallarla təltif olunmuşdur. “Qanadlar” (1935), “Vətən” (1942), “Bəxtiyar” (1942), “Leytenant Bayramın gündəliyindən” (1943), “Seçilmiş əsərləri”, iki cilddə (1955-1956), “Pəncərəmə düşən işq” (1962), “Duyğular, düşüncələr” (1964), “Dözüm” (1965), “Mənim fikrimcə” (1967), “Seçilmiş əsərləri”, dörd cilddə (1967-1974), “Üzü küləyə” (1978), “Seçilmiş əsərləri”, beş cilddə (1980-1983), “Mən torpağam” (1988), “Seçilmiş əsərləri”, beş cilddə (2005) və s. əsərlərin müəllifidir. R.Rzanın “Novruzgülü” şeri ilin ən gözəl fəslə baharın gəlməsindən xəbər verən incə, zərif çiçəyə həsr olunmuşdur.

Ot, quzu qırpmı!
Novruzgülü səpələnib hər yana;
yaşıl məxmər üstünə tökülmüş,
mirvari danəleri kimi.
Elə bil, ağ buluddan
damla-damla tökülüb.
Hər yanda novruzgülü!
Novruzgülü!
Bəlkə də, sabah
bir şaxta yandıracaq onu?
Yandırsın!
O xəbər verdi
baharin yaxın olduğunu.
Şaxtadan məhv olsa da,
zalim bir hökmər yanına gəlmış
xoş xəbərli elçi kimi,
bu ölüm məhzun etməsə də heç kimi,
novruzgülü
nə gileyənər, nə küsər.
Yetər ki, o,



çöllərə, çəmənlərə
bahardan verdi xəbər.
Novruzgülü
nə gileyənər, nə küsər.

RUZİ YAĞINTISI – qışın qurtarış yazın başlandığı vaxtda yağan qara, yağışa verilmiş ad. İlaxır çərşənbələrin yerə dəyən istiliyi torpağı oyadır. Donu açılmış torpaq yumşalır. Bu vaxt yağan qar, yağış rahat-rahat torpağın canına hopur, əkinəcəyin məhsuldarlığını qat-qat artırır. Buna görə də, deyilən vaxtda yağan qar, yağış ruzi yağıntısı adlanır.



Ss

SABİR, Mirzə Ələkbər Zeynalabdin oğlu Tahirzadə (1862-1911) – böyük Azərbaycan şairi. Şamaxı şəhərində anadan olmuşdur. Təhsilini məşhur şair Seyid Əzim Şirvaninin üsuli-cədid məktəbində almışdır. XIX əsrin sonu – XX ərin ilk illərində F.Köçərli, A.Səhhət, S.M.Qənizadə və başqaları ilə dostluğu, qabaqcıl ictimai ideyaların təsiri onun yaradıcılıq inkişafına kömək etmişdir. O zamandan M.Ə.Sabir “Şərqi-Rus”, “Həyat”, “İrsad”, “Zənbur”, “Dəbistan”, “Həqiqət” və s. mətbuat orqanlarında şeir və məqalələr çap etdirmişdir. M.Ə.Sabirin mübariz, döyüşkən şair kimi şöhrət qazanması bilavasitə C.Məmmədquluzadənin 1906-cı il aprelin 7-dən başlayaraq nəşr etdirdiyi “Molla Nəsrəddin” jurnalı ilə bağlıdır. Yaradıcılığı türkdilli və farsdilli xalqlar ədəbiyyatına qüvvətli təsir göstərmişdir. M.Ə.Sabir şeirlərini, əsasən, “Hophop” imzası ilə çap etdirmişdir. Əsərləri ilk dəfə (1912) və sonralar dəfələrlə “Hophopname” adı ilə nəşr olunmuşdur. Şairin “Yaz günləri” və “Bahar töhfəsi” şeirləri baharın gəlişinə, Novruz bayramına həsr olunmuşdur.

Gəl, gəl, a yaz günləri!
İlin əziz günləri
Dağda ərit qarları,
Bağda ərit qarları.
Çaylar daşib sel olsun,
Taxillar tel-tel olsun.
Ağaclar açsın çiçək
Yarpağı ləçək-ləçək.

Ey tökən mollaların kamına sərvət, Novruz!
Əğniyalarla quran məclisi-işrət, Novruz!
Səndə hər kəs sevinir, bəs niyə ancaq füqəra
Çekir övladını gördükdə xəcalət, Novruz?!

“SALAM ƏLİK SAY BƏYLƏR” – Novruz bayramı günlərində də oynanılan “Sayaçı” meydən tamaşası.

İştirakçılar:

Baş çoban – yapıcılı, əli dəyənəkli, köpəyi də (maskalı aktyor) yanında

Soytarı – tamaşanın aparıcısı


Baş çobanın köməkçiləri – cavan, igid çobanlar; birinci, ikinci, üçüncü

Təkə oynadan – ikinci soytarı, komik

Yalançı pəhləvanlar – qalib, məglub, komiklər

Rəqqaslar – baş rəqqas, köməkçi rəqqasələr, tərəkəmə geyimli oğlan və qızlar

Yeniyetmələr – dəstəbaşı, rəqs edənlər



Bənək – yeniyetmələrin köpəyi – (maskalı aktyor), rəqqas

Qoyunlar – maskalı rəqqas aktyorlar; birinci, ikinci, üçüncü

Keçi – maskalı rəqqas, aktyor

Təkə – maskalı rəqqas, aktyor


Cəpişlər – maskalı üç uşaq, rəqqas

Kütləvi səhnə iştirakçıları

Geniş meydən. Uşaqlar, gənclər, qızlar, gəlinlər, qocalar, qarilar yarımdaire vurub tamaşa səhnəsinə tərəf əyləşmişlər. “Sayaçı” dəstəsinin gəlişini gözleyirlər. Musiqi çalınır. Bir dəstə yeniyetmə qız meydənçanın ortasında “Sayaçı” mərasim rəqsini ifa edir. Ortada rəqs edən baş rəqqas oxuyur:

Qara qaş, qara gözlər,
Çoban qatığı üzlər,
Əli xinalı qızlar,
Əllərində çanaqlar,
Bərənin yolun gözlər,
Qoyunun yolun gözlər,
Çobanın yolun gözlər.

Rəqs edən qızlardan biri baş rəqqasının ifa etdiyi nəğməni davam etdirir:



Sürünü döndər çoban,
Qulançardan dər, çoban!
Özün topla, özün ye,
Bizə də göndər çoban!

Başqa birisi:

Yapincına gir, çoban,
Könlümü dindir, çoban,
Özün çal, özün çağır,
Dağlar sənindir, çoban!

Üçüncüüsü:

Güllər deyər: dər məni,
Yamaclarla sər məni,
Çoban qağam sən oxu,
Qananlar sevər məni!

Baş rəqqas ifasını davam etdirir:

Ağ biləkli gəlinlər,
“Sağım-sağım” desinlər,
Ağ birçəkli qarılarsı,
Bölüm, bölüm etsinlər.

Bu oğlumun deyəsi,
Bu qızımın deyəsi,
Sarı suyu qalandı,
Boz köpəyi tökəsi.

Rəqs edən başqa bir qız (zarafatla)

Ucu yanıq kösöv ilə
Boz köpəyi döyəsi.
Yekə başlı boz köpək
Qoyuna “yeri!” deyəsi (şən gülüş).


Baş rəqqas:

Qoyun həyətə dolsun,
Altına qab qoyulsun,
Yığından pay verilsin.

Rəqs bitir. Qızlar şən əhvali-ruhiyyə ilə keçib dövrə vuran tamaşaçılardan arasında əyləşirlər. Sonra çevik, ritmik oyun havası calınır. Bir dəstə yeniyetmə meydənçaya çıxıb rəqs etmeye başlayır. Onların ardınca meydənçaya Bənek – çoban iti maskasında rəqqas aktyor atılır. Onlara oynamacı istəyir. Yeniyetmələr Bənəyi dövreyə alır, yeni musiqinin müşayiəti ilə oxuyaraq onu oynadırlar.

Dəstəbaşı:

Haramı gəldi,
Qoyunu basdı.



Bənək ifa edilən ritmə uyğun olaraq rəqs etməyə başlayır.
Yeniyetmələr isə xorla bu bəndi tekrarlayırlar.

Xor:

Bənək ha, a Bənək ha,
Bənək ha, a Bənək ha!

Dəstəbaşı:

Səhər ertə yel əsdi,
O yel səbrimi kəsdi.

Xor:

Bənək ha, a Bənək ha,
Bənək ha, a Bənək ha!

Dəstəbaşı:

Suyun bulaqda qaldı,
Yalın yalaqda qaldı.

Xor:

Bənək ha, a Bənək ha,
Bənək ha, a Bənək ha!

Dəstəbaşı:

Ellər arana köcdü,
Harayladı gəlmədin.
Çoban yaylaqda qaldı.

Xor:

Bənək ha, a Bənək ha,
Bənək ha, a Bənək ha!

Oyun bitir. Yeniyetmələr, Bənək meydançanı tərk edirlər. Bu vaxt diringi (güləş) havası çalınır. İki yalançı pəhləvan hay-küylə meydançaya daxil olur. Onlar əvvəlcə pəhləvanlar kimi meydan sulayıb sonra qurşaq tuturlar. Bayağı yeniyetmələr irəli çıxıb öz səs-küyləri ilə onları güləşə qızışdırırlar. Çox çəkmir ki, yalançı pəhləvanlardan biri qalib gəlir. Qalib gələn yalançı pəhləvan özünü öyrənir. Rəqibini elə salır. Ona gülür. Sinəsini şışırıdır.

Qalib yalançı pəhləvan. Sən heç bilirsən kimiyən qurşaq tutursan?

Məğlub yalançı pəhləvan (*onun ağızını yamsılayaraq*). Kimiyən qurşaq tuturam?

Qalib yalançı pəhləvan (*onun üstünə qürrələnərək*). Sən canavarlarla tutuşan qorxmaz çobanla güləşirsən.

Məğlub yalançı pəhləvan (*kinaya ilə*). Sən canın.
Qalib yalançı pəhləvan. Başın haqqı.

Məğlub yalançı pəhləvan (*guya ondan qorxur*). Vay dədə vay! Mən heç bilməmişəm. Bir gör ha! Canavarla necə qurşaq tutubsan? Bir danış görək?

Qalib yalançı pəhləvan (*əzilib-bütürlərək*). Deyirsən yəni şücaətimdən danışım, hə? (*Tamaşaçılar arasında gülüş*).

Məğlub yalançı pəhləvan (*onu arxadan irəli itələyərək*). Utanma, keç ortalığa, başına gələn qəzəni danış. (*Arxadan səslər*). Danış, danış!

Qalib yalançı pəhləvan. Danış deyirsiniz, danışım da.

O, meydançanın ortasında bardaş vurub əyloşir.

Məğlub yalançı pəhləvan və
onları bayaqdan əhatə etmiş yeniyetmələr də əyloşirlər.

Qalib yalançı pəhləvan (*qorxulu bir əhvalat danışmış kimi*). Hə günərin bir günü idi. Boz köpək idi, sürünen ağsaqqalı Kosa təkə idi. Mən idim. Bir axşamçağı üçümüz də qaya üstündə oturub sürünen otarırdıq. (*Burada o səsini dəyişir və heyrətlə*) Bir də nə görək yaxşıdır?

Dinləyicilərdən biri (*zarafatla*). – Yəqin daş altından çıxıb qorxusundan götürülən dovşan!

Başqa dinləyici. Yox canım, yəqin tülükü!

Qalib yalançı pəhləvan (*hər ikisini hırsınlərək*). Yox canım... bəlkə uzunquyuqlu sıçovul, dəvə qıçı boyda bir sıçan! Kəsin səsinizi, axmağın biri axmaqlar. (*Hər ikisinin başına qapaz vurur*). Nə dovşan, nə tülükü, (*onlara işarə ilə*) siz boyda zırçı bir canavar??

Məğlub yalançı pəhləvan (*heyrətlə*). Vay dədə vay! Bəs sən ona neylədin?

Qalib yalançı pəhləvan (*ona*). Məgər sən pəhləvan lələşini tanımırsan? Yanımda mürgüləyən boz köpəyə üz tutub dedim: – Ayə, ay boz köpək, tez ol dur, o canavarı qat qabağına qovala, qaçıb getsin.

Məğlub yalançı pəhləvan (*sevincək*). Köpək də durdu qovaladı, him...m!?

Qalib yalançı pəhləvan. Xeyr! Nə durdu, nə də canavarı qovaladı.

Məğlub yalançı pəhləvan. Bəs onda neylədin?

Qalib yalançı pəhləvan (*soyuqqanlılıqla*). Neyləyəcəyəm, heç nə. Üzümü yanındakı Kosa təkəyə tutub dedim: – Təkə, ay təkə, sən dur, sürünen sal dalma qaç, qoy canavar görüsün ki, qaçırsınız, o da çıxıb getsin.

Məğlub yalançı pəhləvan (*yənə sevincək*). Təkə də durub sürünen salib dalına qaçıdı, himi!?

Qalib yalançı pəhləvan (*saymazvana*). Xeyr, canım, heç gözünü də qırpmadı.

Məğlub yalançı pəhləvan (*məyus*). Sən canın?

Qalib yalançı pəhləvan (*onun başına vurur*). Başın haqqı.

Məğlub yalançı pəhləvan. Bəs onda neylədin?

Qalib yalançı pəhləvan. Rəhmetliyin oğlu ney-ləyəcəyəm, heç nə. Naəlac qalib özüm durdur ayağa.

(*Ayağa durur. Hami onun nə edəcəyini, nə deyəcəyini həyəcanla gözləyir*.) Əl atdım çomağıma ki, götürüb tulazlayım, gözlərini üstümə bərəldi. (*O, canavar kimi dişlərini qıçayıb gözlərini bərəldir*.)

Məğlub yalançı pəhləvan (*ona*). Əyə, sən canın elə eləmə, mən qorxuram.

Qalib yalançı pəhləvan (*sözünə davam edir*). Başın haqqı, çomağımı da tapmadın. Əl atdım belimdəki (*əllərini bel qurşağında gəzdirir, guya belindəki tiyəni axtarır*) tiyəye, çıxarıb cumam canavarın üstüne, gördüm, üstündə tiye nə gəzir.

Məğlub yalançı pəhləvan (*ona*). Sən canın.

Qalib yalançı pəhləvan (*ona*). Başın haqqı! (*Sonra nə fikirləşirə acıqlanır, məğlub yalançı pəhləvanın başına bir qapaz endirir*.) Kiri, axmağın biri, axmaq! Qoy ağızımızda sözümüzü deyək də! (*Sakitləşir, əvvəlki həyəcanlı vəziyyəti alıb, sözünə davam edir*.) Hə, cin vurdub beynimə. Dönüb oldum yekə bir pələng (*indi də pələng kimi nərildəməyə başlayır*), nərildəyib hücum etmək istədim kafirin üstünə ki, tutum quş boğazı kimi (*əlləri ilə göstərir*) boğazını üzüm atım yerə. Tez özümə toxraqlıq verdim. Dedim lənət şeytana! Yazıqdır. Qoy yerdən daş götürüb tulazlayım qabırğasına, qaçsin.

Yerə əyilir ki, daş götürüb canavarı necə vurdugunu göstərsin. Bu əsnada məğlub yalançı pəhləvan üstündə gizlətdiyi canavar maskasını çıxarıb üzüne taxır, onun qabağında dayanıb canavar kimi mirildamağa başlaysın. Düzələn qalib yalançı pəhləvan qarşısında canavar durduğunu görünüb özünü itirir, qorxudan əsməyə başlaysın. “Vay dədə!” deyib bağırır, əlin-dəki daşı yerə atıb qaçırlar. Məğlub yalançı pəhləvan da onu qovurmuş kimi meydançanı tərk edir. Bu hərəket tamaşaçılarda da şən gülüşə səbəb olur. Bu arada yenidən musiqi sədəsi eşidilir.

Yeniyetmələrdən biri (*yoldaşlarına*). Gəlin çoban tapmacası oyunu oynayaq.

Yeniyetmələr (*bir ağızdan*). Gəlin çoban tapmacası oyunu oynayaq.

Başqa birisi. Oynayaq, oynayaq.

Səslər. Birinci tapmacanı mən deyəcəyəm.

Həmin yeniyetmə. De.

Səslər.

O nədir:

Qarğı qamış,

Ağiza yapış,

Üstü deşik,

Gerisi beşik, hə?

Yeniyetmələr (*bir ağızdan*). Tütək.

Başqa yeniyetmə. Çəkil o tərəfə. (*Onu yana itələyir, yerinə keçir*.)

Başqa qoca. O nədir ki, (*əlli ilə göstərir*) ağ saqqalam, bəyirrəm (*Keçi kimi bəyirir*).

Yeniyetmələr “Keçi!”, “Keçi!” – deyərək gerisini deməyə onu qoymurlar.

Başqa yeniyetmə. Dayanın mən eləsini deyim ki, yüz il qala cavabını tapmayasınız. O nədir ki, (*əlli ilə də göstərir*) ağız qara, boz bəylər, vursan ağzın əyilər.

Yeniyetmələr arasında bir anlığa pauza.

Hə, di indi tapın görüm, necə tapırsınız. (*Tapmaca deyən qürrələnir, lakin bu qürrələnmə uzun sürmür*.)

Yeniyetmələr dərən biri. Aha, mən tapdim.

Səslər. De!

Səslər. Canavar.

Yeniyetmə. Düzdür! Düzdür!

Cavab təpilan kimi qürrələnən yeniyetmə pərt olur.

Yoldaşları ona güllərlər. Bu arada tamaşaçılardan içərisində bir qocanın səsi eşidilir.

Qoca. Ay uşaq, gəlsəniz bir tapmaca da mən deyim. Səslər. De, de.

Qoca. O nədir ki, gecə gəzər aylı xan, Gündüzü də yaylı xan, Göy otların başında, Düymə düzər aylı xan.

Yeniyetmələr arasında bir anlığa süük çökür. Hami düşünür.

Lakin bu süük da uzun çəkmir.

Yenə də tamaşaçılardan başqa bir qoca gelir.

Başqa qoca. Ay uşaq, qoyun o tapmacanın da cavabını mən qoca deyim. Razısınız?

Səslər. Razıyıq, razıyıq.

Həmin qoca. Bu tapmacanın cavabı dağ döşünə səpələnib otlayan qoyun-quzu sürüsüdür.

Cavab hamını sevindirir. Yerlərdən “sağ ol, ay qocal!” nidası ucalır. Bu vaxt nağara ilə qarazurna çalınır. Meydança boşalır. Ortaya Soytarı daxil olur, tamaşaçılara üz tutur.

Soytarı.

Salam əlik say bəylər!
(*baş əyir*)

Bir-birindən yey bəylər!

Saya geldi, gördünüz?

Salam verdi, alındınız?

Bir qoyunla bir keçi,

Sayaçıya verdiniz?

Soytarı sözünü bitirən-bitirməz səhne arxasından, uzaqdan qoyun-quzu mələşməsi və çoban tüteyinin həzin səsi eşidilir.

Soytarı (*tamaşaçılara*). Bayrama day nə qaldı?
Nə qaldı, nə qalmadı?

Yerdən səs. Bir əllি�cə gün qaldı.

Soytarı.

Əlli günü say ötür,
Qarmala quzu götür.
Əlli günü-gecəsi,
Sağmal subay seçəsi,
Sayan yağış yağısı,
Sarmaşıq, ot bitəsi.
Quzu təlkə tutası,
Çəpiş irmək atası.

Səhnə arxasından səs bu dəfə yaxından eşidilir.

Soytarı (*tamaşaçılara*).

Siz sayadan qorxmursuz?
Səfa yurda qonmursuz?
Səfa olsun yurdunuz?
Ulamasın qurdunuz!
Ac getsin avanınız!
Tox gəlsin çobanınız!

Səhnə arxasındaki səs daha da gurlaşır. Çok keçmir ki, meydançada Baş çoban öz dəstəsi ile görünür. Soytarı onları görən kimi tamaşaçılara göstərir ve onlara müraciətlə deyir:

Soytarı.

Bu saya yaxşı saya,
Həm çeşməyə, həm çaya,
Həm ülkərə, həm Aya,
Həm yoxsula, həm baya!
(pauza)
Saya yaxşı sayadır,
Yeri-yurdu qayadır,
Onun gözəl sözleri,
Yatanları oyadır.

Musiqi dəyişir. Aşağıdakı mətnə uyğun yeni musiqi çalınır. Baş çobanla gələnlər: köməkçilər, boz köpek, canavar, keçi, təkə, qoyun-quzu və çəpişlər hər biri özünəməxsus, meydanda qarşıq rəqs etməyə başlayırlar.

Baş çoban.


Uzun saçlı yarım var,
Ona etibarım var.
Dağlar öz oylağımızdır,
Qaynar bulaqlarım var.

Xor.

Dağlar öz oylağımızdır,
Qaynar bulaqlarım var!

Baş çoban (*uca səslə*)

Göydəki göy buludlar,



Meydançada rəqs edənlər (*xorla*)

Yorğanıdır çobanın.

Baş çoban

Yasti-yasti təpələr.

Rəqs edənlər

Yastiğidir çobanın.

Baş çoban

Yumuru-yumuru qayalar,

Rəqs edənlər

Yumruğudur çobanın.

Baş çoban

Əlindəki dəyənək.

Rəqs edənlər

Qalxanıdır çobanın.

Baş çoban

Yanındakı boz köpək.

Rəqs edənlər

Yoldaşdır çobanın.

Baş çoban

Ağzı qara canavar.

Rəqs edənlər

Düşmənidir çobanın.

Baş çoban (*tamaşaçılara*)

Bu saya kimdən qalib?

Tamaşaçılardır.

Adəm atadan qalib.

Baş çoban

Adəm ata gələndə,
Musa çoban olanda,
Qızıl öküz duranda,
Qızıl buğda bitəndə,
Dünya bünyad tapanda.

Şişliyimiz öyəcdi,
Onun dördü uludu,
Aşıqlığı qurudu,
Paçası qiymətlidi,
Qabırğası dadlıdı.

Qabırğası içi pərdə,
Pərdə iki rəngdə,
Altmış arşın bağırsaq,
Bir-birinə ulqasaq,
Əzel atasın deyim,

Sonra anasın deyim.
Yeriyir, yeriyir, gərnəşir.
Buynuzuyla döyüşür.
Buynuzu burma-burma,
Zinhar qoyunu vurma,

Qoyunsuz yerde durma.
Qoyunlu evlər gördüm,
Qurulu yaya bənzər,
Qoyunsuz evlər gördüm,
Qurumuş çaya bənzər.

Qoyun var kərə gəzər,
Qoyun var kürə gəzər,
Gedər dağları gəzər,
Gələr evləri bəzər.
Canım qoyunun ağı,

Gedib dolanar dağı,
Otlar qara qıyağı,
İçəri sərin bulağı
Ağ olar dırnağı,
Şirin olar qaymağı,

Qarılardı dutar yağı,
Gəlir payız dayağı,
Gəlin yeyir qaymağı.
Qızlara cehiz olar.
Çobana çarıq bağlı,

Uşağı bilək bağlı.
Sizin canınız sağ olsun,
Payız buğda, yağı olsun.
Hamınız elliyince
Damağınız çağ olsun.

Baş çoban sözünü bitirir. Yenidən musiqi çalınır. Baş çoban, boz köpek, canavar, keçi, təkə, quzu və çəpişlər (bunlar maska taxmış aktyorlardır) keçib onlar üçün ayrılmış yerdə (sal qaya üstündə) oyləşirlər. Cavan köməkçi çobanlar öz qoyunları ilə musiqi sədasi altında rəqs etməyə başlayır və ayrı-ayrılıqla onları öyürler.

Birinci köməkçi

Qoyun baxar dağlara,
Sel tək axar dağlara,
Arandan dönən sürü,
Yayda çıxar dağlara.

İkinci köməkçi

Kərəsini qoyunun,
Kürəsini qoyunun,
Aclıqdan biz gəzərik,
Dürəsini qoyunun.

Üçüncü köməkçi

Sözümüzün gözü qoyun,
Dolan gəl düzü qoyun,
İldə bir əkiz gətir,
Sevindir bizi, qoyun.

Birinci köməkçi

Dağları endi qoyun,
Dolaşdı bəndi qoyun.
Süd, qaymağı bol elə,
Sevindir kəndi, qoyun.

İkinci köməkçi

Nənəm a işşək qoyun,
Yunu bir döşək qoyun,
Bulamani bol elə
Qırıldı uşaq, qoyun.

Üçüncü köməkçi

Nənəm qumral tat qoyun,
İldən-ilə art qoyun,
Balalar ölməkdədir,
Olma gəl namərd, qoyun.

Birinci köməkçi

Nənəm qoyunun qarası,
Qırxılığı polad parası,
Yaz günü dələməsi,
Yay günü kürəməsi,
Qiş günü qovurması.

İkinci köməkçi

Nənəm a ağ baş qoyun,
Qarlı dağlar aş, qoyun.
Yağından plov olar,
Quyruğundan aş, qoyun.

Üçüncü köməkçi

Nənəm a qızıl qoyun,
Yollara düzül, qoyun,
Kəsilməsin damazlıq,
Ömr elə yüz il, qoyun.

Birinci köməkçi

Nənəm a nazlı qoyun,
Qırqovul gözlü qoyun,
Pendiri dilim-dilim,
Qatığı üzlü qoyun.

İkinci köməkçi

Canım a kürdü qoyun,
Otladı durdu qoyun,
Ay qaranlıq gecədə,
Görübdü qurdı qoyun.

Üçüncü köməkçi

Canım a saçaq qoyun,
Bərədən qaçaq, qoyun,
Sənə yaman baxanın,
Gözünə bıçaq, qoyun.

Birinci köməkçi

Canım a xallı qoyun,
Məməsi ballı qoyun,
Sürü dağdan enəndə,
Tutarıq yallı, qoyun.

İkinci köməkçi

Nənəm a göycə qoyun,
Gedirsən öycə qoyun,
Yiyən sənin sayana,
Dolanır bəycə, qoyun.

Üçüncü köməkçi

Canım a yelin qoyun,
Qovzana telin qoyun,
Yiyən sənin ucundan,
Gətirib gəlin, qoyun.

Qoyun öyməsi bitir. Cavan köməkçilər meydanı tərk edirlər. Yeni musiqi çalınır. Bu dəfə meydançaya rəqs edə-edə təkəynadan (o da başqa Soyтарıdır) çıxır. Onun arxasında meydançaya Keçi, Təkə və Çəpişlər daxil olur.

Təkəynadan

(meydana girən Keçi, Təkə və Çəpişlərə)

Qoyunun ucu gəldi,
Dolandı köçü gəldi,
Sürünün qabağında,
Bir ala Keçi gəldi.

Keçi, Təkə və Çəpişlər təkəynadana qoşulub rəqs etməyə başlayırlar.

Təkəynadan (Keçiyə)

Nənəm a qatar Keçi,
Qayada yatar Keçi,
Qış soyuğu gələndə,
Baləni atar Keçi.

Sonra üzünü çəpişlərə tutur.

Nənəm bala çəpişlər,
Yovşan başını dişlər,
Gedər yaylağı gəzər,
Gələr aranda qışlar.

Üzünü təkəyə tutur.

Bu təkə axta təkə,
Boynunda noxta təkə,
Yayda qul tək satılar,
Qış çıxar taxta təkə.

Bu təkə yarış təkə,
Boynu bir qarış təkə,
Keçi ilə küsmüşdün,
Çəpişlə barış təkə.

Bu təkə nəzər təkə,
Qapılar gəzər təkə,
Gəzəyən arvadların
Qabını əzər təkə.

Təməşəçilər arasında şən gülüş.

Təkəm, ay axta təkəm,
Boynunda noxta təkəm,
Tükləri biz-biz durub,
Görüb düsxəntəkəm.

Təkəm getdi xanlıq,
Üz qoydu yamanlıq,
Təkəmi öldürdülər,
Atdlar samanlıq.

Təkəynadan bu yerde özünü hönkürüb ağlayan kimi göstərir. Təməşəçilər arasında gülüş. Təkəynadan ağlamagını kəsir. Bu dəfə şən ohval-ruhiyə ilə:

Təkəm getdi Mərəndə,
Tamaşadır gələndə.
Yaxşı adam çox yaşar,
Vay pisədir öləndə.
Kül təkənin başına,
Qaynanası öləndə!

Təkəynadan təkəyə əl boğması göstərir. Təməşəçilər arasında gülüş. Musiqi dəyişir. Təkəynadan təkənin noxtasından tutub təməşəçilərin qarşısına gətirir. Keçi və çəpişlər də ardınca.

Təkəynadan

Saya, saya sayadan,
Təkəmə arxalıq ver,
Xanım evin avadan.

Keçi, çəpişlər, təkə təməşəçilərdən pay yiğmağa başlayırlar.

Təkəynadan sözünə davam edir:

Bu təkə arıq təkə,
Dabəni yarıq təkə,
Təkəmə bir pay gətir,
Tükərəni say gətir,
Təkəmi tez yola sal,
Özünə bir pay gətir.

Payyıgma bitir, onlar yenidən meydançanın ortasına qayıdır.

Rəqs edirlər. Təkəynadan:

Təkəm, təkəm naz eylər,

Təkə nəzəcili hərəkətlər göstərir və təməşəçilər arasında gülüş doğurur. Təkəynadan sözünə davam edir:

Cobana avaz eylər,
Yığar qoyun-quzunu,
Bayramı pişvaz eylər.

Təkə oyunu bitir. Təkəynadan öz dəstəsi ilə meydançanın ortasına çıxır. Yenidən qarazurna və nağara səsi eşidilir. Aparıcı soyları meydançaya daxil olur.

Onun arxasında "Sayaçı" dəstəsi meydançaya daxil olur.


Soytarı (təməşəçilərlər)
Saya, saya say bəylər!
Bir-birindən yey bəylər.
Saya gəldi gördünüz,
(dəstəni göstərir)
Sayaya salam verdiniz,
Saya sizdən razidi.

Son musiqi akkordu vurulur. Sayaçı dəstəsi bir ağızdan.

Səfa olsun yurdunuz,
Ulamasın qurdunuz,
Ac getsin avanınız,
Tox gəlsin çobanınız.

Musiqinin sədaları altında oyun-təməşə bitir.

SARABSKI HÜSEYNQULU, Hüseynqulu Məlik oğlu Rzayev (1879-1945) – aktyor, müğənni, rejissor, pedaqoq, teatr xadimi. Azərbaycan peşəkar musiqili teatrının banilərindən biri, Azərbaycanın xalq artisti (1932).



Azərbaycan operasının yaranması və inkişafında Sarabskinin böyük xidməti var. O, 1908-ci ildən "Nicat" cəmiyyəti nəzdindəki opera truppasının solisti olmuş, həmin il ilk Azərbaycan operası "Leyli və Məcnun"da Məcnun partiyasını müvəffəqiyyətlə oxumuşdur (bu partiyada o, dörd yüz dəfədən artıq çıxış etmişdir). Sarabski "Müsəlman opera truppası", "Müsəlman dram truppası"nın yaradıcılarından biri idi. 1910-cu ildən Sarabski, həmçinin, rejissor kimi də fəaliyyət göstərmişdir.

H.Sarabski ədəbi yaradıcılıq sahəsində də fəaliyyət göstərmişdir. Onun "Cəhalət", "Axtaran tapar", "Nə tökər-sən aşına, o çıxar qaşığına" dram əsərləri təməşəyə qoyulmuşdur. H.Sarabski "Azərbaycan milli kostyumu", "Azərbaycan teatr sənətinin oçerkələri" və s. əsərlərin müəllifidir. Etnoqrafik materiallar əsasında yazdığı "Köhnə Bakı" əsərində Bakının həyat və mösət tarixinin bəzi məsələləri öz əksini tapmışdır. O bu kitabında Novruz bayramının XIX əsrin sonu – XX əsrin əvvəllərində necə keçirildiyini də qələmə almışdır ki, burada ixtisarla verilir:

"...Novruza iki həftə, on gün qalmış hər kəs öz halına görə hazırlıq görərdi. Qapı-bacanı əhənglə ağartmaq, evlərin bayır-bacasını süpürmək, palaz-xalçanı çırpıb təmizləmək, evi, otağı səliqəyə salmaq, yeni ili bir təmizlik içərisində qarşılıqla ümumi bir adət idi.

Varlı tacir və alverçilərin hazırlığı daha təntənəli olardı. Onlar bayrama xüsusi şəkərçərəyi, badamçorəyi, paxlava və sair bu kimi şirniyyat bişirib hazırlardılar. Belə şirniyyat bişirməyə imkanı olmayanlar bayramı sadəcə xuşgəbarla keçirirdilər.

Bir həftə əvvəldən, istər Aşağıbazar, istərsə də Yuxarıbazarada bir canlanma müşahidə edilirdi. Baqqallar dükənlərini güzgülərlə, Firdovsinin "Şahname" sindən alınaraq ağ parça üstündə çəkilmiş cürbəcür şəkillər, kağız fanuslarla bəzərdilər. Hər dükənci qapısından böyük bir zəng asardı. Onu çalaraq qışqırıb malını təriflədiyi kimi, yola saldıığı müştərisinin arxasında da o zəngi təkrar çalardı...

Bayram axşamları arvadlar əlvan xonçalarla qəbiristanlıq gedərdilər. Qəbiristanda her kəs öz xonçasını ölüsünün qəbri üstünə düzərdi... Qəbir üstündə qadınların ürək yanır dan oxşama səsləri, mollaların Quran və yasın oxumaları


ölgün şüalar saçan günəşin dağlar arxasında gizlənməsinə qədər davam edərdi. Sonra hər kəs öz evinə qayıdır.

Bayram axşamının gecəsi bütün ailə evə toplaşardı. Qələmkar süfrə ortalığa döşənərdi. Evin yuxarı başında uşaqların atası üçün xüsusi döşəkcə salınardı. Süfrə üstə hazırlanmış xonçaya əl uzatmağa kimsənin ixtiyarı yox idi. Kiçik yaşlı uşaqlardan birisi ara-sıra xına ilə boyanmış əlini yemiş götürmək üçün qorxa-qorxa xonçaya uzatdıqda, böyük bacısı onun əli üstə vurub yavaş səsle "çek əlini, ağa döyər" – deyib onu qorxudardı. Evin kişişi icazə verməyinə heç kəsin ixtiyarı yoxdu ki, əlini xonçaya uzatsın.

Kişi isə hələ məşğuldur. O, bir bucaqda salınmış qələmkar canamaz üstə qiraətlə namaz qılır... Namazını bitirdikdən sonra "Hevvil haləna ila ehsənül hal" duasını oxuyur. Bu halda 18 yaşlı böyük oğul tələsik evə daxil olub, küçələrdə tufəng atıldığını, beləliklə, ilin təhvil olduğunu xəbər verir. Ata qoltuğundan üstü güləbətin çəkili saat qabını çıxarıır, gümüş saatının qapağını açıb saata baxır, ilin təhvil olmasına hələ bir neçə dəqiqə qaldığını bildirir, canamazı büküb yiğidir. İrəli gəlib süfrə başında salınmış döşəkcə üstə oturaraq, arxasına qoyulmuş nazbalışa söykenir. Hami xonçanın başına toplaşdıqdan sonra bir qədər bayram yemişindən yeyir, anaları südlüpləv qazanını yerə qoyur, hər uşaqın payını öz boşqabına tökerək verir. Südlüpləv yeyildikdən sonra süfrə yiğilir.

Sübh açıla-açılmaya məscidlərin minarələrindən sübh azanının səsi eşidilərdi..."

SARIVƏLLİ OSMAN, Osman Abdulla oğlu Qurbanov (1905-1990) – şair, Azərbaycanın xalq şairi (1977). Qazax rayonunun II Şıxlı (Sarivəlli) kəndində anadan olmuşdur. Qazax Müəllimlər Seminariyasında təhsil alıqdən sonra bir müddət müəllimlik etmişdir (1926-1929). İkinci Moskva Dövlət Universitetinin filologiya



fakültəsində oxumuşdur (1929-1932), Bakı Pedaqoji Texnikumunda müəllim (1932-1935), Bakı Teatr Texnikumunda müdər (1939-1940) və s. vəzifələrdə işləmişdir. Xalq yaradıcılığının təbliği, aşıqların əsərlərinin tərtibi və tədqiqi sahəsində də fəaliyyət göstərmişdir. Tərcüməçiliklə də müntəzəm məşğul olmuşdur.

"Dəmir sətirlərim" (1940), "Bənövşə" (1940), "Gətir, oğlum, gətir" (1943), "Bahar çiçəkləri" (1949), "Seçilmiş əsərləri", üç cilddə (1971-1975), "Hər kim yüz il yaşaması" (1976), "Mən sabaha gedirəm" (1979), "Seçilmiş əsərləri", iki cilddə (1986-1987), "Kür qırğında" (1987), "Seçilmiş əsərləri" (2005) və s. əsərlərin müəllifidir. "Bahar nəğməsi" şairin ilin gözəl fəslə bahara aid yazdığı şeirlərindəndir:

Doğu Günəş, əridi qar,
Bahar geldi, bahar gəldi.
Xəbər verdi qaranquşlar:
Bahar geldi, bahar gəldi.

Səhər çağı hava xoşdu,
Könüllər qaynadı, coşdu.
Uşaqların yaxın dostu,
Bahar geldi, bahar gəldi.

Çaylar daşdı, köpükləndi,
Dağların döşündən endi...
Ağ geyib ellər bəzəndi,
Bahar geldi, bahar gəldi.

Kötükdən uçdu arılar,
Qarışqalar qatar-qatar.
Kol dibindən yol salıldı;
Bahar geldi, bahar gəldi.

Budaqlarda gülə-gülə,
Bülbül nəğmə deyir gülə.
Al şəfəqli bir günsələ,
Bahar geldi, bahar gəldi.

Aşıqlar qurşandi saza,
Şairlər söz qoşdu yaza.
Bizim güllü bağçamıza,
Bahar geldi, bahar gəldi.

Göy çəməndə səhər-səhər
Mahni deyir şən körpələr.
Yaxasında bənövşələr
Bahar geldi, bahar gəldi.

SAY SAYMAQ – Novruz bayramı günlərində də uşaqların oynadıqları oyun. Uşaqlar oyuna başçı seçirlər. Başçı uşaqları cərgəyə düzür, müəyyən say rəqəmi seçilir.

Əsasən, 15, 25, 35, 45, 55, 65, 75, 85, 95 rəqəmlərini götürürərlər. Uşaqlardan bir-bir bu rəqəmləri tez-tez söylemək tələb edilir. Çəşana hamı bir yerde: "Maymaq, a maymaq" – deyir, onu utandırırlar.

SAYA(ÇI) – Azərbaycanda, Anadolunun (Türkiyə) çeşidli bölgələrində, eləcə də Qərbi Trakiyada yayılan oyuna əsasən, türklərin ənənəvi dünyagörüşündə bir ruh adı. "Saya" heyvandarlıqla məşğul olanları himaya edər. Əski mifoloji kultla bağlılığı şübhə doğurmayan bu oyun özünün ritual simvolikasına görə Balkanlarda oynanan Cəməl mərasimi ilə də yaxından bağlıdır. Hətta bu oyunu aparanlardan biri "Sayaçıbaşı", Türkiyənin bir sıra bölgələrində isə həmin mərasim-oyunun özü sadəcə olaraq "Saya" da adlanır. "Saya" oyununun türk etnik-mədəni sistemində daxil bir sıra yerli ənənələrdə "sayaçı Kosa" adlanması faktı da diqqəti çəkir.

Qoyunlar quzulamağa başladığı zaman çoban paltarı geymiş adamlar kənd-kənd gəzib "Sayaçı sözləri", "Sayaçı türküsü" və ya "Saya gəzməsi" adlanan bu mərasimi – "Sayaçı" mərasimini icra edərdilər. Sayaçı şənliliyinin keçirildiyi gün quzuların ana qarnında canlandıqları gün olaraq qəbul edilirdi. "Qodu-qodu" mərasim oyununun eyni olan "Saya gəzisi" Azərbaycanın bəzi yerlərində "Kosa-Kosa" da adlanır. Sayaçılar qoyun-keçi dərisinə girib saçaklı çoban papağı qoyar, üzük taxar, gülməli oyunlar çıxarırlar. Çobanlar da özləriylə bir neçə qoyun-quzu, bir az da ağarti götürüb sayalar oxumağa başlardılar. Xalq inanışlarında bir "şaman duası" dəyəri daşıyan (görünür, bu üzdən də Sayanı şamanla, ozanla eyniləşdirilərlər) və "Saya gəzdirmə" adı ilə uşaq ədəbiyyatına belə keçən sayaçı türkülərinə görə el arasında yüksək mövqeyi olan Sayaçı özünü Adəm Ata soyundan sayır, Həzrət Musanı müqəddəs pir bilir.

Əsasən mənzum olan sayalarda təbiətin oyanması, qoyunların quzulaması, məhsulun bolluğu vəsf olunurdu. Beləcə, "Sayaçı" mərasimi bərəkətli təbiətin məhsulunun bollugunu rəmzləndirirdi. Bu mərasim qaynaqlı oyun özündə çox sayıda arxaik elementləri qorumuşdur. Rəqsə zəngin arxaik tipli bu oyun, "canavar", "qoyun", "keçi", "bənək", "təkə" kimi üzük geymiş oyunçuların ifalarından da göründüyü kimi, təbiət başlangıcına xas cizgiləri aydın şəkildə özündə saxlayıbdır. Buradakı bol gülüş də, yanlış olaraq yozulduğu kimi, komizm və sadəcə şüx zərafat deyil, artımı, bolluğu-bərəkəti simvolizə edən gülüş olub, torpağa təsir edərək ondan bolluq-bərəkət istəmək, yəni məhsuldarlıq ideyası ilə bağlıdır.

Tərəkəmələr arasında çox yayılan bu oyunda bütün köç əhli elliklə iştirak edərdi. Yəni oyuna tamaşa edənlər oyunun gedişində həm də onun iştirakçısına çevrilir, bu yolla bir bütövlük havası yaranırkı, bu zaman da bir kimsə özünü başqa kimsədən ayırmırı. Bunlar isə arxaik ritual elementi olub, oyunun dirilik, bolluq və artım ideyasını simvolizə elədiyini göstərir.



Sayaçı oyununu idarə edən ənənənin özüydü. Ənənə oyundakı şeir parçalarını dəyişdirməyi yolverilməz sayırdı. Burada oyunçunun öz bacarığını göstərməsi yalnız və yalnız mərasim oyunun qaydaları içərisində baş verə bilərdi. Oyunda təbiətin özündən gələn güclü bir ritm var. Həmin ritm tərəkəmənin yaşayış tərzində də bu yaşayışı təbiətə nizam içində saxlayan bir qüvvət kimi mövcuddur.

SAYA GƏZİSİ – Novruz bayramı ərəfəsində axşamçağı çobansayağı geyinmiş uşaq və gənclər tərəfindən icra olunan mərasim ayını. Qəribə geyimli iştirakçılar dəf çala-çala əllərində bir, yaxud iki mütqəvvə – təkə və qoç başlarını əks etdirən fiqurlar ev-ev, qapı-qapı gəzir, baca-baca oyunu və müxtəlif məzəli rəqsərlər ev sakınlarını qış fəslinin bitməsi, yazın gəlişi münasibətə təbrik edirlər. Müqəvvani bəzən iştirakçılarından biri maskataxma – cildəgirmə üsulu ilə təsvir edirdi. Xeyir-bərəkət gətirən hamı-ruhları dəvət anlamı verən bu ayın şamanist təsəvvürlərə bağlıdır.

SƏBZƏ – Novruz bayramı süfrəsinin çərəzlərindən biri, tumsuz ağ üzüm sortlarından hazırlanan kişmiş növü. Səbzə hazırlamaq üçün iki üsuldan istifadə olunur:

1) əvvəl üzüm zəif qaynayan əhəng suyuna anı tökülüb götürülməklə pörtülür. Su ilə yuyulur və günəş altında qurudulur;

2) birinci üsuldakı kimi əvvəl üzüm pörtüldükdən sonra tüstüyə verilir və kölgədə qurudulur. Kölgədə qurulmuş səbzənin keyfiyyəti günəş altında qurulmuş səbzənin keyfiyyətindən daha yaxşı olur (bax: *Kişmiş*).

SƏBZİQOVURMA – Novruz bayramında da bişiri-lən xörək növü, aş – plov qarışı. Xırda tikələrə doğranmış qoyun əti qovrular, üstünə qızardılmış soğan əlavə edilir. Çox hissə kəvər, həmçinin şüyüd, nanə, keşniş, göy soğan, tərxun, ispanaq və turşəng doğranıb qızarmış ətə qarışdırıllaraq bişirilir. Bişənə yaxın üstünə abqora (yaxud limon turşusu) töküür. Plov yanında verilir. Ayrıca xörək kimi, sarımsaqlı qatıqla da yeyilir.

SƏDDƏ BAYRAMI – çox qədim zamanlarda Novruza düz əlli günün qaldığını bildirmək üçün Azərbaycanda keçirilən bayramın adı. Bayramın əsas əlaməti camaatin toplaşacağı meydanda böyük tonqal yandırmaq, atəşfəsanlıq keçirmək, qış yola salmaq mərasimi olmuşdur. Xalqımız Səddə bayramını yanvarın son günü, iki cillə arasındakı sərhəddə, Böyük cilləni əvəzleyən Kiçik cillənin sərt saxtalarının qarşısını almaqdən ötrü çəkilən böyük manə, odlu-alovlu bənd, yaxud “sədd” kimi mənalandırıb. Buraya axın-axın gələn insanlar əl-ələ tutub tonqalın ətrafında hərlənərək, “Əlli gün Novruza qədər, yüz əlli gün biçinə kimi” sözləri ilə başlanan nəğmə oxuyur, şənlək keçirir, rəqs edib tamaşalar göstərirler. Sayaçı nəğməsindəki:

Novruza nə qaldı,
Nə qalmadı, nə qaldı,
Əllice gün ötür,
Qarmala quzu götür –

misralarında da həmin günə işarə olunur.

Nizami Gəncəvi “İskəndərname” poemasında Novruzla bərabər Səddə bayramını belə təsvir etmişdir:

Novruz ilə Səddə bayramlarında,
Ayınlər yenidən olurdu bərpa.
Ər üzü görməmiş növrəstə qızlar,
Evindən sevincə dışarı çıxar.
Əllər al xinalı, üzlər bəzəkli,
Hər yandan gəlirdi coşqun ürkli...
...Hər bir qırımsaçlı, gəlişər gözəl,
Ayaq yero döyər, şappildadar əl.
Hərə bir sərv idi, əldə güldəstə,
Sərv əndamlı bənzər çiçəkpərəstə.
Hər il qızlar bu gün axır hər yandan,
Ürk arzusuna açılır meydan...

X-XI yüzilliklərdə yaşamış Xarəzm alimi Əbu Reyhan Biruni odlu-alovlu bayramın mənşəyini bu cür izah edir: “Belə deyirlər ki, Səddə günü qış cəhənnəmdəki zağasını tərk edib, bu dünyaya qədəm qoyur. İnsanlar qışın üz verə biləcək xəta-bəlasını özlərindən uzaqlaşdırmaqdan ötrü tonqal çatıb, od-alov yaxır, ətirli ot və ağaç yandırır, bu günün gecəsini “gicitikən gecəsi”, yaxud “sancan gecə” adlandırırırdı, çünki doğrudan da bu gecə həddindən soyuq bir gecədir”.

SƏMƏD VURĞUN, Səməd Yusif oğlu Vəkilov (1906-1956) – şair, dramaturq, tərcüməçi, tənqidçi, ədəbiyatşunas, publisist, ictimai xadim. Azerbaycanın xalq şairi (1956), iki dəfə SSRİ Dövlət mükafatı laureati (1941, 1942), Azərbaycan EA-nın həqiqi üzvü (1945), əməkdar incəsənət xadimi (1943).

Səməd Vurğun 1906-cı ildə Qazax rayonunun Yuxarı Salahlı kəndində anadan olmuşdur. Qazax Müəllimlər Seminariyasını bitirdikdən sonra Qazax, Quba və Gəncədə müəllim işləmişdir (1924-1929). İkinci Moskva Dövlət Universitetində (1929-1931) təhsil almış, Azərbaycan Pedaqoji İnstitutunu bitirmişdir. Azərbaycan Dövlət Elmi-Tədqiqat İnstitutunun aspiranti olmuşdur. 1934-cü ildə Azərbaycan Yazıçılar İttifaqının məsul katibi, Ümumittifaq Sovet Yazıçılarının I qurultayında Yazıçılar İttifaqı Rəyasət Heyətinin üzvü (1934), Azərbaycan Yazıçılar İttifaqı Rəyasət Heyətinin sədri olmuşdur. 1954-cü ildə Azərbaycan EA vitsn-prezidenti seçilmişdir. SSRİ Ali Sovetinin (I, II, III, IV çağırış), Azərbaycan SSR Ali Sovetinin (I çağırış) deputati olmuşdur. Bir çox orden və medallarla təltif olunmuşdur. Yüksək xəlqilik və şəriyyət, həyat həqiqəti ilə şairin romantik arzularının üzvi vəhdəti Səməd Vurğunun poetik əslubunun başlıca xüsusiyyətləridir. Onun yaradıcılığı müasir Azərbaycan şerinin inkişafında mühüm rol oynamışdır. “Şairin andı” (1930), “Fanar” (1932), “Azad ilham” (1939), “Qəhrəmanlıq dastanları” (1941), “Ayın əfsanəsi” (1945), “İstiqbal tərənəsi” (1947), “Muğan” (1949), “Dram əsərləri” (1950), “Zamanın bayraqları” (1954), “Seçilmiş əsərləri”, üç cilddə (1954-1955), “Aygün” (1956), “Komsomol poeması” (1958), Əsərləri, altı cilddə (1966-1972), “Seçilmiş dram əsərləri və poemaları” (1974), “Seçilmiş əsərləri”, iki cilddə (1976), “Seçilmiş əsərləri”, beş cilddə (2004) və s. əsərlərin müəllifidir. S. Vurğun yaradıcılığında bahar, Novruz bayramı və onun mövzusu mühüm yer tutur. “Novruz bayramında” şerindən bir parça:

Axır çərşənbədir... İl tamam olur...
Bu il kənd içində danışır hamı, –
At üstə gəlmişdir Novruz bayramı –
Qulunlu at üstə... Bu bir muraddır.
Qocalar deyir ki, bolluq keçəcək,
Torpaq su yerinə şərbət içəcək.
Odur ki, hamının üreyi şaddır,
Hamının arzusu, ümidi gülür



Üzündən, gözündən nurlar tökülr.
Baxın, hər qapıda bir tonqal yanır,
Uşaqlar hoppanır od-alov üstdən;
Göyə şölə düşür, yer işıqlanır,
Od da yandırmayıb heç kəsi qəsdən.

Od da mehribandır bu gün insana,
Elə bil odun da ürəyi vardır.
Elə bil onun da qəlbində yanın
Müqəddəs əməllər, xoş arzulardır.
Bu gün nə şaxsey var, nə də ki, vaxsey, –
Nə zəncirvuran var, nə də başyaran;
Ötür hər ürkədə sevdali bir ney,
Baharın eşqilə xoşbəxtir insan.

Kosanın başında bir keçə papaq,
Zinqirov da asıl lap kəlləsindən.
Onun çıxardığı oyunlara bax,
Nə üzdən tanınır, nə də səsindən.

Gah odur mələyir qoyunsayağı,
Gah da bir at olub kişnəyir Kosa,
Yüz qapiya dəyir onun ayağı
Yüz evdən pay alır o, heç olmasa.

O, xəsis görəndə “əzrayıl” olur,
Bacadan sallanıb “qılinc” da çekir.
Elə ki, torbası şirnilə dolur,

Kosa əllərini bigına çekir.
O, göyçək qızların qolundan bəzən
Ağrılı-ağrısız çımdık də alır.
Heç kəs tanımayırlar, seçməyir onu,
Hər kimin qolundan çımdıklyırsə,
Yalnız o qız bilir kim olduğunu.

Bu vaxt evdəkilər gülüşür bir az,
Kosanın kefinə toxunmaq olmaz!..
Qızsa üzəvari qaşqabaq tökür,
Hələ ağlayır da o hönkür-hönkür.
Ancaq ürəyində deyir ki, Kosa
Birçə də gəlsəydi ev basa-basa...

Bəzənib-düzənib gəlinlər, qızlar
Xına da qoyular öz əllərinə.
Gecələr göz qırır göydə ulduzlar,
Bizim kənd yerinin gözəllərinə...


Bahar şərqisi (körpələrə)

Günəş doğdu, yayıldı,
Yatan əller ayıldı.
Açıdı çiçəkli güllər,
Dilə gəldi bülbüllər.
Qar, çovğun gözdən itdi,
Dağlarda lalə bitdi.
Qanadlandı buludlar;
Yerdəki əlvan otlar
Cüçərib boy atdlar,
Aləmə naz satdlar.
Artı suların səsi
Sevindirdi hər kəsi.

SƏMƏNİ – Novruz bayramının əsas atributlarından biri. Adətən, Novruz bayramı ərefəsində bütün evlərdə göyərdilən bərəkət nişanəsi, taxıl-səməni. Bu məqsədlə buğda, arpa, noxud, merci və digər dənli bitki məhsullarını islağa qoyub cürcərdəndən sonra sini, məcməyi, yaxud boş-qaba barmaq qalınlığında sərər (üstü dəsmal və ya tənziflə örtülür), üzərinə su çiləmeklə cürcərdirlər. Yazın gəlməsi, torpağın oyanması, təbiətin canlanması, yaşlılıq rəmzi sayılan səməni Novruz süfrəsində ən görkəmlı yeri tutur. Qohum-qonşular bir-birinə səməni yollayırlar. Təzə-tər səməninin şərfinə alqışlar söylənilir, qədim mahnılar oxunur.

Əkinin, məhsul bolluğuñun rəmzi olan səməni qoymaq çox-çox qədimlərdən adət olub. Ona görə ki, səməni taxıldır, çörəkdir, xeyir-bərəkətdir. Taxıl, bərəkət isə həyatın, dolanacağıñ rəhnidir, insanların yaşaması üçün vacib olan maddi bolluğuñ ən mühüm şərtidir.

Yazlıq əkin qabağı səməni cürcətmək ənənəsi xalqın çörəyə, qüdsiyyətə ehtiramı, səcdəsi kimi rəmzi mahiyyət



daşmış, azərbaycanlıların şifahi poeziyasında bolluq, səadət arzusunu ifadə etmişdir.

Yunan filosofu, yazıçı və tarixçi Plutarx (bizim eranın təxminən 46-127-ci illər) göstərmışdır ki, qədim Azərbaycanda (Midiyada) taxılı müqəddəs bitki saymaq adəti geniş yayılmışdı. Bu adət hər dəfə ilin başlanğıcında (yazda) icra edilərdi. Çox maraqlıdır ki, bu adət səməni göyərtmək şəklində bizim günlərə qədər gəlib çıxmışdır.

Səməninin varlığı, həyatverici gücü, mənası taxildir, torpağa tapınmaqdır. Səməni göyərtməkle ümidi, arzusunu, ruzusunu göyərtmiş əkinçi babalarımız:


Səməni, ay səməni,
Göyərdərəm mən səni.
Sən gələndə yaz olur
Yaz olur, avaz olur.
Xoşdur Dədənin sazi,
Yazda ötkəm avazı.
Səməni, can səməni,
Göyərdərəm mən səni.
Səndən mən can istərəm
Damara qan istərəm.
Qanım təmiz gərək,
Dosta sanım gərək.
Sensiz qanım olmaz.
Cansız sanım olmaz.
İllətimin loğmanı,
Yamanlığın amanı,
Səməni, ay səməni,
Göyərdərəm mən səni.
Yazda könül şad olur,
Damağında dad olur,
Qada, illət yad olur,

Səməni, ay səməni,
Göyərdərəm mən səni.
Başım, dişim ağrımın
Ağrılarım yarımasın,
Düşmənlərim qarimasın.
Cancıgazım üzülməsin,
Gözlərimə süzülməsin.
Səməni, ay səməni,
Göyərdərəm, mən səni.
Səməni, can səməni,
Gözlərimə işiq ver,
İşiq ver, yaraşıq ver.
Dizimə taqət gəlsin,
Qoluma qüvvət gəlsin.

Səməni, ay səməni,
Sən gələndə yaz olur,
Saz olur, avaz olur.
Səməni, saxla məni
Səməni, can səməni,
Göyərdərəm mən səni.
Səməni, al məni,
Hər yazda,
Sən yada sal məni.
Səməni, saxla məni,
Göyərdərəm mən səni.

məşhur el nəgmələrində həzin bir yalvarışla: "Səməni, saxla məni..." – oxuyaraq onları saxlamasını, hifz etməsini isteyirlər. "İldə göyərdərəm səni" – deyə vəd edərək səmənini hər il göyərdəcəklərinə, başqa sözlə, əkinbecərmə işlərinə hazırlaşacaqlarına, torpağa qayğı və nəvaziş göstərəcəklərinə, bolluq yaradacaqlarına söz verirlər.

"SƏMƏNİ" – Azerbaycanda halay səciyyəli qədim mahni, rəqs. Yazın elçisi, Novruzun ən müqəddəs atributu



səməninin adı ilə əlaqədardır. Adətən, bu rəqs cavan qız və gəlinlər tərəfindən mahni oxumaq və əl çalmaqla müşayiət olunur. Bu mərasimin bəzi sehnələri və nəgmələri dövrümüzədək gəlib çatmış, Azərbaycan xalqının şifahi poeziyasında bolluq, səadət arzusunu ifadə etmişdir. Hazırda Azərbaycan xalq musiqisində "Səməni" adlı iki melodiya mövcuddur.


SƏMƏNİ HALVASI – qənnadı məməlati. Səməni halvası bişirmek üçün təqribən bir santimetr hündürlüyündə göyərdilmiş buğda-səməni taxta çanaq, yaxud tabaqda daşla döyülb suyu sıxlır. Həmin suda yeddi evdən alınmış buğda unundan adı xəmirə nisbətən bir qədər sıyıq xəmir yoğrular və onu iki-üç pudluq mis tavada ocaq üstə bişirirlər. Halva bişirilməyə başlarkən onu qarışdırmaq üçün uzun dəstəkli taxta ərsindən istifadə edilir. Qatlaşmış səməni qaynayanda findiq boyda pulcuqlar atır, ona səməninin "findiq atması" deyirlər.

Halva bişənə yaxın onun içine badam, qoz ləpəsi, olmadıqda isə findiq ləpəsi salınır. Elə əsil mərasim də bu zamandan başlanır. Qadınlar dəstə ilə səməni tavasının başına dolanıb yallı gedir və səs-səsə verib nəgmə oxuyurlar:

Səməni, saxla məni,
İldə göyərdərəm səni.
Səməniyə saldım badam,
Qoymurlar bir barmaq dadam,
Səməni, bezana gəlmışəm,
Uzana-uzana gəlmışəm.

Burada "uzana-uzana gəlmışəm" – deyən insan qışın əlindən bezana gəlmışəm, "məni saxla", başqa sözlə desək, "məni ölməyə qoyma" deyir.

Halva hasile gəldikdən sonra daha çox bədənə istilik verən, bununla da soyuqqdan, qışdan qorxmamaq təsəvvürü yaranan qara istiot, darçın, mixək, razvana, quluncan, badyan, qulsakəmər, zəncəfil, ceviz, hil kimi ədviyatları döyüb ələkdən keçirir və ona qatırlar. Bundan sonra halvanı doşabda qarışdırır və qoşal, kündə şəklində yumrulayıb evlərə paylayırlar. Çalışırlar ki, hər bir payda halvaya salmış badamdan da, qoz ləpəsindən də olsun.



Cünki xalq buna evə xeyir-bərəkət getirən bir amil kimi baxır.

SƏMƏNİ XONÇASI – hüzrlü olanlara, bayram keçirə bilmeyənlərə ilaxır çərşənbə və Novruz axşamı göndərilən sovqat. Xonçada bayram üçün hazırlanmış nemətlər də olur. Xonçanın ortasında qoyulmuş səməni nimçəsinin etrafına şam düzülür. Xonçanı getirən şamları hüzrlünün evində yandırmaqla ailəni hüznən, yasdan çıxarırlar.

SƏMƏNİ NƏZİRİ – arzu və isteyin həyata keçməsi, yaxud çətinliklərdən, bəlalardan qurtarmaq üçün boyun olunmuş nəzir. Səməni nəziri hazırlamaq üçün böyük tabaqlara buğda töküb isladırlar. Buğda göyərib rişələri bir-birinə qarışır, sonra onu parça-parça doğrayıb əzir, sıxıb şirəsini qablara yiğir, bir qədər də su əlavə edirlər. Həyətdə ocaq qurub, böyük iki pud, üç pud bişirən mis qazanlarda iki-üç gecə qaynadırlar. Bişənə yaxın rəngi yavaş-yavaş qızarır. Onun içində qoz, findiq ləpəsi tökürlər. Qonum-qonşu arvadlar hərə bir bəzəkli xonça düzəldib aparır və "Allah qəbul eləsin", – deyib həyətə düzürlər. Qaydaya görə, həyətə düzülen xonçalar evə qoyulmaz. Gecə hamı oturub gözər ki, görsün filankəsin səmənisi qəbul olacaq, ya olmayıacaq. Əgər səməni şirin çıxsa, deməli, qəbul olunmuşdur.

SƏMƏNİ OVSUNU – övladı olmayan qadının uşaq istəyi arzusu ile icra olunan ayin. Uşağı olmayan qadın çilləyə düşmüş bilinir. Onu çillədən çıxarmaq üçün "səməni ovsunu" icra edilir. Ayının qaydası belədir: Oğul-qız böyütmiş qadın göyərdilmiş səmənini ilaxır çərşənbə günü uşağı olmayan qadının başı üstə saxlayır. O, bulaqdan, çaydan gətirilmiş "çərşənbə suyu"ndan bu səməninin üstündən çilləlinin üstünə axıdır. Yenə də oğul-uşaq böyütmiş başqa bir qadın çilləlinin üstünə axıdilan bu suyu əlinə aldığı qayçı ilə doğraya-doğraya: "Ay səmənini göyərdən, bu gəlini də göyərt", – deyir və yaxud:

Arpa, buğda dənidi,
Göyərən səmənididi,

Kəsdim, gəlin, cilləni
Övlad vermek dəmədi.

ovsun sözləri deyir. Bu ayin göyərdilmiş buğdaya (səməniyə) nəsiltöretmə, nəsilartırma rəmzi kimi baxılmadan irəli gəlir.

SEYİDOV MİRƏLİ (1918-1992) – folklorçu, ədəbiyyatşunas, filologiya elmləri doktoru, professor. əməkdar elm xadimi (1983). Ədəbi əlaqələr, mifologiya və folklor üzrə tanınmış mütəxəssis. İrəvan şəhərində doğulmuş, orada orta və ali təhsil almışdır. Bir müddət mətbuat sahəsində çalışdıqdan sonra Azərbaycan EA Ədəbiyyat Muzeyində (1945-1953) və Nizami adına Ədəbiyyat İnstitutunda (1953-cü ildən ömrünün sonuna dək) müxtəlif elmi vəzifələrdə işləmişdir. “Qövsi Təbrizi” (1963), “Azərbaycan mifik təfəkkürünün qaynaqları” (1983), “Qızıl döyüşü”nın taleyi” (1984), “Azərbaycan xalqının soykökünü düşünərkən” (1989), “Qam-şaman və onun qaynaqlarına ümumi baxış” (1994) və başqa dəyərli monoqrafiyalar elmi ictimaiyyət arasında rəğbətlə qarşılanmışdır. Alimin “Yaz bayramı” (1990) kitabında Novruz mərasiminin tarixi-mifoloji kökləri araşdırılmışdır. Əsərdə “Kosa-Kosa” ilə bağlı bölüm də diqqətçəkicidir:

“...Türk xalqları və onların soykökündə duran soybirləşmələri, qəbiləbirləşmələri ilin başlangıcını günəşlə bağlamış və onunla ilişgəli törənlər, nağıllar yaratmışlar. Belə törənlərdən biri də “Kosa-Kosa”dır. “Kosa-Kosa” törəni deyildiyi kimi yazda, yaz bayramında keçirilir. Bu törənin keçirilməsini bir çox alımlar ilk teatra da bağlamışlar. Bu bilicilerin fikirləri doğrudur. Ancaq “Kosa-Kosa” ilk növbədə qışla yazın növbələnməsi törəni ilə bağlıdır. Bu törən azca dəyişikliklərə Azərbaycanın ayrı-ayrı yerlərdə də keçirilir, törən yazın gəlməsi, qışın getməsi kimi təbii hadisəyə, təbii vuruşa həsr olunmuşdur. Törənin kökündə yazın bəlgəsi Keçi uzun ağ paltar geydirilməsi ilə onun qış təmsil etdiyini nəzəre çarpdırmaq istəmişlər. Bəllidir ki, qışda təbiət çılpaq, ağaclar yarpaqsız olur, bir sözə, kosaya oxşayır. Törəndə bir yerə diqqət yetirək. Kosanın yalançı pəhləvani yeri qazır, guya buraya qızıl basdırıblar. Kosa gəlib oranı eşəleyir, özünü elə göstərir ki, qızılı tapıbdır. Bizcə, bu hadisənin törənə daxil olması təsadüfi deyildir. “Kosa-Kosa”dan yazarlar buna diqqət yetirməmişlər. Deyəsən, torpaqdan qızıl axtarmaq və tapmaq yazda torpağın məhsul vermesinə işarədir, qızıl axtarmaq hadisəsi ilə torpağı əkinə hazırlamağı yada salırmışlar. Törənin gedisində ac Kosa ağlayır ki, artıq onun həyatı ağır keçir, hörməti də qalmayıbdir. Kosa uzun səfərə çıxmak üçün pul yiğməq isteyir. Ona hörmət edilmədiyindən heç kəs pul vermir. Yalançı pəhləvan Kosaya deyir ki, burada keçinin hörməti var, qoy gedim getirim pulu o yığşın. Məclisə Keçinin balaları (yaz ayları) girir. Kosa ilə Keçi savaşır. Keçi Kosanı öldürür (yaz qışı əvəz edir), törənə toplaşanlar

Keçini uğurlu vuruşuna görə alqışlayırlar. Araşdırıcıların dediyi kimi, Kosa qışın, Keçi yazın bəlgəsidir. Kosanı camaat sevmir, o, insanlara əziyyət verdiyindən hörməti yoxdur. O, səfərə gedir, başqa sözə desək, yerini yaza verir. Kosa “ölməlidir” ki, yaz “dirilsin”, hakimiyyətə keçsin. Bu tören də açıqdan-açıqə yaz bayramı, təqvimlə ilişgəlidir. Burada əski insan təbiətin əksliklərini təmsil edən qışla yazın “vuruşunu” verməkdən başqa, təbiətdəki dəyişikliyi Günəşlə bağlayır. Bu, əski insanların təqvim anlayışının ilk quruluşu, ilk skeletidir. Belə törenlər və onun təqvimlə bağlılığı dünyanın bir çox xalqlarında olmuşdur. Fransızlar soyuğun qurtarmasına (qışın çıxmamasına) – “Qarının qovulmasına” həsr edilmiş maskarad keçirilmişlər. Fransızlar soyuğun (qışın) qurtarmasını uduq Aqat günü ilə ilişgələndirirlər. Burada Qarı (bizdə Kosa) soyuğu təmsil edir. Qarı uzunqulaqda oturur, əlində boş torba sədəqə diləyir (Azərbaycan “Kosa-Kosa”sında Kosa pul istəyir), uşaqlar onu dəyənəklə vururlar. Bu maskarad (törən), adətən, fevral ayında, hərdən martın sonunda və hətta may ayında da keçirilir. Maskaradda ölümü (qışı) dirilmə (yaz) əvəz edir. Bu əvəzlənmə çağın çərixinin bəlgəsidir. İtalyanlar martın 14-də Romada “Mamuralia” adlı tören keçirirlər. Həmin gün dəridən paltar geymiş Mamurlus Beturnus adlı adamı döyüb şəhərdən qovurlar. Mamurlusun qovulması qışın və keçmiş ilin qovulmasını təmsil edirdi. Avropa xalqları ilə türk xalqlarının törenində təqvimlə ilişgəli yaxınlıq göstərir ki, vaxtilə onların həyat tərzindəki yaxınlıq təfəkkürdə tipoloji yaxınlıq yaratmalıdır. Burada təsirdən daha çox təfəkkürü biçimləndirən yaşayışın oxşarlığı olmuşdur.

Təqvim və yaz törəni “Kosa-Kosa” yaranışı gündündən ilkin dram sənəti ilə ilişgəli olmuşdur. Dramın yaranması təbiətin fəsillərinin bir-birini əvəz etməsi, təbii vuruşu ilə bağlı olmuşdur. Başqa sözə desək, qışın (Kosa-Kosanın) yazla (Keçi) əvəzlənməsi törəni ilkin dramın yaranmasının özüllünü qoymuşdur. Yazın gəlişi əkinçiliyin, maldarlığın dırçeləsi demək idi. Deməli, Keçi həm də aqrar təsərrüfatla bağlıdır.

Nehayət, deməliyik ki, təqvim anlayışı, yaz bayramı, onun yaranması, biçimlənməsi, təbiətin bir-birini əvəzleyən fəsilləri və həyat tərzi ilə, ovçuluqla, maldarlıqla, əkinçiliklə ilişgəli yaranmışdır. Təqvim anlayışını, yaz törənini, həyatın, yaşayışın tələbi doğmuşdur, çäqlər keçidkə onu təkmilləşdirmiş və biçimləndirmişdir. Yaz, onunla ilişgəli törən deyildiyi kimi, başlıca olaraq maldarlıqla, əkinçiliklə, bir sözə, aqrar təsərrüfatla bağlı yaranmış və xalqı gələcək məhsulun uğurlu olması üçün zəhmətə, çalışmalara, - fəaliyyətə çağırılmışdır. Yaz törəni eləcə də xalq təqvimini ilə ilişgəlidir. Yaz törəni təfəkkürdə ilkin ictimai-siyasi bütövlüyün yaranmasına, biçimlənməsinə təkan verən amillerdən biri olmuşdur”.

SİÇAN-PIŞİK – Novruz bayramı günlərdə də uşaqların oynadıqları oyun. Uşaqlar dairəvi əl-ələ tuturlar. Başçı oyuncuların birini pişik, birini də siçan adlandırır. Siçan

qaçıır, pişik qovur. Əl-ələ tutanlar siçana imkan vermirler ki, içəri girsin. Pişiyə isə yollar açıqdır. Siçan uşaqların qollarının arasından soxulub içəri girir, yenə bayira çıxır. Nehayət, pişik siçanı tutur. İndi də digər iki uşağın biri siçan, digəri pişik olur. Oyun davam edir.

Bu oyunun başqa variantında uşaqlar siçanı dövrənin içərisinə buraxmamalıdır. Siçan hansı uşağın qolunun altından dövrənin içərisinə girə bilsə, o siçan olur. Pişik isə başçı tərəfindən dəyişdirilir. Bu variantda cəza siçan olmaqdır.

SINAMA – gözqoyma, müşahidə əsasında formalanşan el inamlarının folklor janrına çevrilmiş adı. Sınamaların mövzu çevrəsi genişdir. Burada yalnız hava, iqlimlə bağlı nümunələr verilir. Çünkü təsərrüfatçı azərbaycanlı havalərin necə keçəcəyi həmişə düşündürmüştür. Və elin minilliliklə boyu müşahidələri əsasında yaradıb-yaşatdığı sınımlar bu təsərrüfatçı üçün bir örnek, söykənəcək qaynağına çevrilmişdir:

Ağaların yarpaqları saralandan sonra gec tökülməyə başlasa, deməli, qış müləyim keçəcək.

Ağ buludlar küləyin əksinə olan istiqamətdə keçəsə, deməli, yağış yağacaq.


Axşamüstü topa-topa bulud keçəsə, deməli, sabah hava aydın və müləyim olacaq.

Arılar pətəyin dövrəsində ucuşub şirə toplamağa getirilərsə, deməli, yağış yağacaq.

Ay halələnsə, deməli, sabah hava çiskinli, dumanlı olacaq.

Bacalardan tüstü düz qalxmayıb ətrafa yayılarsa, deməli, yağış yağacaq.

Buludlar sürətlə keçəsə, yağış yağar.



Deyilənə görə, dəvə oynasa qar yağar.

Evin ilk uşağı yeddi dolu dənəsini dişləsə, dolu kəsilər. Gecə sağ qulağın qaşınsa, deməli, sabah hava aydın, günəşli olar.

Günəş çıxanda üfüq qırmızı olarsa, deməli, xoş hava gözlemə.

Güneşli gündə yağış yağmağa başlasa, deyərlər canavar balalayı.

İt ağnayanda yağış yağar.

Qaranquşlar alçaqdan uçsalar, yağış yağar.

Qaranquşlar çayın üstü ilə uçusalar, deməli, hava aydın olacaq.

Qarışqalar yuvaları ağızında torpaq topası qursalar, deməli, qış sərt keçər, çoxlu qar yağar.

Quraqlıqda eşəyi çaya salıb islatsan, yağış yağar.

Qurbağalar qara rəngə çalsalar, yağış yağar.

Quşlar yuvalarını ağacların gündoğan tərəfə qursalar, deməli, yay sərin keçər.

Mal-qara az su içsə, deməli, yağış yağacaq.

Mal-qara bir yerə topalaşıb otlamasa, deməli, tezliklə yağış yağacaq.

Ördəklər başlarını qanadları altına salıb səssiz-səmirsiz dursalar, deməli, hava nəmişkən, soyuq olacaq.

Pişik belini alovə sarı çevirsə, deməli, qış şaxtalı olar.

Sakit havada ağaclarдан quru budaqlar qopub düşsə, deməli, yağış yağacaq.

Sübh çəği buludlar gündoğan səmtə axsa, deməli, yağış yağacaq.

Torağayın qaranquşdan əvvəl görünməsi, yazın müləyim keçəcəyinə işarədir.



SUCUQ, bəstix – Novruz bayramı süfrəsinin çərəzlərindən biri. Sucuq hazırlamaq üçün qoz ləpələrini sapa düzüb, üzərinə bəhməz (dəşab) qatılmış qatı umac çəkib qurudular. Xalq arasında sucuqdan mədə xəstəlikləri, qanazlığı, ümumi zəiflik və s. müalicəsində istifadə olunur. Naxçıvan bölgəsinin (xüsusilə Ordubadda), həmçinin Qərbi Azərbaycanın əhalisi arasında geniş yayılmışdır.

SU ÇƏRŞƏNBƏSİ – Boz ayın dörd çərşənbəsindən birinə verilən adlardan biri. Su həyatdır, su dirilikdir. Bu çərşənbəni azərbaycanlılar əzizləyə-əzizləyə, böyük təmtəraqla, bayram kimi qarşayırlar. Su Tanrıının insanlara bəxş etdiyi ən böyük və əvəzsiz nemətdir.

Əski inamlarda su sağlamlığı, təmizliyin, paklığın rəmziidir. Su çərşənbəsi günü səhər ertədən üz tutarlar axar suyun üstüne, çillə keşdirir, niyyet eləyib suyun üstündən tullanar və bu sözləri deyirlər: "Ağırığımı su götürsün".

Bu çərşənbədə hamı bulaqda, axar çayda əl-üz yuyur, bir-birinin üstünə su çiləyirlər. Bu mübarək suyu, – deyirlər. Təzə sudan getirib evə, həyat-bacaya, mal-qaranın üstünə səpirlər. Deyirlər, belədə il ruzulu olar, bərəkət artar. Qucaqda körpələri, hətta qocaları, xəstələri də su üstündən hoppandırlırlar ki, salamatlıq, emin-amanlıq, xoşbəxtlik olsun.

Bulaq başında, arx kənarında, çay qırığında suya çağırı, onun müqəddəsliyini tərənnüm edən nəgmələr oxuyurlar. Əski etiqadlara görə, su çərşənbəsi günü bir anlıq "təzə suya" qovuşanlar, azar-bezarını ona verənlər ilboyu xəstəliklərdən uzaq olarlar, günahlarını su yuyub aparar.

Ulularımız arzu və niyyətlərini, dərdlərini suya söyləmiş, su ilə fala baxmışlar. Səfərə çıxanın, uzaq-uzaq ellərə yol alanın ardınca – arxasında su atırlar ki, Tanrı köməyi olsun. "Yolun aydın, uğurlu olsun, salamat qayıdasan səfərdən", – deyirlər.

Babalarımız su ilə əlaqədar müdrük sözər yaratmışlar: "Su axarında salinan el-oba barlı-bəhreli olar", "Su olan yerde dirilik olar" və s. Azərbaycanlıların ən qədim andı su ilə bağlı olub. And içəndə belə deyirlər: "Su haqqı!", "Axar suya and olsun!" Onlar suyun qüdrətinə inanırlar və dua edəndə "Su qədər ömrün olsun!" – deyirlər.

SULAR NOVRUZU – Boz ayın dörd çərşənbəsinin el arasındaki adlarından biri.

SULARIN TƏZƏLƏNMƏSİ – İlaxır çərşənbə və Novruz sabahı icra olunan ayin. El inamına görə ilaxır çərşənbənin sabahı və Novruzun ilk səhəri axar sulara yeni bir canlılıq, dirilik verilir. Buna görə də sübh tezdən axar su üstüne getmək, əl-üzünü yumaq, həmin sudan gətirib evə, həyətə səpmək savab, uğurlu sayılır. Evdəki köhnə suları atmaq, yerinə yeni, təzə su doldurmaq da geniş yayılmış bayram ənənəsidir. Bu motiv həyat-yaşayış bəxş edən su ruhuna (Su əyəsi) saygı inanışdan, eləcə də Xızır və İlyas qardaşlarının dirilik suyunu tapması barədəki mifoloji rəvayətdən qaynaqlanmışdır. Axar suyun canlı, diri mifoloji ruh kimi qəbul edilməsi, qarışq yuxunun axar suya söylənilməsi ilə əlaqədar el sinağında da özünü göstərir.

SÜDLÜPLOV – Novruz bayramında da bişirilən xörək növü. Süd və düyüdən hazırlanır. Bişirərken, həmçinin, duz, yağı, ədvayıyat (zəfəran, sarıkök) da işlədir. Xuruşu qaysava və bişirilmiş quru balıq olur. Bezi yerlərdə (xüsusilə Şəkidə) süfrəyə çəkilmiş südlüplovun yanına, yaxud üzərinə uzunsov şəkildə kəsilmiş bal şanı qoyulur. Düyü yuyulub duz, sarıkök vurulmuş südə töküür və bişənə kimi (qarışdırmaqla) qaynadılır. Üzərinə yağı verilir, həmin qazanda və ya dibine xəmir qazmağı salınmış başqa qazanda dəmə qoyulur. Azərbaycanın bəzi bölgələrində südlü aş, südlü cilov da adlanır.

SÜNBÜL XONÇASI – ilaxır çərşənbə axşamında yaslı olanların evinə aparılan pay. Xonçada Novruz bayramı süfrəsi üçün hazırlanmış nemətlər, göyərdilmiş səməni, ailə üzvlərinin sayı qədər şam, səməni olmaqla bərabər bir quru bugda sünbülü də olur. Bu sünbüllər evə bərəkət, artım payı olaraq getirilir.



ŞŞ

ŞAHTAXTLI, Şahtaxtinski Məhəmməd ağa Məhəmmədtağı Sultan oğlu (1846-1931) – görkəmlı publisist, maarifçi, dilçi, şərqşünas və ictimai xadim. Beynəlxalq Fonetika Cəmiyyəti (1899), Beynəlxalq Asiya Cəmiyyəti (1900) və Rusiya İmperator Coğrafiya Cəmiyyəti Qafqaz şöbəsinin (1903) həqiqi üzvü. Bakı Universitetinin professoru (1920).

Şahtaxtli Şərur rayonunun Şahtaxtli kəndində doğulmuşdur. Naxçıvan şəhər məktəbini və Tiflis klassik kişi gimnaziyasını (1863) bitirdikdən sonra, Peterburqda müsteqil yolla alman dilini öyrənmişdir. Leypsiq universitetinin fəlsəfə, tarix və hüquq fakültəsini bitirmişdir (1869). 1873-75-ci illərdə Parisdə Şərqi dilləri məktəbində mühəzirələr dinləmiş, fransız dilini öyrənmişdir. Azərbaycan, rus, alman, fransız, ingilis, ərəb, türk və fars dillərində ədəbi, elmi əsərlər yazımışdır.

Elmi fəaliyyətə Almaniyanada Şərqi tarixinə dair tədqiqatlarla başlayan Şahtaxtli, əlifba islahatı sahəsində Mirzə Fətəli Axundzadənin ardıcılıklarıdır. 1879-cu ildə Tiflisdə Şərqdə əlifba islahatı tarixinde ilk kitab – "Təkmilləşmiş müsəlman əlifbəyi"ni nəşr etdirmişdir.

1902-ci ildə Şahtaxtli Tiflisdə xüsusi mətbəə açmış, 1903-cü ilin martından Azərbaycan ictimai fikir və metbuati tarixində əhəmiyyətli rol oynamış "Şərqi-Rus" qəzətinin nəşrinə başlamışdı. 1907-ci ildə İrəvan quberniyasından II Dövlət Dumasına deputat seçilən Şahtaxtli Duma buraxıldıqdan sonra "Rossiya" (Peterburq) qəzeti redaksiyasında işləmiş, 1908-18-ci illərdə, əsasən, xaricdə (Türkiyə, İran və İraqda) yaşamışdır.

Şahtaxtli 1919-cu ildə vətənə qayıtmış, Bakı Universitetinin yaradılmasında fəal iştirak etmiş, burada Şərqi dilləri və ədəbiyyatından mühəzirələr oxumuşdur. Ümumittifaq Yeni Türk Əlifbası Komitəsinin işində yaxından iştirak etmişdir. 1922-ci ildə Məhəmməd ağa Şahtaxtliyə fərdi pensiya təyin olunmuşdu.

Məhəmməd ağa Şahtaxtli 1931-ci ildə Bakıda vəfat etmişdir.

M.Şahtaxtli "Novruz bayramı" məqaləsində Novruz bayramı, onun gəlişi, keçirilməsi, ilaxır çərşənbə adətləri və s. haqqında müfəssəl söz açmışdır:

"...Bu gün bizim Zaqqafqaziya tatarlarının (azərbaycanlıların – red.) çox böyük əksəriyyəti üçün ilin ən təntənəli günüdür. Günün bayram edilməsini özündə təzahür etdirən əlamətlər, xeyli dərəcədə, şərqi xristianların – yunanların, gürcülərin [...] keçirdikləri xristian pasxasını xatırladır. Bayram çərşənbə axşamından çərşənbəyədək – bayrama bir gün qalmış başlanır. "İlin axır çərşənbəsi" adlanan bu axşam hər bir ailə sahibi mütləq meyvə alıb, nəinki təkcə öz aile üzvlərinə paylayır, həm də qohumlarına, qonşularına, dostlarına hədiyyə göndərir. Axşamçağı, gün hələ batmamış bütün kişilər, qadınlar,

uşaqlar qəbir üstünə gedərək mərhüm qohum-əqrəbalarını yad edir, qəbiristanlığda halva adlanan şirin Şərqi yeməyi paylayırlar.

Günəş batıldıqdan sonra bütün evlərin damında və həyətlərdə tonqal yandırılır, tüfənglərdən atəş açılır; varlılar fişəng atırlar. Çərşənbə ağır gün, ilaxır – ilin axırı isə ondan bətər hesab olunur. Odur ki, çərşənbənin ağırlığını yüngülləşdirmək üçün müxtəlif vasitələrə əl atırlar. Ehtimala görə, axır çərşənbəni quş kimi ötüb keçməyən adam təzə ildə dərd-sərə tutulur. Yüngülləşdirici vasitələr çoxdur. Ən yaxşları bunlar hesab olunur: əvvələn, həyətdə bir-birindən azacıq aralı məsafədə yeddi qalaq odun yandırıb, onların üzərindən dayanmadan, nəfəs almadan tullanmaq. Tonqalların üzərindən tullanış onların sayı qədər, yəni yeddi dəfə təkrar edilməlidir. Dan yeri sökülməmiş yuxudan durub, dəyirmana getmək və sübh açılanadək yeddi dəfə dəyirman daşının altından keçmək də eyni dərəcədə yaxşıdır. Bundan başqa, həm də bir kuzə dəyirman suyu götürüb aparmaq və bu sudan bayram çörəyi bişirmək üçün istifadə etmək lazımdır.

İlin müəyyən vaxtında evlərin damlarında və həyətlərdə tonqal yandırılması adətinin mənşeyini müsəlmanlar belə izah edirlər: evlərin damında şöləlonən tonqallar ümeyidlər sülaləsinə qarşı üsyana çağırış idi... Ümeyidlərə qarşı üsyən, İmam Hüseynin qətlə yetirilməsi islam tarixində şəksiz bir faktdır. Lakin belə bir siyasi-dini hadisənin xatirəsi ilə od qalayıb, şöləlonən tonqalların üzərindən atılıb keçmək adəti arasında ümumi cəhət nə ola bilər? Nəyə görə atəş məhz ümeyidlər qarşı üsyən gündən ona yaxınlaşanlara həyatın dərd-sərindən qurtarmaq təminatı vermək xüsusiyyəti kəsb edir? Qədim qiyamçıların misilsiz ehtiyatsızlığı yol verərək gizli suretdə bir yerə toplaşmaları, qiyamın digər üzvlərinə də məlumat vermək, onları bir yerə cəmləmək məqsədi ilə evlərin damlarında tonqal yandırmaları – belə bir gur reklamdan istifadə etmələri nə dərəcə ağıla batandır? Və nəhayət, əgər doğrudan da belə olubsa, bəs bu barədə məlumat niyə təkcə fars və şia rəvayətlərindədir. Hüseyn tərəfdarlarının üsyəni ilə əlaqədar hadisələrdən on xırda təfsilatlaradək bəhs edən ərəb tarixçiləri niyə susurlar?

Zənnimizcə, ilin axır çərşənbəsinin bayram edilməsi öz-özülüyündə mövcud bir adətdir. Hüseyn tərəfdarlarının üsyəni ilə heç bir əlaqəsi yoxdur. Çərşənbə üsyəndən əmələ gelməmişdir.

Həyatın dərd-sərindən və hər cür bəlalarından qurtarmaq üçün yanar tonqallar üzərindən atılıb keçmə farsların və onlarla din, əxlaq, adət və dünyagörüşü birləşdirən zəmənində qaynayıb qovuşmuş Zaqqafqaziya tatarlarının (azərbaycanlıların – red.), yaxud, daha doğrusu, ister rus təbəəlli olsun, isterse də fars, Azərbaycan canişinliyində məskunlaşmış Azərbaycan türklərinin islama qədərki adətlərinin labüb qalığıdır. Xalqlar dinini, dövlət quruluşunu daha tez deyişir, nəinki əsrlər boyu müqəddəs tutduqları adətlərinin ən kiçik təfsilatından imtina edirlər.

Din dəyişilərkən yeni məzhəb qərarlaşanadək artıq formalasmış olan adətlər təzə dini əqidələrin hökmranlığı altında yaşarlığını qoruyub saxlamaq üçün yeni şəraitin düsturlarına uyğunlaşır, öz mənşeyindən uzaqlaşış kökünü yeni dino məxsus rəvayətlərdən biri ilə əlaqələndirir.

Dövlətlər, milətlər və xalq fərdiyəti haqqında anlayışlar yalnız sivilizasiyanın inkişafı nəticəsində dini etiqadların asılılığından çıxıb, əsil mahiyyətini üzə çıxarı. Az inkişaf etmiş bir xalqda mömin adamın mənəvi varlığı üzərində hökmranlıq edən qüvvə yalnız dindir; xalq onun fəaliyyətinə təsir göstərən başqa amilləri qəbul etmir. Ona bütün fəaliyyətində dini ənənələrlə birbaşa və ya dolayısı yolla bağlı göstərişlər lazımdır. İslam şəriətində axır çərşəbənin bayram edilməsi barədə göstəriş yox idi. Bununla belə, xalq bayram etmək istəyirdi. Lakin ənənələrə söyklənmədən heç bir təzə nəsnə yaratmaq mümkün olmadıñından vəziyyətdən bir çıxış yolu qalırdı: özündən ənənə uydurmaq. Elə belə də oldu. Şərq fantaziyası bütərəstlik dövrünün xalqın qanına, iliyinə işləmiş adətlərini təkallahlıq təlimi pərdəsi altında qoruyub saxlamağa kömək etdi.

Müsəlmənlığın yaranmasında olan dövrə çərşənbə gündündə tonqal qalayıb yandırmaq adətinin mənşeyini farşların digər adət və ənənələrindən ayrılıqda izləyib öyrənmək olmaz, bu heç maraqlı da deyildir. Qəzet məqələsi çərçivəsində İran adət və ənənələrinin geniologiyası ilə məşğul olmaq isə, əlbəttə, mümkün deyildir. Biz yalnız oxucuları Novruz bayramı adətlərinin mənşeyi haqqında müsəlmənlərin özlərinin anlaysıları ilə tanış etmək istədik və həm də onların fikrinin şərhini vermək yanaşı, mövzu barəsində öz xüsusi rəyimizi də gizlətmək istəmədik.

İndi də bayramın təsvirinə keçək.

Çərşənbə gününün bayram axşamı hamidan çox uşaqlar və itlər həyəcanlanırlar. Tonqalların alovu, fişənglərin parıltısı, atılan güllələrin gurultusu, meyvələr, çərəzlər və bu axşam kəndlə daxmasından tutmuş ta şah sarayınınadək bütün evlərdə mütləq mövcud olan plov uşaqları həddən ziyanətənən yeyir. Tonqallardan qalxan alov, xüsusilə evlərin hamisində eyni vaxtda tufəng və tapançalardan açılan yaylım atəsi itlərə başqa cür təsir göstərir... Xristian itlərini deyə bilmərəm, ancaq bizim müsəlmən itləri olduqca dincidirlər və adamların öz cinslərini qırmaqdən ötrü icad etdikləri silahların gurultusuna dözə bilmirlər. Atəşfəsanlıq başlayan kimi, onlar dehşətən hürür və ulayırlar... Çoxusu təpəsinə cin vurmuş sahiblərini tərk edərək bir neçə həftəlikə aradan çıxır, sahiblərinin dinc instinktlərinin qaydaya düşdüyüne əmin olduqdan sonra geri qayıdır.

Çərşənbə günü, deyildiyi kimi, evlərin damında və həyətlərdə tonqal qalamaqla başlanır; varlı adamlar fişəng atır, ovçular isə ara vermədən atəş açırlar. Gündüz heç kəs işlə məşğul olmur. Bir-birinin evinə görüşə getmirlər. Adamlar, əsasən, vaxtının xeyli hissəsini şəhərdən kənarda, dostlarının və ümumiyyətlə, könüllərinə yatan adamların məclisində keçirirlər.

Çərşənbədən Novruza qədər ("yeni güne", yəni yazın başlanğıcında) olan vaxtda bayrama hazırlıq



tədarükü görülür. Düzdür, bazar açıq olur,amma alış-veriş xeyli məhdudlaşır. Daha çox, bayram libası və bayram görüşünə gələn qonaqlardan ötrü şirniyyat alınır.

Ön yeni təqvimə əsasən – İranın bir neçə şəhərində, o cümlədən Təbrizdə hər il təqvimlər nəşr edilir – yazın başlandığını bildirən dəqiqliq çatdıqda şənlik iştirakçıları bir-birini yeni il münasibəti ilə təbrik edirlər. Bayramın ilk günü tamamilə yaz mövsümüne həsr edilməlidir. Yaz qış haqqında xatirə ilə uyuşa bilməz, odur ki, əger yaz hətta səhər saat yeddidə gəlirsə, bu halda həmin gün bayram günü hesab olunmur. Bayram, ertəsi günə keçirilir.

Təbrizdə Azərbaycan hakimi yeni il münasibəti ilə şənlik iştirakçılarına "təhvıl-şahısı", yeni keçid pulları adlandırılaraq xırda gümüş sikkələr paylayır. Bununla da, əlbəttə, qışdan yaza keçid nəzərdə tutulur.

Bayram axşamı mütləq, tərkibində yumurtası çox olan xüsusi xuruşla hazırlanmış plov bisirilir. Şəşəndəz adlanan bu plovu ildə yalnız bir dəfə bisirirlər.

Adamlar bayramda libaslarının, heç olmasa, bir hissəsini təzələməlidirlər. Bunu təkcə cibləri boş olanlar icra edə bilmirlər... Bütün evlərdə qonaqlara bayram şirniyyatı verilir. Onun da evlərdə xəmirdən hazırlanıb, iç qoyulmuş ən yaxşı növü (bunlar "çökə" adlanır) Təbrizdən gətirilir.

Bayramın dördüncü günündən etibarən qadınların görüşə gedisi-gelişi başlanır; bunun üçün yalnız üç gün vaxt ayrılmamasına baxmayaraq, onların görüşləri adətlə müəyyən olunmuş vaxtdan çox çəkir. Bütün bayram vaxtları müsəlmənlər təkcə qəlyanaltı ilə, çərəzələ kifayətlənləridirlər, nahar və şam yeməyi hazırlanır. Aşpazlardan istifadə etmək dəbdə deyil. Xörəyi ev sahibinin arvadı, qızları, bacıları hazırlayırlar ki, onlar da bayram günlərində görüşə getməklə və öz geyim-keçimləri ilə məşğul olurlar. Nə etmək olar, adət belədir!

Bayramın birinci üç günü üçün məclis xanı təyin edilir. O, təntənəli məclislərdə, el şənliyində kimi istəsə cərimələndirə bilər. Ümumi rəqslər, gəzintilər təşkil olunur ki, bu tədbirlərdə iştirak etməkdən heç kəs imtina edə bilməz. Xristian pasxasında olduğu kimi, bahar şənliklərində boyanmış yumurta döyüşdürürlər.

Müsəlmənlər bahar bayramına, elecə də ondan əvvəl gələn axır çərşənbəyə dini don geydirirlər. Deyirlər ki, bu gün dördüncü xəlifə – Abutalibin oğlu Əli hakimiyyət başına keçmişdir. Şiələr onu Məhəmmədin birbaşa qanuni varisi hesab edirlər. Belə ki, onlar ilk üç xəlifənin hakimiyyətinin təməl daşı olmuş seckili əsasın qanuniliyini qəbul etmirlər.

Cox ola bilsin ki, Əlinin hakimiyyət başına gəlməsi günü baharın əvvəli ilə bir vaxta düşmüştür. Lakin Novruz İslamin qəbul olunmasından çox-çox əvvəl bayram edilirdi. Onun ülvə gözəlliyi ölçün, keyimş təbiəti dirçəldən mövsümün başlanğıcının həmişə və hər yerə özü ilə gətirdiyi sevincdədir.

Bahar insanları dini xatirələrdən asılı olmayaq sevin-dirməlidir. Novruz ... İslamin qəbul olunmasından əvvəl bayram edirdilər və əgər indiki iranlılar İslama etiqad etməyi tərgitmək xəyalına düşsələr, Novruz bayramına bundan zərrəcə xələl gəlməz. Təbiət kimi, bahar kimi Novruz da əbədidir.

ŞALSALLAMA – Novruz bayramı axşamı icra olunan ayın. Xüsusilə, subay gənclər tərəfindən icra olunan "qurşaqatdı", "papaqatdı", "baca-baca" mərasim ayınlarının məzmunca eyni. Ayın öz təsvirini ustad şair M.H.Şəhriyarın sözlərində dəqiqliq əks etdirmişdir:


Bayram idi, gecəquşu oxurdu,
Adaxlı qız bəy corabın toxurdu,
Hər kəs şalın bir bacadan soxurdu,
Ay nə gözəl qaydaydı şal sallamaq.
Bəy şalına bayramlığın bağlamaq...

Şal istədim, mən də evdə ağladım,
Bir şal alıb tez belimə bağladım.
Qulamgilə qaçdım şalı salladım,
Fatma xala mənə corab bağladı,
Xan nənəmi yada salıb ağladı.

Ev sahibi bacadan içəri sallanan şalın ucuna şəkərbura, kətə, şorqoğalı, qırmızı yumurta, ləbləbi, qovurğası, qoz, findiq, kişimiş, iyədə, innab, badam, püstə, qaysı qurusu, qax və s. çərəzlər bağlayır. Bəzən niyyətləri hasil olan nənələr, analar, gəlinlər şala bir cüt qotazlı corab, ətirli sabun, əl dəsmali və ya başqa qiymətli nəsnə qoyurlar.

ŞAM FALI – qabaqcadan tutulmuş niyyətin xəbərvermə ayını. Novruz bayramının İlaxır çərşənbəsində və bayram axşamı bəzədilmiş xonçada evdə olanların hər birinin adına şam düzülür. Şam köhnə ilin ömrünü başa vurduğu, təzə ilin daxil olduğu an yandırılır. Evdəkilerin hər biri özünü, ya da başqasının şamını gözaltı eləyib ürəyində niyyət tutur. Gözaltı olunmuş şam o birilərindən çox yanarsa, niyyət sahibi isteyinin başa gələcəyinə inanır.

ŞƏŞƏNDƏZ – plov adı. İldə bir dəfə, yalnız Novruz bayramı axşamı bisirilən və xuruşuna çoxlu yumurta qatılmış xüsusi plov.



ŞƏHRİYAR, Məhəmmədhüseyin Hacı Mirağa oğlu Şəhriyar (1905-1988). M.Şəhriyar Təbrizdə anadan olmuşdur. O, Təbrizdə "Talibiyyə", "Mittəidə", "Mütəvvəssite" mədrəsələrində, Tehranda Ali Tibb Universitetində təhsil almışdır. M.Şəhriyar 1988-ci il sentyabrın 18-də vəfat etmiş və Təbrizdə Surxab qəbiristanlığında "Məqbərət üş-süəra"da ("Şairlər məqbərəsi") dəfn olunmuşdur.

Dərin xəlqilik görkəmli söz ustası Şəhriyar şerinin həyatılıyını, qüdretini təsdiqləmiş, ona ümumxalq məhəbbəti qazandırmışdır. O, xalqa, şifahi xalq ədəbiyyatına yaxından bağlı olduğundan folklorlər bol-bol bəhrələnmişdir. Poeziyásında xalq adət və ənənələrinin təsvirinə geniş yer verən şair bir çox atalar sözü, ayın, etiqad və deyimlərdən geniş istifadə etməkle şeirlərinə müstənsəna canlılıq, təbiilik gətirmiştir. M.Şəhriyarın ana dilində yazdığı şeirləri, məşhur "Heydərbabaya salam", "Şəhəndiyyə" poemaları Azərbaycan dilinin şirinliyini tam dələğinli ilə əks etdirir. Şairin əsərləri döñə-döñə Bakıda çap olunmuşdur. "Divan", üç cilddə (1949-1955), "Külliyyat", beş cilddə (1967), "Seçilmiş əsərləri" (2005) və s. əsərlərin müəllifidir. Şairin "Heydərbabaya salam" poemasında Novruz bayramının adətləri, oyun və əyləncələri incəliklə təsvir olunmuşdur:

Heydərbaba, ildirimlər şaxanda,
Sellər, sular şaqqlıdayıb axanda,
Qızlar ona səf bağlayıb baxanda,
Salam olsun şövkətüzə, elüze
Mənim də bir adım gəlsin dilüzə.

...Bayram yeli çardaxları yixanda,
Novruzgülü, qarçıçayı çıxanda.



Ağ buludlar köynəklərin sixanda,
Bizdən də bir yad eyləyen sağ olsun,
Dərdlərimiz qoy dikəlsin, dağ olsun.

Bayram olub, qızıl palçix əzərlər,
Naxış vurub, otaqları bəzərlər,
Taxçalarda düzmələri düzərlər,
Qız-gelinin findiqçası, hənası,
Həvəslənər anası, qaynanası.

Bakıçının sözü-sovu, kağızi,
İnəklərin bulaması, ağızı,
Çərşənbənin girdəkanı, mövizi,
Qızlar deyər: "Atıl-batıl, çərşənbə,
Ayna təkin baxtım açıl, çərşənbə".

Yumurtanı göyçək, güllü boyardıq,
Çaqqışdırıb sinanların soyardıq,
Oynamaqdan birce məger doyardıq?
Əli mənə yaşlı aşiq verərdi,
İrza mənə novruzgülü dərərdi...

ŞƏKƏRBURA – Novruz bayramı süfrəsinin şirniyyat növlərindən biri. Şəkərbura bişirmək üçün buğda unu, süd,



kərə yağı, maya, badam (yaxud findiq, qoz) ləpəsi, şəkər tozu, yumurta və zəfərandan istifadə olunur. Acımiş xəmiri yayib içərisinə ləpə ilə şəkər tozundan hazırlanmış iç (ətirli olmaqdan ötrü hil, güləb da qatılır) qoyulur və yarımdaire şəklində qatlanır, qıraqları burulma naxışlarla bükülür, üstü naxışlanır. Daha çox Bakı və Naxçıvan bölgələrində bişirilir.

ŞƏKƏRÇÖRƏYİ – Novruz bayramı süfrəsinin şirniyyat növlərindən biri. Əla növ buğda unu, ərinmiş kərə yağı və qənd ovuntusundan, bu olmadıqda şəkər tozundan hazırl-



lanır. Ərinmiş kərə yağı qənd ovuntusu, yaxud şəkər tozu ilə həcmi 1,5 dəfə artana qədər çalınır və üzərinə un tökü-lüb xəmir hazırlanır. 70-80 qramlıq girdə kündələrin üzərinə yumurta sarısı sürtülür və bişirilir.

SORQOĞALI – Novruz bayramı süfrəsi üçün də bişirilən girdə çörək, kökə. Xəmirine maya qatılmış kökənin



içərisinə un, yumurta, yağı, duz, razyana, cirə, darçın, sari-kök, istiot və s. qatılmış içlik əlavə edilir, üzərinə yumurta sarısı çəkilərək xaş-xaş səpilir (bax: *Qoğal*).

ŞİXLİ İSMAYIL, İsmayıllı Qəhrəman oğlu **ŞİXLİN SKİ** (1919-1995) – nasir, ədəbiyyatşunas, publisist. Azərbaycanın xalq yazıçısı (1984), millet vəkili (1990-1995). Qazax pedaqoji məktəbində (1937-1941), Azərbaycan Pedaqoji İnstitutunun dil-ədəbiyyat fakültəsində (1937-1941) təhsil almış, daha sonra aspiranturada (1946-1949) oxumuşdur. Pedaqoji Universitetdə müəllim, baş müəllim, kafedra müdürü vəzifələrində çalışmışdır. "Azərbaycan" jurnalının baş redaktoru (1976-1978), Yazıçılar Birliyinin sədri (1981-1987) olmuşdur. M.F.Axundov adına ədəbi mükafat laureatıdır (1991). Milli-ethnoqrafik həyatımızın dərin bilicisi olan istedadlı yazıçı öz əsərlərində xalq həyatını canlı boyalarla eks etdirmiş, soykök, tarixi yaddaş, milli kimlik problemlərinə six-six toxunmuşdur. Görkəmli ədibin "Ayrılan yollar", "Dəli Kür", "Ölən dünyam" romanlarında, eləcə də povest və hekayələrində folklor və etnoqrafiya dəyərlərimizin, qədim adət-ənənələrimizin bədii inikası da geniş yer tutur. "Dəli Kür" romanında Novruz bayramından bəhs edən aşağıdakı epik lövhə bu baxımdan diqqətəkicidir:

"...Novruz bayramı idi. Kənd uşaqları səbirsizlikle axşamın düşməsini gözləyir, tez-tez xırman yerinə toplaşdıqları ota baxırdılar. Onlar qucaq-qucaq küləş, saman gətirib otun üstüne atırdılar. Bundan başqa əllərinə keçən quru çırpıları, odun qırıntılarını da buraya atırdılar. Onlar şər qarışan kimi tonqal yandıracaqdılar. Oğlanlar bundan başqa, meşədən uzun payalar kəsib gətirmişdilər. İri bir gərməni ortasından deşib həmin ağaca keçirmiş və lopa düzəltmişdilər. Tonqallardan başqa damın üstündə lopa da yanacaqdı.

Qızlar sakit oturmurdular. Özlərinə təzə paltar tikir, axşama qədər hazır edib geyməyə çalışırdılar. Gəlinlər yumurta boyayı, arvadlar tez-tez düyü arıtlayan qızlara göz yetirildilər. Səmənələr süfrələrə düzüldü. Hami bayrama hazırlaşındı. Varlı da, kasib da çalışırdı ki, bu axşam süfrəsi boş qalması. Aylarla yiğdiqlarını bir gecə üçün xərcleyənlər də var idi.

Pakizə evdə o yan-bu yana qaçı, anasına və gelinlərinə əl-ayaq verir, həm də axşamın tez düşməsini gözləyirdi. O, nədənsə, bu il Novruz bayramını daha böyük həvəs və eşqlə qarşılamağa hazırlaşdı.

Nəhayət, yenice cücərib yaşıllaşan yamacları, torpaqdan baş qaldıran çiçəkləri isti nəfəsi ilə xumarlandıran günəş qərbə doğru əyildi, üfüqdəki pənbə buludlar çəhə-rayı rəngə boyandı. Kürün üstünə qanadını gəren axşam kölgəsi sürünen-sürünen kəndə doğru yeridi. Pəncərələrdən solğun işıqlar göründü. Ancaq heç kəs içəri, evə girmək istəmirdi. İlq bahar havası hamını xumarlandırdı.

Pakizə təzə paltarını geyindi, qapıda xeyli hərləndi, sonra damın belinə çıxdı. Əlini gözünün üstünə qoyub

yasəmən rənginə çalan üfüqə boylandı. Kürə, yenice yaşıllaşan meşəyə, sahilin göy otlarına baxdı. Hava iliq idi. Kür tərəfdən əsən meh isti nəfəs kimi adamı məst edirdi.

Yaxındakı həyətlərdən birində tonqalı yandırdılar. Onun dalınca bütün qonşular tonqallara od vurdular. Əvvəlcə nəm küləş alışmadı, ağ tüstü layları burulaburula havaya qalxdı, kəndin üstünü elə bil duman bürdü. Sonra otlar alısb çatırdadı, alov ucaldı, tüstü bir müddət qığılçımlarla çarpışdı və çəkilib getdi. Kənd şəfqələrə qərq oldu. Cavanlar topaları yandırıb damların üstüne sandılar. Oğlanlar neçə gündən bəri hazırladıqları fişəngləri mazuta buladılar. Üstüne bir az neft cilədiler, od vurdular. Fişənglər alovlandı. Gücləri gəlincəyə qədər firlayıb havaya atıldılar. Pakizə böyük heyranlıq və valehliklə havada bir-birini qovub daha yüksəyə qalxmaq istəyən fişənglərə baxdı. Oğlanlar bəhsə girişdilər. Onlar öz güclərini gösterir, fişəngləri var qüvvələri ilə yuxarı tolazlayırdılar. Viyaltı ilə havaya qalxan fişəng küçültü ilə yerə düşürdü. Kəndi ahəngdar bir uğultu bürümüşdü. Pakizə lap aşağılarda, Kürün yaxası boyu məskən salan kəndlərin üstündə də göy üzünün qızardığını gördü. Elə bil hər şey alışmışdı. Hətta Kürün suları da qızartdaq idi.

Kəndin birdən-birə alovə qərq olduğunu görən itlər qorxdular. Zəlzeləyə, ya da gün tutulan zaman ağız-ağıza verib ullaşdıqları kimi, indi də zingildəşib səs-səsə verdilər. Onlar azacıq sonra sakitləşdilər. Uşaqlar əl-ələ verib tonqalların ətrafında oynasdılar. Hər şey nağıllardakı kimi qəribə idi. Kölğələr uzanıb yerlə sürünür, bəzən evlərin divarına düşür, bəzən də lap Kürün sahilinə qədər enirdi. Tonqallar qorlandıqca qığılçım göydə oynayırdı.

Bu hal çox davam etmədi. Tonqallar yandı, lopalar söndü, fişənglər ölüzdi. Xoş bir yaz axşamı kəndin üstünə qanadını gördi. Səs-küy azaldı. Sönüb qurtarmaqda olan tonqalların ətrafindək uşaqlardan və bir də mal-qaranı rahatlayanlardan başqa bayırda heç kəs qalmadı. Hami evə çəkildi. Pakizəni də çağırdılar. Qız getmədi. O, səhərə qədər damın belində dayanıb hər şeyə tamaşa edər, baharın ilk iliq havasını udmaqdən doymazdı.

Çəperin dibində bir dəstə qız dayandı. Pakizə qaçaqaça doqqaza çıxdı. Qızlara qoşuldu. Güllüşə-güllüşə evdən uzaqlaşdılar.

Bayram axşamı qapı pusmaq, iynəlik salıb bəxt sınamaq qızların adəti idi. Oğlanlar isə baca-baca gəzərdilər. Onlar balaca heybələrini götürüb damın üstünə çıxar, iplə bacadan içəri sallayardılar. Adət üzrə ev sahibi heybəyə şirniyyat qoymalı idi.

Qızlar qapıları pusa-pusa xeyli gəzdilər və nəhayət, Pakizənin xalasigilə gəldilər. Səs-küylə içəri doluşdular. Pakizənin xalası üstü taxtапuşlu qaradəmi səliqə ilə süpürmüştü. Taxtın üstünə gəbə salınmışdı. Ortaya iri bir sini qoyrəsi boyu şam düzəndilər. Zəfəranlı plovun ətri evə dolmuşdu.

Pakizə xalasını öpdü, qoynundan konfet çıxardıb uşaqlara verdi, sonra ev sahibi kimi ərkələ qızları süfrəy-

dəvət etdi. Xonçadakı saçaqlı konfetləri xışmalayıb qızlara payladı.

Pakizənin xalası iri siniyə plov çəkdi. Taxtnın üstünə qoydular. Qızlar sininin ətrafında hərləmə bardaş qurub oturdular.

Heç beş dəqiqə keçmədi ki, sini boşaldı. Süfrəni yüksərdildi. Qızlardan biri gülə-gülə iri bir badyanı su ilə doldurub ortalığa qoydu.

— Gelin iynəlik salaq.

Onlar iki iynə götürdürlər. Uclarına pambıq doladılar. Sonra Pakizənin xalasına üz tutdular:

— Ay xala, sən de, bu iynə kimin olsun?

Arvad qızlara xeyli baxdı. Gözünü yaşı on altını ötmüş Fatmaya zillədi:

— Qoy onun olsun, hamınızdan böyükdür, — dedi.

— Oğlanı da özünüz bilərsiniz.

Qızlar iynələri suya saldılar. Pakizə də onlara qosıldı. Ancaq bir şey başa düşmədiyindən, tekrar soruşdu:


— Bu iynənin biri Fatmadır, bə o biri kimdir?

— Onu özü bilər. Üreyində hansı oğlanı tutubsa, odur.

Iynələr suda üzməyə başladı. Qızların nəfəsi suya toxunduqca iynələrdən gah biri qaçırmır, o biri qovur, gah da, əksinə, qaçan dayanır, qovan qaçırdı. Qızlar öz ürokllerində belə hesab edirdilər ki, əger iynələr birləşsə, demək, oğlanla qız görüşəcək və evlənəcəklər”.

ŞUM BAYRAMI — qədim xalq əkinçilik bayramı. Yaz fəslinin əvvəlində elliklə yaz işləri görülür, toxumlar saf-cürük olunur, yaz əkininə — şumlama işinə hazırlaşırlar. Sahələrə çıxıb əkinə əl qoyur, cüt qoşur, əkinə başlayırlar. Bunu edə bilməyən şəxs əkin sahəsinə gedib, torpağı, heç olmazsa, iki-üç bel çevirməlidir. Əkin sahəsinə cüt çıxarılan gün, torpağa xış, kotan ağızı dəyən gün əsil bayram olur.

Ənənəyə görə, yaz şumu mərasimi keçiriləndə evlərdə qovurğa qovurmazlar. Guya qovurğa quraqlıq nişanəsidir, quraqlıq arzulamaq deməkdir. Əqidəyə görə, torpağa atılan dən ki var, qanbir-canbir qardaşlarının sac üstündə qovrularına dözmür, onlar da yanıb tələf olur, küsür, cücerib torpaqdan baş qaldırmır. Bu səbəbdən də Novruzqabağı şumaçixma dövründə evlərdə buğda göyərdir, səməni qoyurlar. Səməni Novruz bayramının əkinçilik təsərrüfatı ilə bağlılığını gösterir. Çal-çağır başlayır, hamı şənlənir,



Öküz qıymaz canını,
Bilməz qamçı sanını.
Qayış çekən qaşqa kəl
İş üstündə tanını.

Qara kəl ilim barı,
De, dərdin bilim barı.
Məni mağmin eyləmə
Açılsın dilim barı.

Qoşa kəlim boz, ala.
Tarlaya saldım yola.
Tay öküzlə iş aşmaz,
Öküz gərək cüt ola.

deyib-oynayır. Küsülülər mütləq barışmalıdır. Yoxsa zəmidə taxılın alağı, dənin zayı artıq olar. Sonra bir cüt öküzü çulla, bəzək əşyaları ilə bəzəyirlər. Kəllərin buyuzlarına çörək keçirir, kəlağayı, qırmızı parça bağlayırlar.

El-abanın ümumi adətinə görə, ilk şırımnın açılmasını ömrü-günü əkində, biçində keçmiş eliçörəkli, ayağı sayalı, süfrəsi bərəkətli ağsaqqala etibar edirlər. O da ən yaxşı paltarını geyinib sahəyə çıxır, əkinəcək yerin torpağından bir ovuc xışmalayıb, sonra öküzləri xışa qoşub şuma başlayır. Bu zaman ağız-ağıza verib oxuyurlar:

Qurban olum əyri xışa,
Get o başa, gəl bu başa.
Əlin var olsun, baba,
Sən ellə, obayla yaşa.

Torpaq şumlandıqca hamı sevinir, gülür, oynayır, bir-birinin üstünə torpaq, papaq, qurşaq və digər şeylər atır və deyirlər: “Bolluq olsun, bolluq olsun, çörəyimiz bərəkətli olsun”. Bununla da əkinçi babalarımız qarşidan gelən ilin bol ruzulu, bərəkətli keçməsini arzulayırlar. Əkinəcəyin kənarında heyvan kəsilih, onun dərisi ən güclü öküzün belinə döşənir, etinin ən yaxşı tikəleri ilk şırımnı açana verilir. İlk şırımnı bəzi yerlərdə “qarabas” da deyilir. Elə ki qarabas şırımı açılır, hamı bilər ki, daha dayanıb durmaq vaxtı keçdi, tarla işlərinin dövrəni başladı. Rəncberlərin dilində əməyi yüngülləşdirən ritmik holavarlar qatarlanır:

Bahar gəldi, yer oyandı,
Soyuq qışın yası gəldi.
Ala öküz çök kotanı,
Örüşlərin yazı gəldi.

Qızıl öküzüm, yeri.
Qoyma şum qala geri.
İti tərpən, maralı,
Paxıllar baxır bəri.

Qızıl öküz soldadır,
Novruz payı bal dadır,
Sən şumu tez çıx başa
Hər nəmərin daldadır.

Əkinçilər toxum kisəsi, səpin dəstgahı ilə şum üstüne çıxanda sevinir, fərəhlənir, bir-birlərinə gözaydınliyi, xeyir-dua verirlər:

- Şumunuz bərəkətli, xeyirli olsun!
- Biri min olsun, a qonşu!


Toxum səpilməmişdən xeyli evvel əkin sahəsinə “arat suyu” verilir. Təcrübəyə görə həmin su torpaqda rütubəti artırır, toxumun tez və sağlam cucurməsinə kömək edir. Əsil hünər, təpər toy-bayramına çəvirlən bu çal-çağır ellərimizdə “şum bayramı” adı ilə məşhurdur.



Tt

TƏBİƏTİN ÖLÜB-DİRİLMƏSİ MİFI – ən qədim çağlardan əkinçilik və maldarlıq, bolluq və firavanlıq etiqadları, ayinləri, təqvim görüşləri ilə bağlı şumer-türk mifi. Dünya tarixinin ən önemli örnəklərini yaranan, bəşər sivilizasiyasının inkişafında əvəzsiz rol oynayan şumerlərin baharin – yaz fəslinin gəlişi ilə torpağın oyanmasına, təbiətin canlanmasına və məhsul işlərinin başlanması ilə bağlı yaranmış mif “ölüb-dirilmə” motivləri ilə diqqəti cəlb edir. Mifdən aydın olur ki, şumer əlləri bitki aləminin hamisi olan Dumuzi – Təmmuz adlandırdıqları tanrılarının hər il payız fəslinin sonunda “ölməsi” – qış yuxusuna getməsi, yazda isə havaların istiləşməsi ilə yenidən dirilməsi münasibətilə ayrıca mərasim keçirirmişlər. Təmmuzun ölüb-dirilməsini şumerlər əkin-biçin işləri ilə bağlayıblar. Təmmuz öldü – toxum basdırıldı, onun üçün yas tutub ağladılar – torpağı suvardılar, o dirildi – toxum cürcərdi, yeni təbiətin canlanması – yeni həyatı, yeni günü başlandı. Təmmuz ölen və yazda təbiətin oyanması ilə yenidən dirilən bütün bitki və yaşıllığın hamisi, himayəçisidir.

Qədim Misir miflərində ən çox ehtiram olunan allahlardan biri bitki və yaşıllıq tanrısi Osirisdir. O da Təmmuz kimi “ölen və dirilən”dir. O da yaşıllıq solanda ölürlər, dirçəldikdə dirilir. Bununla əlaqədar qədim misirlilər hər il xalq əkinçilik təqvimində Osirisin yenidən dirilib həyata qaytarılmasını bayram edirmişlər. Qədim babillər, suriyalılar, finikiyalılar, midiyalılar və digər xalqların mif və efsanələrində də təbiətdə ilboyu mövsümlərin təzələnməsi



və mövsümlərde baş verən dəyişikliklər – yaz fəslində bitki tanrılarının dirilməsi simasında təbiətin canlanması, bütün bitki aləminin yenidən cürcərməsi, yay fəslində bir çox bitkilərin məhsul verib, tədricən saralıb məhv olması, onun istidən əzab çəkməsi, payızda isə tam solub o dünyaya getməsi, qış fəslində həmin o dünyada əzab-əziyyətlərə qatlanması poetik şəkildə öz əksini tapmışdır.

Göründüyü kimi, bu bayram yazın, baharın ilk gününün qarşlanması olub qədim insanların müşahidəleri əsasında qışda “ölmüş” təbiətin yazda yenidən oyanması, canlanması, “dirilməsi” ilə yeni təsərrüfat ilinin təntənəli şəkildə qarşlanması idi. Deməli, yazın gəlişi, yeni təsərrüfat həyatının, yaz fəslinin, yeni ilin başlanması münasibətilə keçirilən Novruz bayramı tarixən müxtəlif ad, rəng və çalarlarda mövcud olmuş və Yaxın Şərqi, eyni zamanda Azərbaycan ərazisinin qədim əkinçi tayfaları arasında meydana gəlmiş və geniş yayılmışdır.

TƏHMASİB Məmmədhüseyin Abbasqulu oğlu (1907-1982) – ədəbiyyatşunas, folklorşunas, dramaturq, tərcüməçi. Filologiya elmləri doktoru (1965), professor (1970). Baki Pedaqoji Texnikumunu bitirmiş (1927), dörd il Naxçıvanda müəllimlik etmişdir. Sonra Azərbaycan Dövlət Pedaqoji İnstututunun dil və ədəbiyyat fakültəsində təhsil almışdır (1930-1933). Azərbaycan Dövlət Universitetinin filologiya fakültəsində baş müəllim (1939-1951), dosent (1951-1959), Azərbaycan EA Nizami adına Ədəbiyyat İstututunda folklor şöbəsinin müdürü (1945 ildən ömrünün sonuna dek) işləmişdir. O, Azərbaycan folklorşunaslığının əsasını qoyanlardandır. Mövsüm və mərasim nəğmələri, xalq dastanları haqqında sanballı tədqiqatların müəllifidir. “Kitabi-Dədə Qorqud”, “Koroğlu”

eposlarının, dastanların, nağılların, Molla Nəsrəddin lətifələrinin toplanması, nəşri və tədqiqində, elmi və pedaqoji kadrların hazırlanmasında mühüm xidməti var. “Bahar” (1938), “Aslan yatağı” (1941), “Çiçəklənən arzular” (1951), “Hind nağılı” (1956) və s. pyesləri tamaşa yoxulmuşdur. “Rübailər aləmində” (1968) pyesi Mehəsəti Gəncəviyə həsr olunmuşdur. “Onu bağışlamaq olarmı?” (“Bahar” pyesi əsasında), “Bir qalanın sırrı” (“Çiçəkli dağ” pyesi əsasında) filmlərinin (hər ikisi 1960) ssenari müəllifi olmuşdur.

Təhmasibin yaradıcılığında xalq mərasimləri, Novruz bayramı, onun mahiyyəti, tarixi kökləri, bayramla bağlı ayın və mərasimlər, adət-ənənələr, oyun və əyləncələr, tamaşalar mühüm yer tutur. Bunu “Adət, ənənə, mərasim, bayram” məqaləsindən də görmək mümkündür:

“Bütün dünya xalqları kimi, bizim xalqımızın da tərixinde saysız-hesabsız bayramlar olmuşdur. Lakin bunların heç biri Novruz bayramı qədər geniş yayılmamış, xalqın mösiyətində bu bayram qədər dərin kök sala bilməmişdir.

İslamiyyət uzun müddət bu bayramı unutdurmağa çalışmış, müvəffəq ola bilməyəcəyini başa düşdükdən sonra onu öz tarixi ilə əlaqələndirməyə, hətta dördüncü xəlifənin xilafətə keçməsi ilə bağlamağa cəhd etmişdir. Lakin bunun sonradan qondarıldığı şübhəsizdir. Əvvələn, müsəlman bayramları qəməri təqvimə əsaslandıqları üçün ilbəil öz yerlərini dəyişdikləri, yeni başqa-başqa vaxtlarda, başqa-başqa fəsillərdə icra edildikləri halda, Novruz sabit bir şəkildə ancaq və ancaq yazın birinci günü qarşılanır. Elə buna görə də islam ruhaniləri güzəştə getməyə məcbur olduqdan sonra belə bu bayramı özlərinin əsil dini bayramlarından fərqləndirməyə çalışmış, hətta məsxərəyə qoymaq, hörmətdən salmaq, təhqir etmək məqsədi ilə onu topal bayram, şikəst bayram, yəni hərəket edə bilməyən bayram adlandırmışlar. Ayndır ki, əgər bu bayram doğrudan da dördüncü xəlifənin xilafətə keçdiyi qələbə gününün bayramı olsaydı, xüsusişlə şəhəruhaniləri onu belə adlandırmaz, ona belə yuxarıdan baxma münasibət bəsləməzdilər. İkinci tərəfdən tarixdən çox yaxşı məlumdur ki, dördüncü xəlifə xilafətə heç də yazın ilk günü əla keçirməmişdir. Nəhayət, əgər hətta bu da belə olsaydı, hər hansı xəlifənin xilafətə keçdiyi gün heç vəchlə Novruz, yəni yeni gün, ilk gün adlandırılara bilməzdi. Çünkü nə ümumiyyətlə islam tarixi bu gündən, nə də islam tarixinə görə yeni il bu aydan başlamır.

Bəzən bu bayramı atəşpərestliklə də bağlamağa cəhd edirlər. Düzdür, bu bayramla əlaqədar mərasimlərdə günəşlə, odla, hətta mehrpərestliklə bağlı ünsürlər çoxdur. Lakin azacıq diqqətli araşdırma göstərir ki, Novruz zərdüştilikdən də çox-çox qədim olmuş və bu din də islamiyyət kimi Novruz bayramından ancaq öz məqsədinə uyğun istifadəyə çalışmışdır. Bunun doğrudan da belə olduğu, yəni Novruzun zərdüştilikdən qədim olduğu onun əsas mərasimlərinin təfərruatı, ünsür, adət və ənənələrindən, onların əsaslandıqları inam və etiqadların səciyyəsin-

dən aydın bir şəkildə görünməkdədir. Bu mərasimlərdən biri ilin axır çərşənbəsində od üstündə tullanmaq mərasimidir.

Qədim etiqadlara görə qış cillələrə bölünür. Bunlardan birincisi qışın girməsi ilə başlanan Böyük cillədir ki, qırx gün davam edir. İkinci, xalqın öz ifadəsi ilə deyilsə, “qışın oğlan çağı”dır ki, Kiçik cillə adlanır və böyüyün yarısı qədər, yəni iyirmi gün davam edir. Nəhayət, qışın son ayı gəlir ki, bu da hər biri yeddi gündə ibarət olan dörd balaca cilləyə bölünür. Yuxarıda deyildiyi kimi, bu bölgünün əsaslığı yeddi və qırx rəqəmlərinin müqəddəsliyi islamiyyətdən də, zərdüştilikdən də çox qədimdir. Son ayın dörd yeddigünlük cilləyə bölünməsi isə, ümumiyyətə, təbiətin dörd əsas ünsürdən ibarət olması etiqadına əsaslanır. Bu dörd ünsür hava, su, torpaq və oddur. Qədim etiqadlara görə, son ayın hər həftəsində guya ki, bu ünsürlərdən biri canlanır, oyanır, yaşamağa başlayır. Bunların hamısının dirilməsi, qızması, yeni keyfiyyət kəsb etməsi ilə də ümumiyyətcə, təbiət oyanır, qış qurtarır, yaz başlanır. Qədim və orta əsrlər Azərbaycanda bu dörd ünsürdən hər birinin qışın əsaretdən qurtarması həmin ünsürün adı ilə bağlı olan heftənin son çərşənbəsində xüsusi bir şəkildə qeyd edilmiş. Qurtaran ilin axır çərşənbəsində isə bütün evlərin həyətində tonqal qalanır, hamı odun üstündə tullanaraq “Ağırlığım, uğurluğum”, yaxud “Azarım, bezarım tökül bu odun üstünə” deyirlərmiş. Tək elə bu mərasim çox aydın bir şəkildə sübut edir ki, Novruz nə islam dini ilə, nə də zərdüştiliklə bağlı olmamışdır. İslam tarixi ilə, xüsusişlə şəhərəkatı ilə ona görə bağlı deyil ki, əgər belə olsaydı, tonqallar gərek damlarda yandırılaydı və bir növ xəbərdarlıq əlaməti daşıyadı. Halbuki mərasimdə bu ünsürlərin nişanələrindən heç birisi yoxdur. Atəşpərestliklə isə neinki üzvi şəkildə bağlı deyildir, bizcə, hətta onun dini əsaslarının tam əksinə, tam əleyhinədir.

Zərdüştiliyə görə od müqəddəs idi. Buna görə də atəşgədələrdə ona sitaş edir, “başına dönür”, ətrafında firlanırdılar. “Çevir ocağı, al qucağı” atalar sözü də, oda məhz belə münasibətin, yəni onun müqəddəsliyinə olan etiqadın hökm şəklinə düşmüş ifadəsidir. Lakin məlumdur ki, müqəddəs hesab edilən şeyin üstündən tullanmaz, ağırlıq-üğurluğu, azar-bezarı onun üstünə tökməzler. Demək ki, bu mərasimdə odun müqəddəsliyinə yox, azar-bezarı yandırıb məhv etmək qüdretinə malik əlamətləri yaşamaqdır. Başqa sözə deyilsə, bu mərasim atəşpərestlikdən çox-çox qədimdir. O dövrde hələ od müqəddəsləşdirilib məbud dərəcəsinə qaldırılmamışdı.

Bizdə qışın qurtarib yazın başlanması ilə əlaqədar bir sıra başqa mərasimlər də vardır ki, bunların bəziləri əksər rayonlarında ele məhz Novruz günlərində, bəziləri isə ayrı-ayrı yerlərdə bəzən qışın son ayı, bəzən də yazın ilk ayı daxilində icra edilmişlər. Bunlardan biri “Günəsi çağırmaq” mərasimi imiş. Bu mərasimin indi de ancaq son dərəcə cilizləşmiş müxtəsər təfərruatı və balaca bir nəgməsi qalmışdır. Cəmisi bir neçə bəndən ibarət olun bu nəgmədə

günəş kəhər atlı insana bənzədir, onun hətta bir oğlu, iki qızı olduğundan danişılır.

İkinci belə mərasim isə "hodu" mərasimidir. Bu da keçmişdə çox geniş yayılmış olan, hətta inqilabdan bir az əvvəl qədər də öksər rayonlarımızda icra edilən mərasimlərdən imiş. İndi bunun da müxtəsər təfərrüati və kiçik bir nəgməni qalmışdır. İstər inqilabdan qabaqkı yerli ziyanlarımızın verdikləri məlumatlardan, istərsə də sonrakı illerdə aparılmış araşdırmaqlardan, ən başlıcası isə mərasimin ünsürlərindən və nəgmənin məzmunundan aydın görünür ki, "hodu" Günəş ilahəsinin adı imiş. Yəqin birinci "Günəşi çağırmaq" mərasimi istənilən nəticəni vermədikdə, yəni "duman qaçmadıqda", "Günəş kəhər atını minib qarı yerdən götürmək üçün çıxmadıqda" qədim azərbaycanlılar ikinci mərasimi icra edir, yəni "hodu"nu qapı-qapı, zəmi-zəmi, kövşən-kövşən gəzdirdib oxuyurmuşlar. Bu balaca nəgmənin son bəndi xüsusişlə maraqlıdır:

Hoduya qaymaq gərek,
Qablara yaymaq gərek;
Hodu gün çıxarmasa
Gözlərin oymaq gərek.

"Günəşi çağırmaq" mərasimində qədim azərbaycanlı doğrudan-doğruya Günəşin özünü müraciət edib, onu "oğlunun qayadan uçması", "qızının təndirə düşməsi" ilə qorxudaraq tez kəhər atı minib çıxmaga çağırırmışsa, ikinci nəgmədə onun guya ki, tabe olduğu ilahəyə, məbuda təsir göstərməyə çalışmış... Bu balaca nəgmədə isə ibtidai şəkildə də olsa, son dərəcə sadəlövhəsinə də olsa, öz gücünə, öz qüvvəsinə inam notları səslənməkdədir. Bu mərasimi icra edib, bu nəgməni oxuyan insan, yəni qədim azərbaycanlı Günəş də, onun ilahəsini, məbuduunu da özünə tabe hesab edirmiş. O inanmış ki, "hodu"nu – Günəş allahını gəlincik kimi bəzəyib qapı-qapı gəzdirdə bilər, ona qaymaq da yedirdə bilər, ona baxmadığı təqdirdə isə cəzalandırıb gözlərini də oya bilər:

Hodu gün çıxarmasa –
Gözlərin oymaq gərek.

Yaxud, Novruz bayramı ilə əlaqədar səməni qoymaq adətinə alaq:

Səməni,
Saxla məni,
İldə göyərdərəm səni, –

deyən xalq yaşlılığı həyat rəmzi bilir, onu əzizləyir.

Lap müxtəsər şəkildə deyilmiş bu bir neçə dəlil aydın göstərir ki, Novruz bayramı öz mərasimləri ilə birlikdə, zaman-zaman Azerbaycanda hakim kəsilmiş dirlərin hamisindən çox qədim, sadə bir təsərrüfat bayramı, yəni qışın yola salınması, yazın qarşılanması bayramı olmuş-

dur. Məhz elə buna görədir ki, xalqımız müxtəlif dinlərin, məzəhəblərin, siyasi sistemlərin, ayrı-ayrı hökmədarların təsis etdikləri onlarca bayramları, mərasimləri unutmuş, bunu isə insən əməyə, zəhmətə, maddi nemətləri yaratmağa çağırıb təsərrüfat bayramı kimi əsrlər boyu yaşatmış, indi də hər il həvəslə gözləyir, hörmətlə qarşılıyır, xüsusi bir məhəbbətlə icra edir. Bizcə Novruz bayramı xalqımızın həyata, təbiətə, torpağa, zəhmətə məhəbbətinin təzahürüdür.

Novruz bayramı bizdə həmişə təsərrüfat işinin başlangıcı bayramı, məhsulun təməli bayramı olmuşdur, yenə də olmalıdır. İkinci belə bayram da təsərrüfat ilinin yekunu bayramı, yəni Məhsul bayramı olmalıdır ki, bunu da həyat özü yaratmaqdadır. Vəzifə bunu da əsaslandırmaqdan, möhkəmlətməkdən və daha da gözəlləşdirməkdən ibarətdir.

Novruz bayramının qeyd edildiyi vaxt təbiətin oyanlığı, canlandıığı günə düşür. Təsadüfi deyil ki, yeni il dünya xalqlarının elə həmin gündən – martın 22-dən etibarən başlamaları barədə təkliflər vardır. Cənubi bu gün astronomik cəhətdən də ən əlverişlidir.

Adət və ənənələrlə, mərasim və bayramlarla ciddi şəkildə məşğul olmaq lazımdır. Bizcə, bunun üçün respublika miqyasında xüsusi bir şura yaradılmalıdır. Bu şura zərərli adət və ənənələri tərgitmək, xeyirliləri isə müasirləşdirib bu günün tələbi səviyyəsine yüksəltmək, eləcə də yeni yaranmaqdə olan mərasimləri, bayramları daha da gözəlləşdirmək üçün tədbirlər hazırlamalıdır. Bu şura, eyni zamanda, yeni zəmanətin yaratmaqdə olduğu təzə adət-ənənə, mərasim – bayamlara da nəzarət etməli, onların öz adlarına layiq mənaya, məzmunaya, estetik gözəlliyyə malik olmasına istiqamət verməli, kömək etməlidir".

TƏHVİL (ilin dönümü, keçidi, yəni qışdan yaza keçməsi) – yeni ilin – Novruz şənliyinin başlanma ani (bax: *İltəhvil*).

TƏHVİL SÜFRƏSİ – Novruz bayramı axşamında köhnə ilin tamam olması və təzə ilin başlanmasına bir neçə saat qalmış açılan bayram süfrəsi. Xalq arasında "Yeni il süfrəsi", "Novruz süfrəsi" də adlanır. Süfrəyə məhz bu bayram üçün bişirilmiş nemətlər düzülür. Səməni nimçəsi qoyulur. Evdəklərin sayı qədər şam yandırılır. Keçmişdə



süfrənin ortasında qab dolu su qoyub içində xırda balıq buraxır, göz qoyardılar. Balıq qabın dibindən quyuğu üstə düz qalxıb suyun üzünə burun vurunca köhne ilin qurtarib təzə ilin başlandığı bilinərmiş. Bu münasibətlə toplardan yayılma atəsi atarmışlar.

TƏHVİL ŞAHISI – keçmişdə Novruz bayramında – il təhvil olanda sərvətlilərin bayram şənliklərində iştirak edənlərə payladıqları xırda gümüş sikkə. Buna "keçid pulu"da deyirlər. "Keçid", yəni qışdan yaza keçmək nəzərdə tutulur.

TƏKƏ OYUNU – Novruz bayramı ərəfəsində keçirilən *saya gəzisi* şənliyində boynuna noxta və zinqirov taxılmış, uzunsaqqal erkək bir keçi ətrafında "təkəm, təkəm oyun eylər" sözlərilə başlayan oxuma ilə icra olunan oyun. Bəzən oyunda heyvan əvəzinə "Təkəsaqqal Kosa" və yaxud keçi görkəmli, keçi maskalı bir oyunçu çıxış edirdi. Törəniş etibarı ilə qədim Azərbaycanda oynanılan əsatiri bir tamaşa, orada yaz fəslini təmsil etmiş Keçi – təkə surəti ilə bağlı olub qışın başlanması, onun şər qüvvələr tərəfindən öldürülməsi, yazın gəlişi isə, onun dirilməsi kimi qeyd edilmişdir. "Təkə oyunu" "Kosa-Kosa" mərasim tamaşası ilə yaxından səslesir. Əslində onların adları da oxşar və biri-birinə bağlıdır. "Kosa" sözü bir çox türk dillərində və eləcə də yerli ləhcələrimizdə "keçi", "təkə" anlamında işlədirilir.



TƏKƏÇİ MƏRASİMİ – Novruzda keçirilən mərasim tamaşalarından biri. Daha çox Cənubi Azərbaycan ərazisində yayılmışdır. Novruza on gün qalmışdan ağacdan təkə müqəvvəsi düzəldib, onu par-parça ilə bəzəyərək boynundan da zinqirov asardılar. Yeniyetmə uşaqlar həmin təkə müqəvvəsini başları üstündə oynadı oynada dəstə ilə Təbrizin baş meydanına gələrdilər. Burada bir xeyli çal-çağır eləyib şəhərin məhəllələrinə baş vurardılar. Hər qapıda dayanıb əllərindəki təkə müqəvvəsini oynada-oynada mahni oxuyar, tekəyə pay isteyərdilər. Kimin nəyə imkanı çatırdısa – noğul-nabatdan tutmuş – boyanmış yumurtaya qədər ən müxtəlif bayram nemətlərindən təkəçiyə pay verərdilər. Təkəçilərin oxuduqları sözlərdən:

Təkəm getdi Meşkinə,
Gəlmədi on beş günə.
Təkəmi bəzədilər,
Qoydular xan köskünə.

Təkəmin bəndi var,
Yetmiş yeddi kəndi var.
Hansı qapıdan gırşə,
Noğulu var, qəndi var.

Təkəm gəlir saniyanan,
Dirnaqları qaniyanan.
Təkəmə müjdə verin,
Bayramlaşın hamıyanan.

Bağdalar uzun olsun,
Saçağı düzüm olsun.
Təkəmə pay gətirin,
Sayası sizin olsun.

Təkəm-təkəm ağ bala,
Qollarını qatmala.
Bu gün-sabah yaz gələr,
Oyna-oyna çıx yola.

Təkəm nə naz eyləyir,
Yolları toz eyləyir.
Təkəmə pay verənin,
Birini yüz eyləyir.

TƏKLƏMƏ – ilaxır çərşənbə və Novruz bayramı günlərində də icra olunan uşaq oyunu. Oyunun keçirilməsi qaydası belədir: məhəllə uşaqları meydançaya, məhəllə həyətlərinə toplaşıb iki dəstəyə bölünür. Hər dəstənin başçısı oxuyur. Dəstə üzvləri el çalır. Birinci dəstənin başçısı oxuyur.

Çərək, mərək,
Bizdən sizi
Kim gərək?

İkinci dəstənin başçısı cavab verir:

Ölçüsü çərək olmaz,
Peyosi mərək olmaz,
Bizim dəstə güclüdü,
Sizlərdən gərək olmaz.

Birinci dəstənin başçısı:

Novruz gelər, yaz olar,
Göldə ördək, qaz olar,
Sizdən ikisin alıq,
Bizim dəstə çoxalar,
Sizin dəstə az olar.

İkinci dəstənin ayaq tərəfindən iki uşaq ayrılib birinci dəstəyə qoşulur. Bu vaxt növbə ikinci dəstənin başçısına çatır. O oxuyur:

Tonqalda közümüz var,
Danişdış, sözümüz var.
Bizim sizin dəstənin
Üçündə gözümüz var.


İndi birinci dəstədən üç uşaq ayrılib ikinci dəstəyə qoşulur. Nəgmələr bu şəkildə davam edir. Uşaqlar bu dəstədən o dəstəyə, o dəstədən bu dəstəyə qoşulur. Axırda başçılarından biri tək qalır. Uşaqların hamisi öz dəstəsinə toplamış başçı tək qalan dəstə başçısına deyir:

Hünərdə hünərin var,
Biz bülbülük, olma sar,
Gel qoşul dəstəmizə,
Eyləməzsən yeri dar.

Dəstə elliklə əl çalır. Tək qalmış dəstə başçısı onlara qoşulur. Beləliklə, oyun qurtarır və yenidən başlanır.

TƏQVİM – böyük vaxt intervallarının hesablanması sistemi. Əsasını göy cisimlərinin hərəkəti ilə əlaqədar dövrü təbiət hadisələri təşkil edir. Dünyaya göz açan, təbiətin qoynunda məskunlaşan, sirlə aləmi dərk etməkdə aciz olan ibtidai, tam formallaşmamış təfəkkürlü insan özünü heç vaxt ətraf mühitdən ayırmayıb, bəlkə ayıra da bilməyib. Zəngin, nəhayətsiz sirlər xəzinəsi olan təbiət insan üçün tükenməz həyat mənbəyi olub.

Əcdadlarımız da ta qədimdən təbiətin qoynunda yaşayaraq, təbiətlə təmasda olublar. İldirimin çaxmasını, tufanın qopmasını, dumanın, çənin-çiskinin gəlməsini, küləyin əsməsini gözləri ilə görüb, yazın dirilən, canlanan çağında ağacların çiçəklənməsini, yarpaqlamasını, köçəri quşların uçub gəlməsini, leysan yağışlarının yağmasını, çayların daşmasını, havaların istileşməsini, mer-meyvənin yetişməsini, payızda quşların uçub isti yerlərə getməsini, qışda quşbaşı qarın ələnməsini, saxtalı-çovğunlu gülərin başlanmasını müşahide ediblər.



Zaman ötüb keçdikcə onlar həyat uğrunda, yaşamaq uğrunda gərgin mübarizə aparıb, yeni-yeni yollar arayıblar. Onlara möcüzə kimi gələn təbiət hadisələrini, sirlilişərli görünən aləmi: göy cisimlərinin (Günəşin, Ayın, ulduzların və s.) hərəkəti ilə aydınlaşdırmağa çalışıblar. Qışın şaxtasında, çovğununda bahar, quraqlığında – yayında yağmur, yağmurunda – payızında isə Günəş istisının bolluğunu arzulayıblar. Təbiəti özlərinə ram etməyə, onda olanları dəyişməyə, olmayanları yaratmağa can atıblar. Nəhayət, tapıb, düzüb, qoşub və məqsədlərinə çatıblar.

Təbiətdə baş verən hadisələr az-çox aydınlaşdıqca, əkinçilikdə, maldarlıqda, həmçinin digər təsərrüfat sahələrində qazanılmış təcrübə, vərdiş, bilik və səriştə – torpağın şumlanması, toxumun səpilməsi, hansı bitkinin, meyvənin nə vaxt əkilib-becərilmesi, yiğilması, suvarma işlərinin aparılması, heyvanların döl dövrünün, örüşə çıxarılmasının, qışlaq və yaylaq həyatının başlanması və başqa həyatı işlərin vaxtının ölçüləməsi, hesablanması zərurətini tələb edib.

Təsərrüfat məşguliyyəti iqlimin dəyişməsindən çox asılıdır. Əkinçi üçün, maldar üçün nəinki ayın, fəslin, hətta hər günün öz işi, qayğısı, məşguliyyəti, məsuliyyəti olmuşdur. Odur ki, hələ çox qədimdən insanlar vaxtı ölçmək və onunla hərəkət etmək sistemləri hazırlamış, bu sistemə təqvim adı vermişlər.

Azərbaycanın qədim sakinləri də ilin, ayın, günün dəyişməsini, yəni gündüzdən sonra gecənin gəlməsini, illərin, fəsillərin, ayların, günlərin növbələşməsini – qışın yazla, yazın yayla, yayın payızla, payızın təkrar qışla əvəzlenməsini, təbiətin sırlarını, bununla da səma cisimləri haqqında qazandığı biliklər ilə izah etməyə çalışmışlar. Bütün bu qarşılaşmalar ayrı-ayrı təqvimlərin meydana gəlməsiniň əsasını təşkil etmişdir.

Ən qədim vaxt ölçüsü vahidi Yerin öz oxu ətrafında firlanma dövrü ilə baş verən gecə-gündüz olmuşdur. İnsan-

lar günlərin sayını yadda saxlamaq üçün ağacın üstündə kəsiklər açır, yaxud kəndirə düyülər vururdular. Sonralar onlar daha böyük vaxt ölçüsü vahidlərini – Yerin Günəş ətrafında dolanma dövrünü – il və ayları hesablaması öyrənmişlər.

Vaxtı ölçmək üçün bütün xalqları ən qədim zamanlardan Ay və Günəşin görünüşcə dəyişilməsindən istifadə etmişlər. Ona görə təqvimlər Ay təqvimi, Günəş təqvimi və bunların hər ikisini uyğunlaşdırıran Ay-Günəş təqvimlərinə bölünmüşdür.

Hazırda işlətdiyimiz təqvimin başlangıcı İsa peygəmbərin mövludundan (təvəllüd gündündən; xristian dünyasında dekabrın axırında keçirilən mövlud bayramı da bununla bağlıdır) hesablanır və bu sistem beynəlxalq təc-rübədə, həmçinin tarix elmində “bizim era”, “yeni era”, yaxud “miladi tarix” kimi qəbul edilmişdir.

Bu era 532-ci ildən alim-rahib Dionisey tərəfindən təklif edilmişdir. O, heç bir əsaslı dəlil olmadan elan etmişdir ki, İsa peygəmbər 532 il əvvəl yanvarın 1-de anadan olmuşdur. Bu səbəbdən də hələlik dünyada yeni il yanvar ayının 1-dən hesablanır.

TƏQVİM İLİ – təqvimə göre ilin ilk və son günləri arasındaki müddət. Qırqori təqvimində adı il 365, uzun il isə 366 gündür.

İlin başlangıcının nə vaxtdan hesablanmasında daha çox müxtəliflik olmuşdur. Əksər ölkələrdə, eyni zamanda, Azərbaycanda il yazdan hesablanmışdır. Bəzi ölkələrdə payızdan, bəzilərində isə qışdan götürülmüşdür. Misirlilər ilin başlanmasını Nil çayının daşmasından (Yay günəşduruşundan) hesablaşmışlar. Bir çox ölkələrde isə ilin başlangıcı bu və ya digər padşahın hakimiyyətə keçməsi günündən götürülmüş, bəzilərində müəyyən mühüm hadisə ilə – böyük daşqın (Misirdə), güclü küleklərin başlanması (Babilistanda), olimp oyunları (Yunanıstanda) və s. əlaqələndirilmişdir. Qədim Romada yeni il martın 1-dən hesablanmışdır. Romada miladdan əvvəl 153-cü ildən başlayaraq yeni seçilmiş konsullar ənənəyə görə yanvarın 1-dən işə başlayırdılar. Ona görə də yeni eradan əvvəl 46-ci ildə



imperator Yuli Sezarın vaxtında yeni il martın 1-dən yanvarın 1-nə keçirilmişdir.

Rusiyada da yeni il əvvəller martın 1-də, sonralar isə sentyabrın 1-də bayram edilmişdir. Yalnız 1700-cü ildə Birinci Pyotr əmri ilə yeni il yanvarın 1-nə keçirilmişdir.


Son vaxtlara qədər Hindistanda bir çox təqvim sistemləri mövcud idi və ölkənin ayrı-ayrı bölgələrində yeni il başqa-başqa vaxtlarda qeyd edildi. Bu hərc-mərcliyi aradan götürmək üçün 1952-ci ildən C.Nehrunun göstərişi ilə məşhur fizik, Nobel mükafatı laureati Mehnad Saxonın sədrliyi ilə yeni vahid hind təqvimi tərtib etmek üçün xüsusi komissiya təşkil edilmişdir. Bu komissiyanın tərtib etdiyi milli hind Günəş təqvimində də yeni il yaz bərabərliyindən, yəni martın 21-dən hesablanır.

İlin başlangıcı göründüyü kimi, çox-çox yerlərdə şərti səciyyə daşıyır. Amma, şübhəsiz ki, Günəş təqvimində yeni il Günəşin illik hərəkətindəki dörd səciyyəvi anın birində başlamağın təbiiliyini şərtləndirir. Bunların içərisində də yaz bərabərliyi (21 mart) daha məqsədə uyğundur və bunun çox böyük elmi əsasları var. Çünkü martın 21-də gecə gündüzə bərabərdir (bax: *Yaz gecə-gündüz bərabərliyi*), fəsillərin gözəli olan baharın ilk günü başlayır. Bundan başqa, martın 21-də Günəşin göyündəki vəziyyətini təyin edən ekvatorial koordinatların hər ikisi sıfır bərabər olur, başqa sözə, Günəş koordinat başlangıcında olur. Məhz buna görə də, müdrik babalarımız yeni ilin başlangıcı kimi yaz bərabərliyi gününü görmüş və onu Novruz bayramı adlandırmışlar.

TƏQVİMİ-CƏLALİYYƏ – Ömər Xəyyamın 1074-cü ilə Səlcuqlu hökmərdarı Məlik şahın sifarişiyə hazırladığı astronomik cədvəl (Bax: *Ömər Xəyyam və Məlik şah*).

TONQALÇATMA – ilaxır çərşənbələr və Novruz bayramı axşamlarında tonqal üstündən hoppanma mərasimi. Adətən, tonqal daha çox hər tərəfdən görünən bir yerde yandırılır. Tonqal alovlandıqca odun-ocağın şərəfinə nəğmələr, alqışlar deyilir, odun müqəddəsliyi tərənnüm edilir. Tonqalın ətrafında müxtəlif oyunlarla əylənirlər. Böyükdən kiçiyədək hamı yeddi dəfə tonqalın üstündən hoppanır. Alov səngiyəndə ağsaqqal babalar da, ağbirçək nənələr də, odun üstündən keçir, bələkdə olan körpəni də tonqalın üstündən keçirirlər ki, cillədə qalmasın. İnama görə, bununla da ilin ağrı-acısı, uğursuzluğu oda düşüb yanır. Tonqalın üstündən hoppanarkən nəğmə oxuyurlar:

Ağırlığım-uğurluğum odlara,
Yazda mənlə hoppanmayan yadlara.
Ağırlığım od olsun,
Odda yanın yad olsun.
Yaddan yad olar,
Qohumdan dad olar.
Qohum-qohumdur
Yamanı da canımdır.
Aydan arı camalam,



Sudan duru camalam.
Alovdan atlanmaq gərək,
Cəfaya qatlanmaq gərək.
Oddan aman olmaz
Yaddan qanan olmaz.
Ağırlığım-uğurluğum odlara,
Yazda mənlə hoppanmayan yadlara.
Dədəm gəlsin, saz gəlsin,
Oymağımıza yaz gəlsin.
Qoşqu deyib heyəsin,
Bahar sözü söyləsin.
Bahara avaz gərək,
Avaza yaz gərək.
Taxılsın saza novruzgülü,
Kəsilsin yamanın dili.
Anlamazı dədəm andırsın,
Doğru yolu qandırsın,
Ağ saqqalıṁ işiqdir,
Bahara yaraşıqdır.
Ağırlığım-uğurluğum odlara,
Yazda mənlə hoppanmayan yadlara.

TORPAQ ÇƏRŞƏNBƏSİ – Boz ayın dörd çərşənbəsinin üçüncüsünə verilən adlardan biri. Bu çərşənbə torpağın isinib oyanması rəmziidir. Torpaq həyat mənbəyidir. Bütün həyatın mənbəyi torpaqdadir. Torpaq olmasa, həyat da olmaz.

Əski inamlara görə, təbiətdə bütün mövcud olanlar üçün özül olan torpağın oyanması ilə, yel, su, atəş daha böyük güc alır, ərzin donunu dəyişir, adamları yoxsulluq və qıtlıqdan, çətinlik və sixintidən qurtarmaq üçün özündə daha böyük qüvvə, güc tapır. Torpaq yaradıcı, törədici olduğundan ona "ana torpaq" deyə ehtiram göstərilər.

Torpaq sevilməyə başlanandan, tər töküb gülüstan yaradılardan müqəddəsləşib, vətənləşib. Bu gün də torpağa sədaqət, məhəbbət Anaya, Vətənə məhəbbətlə bərabər götürülür, eyniləşdirilir.

Qədim azərbaycanlılar torpağın qayğını, nazını çəkənləri, onun qarşısında əyilən adamları sevirlər. Onlar inanırlar: Torpaq təpədir, torpaqda güc var. Torpaqdan yapışsan, ona əyilsən, səni qaldırar, kəc baxsan, vurə səni torpaq.

Babalarımız arxayı idilər:

Torpağın bol, tükənməz nemətlərinə sahib olduğuna görə insan hər şeydən güclüdür, qüdrətlidir.

Torpağın bərəkəti, gözəlliyyi, zənginliyi insanların əlindədir. Torpağı insana bəxş elə, o, dünyanın ən qadir, ən məğrur məxluquna çevirilər. Torpağı insandan alsan, o, bütün gücünü, qüvvətini itirər.

And içəndə deyirlər: "Torpaq haqqı, yer haqqı".

Alqış söyləyəndə deyirdilər: "Torpağın həmişə gül bitirsin", "Torpağın bərəkətli olsun".

Qarğış eləyəndə deyiblər: "Torpağın yada qismət olsun", "Torpağında qara yellər əssin", "Torpağına göz dikənin gözü tökülsün".



Babalarımız arzulayırdılar: "Torpağa yalan satma, yerində yalan göyərər", "Torpaq qızıl quşdur, buraxdırın ucər gedər".

Onlar inanırdılar: "Torpağa əyilən namərdə əyilməz", "Torpağa var versən, o da sənə bar verər".

Ulularımız Vətənə, torpağa olan məhəbbətlərini yağı düşmənə nifrat hissi ilə bərabər yaşadılar. "Torpaq uğrunda ölen varsa, vətəndir!" – deyiblər.

Rəvayət: Deyilənə görə, bir kişi hər il torpağı şumlar, əkib-biçib bol məhsul götürərmiş. Aylar, illər ötür. Zaman öz işini görür. Kişi qocalıb iş-gücdən qalır. Gözlərinin nurunu itirir. Bir gün o, oğlunu yanına çağırıb deyir: – Bala, şum vaxtı. Öküzləri hayla, xışa qoş, torpağımızı şumla.

Oğul atasının sözüne əməl edir. Sabahı gün yenə ata oğula torpağı şumlamağı tapşırır. Bu dəfə də o, öküzü, xışa götürüb torpağı şumlamağa yollanır. Üçüncü gün də ata oğluna torpağı şumlatdırır. Dördüncü dəfə ata oğluna torpağı şumlatmayı tapşıranda o, "yaxşı" deyir, amma torpağı şumlamır. Fikirləşir ki, onsuz da atamın gözləri görmür, hardan biləcək mən torpağı üç dəfə, ya dörd dəfə şumlamışam...



Oğlan torpağı əkib becərir. Biçin vaxtı yetişir. O, kəhrəba kimi sarı buğdanı biçib dərzləyir. Bu vaxt ata oğluna deyir: – Bala, meni tarlaya apar. Oğlan atasının əlindən tutub dərzlərin yanına götürür. Ata əlindəki əsasını qarşıya uzadır. Əsa dərzə deyir, sol tərəfə uzadır, yenə də dərzə deyir. Əsa sağda da dərzə toxunur. Kişi əsası ilə arxasını nə qədər axtarsa da, görür ki, boşdur. Deyir: – Ay oğul, nə üçün torpağı dörd yox, üç dəfə şumlamışan? Əgər bu işi dörd dəfə görseydin, indi dərzlərin də sayı üç yox, dörd olardı.

Bəli, budur torpaq həqiqəti. Torpaq əbəs yerə demir: "Öldür məni, dirildim sən".

TOZ ÇƏRŞƏNBƏ – ilaxır çərşənbələrinin ilkinin el-oba arasındaki adlарından biri. Cənubi Azərbaycanın bir çox yerlərində, xüsusən Ərdəbil bölgəsində də dörd Novruz çərşənbəsindən birincisi Toz çərşənbə adlanır. Bu çərşənbəyə ona görə belə ad verilib ki, həmin gün pal-paltarn, xalça-palazın yuyulanı yuyulur, yuyulmayanı həyətə çıxarırlaraq çırılıb tozu töklür. Ev-eşik də məhz bu gün his-tozdan təmizlənir. Hətta evdəki köhnə taxta qab-qacaq da Toz çərşənbəsinin axşam tonqalında yandırılır, əvəzinə təzəsi alınır.

TURNAVURDU – Novruz bayramında da uşaqların oynadıqları oyun. Bu oyunu həm qızlar, həm də oğlanlar oynayırlar. Uşaqlar iki bərabər dəstəyə ayrırlar. Hər dəstənin bir başçısı olur. Dairəvi cızıq çəkirlər. Dəstələr-dən birindəki adamların sayı qədər turna eşirlər. (Dəsmali eşib ucuna kəndir bağlamaq.) Başçılardan biri ovcuna bir şey alır, əllərini bərk yumub o biri başçıya uzadır. Başçı şeyin hansı əldə olduğunu tapsa qalib gəlir; əlini yuman başçının dəstəsi turna çekilən dairəvi cızıqə girir. Kənarda qalan qalib dəstə cızıqdakı turnaları götürməyə çalışır. Götürə bilməsələr onları turna ilə vururlar. İçəridəkilor kənara çıxır, kənardakılar cızıqın içərisinə girirlər. Burada oyun turnanı ələ keçirmək uğrunda mübarizədən ibretdir. Turnanı ələ keçirənlər qalib sayılır.

TÜRK XALQLARINDA NOVRUZ BAYRAMI.

Özbəkistanda Novruz – Özbəkistanda sovetlərin ilk illərində Novruzun yaz və kəndli, əkinçi, maldar bayramı kimi keçirilməsinə müəyyən müddət izin verilsə də, sonralar "dini bayram" damğası vuraraq ona ciddi

qadağalar qoyuldu. Lakin xalq gizli şəkildə olsa da bu bayramı keçirirdi. Özbəklər Novruz bayramına təbiətin köynəyini deyişdiyi, qış yuxusundan oyandiği gün kimi baxırıdı. XX əsrin 60-cı illərinin siyasi yumşalma dövründə Novruzun keçirilməsinə ilk dəfə Özbəkistanda (1963) icazə verildi. Lakin bir neçə il sonra bayram yenidən yasaq altına girdi. 1991-ci ildə isə prezident İslam Karimovun çıxardığı qərarla 21 mart bayram günü elan olundu. İndi Özbəkistanda 21 martdan başlayaraq bir həftə boyu "Sayıl", "Xalq sayılı", "Sayıl əyləncələri" adlanan el şənliyi keçirilir. Özbək qadınları qız-gəlinlərlə bərabər səbzəli çuvərə, çelpek, çözmə, həlim, sirmaynan, meyir, peşmek, samsa kimi yeməklər hazırlayırlar. Quş ətinən hazırlanmış xörəklərə üstünlük verilir. Həmin gecə qazanlar dolu olmalıdır. "Qazan doldu" adətinə görə, "ruzumuz bol olsun" deyərək qazan ağızına qədər doldurulur. Süfrəyə "S" hərfi başlayan yeddi cür yemək qoyulur: "samsa", "sümələk", "səbzə", "sedene", "ser-yağ", "sev" və "süd". Bundan başqa ortaya çoxlu baharat, yer-yemiş qoyulur: salma, sumax, iydə, nabat, ceviz, turşəng, paxlava, ketleme və s. Bayrama bir həftə qalmış qadınlar buğda cürcədir, ondan xüsusi Novruz yeməyi olan "sümələk" hazırlayırlar. Novruz süfrəsi üçün ayrıca "ażurə" də hazırlanırlar. Bu yemək yeddi nemətin qarışığından (yarma, buğda, arpa, noxud, qarğıdalı, düyü, maş və lobya) əmələ gəlir. Adətən, süfrənin üstünə böyük bir çörək, ətrafına boyanmış yumurtalar, içinde yaşıl yarpaq olan qabda su da qoyurlar.

Novruz günlərində meydan tamaşalarına geniş yer verilir. Darbozlar (kəndirbazlar), çalğıçılar, şairlər öz məhərətlərini göstərir, aşuləçilər aşulə oxuyur, baxşilar dastan söyləyir, cavanlar at yarışına çıxır, güləşir, bazar meydanında həvəskarlar xoruz və qoç döyüsdürürler.

Mərasimin əsas iştirakçısı isə Baba Dehqandır. Baba Dehqan yaşıl çapan geyir. Ona Baba Novruz və ya Baba Kəndli də deyirlər.

Qazaxistanda Novruz – Qazaxistanda Novruza "Navruz" və ya "Ulistin Ulı Küni", yəni El-Ulusun ulu günü deyirlər. Qazaxlar bu bayramı elliklə keçirirlər. Evlər təmizlənir, ən gözəl paltarlar geyinilir, alqışlar söylənilir. Küsənlər barışır, yetimlər evləndirilir, fəqir-füqəraya pay verilir. Novruz günü bağışlanmaq istəyəni mütləq bağışlayırlar. Keçmişdə gənc oğlanlar gecəyarısı vəhşi bir buğanın üstünə yəhər qoyur, onun da üstünə uyuğ bərkidir, boynundan zinqirov asır, başına da quş lələyi taxır, sonra da onu kəndin içərinə buraxırdılar. Buğa zinqirovun səsindən vahiməyə düşərək atılıb-düşdükçə kənd əhalisi səs-küyə yuxudan oyanaraq yeni günün geldiyindən xəber tuturdu. "Otağ" deyilən çadırlar qurulur, təndirdə çörəklər, loxmalar, külşələr, katırmalar, katıtmalar bişirilirdi. Gənclər "Altibakan", "Kız kuviv", "Avdarispak", "Kökpar", "Arkan tavtuv", "Kol tuzak" kimi oyunlar oynayırdılar. Bütün bu adətlərin əksəriyyətinə indi də əməl olunur.

Novruzun əsas hazırlıqları mətbəxdə gedir. Qazaxlar Novruzda xüsusi “Navruz köje” (Novruz şorbası) hazırlayırlar. Bu şorba ən azı yeddi nemətdən hazırlanır: kazi, bugda, düyü, un, yağı, süd, soğan və s. Bundan başqa “bauersak” deyilən xörək növü də bişirirlər. Çox vaxt bu bayramda doğulan uşaqlara Nevruzbay, Meyrambek kimi adlar verirlər.

Türkmənistanda Novruz – türkmənlər arasında “semene” adlanan şirniyyatın bişirilməsi, qonaq getmək, pay paylamaq, bayramlaşmaq, fal açmalar geniş yayılmışdır. Keçmişdə, adətən qızlar, gəlinlər bir yero yiğisəraq “Muncuq atdı” oynayırdılar.

Novruz bayramı türkmən xalqı üçün qardaşlıq, mehribanlıq günüdür. Həmin gün hamı kin-küdürütdən, pis niyyətdən, yaman sözdən, yaman gözdən uzaq durmağa, yaxşı söz danışmağa, gülərz, qonaqpərvər olmağa çalışır, süfrəsinin bol, canının sağlam olmasını isteyir. Dəvə, at yarışları, güləş, kəmənd atma kimi yarışlar keçirilir, uşaqlar öz aralarında maraqlı oyun-yarışlar təşkil edirlər. Dövlət seviyyəsində Novruz Aşqabadın küçə və meydandlarında böyük təmtəraqla qeyd olunur.

Qırğızıstanda Novruz – Novruz bayramından bir həftə öncə yeddi qazanda yeddi cür yemək asılır. Bunların içərisində “sümölök” adlı bayram yeməyinin ayrıca yeri vardır. Adətən bayrama bir-iki həftə qalmış yarımkilo buğda yuyub təmizləyir, arınmış buğdanı iki-



üç günlüyü suya qoyur, cücerəndən sonra həvəngdəstədə döyür, azca su töküb qarışdırır, süzgəcdən keçirir və bu prosesi üç dəfə tekrar edirlər. Sonra qarışıq üç ayrı-ayrı qablar qoyurlar. Pambıq yağını qazanda dağ edib un əlavə edərək qovurur, üstünə az-az davamlı olaraq qarışıldan tökür, vam odda səhərə qədər qaynadırlar. İçinə də yeddi kiçik qara, hamar daş salırlar. Yemekdən sonra qız-gelinlər arabaya qoşulu öküzün buynuzlarına, quyuğuna ərik ağacının budaqlarını, yaşıł otları bağlayır, bununla da yaşılığın bol olmasını arzulayırlar.

Novruzda hamı tonqalın üstündən tullanaraq “haramlardan” təmizlənir, “qırmızı nurun mənə gölsin, sarı xəstəliyim sənə getsin!” deyirlər. Tonqal sənən kimi hər kəs öz evinə gedir, boş su qablarını pəncərədən, qapıdan çölə atır, açıq rəngli paltar geyinir, dadlı yeməklər bişirirlər. Gecəyarısı arpa və buğdadan hazırladıqları köçö-botko yeməyini paylayırlar... Sonra bütün ailələr şam ağacının budağını yandırıb tüstüsünü evə yaya-yaya ovsun oxuyurlar. Ertəsi gün çayın, arxın yanına gedib əllərindeki çiçəkləri və saxsıları suya atırlar. Ancaq çiçəkləri atmamışdan qabaq bilicilər onların sapları və köklərinə baxaraq payızda məhsulun necə olacağından xəbər verə bilirlər. Bayram günü “Kız kuumay”, “Ulak tartış”, “Tiyin enmey”, “Eniş” kimi at yarışları, “Ak çölmök”, “Çoluk tatlamay” kimi oyunlar keçirirlər.

Uu

ULDUZ FALI – ilaxır çərşənbə gecəsinin niyyət fallarından biri. Ərgən qızlar ilaxır çərşənbə gecəsində yatmadan qabaq aşiq olacaqları oğlanı yuxuda görmək üçün niyyət tutub səmada (səma açıq olarsa) yeddi ulduz sayıl yatarlar. Yuxuda gördükleri oğlanı özlerinin tale qisməti biliplər.

UYĞU GECƏSİ – ilaxır çərşənbə gecəsinin eldə söylenilən bir adı. İnama görə, ilaxır çərşənbə gecəsində kim

niyyət tutub yatsa və uyğuda niyyətinə uyğun yuxu görsə, həyatda, reallıqda istəyə qovuşacağını yeqinləşdirər. Bu üzdən də ilaxır çərşənbə gecəsi həm də “uyğu gecəsi” adlanır.

UZUN GECƏ – qış fəslinin başlangıç gününə, yəni dekabr ayının 22-nə el arasında verilmiş ad. Qışın başlangıcı sayılan və ümumiyyətlə ilin ən uzun və ən qaranlıq gecəsi bilinən bu gecə el arasında həm də “çillə gecəsi” adlanır. Klassik yazılı mənbələrdə və divan ədəbiyyatında “şəbi-yelda” da deyilir.



ÜÜ

ÜSKÜ – istilik menasındadır. Bakı kendlərində novruzqabağı çərşənbələr “Üskü axşamları” adlanır. Çərşənbələr və bayram münasibətilə yandırılan tonqala və göyə atılan yanar lopaya da “üskü” deyirlər. Dörd çərşənbə – 1-ci üskü, 2-ci üskü, 3-cü üskü, 4-cü üskü şəklində də deyilir.

ÜZƏRLİK – el inamına görə qoruyucu, şəfaverici keyfiyyətə malik bitki. Çöl, yarımsəhra və səhralarda, bəzən yaşayış yerlərində, yol kənarlarında və s. yerlərdə bitir. Şərqi xalqları, o sıradan azərbaycanlılar arasında gözdəyməni sovuşdurmaq məqsədilə üzərlək yandırmaq adəti yayılmışdır. Novruzda, axır çərşənbə gecəsində qış ələsindən çıxmak üçün üzərlək yandırıb tüstüsünü oğul-uşağa, ev-eşiyə verirlər.



Tonqal üstündən tullananlar oda üzərlək səpirlər. Özü də yandırılan məqamda belə bir deyim də söyləyirlər:

Üzərliksən, havasan,
Cəmi dərdə davasan.
Balama göz vuranın
Gözlərini ovasan.
Üzərliliklər çırtlaşın,
Yaman gözlər partlaşın.

Çörlü-çöplü üzərlilik,
Başı börklü üzərlilik.
Bizi cilədən çıxart,
Göstər hökmün üzərlilik.

Atın bədöyüdü, üzərlilik,
Otun gömgöyüdü, üzərlilik
Qada-bala sovuşdur,
Haydi-hoydu, üzərlilik.

Bu dörd-belanın ailədən uzaq olması, göz dəyməməsi kimi bir inamla bağlıdır. Göz qaytarmaqdən, nəzər

ÜZÜKSALMA MƏRASİMİ

sindirmaqdən, xata-baləni uzaq eleməkdən ötrü üzərlək yandırmaq adətinin çox qədim kökləri vardır. Bu etiqad bütün orta əsrlər boyu davam etmişdir. Nizaminin “İskəndərnamə” əsərində üzərləkə əlaqələndirilən inam öz əksini belə tapmışdır:

Üzərlək yaxarlar göz dəyən üçün,
Od yaxıb-yandırar dərdi büsbütün.

ÜZÜKSALMA MƏRASİMİ – əşyavi əlamət və söz-sehr magiyasını birgə təcəssüm etdirən fal mərasimi. Bundan irəli ilaxır çərşənbədə ergən qızlar bir otağa yığışış dilək təsi qurardılar. Ortalığa dərin bir mis qab qoyar, sonra hər qız öz üzüyünü atardı həmən qabın içində. Üzükləri qabın içində iki-üç kərə qarışdırıb balaca bir oğlan uşağı da gətirərdilər yiğnağa. Uşaga başa salardılar ki:

– Bax, indi biz novatnan (növbəylə) bayati oxuyacaqıq. Hər dəfə bayati oxunub başa çatan təki sən gedib tasın içindeki üzüklərdən birini götürüb gətirərsən. Biz də baxıb görərik kiminkidi.

Oğlan uşağı işin qaydasını öyrənib bir qırqaqda durardı. Qızlar başlayardılar novatnan bayati çağırmağa. Bayatıdan sonra kimin üzüyü qabdan çıxarılsa, onun diləyi həmən bayatıdakı mətləbə yovux (yaxın) bir axarda yozulardı. Görərdin qızlar dövrə vurub dilavər-dilavər duranlı bayatılar pərvazlandırırlar:

Çərşənbə çay içində,
Ox atdım yay içində,
Tanrı murazin versin
Bu gələn ay içində.

Bayati qurtaran kimi oğlan uşağı qabaklı üzüklərdən hansısa birini çıxardıb göstərərdi. Qızlar ürəkləri atdanatdana yer-yerdən dillənərdilər:

– Bəxtəvar başına, ay Telli, sənin üzüyündü. Yaxılarda diləyinə yetərsən inşallah! Tanrı mətləbini ürəyincə versin!

Telli cilvələnə-cilvələnə üzüyünü barmağına taxar, sonra təzədən qızlar dəstən qoşuları. Belədə ikinci bayatını ədalı-ədalı qanadlandırırlar:

Çərşənbə il axırı,
Cıqqalar tel axırı.
Dilək tutduğun oğlan
Sənindi bil, axırı.

Uşaq gənə də əl uzadıb tasdakı üzüklərdən birini çıxardı. Üzüyü görən təki qızlar hay salıb onun yiyəsinə gözəydinliyi verərdilər:

– Gözün aydın olsun, ay Goyçək, yiğvalın (bəxtin-taleyn) yeyindi; sənin mübarək diləyin ən gözəl sözə tuş gəldi.

ÜZÜKSALMA MƏRASİMİ

Goyçək dil-ağız eləyə-eləyə üzüyünü götürüb cərgəyə qayıdan təki yelqanadlı bir bayati təzədən məclis boyu süzbə dolanardı:

Karvan gəlir enişdən,
Yükün tutub yemişdən.
Sənə xonça bəzənsin
Altun, axça, gümüşdən.

Bayatinin dalınca uşaq qabaklı üzüklərdən birini çıxardıb başı üstünə qaldıracağın sevinc dolu hay-haray yiğnığın şirinliyini bir pay da artırardı:


– Nişan xonçan bəzənsin, ay Fatma, diləyin əcəb gözəl mətləbə bağlandı. Sağ əlin elliknən hamımızın başına!

Bir az keçmiş genə də ara səngiyər, novat ayrı bir bayatiya yetərdi:

Çərşənbənin gecəsi,
Banlar xoruz beçəsi,
Ay qız, sənin qismətin
Ata-ana bircəsi!

Uşaq əl atıb qabaklı üzüyün birini çıxardıqınnan, dövrədəki qızların hamısı dilavərlik eləyib üzük yiyəsinə deyərdilər:

– Evin olub-qalanı bir əziz-xələf oğluna gedəcəksən, ay Firəngiz! Ağgülü olasan səni!



ÜZÜKSALMA MƏRASİMİ

Məclis şirinnəşidikcə dilək diləyi tutar, niyyət niyyəti soraqlayır, bayati da bayatını çağırardı:

Dilək günü büyündü,
Tamam toydu, düyündü,
Ay qız, sənin qismətin
Yuxuda gördüyündü.

Düzungü axira yetər-yetməz uşaq ayrı bir üzüyü də qabdan götürüb başı üstə qaldırardı. O heyni də qızlar səs-səsə verib dil-dil ötərdilər:

– Kefin olsun, ay Bənövşə, bu gecə yatanda duzlu kökə yeyərsən. Yatıb yuxuda istədiyin oğlunu görəcəksən, sənə sərin su verəcək. İçərsən ki, mətləb-murazına yetə biləsən. Sən allah, sabah bulaq başına gəlib gördüğün yuxunu bizə danışarsan, yaxşımlı?

Oğlan uşağı bayaqdan boşalmış dilək tasını qoltuğuna vurub söz-söhbətin, duzlu-məzəli atmacaların ara verməsini gözləyordu. Ara səngiyən təki ortalığa atılıb deyərdi:

– Pay verin, xalatım gəlsin,
Noğulum, nabatım gəlsin...

Qızlardan kimi noğul-nabat, kimi boyanmış yumurta, kimi də nəsə şirin bir şey verib uşağı razi salardı. Beləcə xoş niyyətnən, mübarək istəknən qurduqları diləktutma yiğincəini deyə-gülə də başa vurardılar.

VV

VAHABZADƏ Bəxtiyar Mahmud oğlu – şair, dramaturq, ədəbiyyatşunas, ictimai xadim. Azərbaycanın xalq şairi (1984), əməkdar incəsənət xadimi (1974), Azərbaycan Respublikası, SSRİ və Dövlət mükafatları laureati (1976, 1984), Azərbaycan SSR Ali Sovetinin deputatı (1990), millət vəkili (1995-2000), Azərbaycan MEA-nın həqiqi üzvü (2000).

B.Vahabzadə 1925-ci ildə Şəki şəhərində anadan olmuşdur. Bakıda orta məktəbi qurtarmış və ADU-nun filologiya fakültəsində təhsil almışdır (1942-1947). 1950-1990-ci illərdə ADU-da müəllim, dosent, professor vəzifələrində fəaliyyət göstərmişdir. Bir çox orden və medallarla təltif olunmuşdur. Mənəvi zənginliyin, əmək qəhrəmanlığının, məhəbbət və insanperverlik hissələrinin tərənnümü Bəxtiyar Vahabzadə lirikasının əsas mövzularıdır.

“Mənim dostlarım” (1949), “Bahar” (1950), “Xalq şairi Səməd Vurğun” (1956), “Ceyran” (1957), “Şəbi-hicran” (1959), “Seçilmiş əsərləri” (1961), “İnsan və zaman” (1964), “Dörd yüz on altı” (1970), “Seçilmiş əsərləri”, iki cilddə (1974-1975), “Sənətkar və zaman” (1976), “Pyeslər” (1980), “Mugam” (1982), “Seçilmiş əsərləri”, iki cilddə (1983-1984), “Vətəndaş” (1994), “Fəryad” (1995), “İstiqlal” (1999), “Ağatlı oğlan” (2002), “Əsərləri”, altı cilddə (2001-2003) və s. əsərlərin müəllifidir. Şairin “Bahar nəgməsi” və “Novruz bayramı” şeirlərində güllü-çiçəkli baharın gəlişi, Novruz bayramının adət, mərasim və ayinləri əks olunub:

Güller açıldı
Güldü dağ-dərə,
Xalça sərildi
Geniş düzlərə.

Geydi əyninə
Paltar ağaclar
Kollar dibində
Ötdü turaclar.

Qış yuxusundan
Torpaq oyandı.
Çöldə lalələr
Yandı, nə yandı.

Bağda, bağçada
Açıdı çiçəklər,
Təzə həvəslə
Vurdı ürəklər.

Bənövşə taxtı
Köksünə dağlar,
Sən ne gözəlsən
Bahar, ay bahar!

Düşdü dağlara
Çayların səsi,
Oxudu quşlar
Bahar nəgməsi.

Bu fəsillərin
Gözüdür bahar,
Ana yurdumun
Özüdür bahar.

Hamarlamb açılır qırışıqı torpağın
Göyərdikcə göy otlar.
Cücərən torpaq kimi puçurlanır umudlar.
Duyğular da ürkəkdə açır dən-dən baharda.
Ömrü, günü, hər şeyi başlamaq isteyirik
Biz təzədən baharda.
Havalanır ürəklər təzə istəklər üçün,
Göylər dönür güzgüyə sığallanan yer üçün.
Bahar bahar gətirir könüllərə, gözlərə,
Ömrün bahar çağında.
Gəlir həyat nəgməsi quşların dodağında.

Qapının ağızındadır, gəlir Novruz bayramı.
Yələnqolar qalansın son çərşənbə axşamı.
Sonsuz gəlinlərimiz od üstündən tullana,
Müqəddəs odumuzda bəla yana, dərd yana.
Deyələr bir ağızdan:
“Hər dərdimiz, bəlamız bugum-bugum tökülsün,
Ağırlığım, uğurluğum tökülsün”.
Dünyamıza göz aça təzə-təzə balalar,
Bu Vətənin, bu yurdun hər qarış torpağını
Bizdən təhvıl alalar.
Xəkəndazda, nimçədə biz üzərrək yandıraq,
Təzə doğulmuşların başına dolandıraq.
“Üzəriksən, havasan,
Min bir dərdə davasan”.

Gəlir ilaxır günü,
Kosa geyir əyninə üzü tərsə çevrilən
Köhnə-kürüş kürkünü.
Boynunda zər zinqirov
Oxuyur mahmisi gəzib kəndi evbəev:
“Kosam bir oyun eylər.
Quzunu qoyun eylər.
Yığar bayram xonçası,
Hər yerdə düyüñ eylər”.
Kosa baş torbasını silkələr, hey silkələr.
Hər qapıdan pay diler.
Kimkəyə toplaşanlar baxmaz onun üzünə,
Kosa pay istər yenə.
Keçini haylar biri,
Tökülər hər tərəfdən Keçinin torbasına



Bayram hədiyyələri.
Kosa bunu görünçə, “onu mənə ver”, – deyə
Hücum çəkir Keçiyə.
Alır ondan torbanı, alb yeyir doyunca.
Öz köhnə mahnisini o, oxuya-oxuya...
Sonra gedir yuxuya.
Keçi gəlir, yavaşça o, bəlləyir dörd yanı.
Kimsəni görməyincə,
Buynuzlayıb öldür yuxudaca Kosani.
El sevinir bu hala,
Keçini alqışlayır.
Kosanın ölümüylə qış bitir, yaz başlayır.
Hələ günəş doğmamış gün kimi sığallanaq,
Çəşmə üstə yollanaq.
Unudaq öten ilin sitəmini, dağını,
Dolduraq şəfa sudan çərşənbə bardağı,
Həyətlərə cılıyək.
Yeni ili gətirən günəşin yollarına
Biz uğurlar diləyək.

VAQİF Molla Pənah (1717-1797) – şair, dövlət xadimi. Qazax mahalının Qiraqsalahlı kəndində anadan olmuşdur. Əsil adı Pənah, atasının adı isə Mehdi ağadır. Vaqif mədrəsə təhsili almışdır. O, 1759-cu ildə Tərtərba-sara köçmüs və burada məktəb açıb dərs demişdir. Sonra Şuşaya köçən Vaqif, burada da özünün açdığı məktəbdə dərs deməklə məşğul olmuşdur. 1769-cu ildə Qarabağ hökmədarı İbrahim xan Vaqifi saraya dəvet edib eşikağışı (xarici işlər naziri), sonra isə vəzir təyin edir. İran hökmədarı Ağa Məhəmməd şah Qacarın Şuşaya hücumları zamanı (1795, 1797) Şaşa qalasının müdafiəsinə bilavasitə M.P.Vaqif başçılıq edir. Qarabağ xanlığını ələ keçirən Məhəmməd bəy əmisi İbrahim xanın yaxın adamları ilə yanaşı, Vaqifi də oğlu ilə birləkde 1797-ci ildə edam etdirir. M.P.Vaqifin şeirləri ilk dəfə 1856-ci ildə kitab halında çap olunmuşdur. 1908-ci ildə Həşim bəy Vəzirov, 1925-1937-ci illərdə isə Salman Mümtaz Vaqifin əsərlərini toplayıb çap etdirmişlər. 1945-ci ildə Azərbaycan Elmlər Akademiyası tərəfindən M.P.Vaqifin əsərlərinin akademik mətni nəşr olunmuşdur. Sonrakı illərdə də M.P.Vaqifin əsərləri ardıcıl olaraq nəşr edilmiş, şeirləri dərsliklərə daxil edilmişdir.

Klassik Şərq şerini dərindən bilən Vaqif qəzəl, müxəmməs, müstəzad və s. formalarda şeirlər yazmışdır. Lakin o, şifahi xalq ədəbiyyatı, aşiq seri ilə daha çox bağlı olmuş, qoşmaları ilə milli poeziyanı zənginləşdirmişdir. Şairin “Yoxdur” rədifli qoşmasında Novruz bayramının qayıqlarından söz açılır:

Bayram oldu, heç bilmirəm neyləyim,
Bizim evdə dolu çuval da yoxdur.
Dügiylə yağ hamı çoxdan tükənmiş,
Ot heç ələ düşməz, motal da yoxdur.

Allaha bizmişik naşükür bəndə,
Bir söz desəm dəxi qoymazlar kəndə.
Xalq batıb noğula, şəkərə, qəndə,
Bizim evdə axta zoğal da yoxdur.

Bizim bu dünyada nə malımız var,
Nə də evdə sahib camalımız var.
Vaqif, öyünmə ki, kamalımız var,
Allaha şükür ki, kamal da yoxdur.

VƏDƏ KÜLƏYİ – Novruzqabağı əsən güclü küləklərə verilən ad. Xalq arasında vədə yeli də adlanır. Bu müddətdə qar əriyir, sular çağlayır, torpağın donu açılır. Vədə küləyi köçəri quşların öz doğma yerlərinə kütləvi surətdə qayıtmasından xəbər verir:

Əsdi vədə yeli yaz müjdəsiylə,
Qondu eyvanımı yenə qaranşı!

VƏSFİ-HAL – Boz ayın son çərşənbəsində (ilaxır çərşənbədə) icra olunan mərasim. Yetkin yaşlı qızlar,

gəlinlər bir evə toplaşırlar. Seçilmiş başçı (çoxlu bayatı, nəgmə bilən) tərəfindən təyin olunmuş qaradınməz qız bulaqdan, çaydan su getirir. Bu suyu eldə “dilək tasi” adlanan badyaya, yaxud dərin sututumlu qaba tökürlər. Başçı ayın iştirakçılarından üzük, sırga, sancaq, iynə, oymaq və s. parlaq nəsnələr alıb qabdakı suya salır. Qabın üstüne ağ rəngli örtük örtülür. Başçı:

Göydə ulduz bəlli; Can gülüm, can-can.
Gah yüzdü, gah əlli; Can gülüm, can-can.


Mən yarımı görmüşəm, Can gülüm, can-can.
Şəvə qara tellidi, Can gülüm, can-can.
Can gülüm, can-can.

şəklində nəgmə oxuya-oxuya qabdakı nişanlardan əline keçəni çıxarıır. Nişan sahibi oxunulan nəgməni taleyinin hökmü kimi qəbul edir.

VİCAH – Boz ayın son – ilaxır çərşənbəsində yetkin yaşlı qızlar, gəlinlər tərəfindən icra olunan vəfsi-halın başqa bir adı (ba x: Vəsvi-hal).

VİDADI Molla Vəli (1709-1809) – XVIII əsr Azərbaycan ədəbiyyatının görkəmli nümayəndələrindən biri. Aşıq və divan şeri üslubunda mükemməl əsərlər yaratmışdır. Molla Pənah Vaqiflə yaxınlıq etmiş və onun sənət dostu olmuşdur. Vaqifin teklif və tekidi ilə bir müddət Qarabağ xanının, daha sonra isə Gürcüstan hakimi II İraklinin saraylarında yaşasa da, tez bir zamanda oradan uzaqlaşış Qazağa qayıdaraq məktəbdarlıqla məşğul olmuşdur. Dərin tarixi-ictimai məzmunlu malik “Müsibətnamə” poeması Şəki xanı Hüseyn xan Müştəqin facieli ölümü münasibəti ilə yazılmışdır. Vaqiflə deyişmələri məşhurdur. Şairin aşağıdakı “Novruziye”si baharın gəlişi münasibəti ilə qələmə alınmışdır.

Novruzi-bahar oldu, cahan tazətər oldu,
Rəf oldu ələmlər.



Dağıldı bu şadlıq xəbəri dərbədər oldu,
Yandı oda qəmlər.
Meydani-tərəbdə bu nə türfə hünər oldu,
Sərf oldu kərəmlər.
Göydən yerə yağıdı nə gözəl şəbnəmi-rəhmət
Bitdi gülü lalə.
Xoş nəgmələnib bülbüli-şeyda ötər oldu,
Açıldı irəmlər.
Yüz həmdü səna, maili-seyri-çəmən oldu,
Şad oldu könüllər.
Bir mövsimi-güldür bu ki, həqdən nəzər oldu,
Xoş gəldi bu dəmlər.
Ey xəstə Vidadi, bu gün etməzmi sənə rəhm,
Sultani-zəmanə?
Bu eydi-mübarəkdə ki dünya xəbər oldu,
Saçıldı dirəmlər.



Yy

YALANÇI ÇƏRŞƏNBƏ – Boz ayın dörd çərşənbəsindən birincisinin el-oba arasında işlədilən adlarından biri. Bu çərşənbənin gəlişi ilə adamlar təbiətdə müəyyən dəyişilmənin olmasına hələ hiss etmədiklərindən onu belə də adlandırmışlar.

“YALLI” – el şənliklərində, elcə də Novruz bayramı günlərində icra olunan qədim kütləvi xalq rəqsı. Azərbaycanın əksər bölgələrində, xüsusən Naxçıvan, Qarabağ, Kəlbəcər, Şəki, Şəmkir, Şirvan, Göyçə, Borçalı və s. yerdə geniş yayılmışdır. Rəqsə ifaçılarının sayı qeyri-məhdud olur (10-15-dən 80-100 nəfərədək). Yallı rəqsə zamanı əl-ələ tutmuş kişi, yaxud qadınlardan ibarət dəstə sıralanır. Dəstənin başında duran rəqqas “yallıbaşı” (əlində yaylıq, yaxud çubuq tutur), sondakı isə “ayaqcı” adlanır. Yallı havası iki zurnaçı və nağaraçından ibarət ansamblın və yaxud mahnının müşayiəti ilə ifa olunur; sarı, qırmızı, yaşıl parçalardan allı-güllü paltar geymiş, başlarına güllü-butaltı yaylıq örtməş bərli-bəzəkli qızlar, gəlinlər, ahillər musiqinin xoş sədaları altında əvvəl ağır templə, getdikcə sürətlə, ritmik hərəkətlərə dairəvi rəqs edirlər. Sinələri əlvan munucularla, qulaqları aypara, şarlı, minare sirğalarla, boğazları arpa və hil dənəli qızılla bəzənmiş el gözəlləri sürməli qas-gözlərini süzərək, meydanda yallı gedirlər:

Barmağında xatəm, guşində tənə,
Gireh-gireh zülfün tökə gərdənə,
Güləbətin köynək, abı nimtənə,
Yaxasında qızıl düymə gərəkdir.

Hər dəfə halay vurdुqca meh qızların beli gümüş kəmərlə bərkidilmiş əlvan naxılı köyneklərini yellədir, M.P.Vaqif demişkən, “yaxalarındakı qızıl düymələr” Gündəş şüaları altında bərq vurur. Qadınlarımızın özləri kimi, bəzəkləri də sanki bir-birilə yarışa girir. Usta zərgərlərimizin mahir barmaqlarının hazırladıqları bu zinət əşyaları təkcə qadınlarını deyil, məclislerimizi də yaraşığa gətirirdi. “Yallı”ya Qobustan qaya təsvirlərində rast gəlinir. Vaxtilə 100-dən artıq “Yallı” havası olmuşdur: “Çörçüpü”, “İyiayaq”, “Qaz-qazı”, “Köçəri”, “Ürfani”, “Qaladan-qalaya”, “Tello”, “Tənzərə”, “Gopu”, “Sarı-



gəlin”, “Ağırlama”, “Qaleyi”, “Üçayaq”, “Dördayaq”, “El yallısı”, “A gülüm hey” və s. Yallı rəqsə məzmununa görə iki növə – süjetli “Yallı”lara və rəqs “Yallı”larına ayrılır. Her hansı bir hadisəni təsvir edən süjetli “Yallı”lar teatralaşmış xalq oyunları olduğu üçün “oyun yallı” (el arasında “yallı-yallı” da deyilir) adlanır. Rəqs “Yallı”sında isə qəhrəmanlıq motivlərinin, xalqın əhvali-ruhiyyəsinin, gəncliyin, çevikliyin təsviri və tərənnümü öz əksini tapır. Ümumiyyətə, kollektiv tərəfindən ifa edilən “Yallı” rəqsleri adamları bir-birinə yaxınlaşdırır, birləşdirir, fiziki cəhətdən inkişaf etdirir. Orijinal kompozisiyası, nəgməsi, ifadə tərzi ilə seçilən “Yallı”nı, adətən, mərasimin, el şənliyinin axırında oynayırlar.

YALLIBAŞI – Yallı oyununun təşkilatçısı və rəqs edən dəstənin başında duran aparcı oyunçu. O, oyunun başlaması, bitməsi və hərəkətlərin dəyişməsinə işaret verir, oyunun ifa qaydalarına nəzarət edir. Yallibaşı vezifəsini yerinə yetirən oyunçu oyun zamanı sağ əlində yaylıq tutub ahəngə uyğun şəkildə onu yelləyir.

YANILTMAC – çətin sözlərin düzgün tələffüzü ilə nitqin inkişafına kömək edən xalq yaradıcılığı nümunəsi. Novruz bayramı günlərində uşaqlar bir yerə toplaşib yaniltmac söylemə yarışı da keçirirlər. Yarışın qalibi qırmızı rənglə boyanmış yumurta ilə mükafatlandırılır. Yaniltmaclardan bəzi nümunələr:

Ay axır çərşənbə axşamı, gəlmışəm səninlə çərşənbələşəm, çərşənbələşsən də çərşənbələşəcəyəm, çərşənbələşməsen də çərşənbələşəcəyəm.

Ağ balqabaq, boz balqabaq, ağ balqabaq.

Ağ inək o tayda ayağın yalayı, nənəm bu tayda ağın yamayı.

Ay ağ qılquruq qırqovul, qara qılquruq qırqovulu gördünmü?

Ay axsaq aşpaz Həsən şah, aşpazlar aş bisirir, sən də gəl aş bisir, ay axsaq aşpaz Həsən şah.

* * *
Ay qılquruq qırqovul, gəl bu kola gir qılquruq qırqovul!

* * *
Ay göy-alə qarğa qardaş, mənimlə qardaş olsan da səninlə qardaş olacağam, olmasan da səninlə göy-alə qarğa qardaş olacağam.

* * *
Atı min, iti qov, iti qov, atı min, iti qov.

* * *
Axşam bozbaş asmişam, çəşib qazanı boş asmişam.

* * *
Acmışam saç asmişam, bilməmişəm, küləməmiş yaş asmişam.

* * *
Aşpaz Abbas aş asmiş, asmişsa da az asmiş.

* * *
Aşpaz Abbas bozbaş asar o başda, bu başda.

* * *
Bazarda nə ucuz? Mis ucuz, duz ucuz, küncüt ucuz.

* * *
Bir bərbər o biri bərbərə dedi ki, bir bəri bax.

* * *
Boz atın boz torbasın boş as başından, apar, islat gətir yaş as başından.

* * *
Bu qılquruq qırqovul qırqovul imiş.

* * *
Bu dükçə cük-cük dükçə, üç cüt dükçə.

* * *
Bu mis necə mis imiş, bu mis kaşan misi imiş.

* * *
Qatığı sarımsaqlasın da yemək olar, sarımsaqlamasın da.

* * *
Qiğlcımı qıcıqlandırma qıcıqlandıracaqsansa qiğlcımlanacaq.

* * *
Qırx qazan qırx küp qulpu, xub qırx qazan qırx küp qulpu.

* * *
Qovlamalaşsan da qovlamalaşacağam, qovlamalaşmasan da qovlamalaşacağam.

* * *
Dağdan düşürlənir düşir-düşir düşdiga.

* * *
Dadaş dayı Dəmirin danalarını damın dalında döyüd.
– Dadaş dayı, Dəmirin danalarını damın dalında döymə.
Dadaş dayı dedi:

– Dəmirin danaları damın dalındakı darıları dağıtdığı üçün danaları döyəcəyəm.

Dadaş dayı danaları döyüd.

Dəmirçi Dadaş dayı, dədəm deyir ki, dəmiri daşa, daşa dəmirə döyməsin. Dəmiri daşa, daşı dəmirə döysə dəmir deşilər.

* * *
Dəyirmana girdi köpək, dəyirmançı vurdu kötük. Bil-mirəm köpək yedi köpdü, köpək, ya da kötük yedi köpdü köpək.

* * *
Dilim dilim olasan, ay dilim, dedim dinmə dilimə. Dilim dedi: dinməz idim, dindirdilər dindim mən.

* * *
Ey aşpaz Abbas, dur mənə beş basma tas aş ver. Bu neçə beş basma tas aşdır, aşpaz Abbas mənə beş basma tas aş ver.

* * *
Ey qəfəsdəki cil bildirçin qardaş, gəl səninlə cil bildirçinləşək, cil bildirçinləşsən də cilbildirçinləşəcəyəm, cil bildirçinləşməsən də cilbildirçinləşəcəyəm.

* * *
Əlli əlli əli əlli dəfə əllədi.

* * *
Zamanın samanlığına saman gələnəcən samansız Zamanın samanlıqda canı çıxdı.

* * *
Yetişmiş yemişi yetim yemiş.

* * *
Yüyürüb yüryəyi yürdə-yürdə yükümü yerə qoydum. Yüryəyi yürdə-yürdə yükümü yerə qoydum.

* * *
Kəsilməli kəsməyi kəsmək istəsən də kəsəcəksən, kəsmək istəməsən də kəsəcəksən.

* * *
Getdim gördüm bir ağacda şışək eti, o biri ağacda eşşək eti asıblar. Şışək etini uddum, eşşək etini atdım, eşşək etini atdım, şışək etini uddum.

* * *
Getdim gördüm bir bərədə bir bərbər bir bərbəri bər-bər bəyirdirsən? Dedi: – A bərbər, ne üçün sən bərbər bu bərbəri bər-bər bəyirdir. Dedi: – Bu bərbərin atası bərbər mən bərbərin atası bərbəri bər-bər bəyirtdiyi üçün mən bərbər bu bərbəri bər-bər bəyirdirəm. Əger bu bərbərin atası bərbər mən bərbərin atası bərbəri bər-bər bəyirtməsəydi, mən bərbər bu bərbəri bər-bər bəyirtməzdəm.

* * *
Getdim gördüm bir dərədə səkkiz-doqquz saqqız şaxlı var. Dedi:

– Siz neçə ilin səkkiz-doqquz saqqız şaxlısızsız?
Dedilər:
– Səkkiz ilin, doqquz ilin səkkiz-doqquz saqqız şaxlıq.

* * *
Getdim gördüm bir dərədə iki kar, kor, kürkü yırtıq kirpi var. Dişi kar, kor, kürkü yırtıq kirpi erkək kar, kor, kürkü yırtıq kirpinin kürkünü yamamaqdansa, erkək kar, kor, kürkü yırtıq kirpi dişi kar, kor, kürkü yırtıq kirpinin kürkünü yamamaqdadır.

* * *
Getdim gördüm bir dərədə yeddi qara qaşqa təpəl çəkil çəpiş otduyur. Dedi: ey yeddi qara qaşqa təpəl səkil çəpiş niyə bizim yeddi qaşqa təpəl səkil çəpişin yerini otduyursan?

Dedi:

– Sizin yeddi qara qaşqa təpəl səkil çəpiş bizim yeddi qara qaşqa təpəl səkil çəpişin yerini otduyub. Ona görə də bizim yeddi qara qaşqa təpēl səkil çəpiş sizin yeddi qara qaşqa təpēl səkil çəpişin yerini otduyur.

Gəl gedək şumu toxmaqlayaq. Sən toxmaqlasın da mən toxmaqlayacağam, toxmaqlamasan da toxmaqlayacağam.

* * *
Göy cöngə, gömgöy cöngə, dümgöy cöngə.

* * *
Gül güllükde, kül küllükde, kül küllükde, gül güllükde.

* * *
Mollanı əmmamələməlimi, əmmamələməməlimi.

* * *
Ocağı qiğlcımlandırma, sən qiğlcımlandırsan da qiğlcımlanacaq, qiğlcımlandırmadan da qiğlcımlanacaq.

* * *
Tək-tək dükçə, cüt-cüt dükçə, üç cüt dükçə.

* * *
Çatı gətir çay içinde çal qatira çayı çataq.

* * *
Çəp keçi çəp keçidi çəpəki keçib gedər, çəp keçi çəp keçidi çəpəki keçib çəpəki keçər.

* * *
Çörəyi ovxalamalı, ovxalamamalı.

* * *
Cümə axşamı cümə məscidində cürə Cabbarın cübbəsini cüvəllaqlar cibitdilər.

* * *
Şikəstə çalan, şikəstəsizləşmişəm, şikəstə çal.

YASDANÇIXMA – Novruz bayramında qeyd olunan adət. Adətə görə, ili tamam olmayan ölenlərin yaxın qohumları üçün bu bayram, yəni Novruz bayramı “qara bayram” adlanır. Yaslılar yasdan çıxmak üçün qəbiristanlığa gedir, ölenlərin qəbirləri üstə, əsasən, səməni, şam, şirniyyat xonçası aparılır. Bu da “yasdançixma” adlanır və bütün insanlar Novruz bayramını şadlıqla qarşılıyırlar.

“YAŞIL YARPAQ, QIZILGÜL” – Novruz şənlikləri zamanı qız-gəlin tərəfindən iki dəstə ilə ifa olunan halay-sayağı oyun. Adətən yazın gəldiyi günlərdə oyun iştirakçıları bir yerə toplasib tellerinin uclarını gül-çiçəklə bəzəyir, çəmənlikdə daire qurub bir-birinin əlindən tutur, hər dəstə başçısı bir bənd mahni oxuyur, qalanları isə əl çalaca-la “yaşıl yarpaq, qızılğül” deyirlər.

Oymaqdan, ay oymaqdan,
Öldüm xına qoymaqdan,
Barmaqlarım yanıbdı,
Çubuga od qoymaqdan.

Yaşıl yarpaq, qızılğül,
Köynəyi yaşıl oğlan,
Gəl gey yaraşır oğlan.
Anam sənə qız verməz,
Gəl məni qaçır, oğlan.


Adından da görünür ki, bu oyun-nəğmə vaxtile yaşıl-lığın, baharın şərəfinə icra edilən ayın imiş.

YAYLIQQAÇIRTDI – Novruz bayramı günlerində və toy mərasimləri zamanı keçirilən milli atüstü oyun. Oyunda atçaparlardan biri əlindəki ipək yaylığı yuxarı qaldıraraq meydançada dövrə vurur. Diğerleri yaylığı ondan almağa çalışır. Qalıblarə gümüşlə bezədilmiş yəhər mükafat verilir. Oyunun digər adı “gərdəkqayırtdı”dır.

YAZ – ilin dörd fəslindən biri. Şimal yarımküresində yaz gecə-gündüz bərabərliyi anından (21-22 mart) ilin ən uzun gündüzü və ən qısa gecəsinədək (22 iyun; yayın bu anına yay günəşduruşu deyilir) davam edir. Yaz fəslində Günəş üfüqündən 60-70° yuxarı qalxır, onun Yerə verdiyi enerjinin miqdarı çoxalır. Yaz fəslində Yerin Günəş etrafında hərəket sürəti azalmağa başlayır və Şimal yarımkürəsində gündüzlər uzanır, gecələr isə qısalır.

YAZAGZI – Boz ayın xalq arasındaki adlarından biri. Yaz əkininə hazırlıq görüldüyü və əkinin aparıldığı əsas dövr.

YAZ BƏRƏKƏTİ QIŞDAN ALAR – Qış qarına verilən ad. Ulu babalarımız müyyənləşdirmişər ki, qış fəslində gecələr ayaz, gündüzlər dumanlı keçərsə, bu, qışın sərt, şaxtalı olacağına işaretdir. Yəni, bu müddətdə havalar soyuq keçər, torpaq da soyuyar, məhsul az olar. Qışda gündüzlər ayaz, gecələr dumanlı olanda isə əksinə, havalar nisbətən isti keçər, torpaq daha isti olar, bitkilər tez və yaxşı inkişaf edər, məhsul bol olar. Bu sınamə özünü xalq ədəbiyyatı örneklerində də saxlamışdır.



Gecə ayaz, gündüz duman,
ilin küründür-kürü.
Gündüz ayaz, gecə duman,
ilin güldür-gülü.

Qış dumanı həm də havanın dəyişcəyini göstərən elamətlərdən biri hesab olunur. "Qış dumanı qar gətirər, yaz dumanı bar", – deyiblər.

Babalar bunu da deyiblər ki, qışda qar çox yağarsa, məhsul bol olar. Belə yağıntıya bərəkət gətirən, bolluq getirən qar deyərlər. Elə ona görə də "Yaz bərəkəti qışdan alar", – söyləyib ulularımız.

İlin qış fəslində torpağın qalın qar örtüyü ilə örtülməsi çox xeyirlidir. Sanki torpaq dincəlib yorğunluğunu alır, rahatlanır. Torpağa loğmandır bu qar, – deyərlər. Bununla əlaqədar əkinçilər təcrübədən çıxarmışlar ki, qışda dincələn, yazda yola çıxan torpaq payızda barı-bəhəri ilə qayidar.

Qışın qarı torpağın bərəkətidir. Qışda torpağın "ağ köynək" geyməsi, əkinlərin saxtadan qorunması, yazda bol su ilə təmin edilməsi deməkdir. Bu faydalı cəhətlər "Qar olmasa, bar olmaz", "Qışın qarı, yazın varı", "Qar ili, var ili" kimi el sözlərində də öz əksini tapmışdır.

YAZ GECƏ-GÜNDÜZ BƏRABƏRLİYİ – yeni ilin, baharın ilk gününün başlanğıcı kimi gecə ilə gündüz uzunluqlarının taraz olduğu gün (21 mart; bəzən 20 mart). Bu gün Günəş göy ekvatorunu keçərək dünyanın Cənub yarımkürəsindən Şimal yarımkürəsinə keçir; Şimal və Cənub yarımkürələri Günəş şüaları ilə eyni dərəcədə işıqlanır. Yer kürəsinin hər yerində gecə gündüzə bərabər olur. Ona görə də martin 21-də ekliptika ilə ekvatorun kəsişdiyi nöqtə yaxınlaşır. Bu, Yerin Şimal yarımkürəsində astronomik baharın başlanğıcıdır. Bu anda Günəş 12 ulduz bürcündən sayılan (bu bürclərə Zodiak bürcələri – "heyvanlar dairəsi" deyilir) Qoç bürcünə daxil olur.

Bu andan başlayaraq Yerin Günəş ətrafında hərəkət sürəti azalır və Şimal yarımkürəsində gündüzlər uzanır, gecələr isə qısalır. Bu vəziyyət yay Günəşduruşu nöqtəsindən keçən ana (21-22 iyun) kimi davam edir. Beləliklə, yaz gecə-gündüz bərabərliyi günü – yazın ilk günün hər il böyük sevinc və bayramla qarşılıdır. Səməni yetişdirir, ev-eşikdə, həyət-bacada, bağ-bağcada təmizlik, səliqə-sahman işləri aparır, ayınlər icra edir, bayram və şənliklər keçirirlər.

Maraqlıdır ki, astronomik yazın ilk günü planetin hər yerində gecə ilə gündüz bərabərləşəndə Ümumdünya meteorologiya günü qeyd olunur. Birləşmiş Millətlər Təşkilatının qərarı ilə martin 21-i Yer günü elan edilib. Həmin gün BMT-nin Nyu-Yorkdakı iqamətgahı qarşısında 3 dəfə zəng səsləndirilir. Bu zəng, əvəzsiz sərvət olan təbiətin gözəlliyyini, füsunkarlığını qorumağa çağırışdır.

YAZIN TƏRCİX DÖVRÜ – Boz ayın qurtarib yazın başlanğıc zamanına el arasında verilən ad. Yazın tərcix döv-

ründə təbiət canlanır. Cöllərdə, düzəldə, dərə-təpələrdə otlar, bitkilər göyərir. Naxırçılar, çobanlar mal-qaranı, qoyun-quzunu örüşə çıxarır. Torpağın sinəsindən quşəppəyi, quzuqulağı, qaymaqcıçayı, qılı, qazayağı, qulançar, baldırğan, əməkəməci, pərpətöyüñ, yemlik, təkəsaqqalı, qırxbuğum, əvəlik, yarpız, nanə, cincilim, bulaqotu baş qaldırır. Hərəsi də min dərdin dərmanı. Deyirlər ki, yazın ilk göy gurultusu eşidilməyinə bunlara toxunmaq olmaz. Elə ki, ilk göy gurultusu eşidildi, böyükli-kiçikli bu dərdə dərman bitkiləri toplamağa çıxırlar. Çiy yeməliyi çiy yeyilir, bişirilməli bişirilib yeyilir, "yaz nübarı" adıyla qonum-qonşuya pay verilir.

YEDDİ ÇƏRŞƏNBƏ – dörd ilaxır və ondan qabaqkı üç çərşənbəyə verilmiş ad. İlaxır çərşənbədən əvvəlkilərə "Oğru bug", "Oğru üskü", sonrakılara isə "Doğru bug", "Doğru üskü" də deyilir.

"YEDDİ KEÇƏL DÜYÜNÜ" – Yaz aylarında aramsız yağan yağış əkinlərə ziyan vuranda yağışı kəsmək üçün icra olunan mərasim ayını. Yeddi çöp götürüb başına pambıq dolayaraq üstündən qırmızı parça bağlayır və hər bir çöpə qonum-qonşuluqdan tanıqları keçəl bir adamın adını verir, sonra isə başı düyünlü çöpləri oynadı-oşuyarmışlar:

Yağış, kəs-kəs,
İslanıb ölüruk biz.
Başım keçəl,
özüm dəcəl,
Yazıığın gəlsin bizə,
Günəş çıxsın üzümüzə...

Sınaçıblar ki, beləde yağış kəsilər. Bu mərasim ayını sözün magik təsir gücünə inam əsasında yaradılmışdır.

YEDDİLƏVİN, yeddi löyün ("yeddi növ" deməkdir) – ilaxır çərşənbə süfrəsində düzəldilən xonça. Xonça sini və məcməyiye düzəlmüş yeddi cür nemət – çörək, duz, üzərlilik, kömür, güzgü, su və yumurtadan ibarət olur (adı da bununla əlaqədardır). Bu zaman süfrəyə şirniyyat, çərəz, şam düzülməli, süfrələr göz doyduran olmalıdır. Adətə görə, xonça bayramın on iki günü süfrədə qalmalıdır. Azərbaycanın bəzi bölgələrində, xüsusilə Ordubadda ilaxır çərşənbə "yeddiləvin bayramı" adı ilə məşhurdur. Bu bayramda bazardan hər nə alınsa, yeddi növ olmalıdır. Güney Azərbaycanda – Urmiya və Təbriz tərəflərdə də bu gün "yeddiləvin bayramı" adı ilə tanınmaqdadır.

YEDDİ SİN – ilaxır çərşənbə və Novruz bayramı süfrəsi üçün tutulmuş xonçada adları "s" hərfi ilə başlayan yeddi nəsnə: su, səməni, sünbü'l, sumaq, soğan, sulaq, sarımsaq. Əlbəttə, bu adları göstərilənlər Azərbaycanın hər yerində ele bu cür olmur. Elə İranda da bu adlar fərqli şəkildədir və onların "Yeddi sin" adlandırdıqları bunlardır: "səbas" (sünbü'l), "sib" (alma), "sancəd" (çaytikanı), "sif" (sarımsaq), "sırka" (sirkə), "sumaq" (sumaq), "səmənu" (səməni).

Bəzi mənbələrə görə, ərəb xilafetinin işgallarından qabaq ilin axır çərşənbəsi və Novruz süfrələrinə düzülənlər "s" yox, "ş" hərfi ilə başlayırmış və süfrəyə mütləq şərab da qoyulmuş. İsləm dini şərəbi haram buyurduğundan "yeddi şin" "yeddi sin" olmuşdur.

YEDDİ ŞİN – bax: Yeddi sin.

YEL ÇƏRŞƏNBƏ – Boz ayın dörd çərşənbəsindən birinə verilən adlardan biri. Təbiətdə oyanmanın, canlanmanın birinci şorti, sözsüz ki, havanın qızması ilə bağlıdır. Bu üzdən də, bilavasitə havanın ilkin olaraq mülayimləşməsini, istiləşməsini xəbər verdiyi üçün çərşənbə həmin adla da tanınmışdır.

Bu günə xalq arasında "külek oyadan çərşənbə", "yelli çərşənbə" də deyilir. Yel çərşənbəsi təbiətin elə bir vaxtıdır ki, qış gündən düşərək son köçünü sürür. Qar əriyir, suyun buzu sınır, torpağın donu açılır, canına hərərət hopur. Bahar yağışları yağmağa, torpağa can verməyə başlayır.

YEL BABA – əkin-biçinlə bağlı xırmana nəğməsi. İlaxır çərşənbə və Novruz bayramı günlərində, əsasən, uşaqlar "Yel baba"nı tamaşa kimi de oynayırlar. Deyilənə görə, Yel baba ilə Əkinçi baba qardaş imişlər. Bahar torpağa hərərət gətiyəndə onlar birlikdə tarlanı şumlayıb əkinlərini əkərmişlər. Bundan sonra tarladakı işlərə Əkinçi baba cavabdeh imiş. O, məhsula su verər, ot-aləqdan təmizləyib becərər, yetişəndə də biçib xırmana gətirərmiş. Arpa-bağda dənəni küləşdən, samandan ayırmak isə Yel babanın işi imiş. Yel baba başqalarının da taxılını xırmando sovurub əvəzində pay alarmış. Bir kərə adamlar yenə arpa-bağdanı xırmando döyüb gözləyirlər ki, Yel baba gelib onu sovursun. Amma o gelib çıxmır ki, çıxmır. Səbri tükənmiş adamlar taxlı özləri sovurmağa başlayır və:

Yel baba, amana gəl,
Dolanıb xırmana gəl,
Bir bəhanən yoxdursa,
Xəlbirə samana gəl.
A Yel baba, Yel baba,
Saman sənin, dən mənim.



Ləçəyi mindər-mindər,
Yönüñi bizə döndər,
Yönüñi döndərmirsən.
Mehini bizə göndər.
A Yel baba, Yel baba,
Saman sənin, dən mənim, –

deyə oxuyurlar. Elə bu vaxt gəlib xırmana yetişən Yel baba eşitdiyi sözlərdən inciyib geri dönür. Adamlar öz əməlin-dən peşman olurlar. Hami Yel babanın arxasında qaçır və onu səsləyə-səsləyə oxuyurlar:

A Yel baba, Yel baba,
Qurban sana, gəl, baba.
Taxılımız yerdə qaldı,
Yaxamız əldə qaldı.
A Yel baba, Yel baba
Qurban sana, gəl, baba.

Bu nəğmə Yel babanın xoşuna gəlir. Geri qayıdış xırmandakı buğdanı, arpanı sovurub samandan ayırır.

YELLƏNCƏK OYUNU, küfdibi – ilaxır çərşənbələrdə və Novruz bayramı günlərində də gənclərin, xüsüsən cavan qızların iştirakı ilə keçirilən oyun. İştirakçılar bir-bir, iki-iki ağac budağından asılmış kəndir yelləncəyə qalxıb yellənir, deyişmə və bayati şəklində müxtəlif mahni oxuyur, ətrafdakılar isə əl çalıb şənlənir, halay və yallısa-yağı rəqs edirlər. Yelləncəkdə yellənən qızın ayaqlarına çubuqla asta-asta vurub xorla oxuyurlar:

Örpəyi çəhrayı qız,
Adaxlinin adın de.
Saçları xurmayı qız,
Adaxlinin adın de.
Qaşları sərməli qız,
Adaxlinin adın de.
Yaylığı yellənən qız,
Adaxlinin adın de.
Bura qonaq gələn qız,
Adaxlinin adın de.
Ha yellənə-yellənə
Adaxlinin adın de.

Yelləncəkdə qızdan ta cavab almayıncı onu yellədir. Qız cavab verdikdən sonra yelləncəyi saxlayıb onu yerə salır və bir başqası yelləncəyə minir. Oyun saatlarla davam edir.

YENİ İL SÜFRƏSİ – Novruzun – yeni ilin başlanmasına bir neçə saat qalmış açılan bayram süfrəsi (bax: Təhvil süfrəsi).

YER ÇƏRŞƏNBƏSİ – Boz ayın dörd çərşənbəsindən üçüncüsünün el-oba arasında deyilən adlarından biri. Bu çərşənbədə yerə bug, istilik gəldiyi üçün belə adlanır.

YUMURTA – Novruz bayramının əsas atributlarından biri. Hələ qədim zamanlardan bir çox xalqlar yumurtanı həyatın, canlılığın rəmzi hesab etmişlər; adamların etiqadına görə, həyatda olduğu kimi, yumurtadan həm xeyir, həm də şər törəyə bilər. Şərqli xalqlarının mif dünyasında, o cümlədən qədim türk miflərinə da dünya yaradıcısının quş olaraq yumurtadan çıxdığı bildirilir. Həmin quş yakutlarda qartal, Altay xalqlarında qaz adlanır və müqəddəs hesab olunur. Qədimlərdə türkdilli xalqlar arasında qartal quşlarının xaqanı sayılırdı. Yakutlara görə, şamanlar bir qartal yumurtasından töreyiblər. Onlar qartalı özlerinin tanrısi hesab edir, ona and içirlər.

Zərdüştlüyün müqəddəs kitabı “Avesta”da xeyir Allahı Ahuramazda da şahin başlı, qartal qanadlı xoruz obrazında təsvir edilir. Bu mədəniyyət abidəsində dünyyanın yumurta “modeli” və ya “dünya yumurtası” ideyası əsas yer tutur.

İbtidai təsəvvür və etiqada əsasən, yumurta ulu Tanrıının bəşəriyyətə bəxş etdiyi dörd əsas maddi nemət olan hava, su, torpaq, və odla menalandırılır. Belə ki, yumurtanın dairəviliyi və qabığı – torpağı; pərdəsi – havanı; ağı – suyu; sarısı isə – odu simvollaşdırır. Məhz bu əlamətlər bir çox xalqların keçirdiyi bu və ya digər bayrlarda və mərasimlərdə yumurtadan istifadə edilməsinə səbəb olmuşdur.

Bəs yumurtanın boyanması nə üçündür?

Yumurta boyamaq çox-çox qədimlərdən adət olub. Buna müxtəlif xalqlar öz dinlərinə, inam və etiqadlarına, həyat tərzlərinə uyğun cavablar vermişlər. Qədim azərbaycanlıların ilaxır çərşənbədə və Novruz bayramı günlərində qırmızı yumurta boyamaq adəti əcdadın və torpağın dirilməsi, canlanması, bir sözlə, oyanma-dirilmə ayını ilə əlaqədar olan ən qədim təsəvvürlərlə bağlı olduğunu göstərir.

Məlumdur ki, hələ qədim zamanlardan il hər biri üç aydan ibarət olmaqla dörd fəslə bölünmüştür. Qədim azərbaycanlılar da yumurtaları yaşıl (göy), sarı, qırmızı boyamaqla bu rənglərin hər birinə təbiət səciyyəsi vermİŞLƏR: suda bişirilən yumurtanın olduğu aq rəngdə saxlanması, yeni boyanılmaması qışın rəmzi kimi anılır. Yumurta



yaşıl (göy) rəngdə boyanılır; bu, yazın rəmzi kimi başa düşülür. Yumurta qırmızı rəngdə boyanılır; bu yayın rəmziidir. Yumurta sarı rəngdə boyanılır ki, bu da payızın rəmzi kimi menalandırılır. Bir sözlə, ulu çağlardan bu günək yumurtanın daha çox qırmızı, yaşıl (göy) rənglərlə boyamaq ənənəsi, sözsüz ki, Günəşlə – odla, baharla, təbiətin yaşıllaşması isteyi ilə bağlı olmuşdur.

Azərbaycan xalqı Novruz bayramının əsas rəmzlərindən biri olan yumurta ilə bağlı bir çox ayin, inam, zərbməsəllər, oyun-əyləncələrini yaratmışlar (b a x: *Yumurta döyüşdurmə; Yumurta fali*).

YUMURTA DÖYÜŞDÜRMƏ – Novruz bayramının çərşənbələrindən başlamış oğlan uşaqları və cavanlar tərəfindən icra olunan oyun-əyləncə. Yumurta döyüşdurmədə həm ciy – bişməmiş, həm də bişmiş, rənglərlə ala-bəzək boyanmış yumurtalardan istifadə olunur. Döyüşmədən əvvəl tərəflərin razılığı ilə yumurtalar dəyişdirilərək dişə vurulub bərk-boşluğu yoxlanılır. Bu, “yumurtanı dadma” adlanır. Bilinəndə ki, döyüşdürürlən yumurtalardan biri digərininkindən bərkdir, boş olan yumurtanın sahibi, ona: – Öy, vurum, – deyir. “Öy, vurum” yumurtanın sıvı tərəfindən azca aşağı nişan qoymaq deməkdir. Uşaqların daha çox sevdiyi, bu gündə yaşayan həmin adət əyləncəli bir səhnəyə çevirilir:


Daş yumurtam,
Daş, daş...
Baş yumurtam,
Baş, baş...
Həci dayını
Yandırdım.
Bir səbetlik
yumurtasını sindirdim.
Daş yumurtam
Daş, daş...

Kimin oyun yumurtası çox sindirsa, o da siniqları yırığış eləyir, qalib qəhrəmanlar kimi sevinir. Bu oyunda hiylə və məharət qalib gəlir: “Sən tut, mən vurum”, “Bunu mən tuturam, onu sən tut”, “Gəl yumurtaları dəyişib, vuraq”, “Gəl dadişaq”, “Yox, sənin yumurtan ziyillidir” və s.

Döyüşmədə sindirilmiş yumurtalarla oyun daha maraqlıdır. Döyüşmədə uduzulmuş sıniq yumurtaları sıraya düzürlər. Sonra buraya bir xoruz buraxırlar. Xoruz sıradakı hansı yumurtanı dimdikləyirsə, sahibi sıradakı bütün yumurtaları udmuş sayılır.

Bir oyun da bişmiş yumurtaları yoxusdan üzüaşağı diyirlətməkdir. Hansı yumurta daha uzağa diyirlənirse, sahibi qalib sayılır.

Yumurta döyüşdürmənin xüsusiyyətləri böyük Azərbaycan yazıçısı C.Məmmədquluzadənin (1866-1932) bir felyetonunda da özünə yer almışdır. Felyetondakı həmin epizod belədir: “...məlumdur ki, uşaqlar yumurta döyüş-



dürəndə əvvəl bir dadırlar, yəni yumurtalarını dəyişdirib vururlar dişlərinə və sonra qaytarıb verirlər bir-birinə. Sonra başlayırlar oynamaya, məsələn, Əli bunu qanır ki, yumurtası Vəlinin yumurtasından bərkdir. Əvvəl deyir:

– Tut!
Vəli deyir:
– Sən tut!
Əli deyir:
– Sən tut!
Vəli deyir:
– Sən tut!
Axırda Əli tutur, çünkü bilir ki, tutsa da, Vəlinin yumurtası sinacaq.
Vəli də işi duyub vurmur, çünkü bilir ki, yumurtası boşdur, sinacaq. Əli deyir:

– Vur!
Vəli vurmur. Əli yumurtasını yan tutur və deyir:
– Vur!
Vəli vurmur, çünkü bilir ki, yumurtası sinacaq.
Əli yumurtanın künəsin tutur və deyir:
– Vur!

Vəli vurmur, bilir ki, yumurtası sinacaq. Sonra Əli hər yerdə Vəlini görəndə yumurtasını açıq tutub Vəliyə deyir:

– Bax, tutmuşam, haradan vuracaqsansa vur!

Cünki Əli bilir ki, Vəlinin yumurtası boşdur”.

YUMURTA FALI – qabaqcadan tutulmuş niyyətin xəbərvermə ayını. Novruz bayramının İlaxır çərşənbə gecəsi icra olunur. Bunun üçün yumurtanı yük dolabının altına taxça-rəfin ol çatmayan küncünə qoyular. Yumurtanın yanına qara və qırmızı rəngli boyalar da qoyaraq niyyət tutub yatırlar. Sabahı gün sübhədən durub baxırlar. Əger yumurtada təsadüfən qırmızı boyalı xətlər, işarələr varsa, deməli, uğurludur. Tutulmuş niyyətdəki arzu, istək mütləq həyata keçəcək. Yox, əger yumurtanın üstündə qara rəng əlaməti varsa, onda istək hasil olmayacaq.

Zz

ZAKİR Qasim bəy (1784-1857) – Azərbaycan ədəbiyyatında ictimai satiranın banisi, görkəmli maarifçi, xalq şerî üslubunda mükəmməl sənət nümunələri yaradan məşhur şair. Şuşa şəhərində anadan olmuşdur. Qarabağ xanlığının əsasını qoyan Pənah xan Cavanşirin nəslindəndir. XX əsrin görkəmli ziyalıları olan böyük dramaturq M.F.Axundzadə və İ.Qutqaşlı ilə yaxından dost olmuşdur. Q.Zakir tanınmış satirik şair olmaqla bərabər qiymətli qəzel, qoşma və gərəylilər da yazmışdır. Şairin "Oldu" rədifi gərəylisində bahar fəslinin gəlməsi tərənnüm olunub:

Keçdi növbəti-zimistan,
Yenə fəsli-bahar oldu.
Əndəlibi-binəvanın
Sənəti ahü zar oldu.

Yasəmənű gülü lalə,
Bir çəməndə qurub halə;
Ərgüvan tutub piyalə,
Nərgis içib xumar oldu.


Əmr olundu, abi-neysan,
Cansızlara bəxş etdi can.
Yenə təzələndi dövran,
Nə gözel ruzigar oldu!

Səbzpus olub çəmənər,
Qaldırı hər şükuflə sər.
Oyan, ey bəxti-bixəbər,
Yatan hamı bidar oldu.

Əlac oldu hər bimarə,
Tapıldı dərdinə çarə.
Elə, həsrət qalan yarə
Zakiri-dilfikar oldu.

ZƏFƏRAN – Azərbaycan torpağının xoş ətirli, şöhrəti dünyaya sığışmayan nemətlərindən biri. Novruz bayramında süfrəyə qoyulan bir çox nemətlərin, o cümlədən də plovun hazırlanmasında önemli yeri olan ədviyyə. Zəfəranlı plov həm dadı və ətri, həm də estetik görünüşü ilə diqqətçəkicidir. Zəfəran ətirli qızıldır. Vaxt olub ki, onun hər teli pul əvəzinə, qızıl əvəzinə işlənib. Tərəzinin bir gəzünə zəfəranı qoyublar, digərinə qızılı. Nahaq yerə zəfəranı "vəzndə yüngül, qiymətdə ağır" bitki adlandırmayıblar. Zəfəranın telvari yarpaqları, açıq-qırmızı, yaxud qırmızı-bənövşəyi çiçekləri olur. 1000 çiçəkdən orta hesabla 22-30 qram zəfəran teli alınır. Bir kilogram zəfəran teli əldə etmək üçün isə təxminən 80 min zəfəran bitkisindən 200 min çiçək toplamaq lazımdır.

Zəfərandan hələ qədim zamanlardan toy-bayramlarımıza, el şənliklərimiz, yeməklərində, şirniyyatların,



Təbiətin bu ecəzkar bitkisine dünyanın çox az ölkəsində rast gəlmək olur. Kiçik Asiyani zəfəranın vətəni sayırlar. İran, Kəşmir, Suriya, Hindistan, Yaponiya və Çində qədim zamanlardan becərilir.

Zəfərançılıq Azərbaycanda da çox geniş yayılmışdır. Əsasən, Abşeron torpağında, Bakının ətraf kəndlərində becərilir. IX-X əsrlərdə Azərbaycana gəlmiş səyyahlar əsərlərində qeyd edirlər ki, zəfəran yerli əhalinin ehtiyacını ödəməkə yanaşı, ipək, duz, neft və s. ilə bərabər xarici ölkələrə en çox ixrac edilən mehsullardan idi. Zəfəran istehsalına görə Azərbaycan nəinki Şərqi, hətta demək olar ki, bütün dünyada şöhrət tapmışdı.

XIX əsrin 30-cu illərinin əvvəllərində Bakı qəzasında hər il 1000 puda qədər zəfəran istehsal olunur və xüsusiələr İранa, Türkiyəyə, Rusiyaya və Gürcüstana ixrac edildirdi.

Azərbaycan alimi, coğrafiyasıunas-səyyah Hacı Zeynalabdin Şirvani (1780-1837) yazır ki, Bakıda hasil olan zəfəran bir çox şəhər və ölkələrə, o cümlədən Gilana, Rusiyaya, Şirvana göndərilir, münasib qiymətə satılırdı. Vaxtılı çox geniş arealda – Bakının, demək olar ki, bütün ətraf kəndlərində becərilən zəfəran bitkisi, hazırda yalnız Bilgəhdə mərkəzləşmişdir.

Zəfərandan hələ qədim zamanlardan toy-bayramlarımıza, el şənliklərimiz, yeməklərində, şirniyyatların,

şərbət və şirələrin hazırlanmasında və s.-də istifadə edilir. Novruz bayramında, eləcə də digər el şənliklərində süfrələrimiz zəfəranlı plovuz, kəhrəba rəngli, ətirli bozbaşsız, milli şirniyyatsız ötüşməmişdir.

Xalq təbabətində qicolma, göyökürək, göz ağrısı, titrəmə-qızdırma zamanı zəfərandan istifadə edilir. Zəfəran ətriyat sənayesində, əl-üz sabunlarının hazırlanmasında, yeyinti sənayesinin bir çox sahələrində işlədir. Zəfəran çiçəyinin ətri, al-əlvan rəngi insana xoş əhvalruhiyyə, ruh yüksəkliyi bəxş edir.

ZƏNCƏFİL – çoxillik tropik bitki. Asiyadan cənubunda, Qərbi Afrikada, Avstraliyada qədim zamanlardan becərilir. Yarpaqları bənövşəyi-sarı, çiçəkləri qısa, sünbülləoxşar çiçək qrupunda yerləşir. Ətli kökümsovlarına tərkibində efir yağı xoş qoxu, fenolaoxşar maddə isə yanğırıçı dad verir.

Azərbaycanda da qədim zamanlardan məlum olan bu bitkinin narın döyülmüş quru kökümsovları bəzi yeməklərin və şirniyyat məmulatlarının hazırlanmasında, çay dəməlməsində və s.-də ədviyyat kimi istifadə edilir. Xüsusilə, Novruz bayramında, eləcə də digər el şənliklərində bişirilən zəncəfilli çörək, zəncəfilli səməni halvası geniş yayılmışdır.

ZODİAK BÜRCLƏRİ, "həyvanlar dairəsi" – göy ekvatoru ilə yaz və payız bərabərliyi nöqtələrində kəsişən ekliptika (göy qübbəsinin böyük dairəsi) ətrafinda yerləşən 12 bürc. 12 göy bürcü aylar bölgüsündə belə təqdim olunur:

1. Qoç bürcü 21 mart – 20 aprel müddətini əhatə edir. Azərbaycan ərazisində ulduzlu göydə yayda, payızda və qışda yaxşı görünür. On parlaq ulduzu 2,6 vizual ulduz ölçülüdür.

2. Buğa bürcü 21 aprel – 20 may müddətini əhatə edir. Azərbaycan ərazisində ulduzlu göydə payızda və qışda görünür. Buğa bürcündə Ülkər ulduz topası yerləşir.


3. Əkizlər bürcü 21 may – 20 iyun müddətini əhatə edir. Azərbaycan ərazisində ulduzlu göydə payızda, qışda və yazın əvvəllerində görünür. Kastor və Polluks on parlaq ulduzlarıdır.

4. Xərçəng bürcü 21 iyun – 20 iyul müddətini əhatə edir. Azərbaycan ərazisində ulduzlu göydə yaxşı görünür. On parlaq ulduzunun vizual ulduz ölçüsü 3,5-dir. 2 min il əvvəl qış Günəşduruşu nöqtəsi Xərçəng bürcündə yerləşdiyindən Yerin Şimal tropiki Xərçəng tropiki adlanır.

5. Şir bürcü 21 iyul – 20 avqust müddətini əhatə edir. Azərbaycan ərazisində ulduzlu göydə yaxşı görünür. On parlaq ulduzu Raquldur.

6. Qız bürcü 21 avqust – 20 sentyabr müddətini əhatə edir. Göy ekvatoru onu təqribən iki bərabər hissəyə ayıır. Azərbaycan ərazisində ulduzlu göydə qışda və payızda görünür. On parlaq ulduzu Sünbüldür.

7. Tərəzi bürcü 21 sentyabr – 20 oktyabr müddətini əhatə edir. Azərbaycan ərazisində ulduzlu göydə görünür. On parlaq ulduzun 2,6 vizual ulduz ölçülüdür.



8. Əqrəb bürcü 21 oktyabr – 20 noyabr müddətini əhatə edir. Azərbaycan ərazisində ulduzlu göydə yazda və yayda görünür. On parlaq ulduzu Antaresdir.

9. Oxatan bürcü 21 noyabr – 20 dekabr müddəti əhatə edir. Göyün Şimal yarımkürəsindədir. Azərbaycan ərazisində ulduzlu göydə görünür. On parlaq ulduzu 3,8 vizual ulduz ölçülüdür.

10. Oqlaq bürcü 21 dekabr – 20 yanvar müddətini əhatə edir. Göyün Cənub yarımkürəsindədir. Azərbaycan ərazisində ulduzlu göydə görünür. On parlaq ulduzu 2,8 vizual ulduz ölçülüdür. Qədim Yunanistanda bürcləri adlandıránda qış Günəşduruşu nöqtəsi Oqlaqqıranda olduğundan Cənub tropiki Oqlaq tropiki adlanır.

11. Dolça bürcü 21 yanvar – 20 fevral müddətini əhatə edir. Azərbaycan ərazisində ulduzlu göydə görünür. On parlaq ulduzu 2,9 vizual ulduz ölçülüdür.

12. Balıqlar bürcü 21 fevral – 20 mart müddətini əhatə edir. Azərbaycan ərazisində ulduzlu göydə yazda, payızda və qışın əvvəllerində görünür. On parlaq ulduzu 3,8 vizual ulduz ölçülüdür. Yaz bərabərliyi nöqtəsi Balıqlar bürcündədir.

Məişətdə ulduzlardan, bürclərdən fal, ovsun üçün də istifadə olunur. Göydəki ulduzların vəziyyətinə, bürclərin xüsusiyyətinə görə, insanların və dövlətlərin (taleyi) qabaqcadan xəbər verən nücum elmi (*astrologiya*) çox qədimdən yaranmış, əvvəl ərəblərdə, sonra Qərbi Avropana geniş yayılmışdır. Cəmiyyətdə xüsusi mövqə tutan münəccimlər – astronomlar baş verəcək hadisələri şərh etməklə hətta dövlətin yürüdüyü siyasetin müəyyənləşməsinə de təsir göstərə bilirdilər. Müasir dövrədə astroloqların fəaliyyəti geniş intişar tapmışdır. Bürclər təqvimində insanlar arasında məsələlərinə dair tövsiyələr və s. öz əksini tapmışdır.

Göründüyü kimi, hələ qədimdən Zodiak bürclərinin əksəriyyəti heyvan adlarını daşıyır. Zodiak adı da buradandır. Günəş sistemi planetlərinin və Ayn həqiqi yolu Zodiak bürclərindən keçir.

ZORXANA – Novruz bayramı günlərində oyun və əyləncələri içərisində zorxana ("güt-qüvvə evi", "hünər, zor yeri" deməkdir) oyunları daha geniş yayılmışdır. Zorxana idman oyunlarının mərkəzi – sarayı olmuşdur. El-obanın adlı-sanlı pəhləvanları müntəzəm olaraq zorxanada toplaşar, məşq edər, bir-birləri ilə yarışar, həm də gəncləri mübariz ruhda tərbiyeləndirirdilər.

Azərbaycan Tarixi Muzeyində saxlanılan orta əsrlərə aid zorxana oyunlarında istifadə olunan milli idman aletləri (zorxana milləri, toppuzlar, yekbargirlər və s.), canbaz geyimləri (pəhləvan-güleşçilərin şalvarları və s.) bu cəhət-dən çox maraqlıdır.

Orta əsrlərdə mövcud olan zorxanalar XIX-XX əsrin əvvəllərinə dek bəzi cüzi dəyişikliklərə baxmayaraq Tebriz, Ərdəbil, Marağa, Urmiya, İrəvan, Gəncə, Bakı, Naxçıvan, Ordubad, Quba, Dərbənd, Lənkəran, Şəki, Bərdə, Şuşa, Şamaxı və s. şəhərlərdə fəaliyyət göstərmişdir. Lakin çox təessüflə etiraf etməliyik ki, son zamanlar zorxana ənənələri unudulmaqdadır.

Gücsinama yarışları üçün nəzərdə tutulmuş zorxana binası, adətən, ortasında kiçik günbəzi olan, tavanlı məscid, hamam və ya türbəni xatırladır. Binanın böyük zalının səqfi tağlarla örtülü olur. Zalın ortasında 200-300 tamaşaçının oturduqları səki ilə əhatələnmiş və eyni vaxtda 15-20 idmançı tutan oyun meydancası (süfrə) yerləşir. Oyunları süfrəyə yaxın hündür yerdə oturan təlimçi-murşid idarə edir. Süfrədə oyuna başçılıq edən "miyandar"ın işarəsi ilə musiqi çalınır və oyun başlanır. Ənənəvi zorxana oyunları rəqs şəklində, "Cəngi" musiqisinin sədaları, yaxud nağaranın çox sürətli zərbələri altında müşayiət olunur. Buradakı oyunlar kompleks oyun silsiləsindən ("sinə oyunu" və ya "quluncsındırma", "mil oyunu", "ayaq-döymə", "kəbbadə" və ya "kəmanə", "səngi-daşqaldırma", "çərxi" və ya "təndövrə", "güleş" və ya "qurşaqutma") ibarətdir və biri digərinin ardınca icra edilir.

Mil oyunu barədə H.Sarabski yazarı: "...Hərə əlinə bir mil alıb başının üstünə qaldırardı. Bu arada dumbul çalıñardı. Dumbul əvvəlcə lap ahəstə, sonra get-gedə zilə qalxıb yenə də enərdi. Mil oynadan adam da hemin ahəngə başının üstə milləri hərləyərdi. Oyun qurtardıqdan sonra camaat onları alqışladı. Bəziləri camaata xoş gəlmək üçün mili tək əlilə yuxarı atıb yenə dəstəsindən tutardı. Yaxşı mil oynadanlar mili qızının altından da atıb havada tutardı".

El şənliklərində, xüsusilə Novruz bayramında zorxanalar daha təmtəraqlı görünür; səməni, bayram xonçaları rəngli yumurtalarla bəzədilər, pəncərələrə və taxçalara qırımızı parçalardan örtükler salınar, hər tərəf məşəllərlə işıqlandırılardı.

Zorxanalarda pəhləvanlar qara zurnanın cəsarət, güc, qüvvət, inam, döyükənlik, dönməzlik, yenilməzlik aşılıyan zil səsi, zerb alətlərinin gur sədəsi altında meydani gəzər, igid cavanları güləşə (qurşaqutma) çağırardılar:

Əl-qolunu çatdadaram,
Ay oğlan.
Bağrını çatdadaram,
Ay oğlan.
Nişanlını alıb qaçaram,
Ay oğlan.
Bələli başına bələlər açaram,
Ay oğlan.

Zorxana iştirakçıları toppuzla, daşla, zəncirlə də oyun göstərərdilər. Pəhləvanlar hər əlində bir toppuzu qaldırıvə onları ahəngdar tərzdə başları üzərində firladılar, sinələri üzərində hərləder, ciyinlərinə, böyürlərinə vurardı, ya da toqquşdurardılar. Bəzən toppuzların hər ikisi birdən və ya növbə ilə yuxarı atılar və yene oyunçunun əlinə düşərdi. Vaxtilə Şəki-Zaqatala bölgəsində, Bərdədə zorxana oyun-tamaşaları açıq havada, xalq toy mərasiminin bir hissəsi kimi də mövcud olub. Burada müəyyən bir süjet və ardıcılıqlı üzərində qurulmuş ənənəvi zorxana oyunları rəqs şəklində, musiqi və mahnilərlə müşayiət olunardı.

Bu baxımdan Naxçıvanda qələmə alınmış oyun-əyləncə daha çox maraqlıdır. Büyyük bir meydanda "Cəngi" havası altında zorxanalar qurulur. Pəhləvanlar üz-üzə dayanıb meydanın qızışmasını gözleyirlər. Meydanı dövrəyə almış adamlar pəhləvan güləşindən əvvəl bu nəgməni oxuyurlar:

İki iyid çıxdı meydana,
İkisi də bir-birindən mərdana.
Həzrəti-həmzə pirimiz.
Aradıq tapdıq bir-birimiz.
Əl başda, diz yerdə,
Güləşəyim düz yerdə.
Haqqış-haqqış,
Bərk yapış.
Əldən çıxdı,
Topuqdan yapış.
Biz deyərik maşallah,
Siz deyin bərəkallah.
Maşallah deyənin
Gözünə nur,
Maşallah deməyənin
Gözünə kül.

Güləş başlanardı. Pəhləvanlar güləşib qurtarandan sonra zorxana yığışdırıldı.

1. Abdulla B. Azərbaycan mərasim folkloru. Bakı, "Qismət", 2005.
2. Abdullayeva S. Azərbaycan folklorunda çalğı alətləri. Bakı, "Adiloğlu", 2007.
3. Adilov M. Niyə belə deyirik. Bakı, "Gənclik", 1974.
4. Афанасьев А.Н. Поэтические воззрения славян на природы. М., "Солдатенкова", 1868.
5. Allahverdiyev M. Azərbaycan xalq teatri tarixi. Bakı, "Maarif", 1978.
6. Allahverdiyev M. Qaravəlli tamaşaları. Bakı, "İşıq", 1988.
7. Aliyeva K. Безворсые ковры Азербайджана. Bakı, "İshyq", 1988.
8. Azərbaycan folkloru antologiyası (Naxçıvan folkloru). Bakı, "Elm", 1994.
9. Azərbaycan folkloru (Məktəblilər üçün seçmələr). Bakı, "Şərq-Qərb", 2005.
10. Azərbaycan folkloru antologiyası. 2 cilddə, Bakı, "Elm" nəşriyyatı, 1968.
11. Arif M. Azərbaycan xalq teatri. I c., "Ədəbiyyat məcmuəsi", Azərb. EA Nizami adına Ədəbiyyat İnstututunun əsərləri, 1946.
12. Aslanov E. El-oba oyunu, xalq tamaşası. Bakı, "İşıq", 1984.
13. Azərbaycan ədəbiyyatı tarixi. 3 cilddə, I c., Bakı, "Elm" nəşriyyatı, 1960.
14. Azərbaycan ədəbiyyatı tarixi. 6 cilddə, I c., Bakı, "Elm", 2004.
15. Azərbaycan nağılları. I-V cildlər. Bakı, "Şərq-Qərb", 2005.
16. Azərbaycan şifahi xalq ədəbiyyatı antologiyası. I c., Bakı, YNE, 2001.
17. Babayev T. El ocaq başına yığışar. Bakı, Azərnəşr, 1998.
18. Байрамалибеков Т. Праздник Новруз. Газ. "Каспий", Bakı, 2003.
19. Bəydili (Məmmədov) C. Türk mifoloji sözlüyü. Bakı, "Elm", 2003.
20. Bəydili (Məmmədov) C. Türk mifoloji obrazlar sistemi: struktur və funksiya. Bakı, "Mütərcim", 2007.
21. Bilqamış dastanı. Bakı, "Gənclik", 1985.
22. Braginski İ.S. Bahar bayramı haqqında. "Ədəbiyyat və incəsənət" qəzeti, 20 mart 1967.
23. Bünyadov T. Novruz bayramının tarixi kökləri. Novruz (toplu). Bakı, "Yazıcı", 1989.
24. Cavadov Q. Əkinçilik mədəniyyətimizin sorağı ilə. Bakı, 1990.
25. Cəmşidov Ş. Gözəl ənənələr zənginləşdirilməlidir. "Azərbaycan gəncləri" qəzeti, 20 mart 1966.
26. Çəmənzəminli Y.V. Əsərləri. 3 cilddə, II c., Bakı, "Elm", 1976.
27. Çəmənzəminli Y.V. Əsərləri. 3 cilddə, III c., Bakı, "Elm", 1970.
28. Dadaşzadə M. Azərbaycan xalqının orta əsr ənənəvi mədəniyyəti. Bakı, "Elm", 1985.
29. Elçin. Ellik tamaşalarından. "Qobustan" toplusu, 1978, № 3.
30. El düzgüləri, elat söyləmələri. Bakı, Azərnəşr, 1993.
31. Əlibəyzedə E. Azərbaycan xalqının mənəvi mədəniyyəti tarixi. Bakı, "Gənclik", 1998.
32. Gəncəvi N. İskəndərnamə ("Şərəfnamə"). Bakı, "Lider", 2004.
33. Gəncəvi N. İskəndərnamə ("İqbalnamə"). Bakı, "Lider", 2004.
34. Hacıbəyli Ü. Təze il. Seçilmiş əsərləri. Bakı, "Yazıcı", 1985.
35. Həkimov M. Xalq mövsümləri və aşiq sənəti. Bakı, "Elm", 1973.
36. Xəyyam Ö. Novruznamə. Tehran, 1933 (h.s. 1312).
37. İbrahimov M. Novruza layiq hədiyyə. Novruz (toplu). Bakı, "Yazıcı", 1989.
38. Köçərli F. Balalara hədiyyə. Bakı, "Gənclik", 1972.
39. Qasimli M. Oyanış-qurtuluş bayramı. "Folklor və etnoqrafiya" jurnalı, 2006-cı il, № 1.
40. Qasimzadə F.F. Novruz bayramı. Bakı, "Bilik", 1989.
41. Qədirzadə N.Q. Ailə və məişətlə bağlı adətlər, inamlar, etnoqrafik əlaqələr (Naxçıvan materialları əsasında). Bakı, "Elm", 2003.
42. Quluzadə C. Bahar nə zaman başlanır. "Kommunist" qəzeti, 19 mart 1984.
43. Meç A. Mysul'manskiy renessans. M., "Hayka", 1966.
44. Mirzə A., Mehdiyev İ. Novruz töhfələri. Bakı, "Gənclik", 1990.
45. Nəbiyev A. İl əziz günləri. Bakı, "Maarif", 1999.
46. Nizamülmülk. Siyasetnamə. Bakı, "Elm", 1987.
47. Novruz (tərtib edəni A.Nəbiyev). Bakı, "Yazıcı", 1989.
48. Ordubadi M.S. Bahar bayramı. "Ədəbiyyat və incəsənət" qəzeti, 25 mart 1967.
49. Rəsulzadə M.Ə. Novruz bayramı. "Yeni fikir" qəzeti, 9 yanvar 1991.

NOVRUZ BAYRAMI ENSİKLOPEDİYASI

“Şərq-Qərb”

Bakı

2008

Buraxılışa məsul:

Əziz Güləliyev

Texniki redaktor:

Rövşən Ağayev

Kompyuter səhifələyiciləri:

*Aslan Almasov
Allahverdi Kərimov*

Korrektorlar:

*Fəridə Səmədova
Pərinaz Musaqızı*

Yığılmağa verilmişdir 14.08.2007. Çapa imzalanmışdır 25.06.2008.

Formatı 60x90 1/8. Fiziki çap vərəqi 26. Ofset çap üsulu.

Tirajı 25000. Sifariş 214.

DÜST 5773-90, DÜST 4.482-87



Kitab “CBS-PP” MMC mətbəəsində çap olunmuşdur.
Bakı, Şərifzadə küçəsi, 3.

Azərbaycan Respublikasının Prezidenti
İlham Əliyevin

“Azərbaycan dilində latin qrafikası ilə
kütləvi nəşrlərin həyata keçirilməsi haqqında”

12 yanvar 2004-cü il
tarixli sərəncamı ilə nəşr olunur.